

DAMAGE BOOK

UNIVERSAL
LIBRARY

OU_188317

UNIVERSAL
LIBRARY

بِسْمِ اللّٰهِ الرَّحْمٰنِ الرَّحِیْمِ

تاریخ اہل انگلستان

جلد سوئم

جان رچرڈ گرین کی اسے شارٹ ہسٹری آف انڈیا میں پبلشنگ ہاؤس کا اردو ترجمہ
انٹرمیڈیٹ کے لئے

قاضی محمد حسین صاحب ایم۔ اے
رکن سررشتہ تالیف ترجمہ
جامعہ عثمانیہ

۱۳۳۹ھ بمطابق ۱۹۲۱ء

بِسْمِ اللّٰهِ الرَّحْمٰنِ الرَّحِیْمِ

فہرست مضامین

باب ہشتم

۲۶۷	۱	پیوڑینی انگلستان	جزو اول
۳۵	۱	فرقہ سپوڑین	جزو دوم
۸۵	۳۵	خاندان اسٹوارٹ کا پہلا بادشاہ	جزو سوم
۱۱۲	۸۶	بادشاہ وپارمینٹ	جزو چہارم
۱۳۲	۱۱۳	نیو انگلینڈ	جزو پنجم
۱۷۹	۱۳۳	حکومت شخصی	جزو ششم
۲۱۳	۱۸۰	طویل العہد پارمینٹ	جزو ہفتم
۲۳۳	۲۱۵	خانہ جنگی	جزو ہشتم
۲۷۸	۲۳۵	فوج و پارمینٹ	جزو نہم
۳۰۶	۲۷۹	ولایت عامہ	جزو دہم
۳۶۷	۳۰۷	طریقہ پیوڑینی کا زوال	

بایستم

پیورٹینی انگلستان

جزو اول

فرقہ پیورٹین

۱۵۸۳ — ۱۶۰۳

اس زمانہ کی کلیسائی تاریخ کے اہم واقعات کے متعلق اسٹراپ کے "انبار" (Annals) اور اسکی تصنیفات سوانح گرنڈل وولگفٹا دیکھنا چاہئے۔ نیل کی تاریخ پیورٹین (History of Puritans) قطع نظر اس سے کہ غلطیوں سے بھری ہوئی ہے ہمیں اس سے زیادہ کچھ نہیں ہے جسے اسٹراپ نے صاف اور سادے طور پر بیان کر دیا ہے۔ پرسبیٹیرین تحریک کے آغاز کار کی بابت "مکالمہ در بارہ مشکلات فرنیفرٹ ۱۵۶۶" (Discourse of the Troubles at Frank fort) کار آمد ہے۔ یہ کتاب بارہا شائع ہو چکی ہے۔ زمانہ مابعد میں اس تحریک کے متعلق الیزبیتھ کی جانب سے جو مزاحمت پیش آئی اسکے نسبت مسٹر ہاسکل کی "مارٹن پارپلیٹا

(Martin Marprelate) کا مطالعہ کرنا چاہئے۔ اس کتاب میں ان نایاب رسالوں کے اقتباسات کثرت سے ہیں جو اس نام سے شائع ہوئے تھے۔ اس تمام جدوجہد کے متعلق ”تاریخ دستوری“ کے باب چہارم و ہفتم (Constitutional History) میں سٹرہلم کی تحریرات اپنی وضاحت و سلاست و ناظر فداری کے لحاظ سے نہایت قابل قدر ہیں۔ فرقہ پیورٹن کے روزمرہ کے زندگی کے حالات و دیلنگٹن کے روزنامے سے معلوم ہو سکتے ہیں اور اسی اعلیٰ جانب کی کیفیت کرنل ہیمین کی ”یادگار“ (مرتبہ سٹرہلمین) اور ملٹن کی ابتدائی زندگی کے حالات (مصنفہ سٹرہلمین) سے واضح ہوتے ہیں۔

کتاب مقدس

ایلیزبتھ کے وسط حکومت اور لانگ پارلیمنٹ (طویل العہد پارلیمنٹ) کے اجتماع کے درمیانی زمانے میں انگلستان میں جیسا وسیع اخلاقی تغیر واقع ہوا ایسا تغیر کبھی کسی قوم کے اخلاق میں واقع نہیں ہوا تھا۔ باشندگان انگلستان ایک کتاب پرست قوم بن گئے اور جس کتاب کی وہ پرست کرتے تھے وہ کتاب ”کتاب مقدس“ تھی۔ اس وقت تک انگریزی زبان میں یہی ایک کتاب تھی جس سے ہر انگریز مانوس تھا۔ گرجا ہو یا مکان دونوں جگہ یہی ایک کتاب پڑھی جاتی تھی۔ اور جن لوگوں کو پابندی مراسم نے جس میں نہیں کر دیا تھا ان کے دلوں میں اس کے الفاظ سے حیرت انگیز جوش پیدا ہو جاتا تھا۔ اسقف بانز نے جب پہلی مرتبہ کتب مقدس کی چھ جلدیں سنٹ پال کے گرجا میں رکھیں تو بہت سے خوش مذاق لوگ کثرت کے ساتھ اس کے سنسنے کے لئے آنے لگے خاص کر جب کوئی خوش الحان پڑھنے والا ملتا۔ ایک شخص جان پورٹر نامی اکثر اس نیک

کام کو کیا کرتا تھا جس سے خود اسے اور دوسروں کو غظ حاصل ہوتا تھا۔ پورٹر ایک نوجوان اور عظیم الجثہ شخص تھا اور اسکے سننے کیلئے بہت بڑا اثر دام ہو جاتا تھا۔ اسکی طرز قراءت بہت پسندیدہ اور اسکی آواز بہت صاف تھی۔ مگر اس نیک کام کیلئے زیادہ مدت تک جان پورٹر کے سے لوگوں کی ضرورت نہیں رہی۔ عہد نامہ قدیم و جدید کے اقتباسات خود گرجا کی معمولی عبادت میں سنائے جانے لگے اور جینیوا کی چھپی ہوئی چھوٹی چھوٹی جلدوں نے انجیل کو ہر گھر میں پہنچا دیا۔ کتاب مقدس کی اس ہرولگریزی کے لئے مذہب کے علاوہ اور اسباب بھی تھے۔ دکلف کے از یاد رفتہ رسائل کے سوا انگلستان کے علم ادب میں نشر کا تمام حصہ ٹنڈیل اور کورڈیل کے ترجمہ اناجیل کے بعد پیدا ہوا ہے جہاں تک عام قوم کا تعلق تھا جس زمانہ میں کتب مقدس کے گرجوں میں رکھے جانے کا حکم ہوا ہے اس زمانے میں نشر میں کوئی تلخی یا کوئی قصہ موجود نہ تھا اور نظم میں بھی چاسر کی غیر معروف نظموں کے سوا شاید ہی کوئی نظم انگریزی زبان میں موجود ہو۔ سنٹ پال کے گوشے میں ہر اتوار کو بلکہ ہر روز جو لوگ بائبل کی کتب مقدس سننے کیلئے جمع ہوتے تھے یا جو لوگ گہروں کے اندر بہ نظر عبادت جینیوا کی چھپی ہوئی کتب مقدس سننے کیلئے یجا ہوتے تھے انہیں ایک نئے علم ادب سے ایک طرح کا تغیر رونما ہوتا جاتا تھا۔ ان لوگوں کا بیشتر حصہ ہر قسم کے علمی اثرات سے بالکل خالی تھیں تھا۔ اور ان کے دلوں پر جب کتب مقدس کے قصص و اخبار، رجز و مزامیر، احکام سلطنت و سیر انبیاء رسولوں کے حکم فرہین انجیل نویسی

امثال و تشبیہات، ان کے تبلیغی سفروں کے نقشے، سمندر پر اور کفار کے درمیان ان کے مخاطرات، فلسفیانہ استدلال، الہامی خواب وغیرہ کے بیانات کا پرتو پڑتا تھا تو اس اثر کو روکنے والی کوئی اور شے نہیں ہوتی تھی۔ جطرح یونانی علم ادب کے ذخائر کے شائع ہونے سے ”نشأۃ جدیدہ“ کا انقلاب واقع ہوا، اسی طرح اس عبراتی علم ادب کے قدیم تر مجموعے کی اشاعت سے ”اصلاح“ کا انقلاب رونما ہوا۔ مگر اس انقلاب کا اثر سابق انقلاب سے زیادہ عمیق و وسیع تھا۔ یونان و روم کے مصنفین کی قدر و منزلت لطف زبان کی وجہ سے تھی مگر اس مخصوص لطف زبان کو ترجمے کے ذریعہ سے کسی اور زبان میں منتقل کرنا ممکن نہیں تھا اسلئے قدما کا علم ادب صرف معدودے چند ذہنی علم افراد کے اندر محدود رہا اور ان پر بھی اسکا صرف ذہنی اثر پڑا۔ کالٹ، مور، یا وہ چند پر تصنع اشخاص جنہوں نے فلورنس کی اکیڈمی..... (مجمع العلماء) کے باغات میں غیر عیسوی عبادت کا سامان جہاں کیا تھا، اس کلیتے سے مستثنیٰ تھے مگر انشاء کالعدم کا حکم رکھتے تھے۔ برخلاف ازیں عبرانی زبان اور یونانی محاورات کے ترجمے میں حیرت انگیز آسانیاں پیدا ہوگئی تھیں۔ کتب مقدس کے انگریزی ترجمے کو اگر محض علمی نظر سے دیکھا جائے تو بھی وہ اس زمانے کی علمی یادگار کا بہترین نمونہ ہے، اور ہنگام اشاعت سے اسوقت تک اسکے مستقل استعمال نے اسے انگریزی زبان کا معیار بنادیا ہے مگر جس زمانے کا یہ ذکر ہے اس زمانے میں اسکا علمی اثر اسکے معاشرتی اثر سے گھٹا ہوا تھا۔ عام انگریزوں پر

اس کتاب کا اثر ہزار ہا معمولی باتوں سے ظاہر ہوتا تھا اور سب سے زیادہ اثر عام بولچال میں نمایاں تھا۔ ہمیں بالکراہ یہ کہنا پڑتا ہے کہ جس علم ادب تک عام انگریزوں کا دسترس تھا وہ یہی ترجمہ تھا۔ اور جب ہم اس امر کا خیال کریں کہ شیکسپیر، ملٹن، ڈکنز، ٹیکرے وغیرہ کے سے مصنفین کے کلام کے کس قدر فقرے اور جملے بلا ارادہ اس زمانے کی عام بول چال میں مل گئے ہیں تو ہم اچھی طرح سمجھ سکتے ہیں کہ دو سو برس قبل کتاب مقدس کے لفظوں اور فقروں نے انگریزی زبان میں کیسی گھکاریاں کی ہوئی۔ اسوقت جو استعارات و تشبیہات ہزاروں کتابوں سے لئے جاتے ہیں اس زمانے میں صرف ایک کتاب سے لئے جاتے تھے۔ ان کے اخذ کرنے میں بھی آسانی تھی کیونکہ عبرانی علم ادب نے ہر انداز خیال کے اظہار کا سامان مہیا کر دیا تھا۔ اسپنسر نے اپنی کتاب لے سیون (Epithalamion) میں جس موقع پر اظہار محبت کیلئے نہایت گرم گرم فقروں کا دریا بہا دیا ہے وہاں دلہن کے داخلے کیلئے دروازہ کھولنے کا حکم دیتے ہوئے اسنے وہی الفاظ استعمال کئے ہیں جو حقیر داؤد نے استعمال کئے تھے۔ کراسول نے دینار کی پہاڑیوں پر جب گھڑ کو چھٹے ہوئے دیکھا تو شفاع آفتاب کا خیر مقدم حضرت داؤد ہی کے الفاظ میں کیا اور کہا کہ ”خدا کو بلندی اور برتری حاصل ہو اور اسکے دشمن پریشان ہوں جس طرح دہواں فنا ہو جاتا ہے اس طرح تو انہیں فنا کر دیگا۔“ نبیوں اور رسولوں کے اس پر عظمت شاعرانہ تخیل سے مانوس ہونیکی وجہ سے عام لوگوں کی طبیعتوں میں بھی

ایک طرح کی رفت و زندہ دلی پیدا ہونے لگی تھی اور باوجود مبالغہ اور
تضعیف کے اس زمانے کی طرز بیان آجکل کے رلیکٹ سوویتاؤنڈ انڈاز کے
بہ نسبت قابل ترجیح تھی۔

پہلے
مہرنگ
تھی

مگر کتاب مقدس کا اثر علم ادب اور معاشرت سے بدرجہا زیادہ
عوام کے اخلاق پر پڑا۔ الیزبیتھ کیلئے یہ ممکن تھا کہ منبروں پر وعظ
کا کہنا بند کر دے یا ان مواعظ کیلئے خاص طریقہ مقرر کر دے
مگر یہ غیر ممکن تھا کہ وہ انصاف، رحم اور سچائی کے ان بلند رتبہ
واعظین کو خاموش کر دے یا انہیں اپنا ہمنوا بنالے جنکے بیانات
اس کتاب میں موجود تھے جنکے اوراق خود اس نے اپنی قوم
کیلئے کھول دئے تھے اس زمانے میں جسقدر اخلاقی اثر تمام
نہیبی اخبارات، رسائل، مضامین، خطبات، واعظوں کے بیانات
اور مواعظ سے پیدا ہوتا ہے اس زمانے میں اتنا ہی اثر صرف
ایک کتاب مقدس سے پیدا ہوتا تھا۔ ہم جسقدر بغیرضمانہ طور پر
چاہیں اسپر نظر کریں، یہ اثر ہر حالت میں نہایت حیرت انگیز معلوم
ہوگا۔ ہم انسانی افعال پر ایک ہی اثر غالب و حاوی تھا۔ اور زمانہ
ماضی میں جسقدر مستعدی پیدا ہوئی تھی وہ سب ایک معین جوش
نہیبی کیلئے ایک مرکز پر مجتمع و مستحکم کر دی گئی تھی۔ قوم کی ہر ایک
طرز و ادا سے یہ تغیر محسوس ہوتا تھا۔ انسان اور انسانی زندگی
کا جو مقصد اب تک سمجھا جاتا تھا ان سب پر ایک نیا مقصد غالب
آ گیا تھا۔ ایک نئی اخلاقی و نہیبی تحریک ہر طبقے میں پھیل گئی تھی۔
علم ادب اسوقت کے عام میلان کا آئینہ تھا اور وعظ و مناظرے کی

چھوٹی چھوٹی کتابوں نے (جو اب تک پرانے کتب خانوں میں بھری ہوئی ہیں) ادبِ انقدا کے ترجموں اور "نشاۃ جدیدہ" کے اعلیٰ علمی و تعلیمی کونیاں مایا اور ہونے لگا کر دیا تھا۔ الیزبتھ کے مرنے کے دو ہی برس کے بعد گروٹس نے لکھا تھا کہ "انگلستان میں دینیات کی حکومت ہے" سولہویں صدی کے علمائے عظام کے آخری شخص کاسوٹوں کو جب شاہ جیمز نے بلایا تو اسنے معاً یہ رائے قائم کر دی کہ "بادشاہ و رعایا دونوں ادبیات کی طرف سے بے پروا ہیں" وہ کہتا ہے کہ "انگلستان میں علمائے دینیات کی بڑی کثرت ہے اور سب اہل علم اسی جانب جھکے ہوئے ہیں" دیہاتی کرنل پچمین سے شخص کو بھی دینیات کا شوق پیدا ہو گیا تھا۔ "تفصیل علم سے اپنی فطری قوت فہم کو ترقی دینے کے بعد ہی اسنے پہلا کام یہ کیا کہ مذہبی اصول کے مطالعے میں مشغول ہو گیا" اصل یہ ہے کہ تمام قوم ایک عام کلیسا بن گئی تھی، حیات و موات کے مسائل جنکے شکوک شکیسیر کے زمانے میں اعلیٰ دماغوں سے بھی حل نہ ہو سکتے تھے، اب نہ صرف امرا و علما کی طرف سے پیش کئے جانے لگے بلکہ کسان و دکاندار بھی انکے جوابات کیلئے زور دینے لگے۔ حق یہ ہے کہ ابتدائی طریق پیریں اور کتابیں پیوریتنوں کو مراد دل مذہبی مجنون سمجھنا کسی طرح روا نہیں۔ ابھی تک مذہبی تحریک کا تضادم عام تعلیم و تعلم سے نہیں ہوا تھا۔ درحقیقت الیزبتھ کے دور حکومت کے ساتھ ساتھ اسکے زمانے کی مخصوص علمی آزادی بھی بتدریج ختم ہو گئی۔ وہ پر حیرت فلسفانہ خیالات جنہیں سڈنی نے بروٹو سے

حاصل کیا تھا اور جنی وجہ سے مارلو اور رائلے پر دہریت کا الزام لگایا تھا ملک کی مذہبی سہل انکاری کی طرح اسکے ساتھ ہی ساتھ فنا ہو گئے۔ گوردرا الیزبیتہ کی تعلیم کا نسبتاً آسان و لطیف حصہ پیورٹین مغزین کی طبیعتوں کے بالکل موافق تھا۔ کرنل جیمسن شاہ کشوں میں شامل تھا مگر اسکا جو مرقع اسکی بیوی نے لکھنا ہے وہ نرمی اور رحمی میں دان و ڈانگ کی تصویر کی برابری کرتا ہے اس مرقع سے یہ معلوم ہوتا ہے کہ زمانہ شباب میں وہ اپنے حسن و جمال میں ممتاز تھا اسکے دانت ہموار اور موتی کے مانند آب دار تھے۔ بال بھورے اور ایام جوانی میں بہت گھنے... تھے اور شانوں کے دونوں جانب بڑے بڑے حلقوں میں چکر کھائے ہوئے پڑے رہتے تھے۔ اہم معاملات میں اسکی طبیعت میں نہایت سنجیدگی تھی مگر اوٹھارپ کا یہ نوجوان اسکوار باز کے شکار کا شائق اور رقص و سرود اور فنِ شمشیر بازی کا ماہر تھا، اسکی طبیعت کے صنعتی مذاق کے ظاہر کرنے کیلئے یہ کافی ہے کہ اسے مصوری، سنگتراشی اور جملہ فنون لطیفہ سے ناقدانہ محبت تھی، علاوہ بریں اسے اپنے باغوں کی زمین کو ترقی دینے چمن لگانے، روشیں بنانے اور جنگلی درختوں کے نصب کرنے میں خاص مسرت ہوتی تھی۔ جس طرح وہ انجیلوں کی تحقیق و تدقیق میں جودتِ طبع دکھاتا تھا اسی طرح موسیقی سے بھی اسے بہت الفت تھی اسیں اسے بڑی مہارت تھی اور اکثر خیال بٹانے کیلئے وہ ستار بجانے لگتا۔ اس میں شک نہیں کہ الیزبیتہ کے

وقت کا سا جوش، اسوقت کی سی حرص و طمع، وسیع احساس و ہمدردی، پیوستہ سرت کی زود اثری، باقی نہیں رہی تھی مگر اخلاقی عظمت، مردانگی کی اور حصول وقعت اور انضباط و قوت مسادات کو ترقی حاصل ہوگئی تھی پیوستوں انسانی کی طبیعتیں انصاف پسند، معزز و ضابط ہوتی تھیں، اس زمانے میں زندگی کا عام انساب جاتا رہا تھا مگر اسکے بجائے گھروں کے محدود حلقے میں زیادہ فرحت انگیزی پیدا ہوگئی تھی مسز جیمز اپنے شوہر کے متعلق لکھتی ہے کہ ”دنیا میں ایک باپ جسقدر شفیق، ایک بھائی جسقدر محنتی، ایک آقا جسقدر مہربان، ایک دوست جسقدر وفا شعار ہو سکتا ہے، یہ سب خوبیاں اسیں بدرجہ اتم موجود تھیں۔“ نشاۃ جدیدہ کے جوش خود سری و بے پرواہی کے بجائے ایک طرح کی مردانہ وار پاکیزگی پیدا ہوگئی تھی ”نو جوانی و سن رسیدگی کے کسی زمانے میں بھی خوبصورت سے خوبصورت اور دلفریب سے دلفریب عورت بھی مسز جیمز کو غیر ضروری اختلاط اور ناز و نیاز کی طرف مائل نہیں کر سکتی تھی۔ عقلمند اور نیک کردار عورتوں سے اسے محبت تھی اور انکے ساتھ ہر قسم کی پاک و صاف و بنیش گفتگو میں اسے لطف آتا تھا مگر یہ گفتگو اس قسم کی ہوتی تھی جسکی نسبت کیس طرح کا نازیبا گمان بھی نہ ہو سکے، مردوں کے درمیان میں بھی وہ نجش گفتگو سے احتراز کرتا تھا اور اگرچہ بعض وقت وہ دلگی و مذاق سے خوش ہوتا تھا مگر اس میں بھی وہ لغویات کی آلائش کا متعل نہیں ہوتا تھا“ ایک پیوستوں کی نظر میں زندگی کا وہ لابالی پن جس میں ”نشاۃ جدیدہ“ کے لوگ سرست رہتے تھے، اخلاق و مقصد حیات کے منافی معلوم ہوتا تھا۔

انکا مطمح نظر یہ تھا کہ وہ ضبط نفس پر قادر ہوں، اور اپنی ذات، اپنے خیال، اپنی گفتگو اور اپنے افعال پر قابو حاصل کر سکیں۔ وہ اپنے گرد و پیش کے لوگوں سے نحیف ترین جزئیات پر بھی جو گفتگو کرتے تھے اس سے بھی ایک طرح کے وقار و غور و فکر کا اظہار ہوتا تھا۔ انکے مزاج میں اگرچہ بالطبع تیزی ہوتی تھی مگر وہ اپنی طبیعت کو سختی کے ساتھ قابو میں رکھتے تھے۔ بات چیت میں وہ خاص طور پر یہ نگاہ رکھتے تھے کہ اس سے فضولی و یا وہ گوئی نہ ظاہر ہو۔ وہ سمجھ بوجھ کر بات کرتے اور اپنے الفاظ کو پہلے سے جانچ لینے کی کوشش کرتے۔ انکی زندگی معین و منظم تھی۔ وہ زیادہ خوری و لذات نفسانی سے محترز رہتے تھے۔ سویرے اٹھتے اور کبھی بیکار نہیں رہتے تھے اور نہ کسی اور کو بیکار دیکھنا پسند کرتے تھے۔ "تبدیل وضع سے بھی ان کے اس نئے وقار و ضبط نفس کا پتہ چلتا تھا۔ نشاۃ جدیدہ کے زرق برق اور شوخ رنگ لباس اور زیورات متروک ہو گئے تھے۔ کرنل پھین نے "بہت ہی ابتدائی زمانے میں ہر طرح کا قیمتی لباس پہننا ترک کر دیا تھا۔ بایں ہمہ وہ اپنے نہایت ہی سادے اور لائیبلی انداز میں بھی بہت ہی معزز معلوم ہوتا تھا" اسیں شکت نہیں کہ لباس کی رنگینی و تنوع کے ترک کر دینے کا اثر زندگی کے رنگینی و تنوعات پر بھی پڑا مگر یہ نقصان ایسا تھا جسکی تلافی حقیقی فوائد سے ہو گئی۔ شاید ان فوائد میں سب سے بڑا فائدہ یہ ہوا کہ معاشرتی مساوات کا ایک نیا خیال پیدا ہو گیا پیورٹینوں کے اشغال کی یکساںگی اور عیسائی مذہب کے بھائی چارے کی وجہ سے انکے

دلوں سے الیزبتھ کے عہد کے معاشرتی امتیازات کی ^{بسیست} پختگی زائل ہو گئی۔ ادنیٰ ترین کسان بھی یہ سمجھتا تھا کہ اسے خدا کی مخلوق ہونے کی عزت حاصل ہے، مغرور ترین امیر بھی ایک غریب ترین ”ولی“ کی روحانی طریق پوری سادات کو تسلیم کرتا تھا۔ خانہ جنگی اور عہد ”محافظت“ کے دوران میں اور طبقہ جو عظیم معاشرتی انقلاب رونما ہوا وہ پچھین کے سے مزین کے انداز میں پہلے ہی ^{علی} محسوس ہونے لگا تھا۔ پچھین غریب سے غریب شخص سے بھی نہایت خوش خلقی و محبت سے پیش آتا تھا اور اکثر اپنی فرصت کے اوقات عام سپاہیوں اور غریب مزدوروں کے درمیان بسر کرتا تھا۔ وہ کبھی ایک ادنیٰ شخص کو بھی جھیر نہیں سمجھتا تھا اور نہ بڑے سے بڑے شخص کی خوشامد کرتا تھا۔ امرا سے نیچے کے طبقے کو جو کام سپرد ہوا تھا خود اس کام کے احساس نے ان میں ایک نئی وقت و خود داری پیدا کر دی تھی۔ ایسٹ چیمپ کے ایک دباغ نیپے مایا ونگٹن کی ماں لندن میں رہتی تھی اس دباغ نے اپنی ماں کے متعلق لکھا..... ہے کہ ”میری ماں اپنے باپ سے بہت محبت کرتی اور انکی نہایت فرمانبردار تھی۔ اپنے شوہر سے بھی الفت و شفقت سے پیش آتی۔ اپنے بچوں سے نہایت نرم دلی کا برتاؤ کرتی، اسے خدا پرستوں سے محبت اور بدکار اور مہل آدمیوں سے بیحد نفرت تھی۔ لوگ اسے زہد و پارسائی کا ایک نمونہ سمجھتے تھے۔ گرجا میں جانے کے سوا وہ باہر بہت کم جاتی تھی۔ تعطیلوں اور دوسرے موقعوں پر جب اور لوگ تفریح کو جایا کرتے تھے وہ کچھ سینے پر پونے کا کام لے بیٹھتی اور کہتی کہ ”یہی میری تفریح ہے“ خدا نے اسے

ایک معنی خیز ذہن اور عمدہ حافظہ عطا فرمایا تھا۔ کتب مقدس کے تمام قفے اسے یاد تھے اور شہیدوں کی تمام داستانیں بھی از بر تھیں۔ ضرورت کے وقت وہ انہیں بے تامل بیان کر سکتی تھی۔ اس نے وقائع انگریزی کو بھی اچھی طرح دیکھا تھا اور اس میں بھی اسے مہارت تھی۔ انگلستان کے تمام بادشاہوں کے ناموں سے بھی وہ پوری طرح آگاہ تھی۔ اس نے اپنے شوہر کے ساتھ چارونگم میں برس زندگی بسر کی۔

مذہبی تحریک کا زور طبقہ امرا کے بہ نسبت طبقہ متوسط اور کارباد کرنے والوں میں زیادہ نمایاں تھا اور جن نئے موثرات کی وجہ سے اس زمانے کے لوگوں کی اخلاقی سطح بلند ہو رہی تھی انکا کامل ترین اور شریف ترین نمونہ اس طبقہ متوسط کے پیورٹینوں میں پایا جاتا تھا۔ جان ملٹن طریق پیورٹینی کا نہ صرف اعلیٰ ترین بلکہ کامل ترین نمونہ ہے۔ وہ اس طریق مذہب کا پورا پورا ہمعصر ہے۔ وہ اس زمانے میں پیدا ہوا جبکہ انگلستان کی سیاسیات اور انگلستان کے مذہب پر اس تحریک کا اثر قومی طور پر محسوس ہونے لگا تھا۔ اسکا انتقال اسوقت ہوا جبکہ تمام انگلستان کو اس سانچے میں ڈھالنے کی کوشش ختم ہو چکی تھی اور خود یہ تحریک ان متعدد موثرات کے اندر جذب ہو گئی تھی جسے انگریزوں کے اخلاق و معاشرت کی موجودہ صورت قائم ہوئی ہے۔ اسکی اوائل عمر کی نظموں، اس کے سن۔ رشد کے رسالوں اور اسکی پیرانہ سالی کی مثنویوں سے اسکی زندگی کے تین مختلف مدارج نہایت صاف طور پر نظر کے سامنے آجاتے ہیں۔

جان ملٹن

۱۶۰۸

اسکے عنفوان شباب کے حالات سے معلوم ہوتا ہے کہ ”نشأۃ جدیدہ“ کی ذہنی جودت شاعرانہ راحت طلبی اور خوش طبعی ابھی کسی حد تک پیورٹن خاندانوں میں باقی تھی۔ اسکا باپ باوجودیکہ روپیہ کالین دین کرنے والا اور نہایت ضابط اور محتاط آدمی تھا مگر موسیقی کا بھی ماہر تھا اسلئے اسکے بیٹے کو بھی عود و برہٹ بجانے کی مہارت باپ سے ورثے میں ملی تھی۔ ملٹن نے جب کچھ زمانہ بعد اپنی تعلیمی تجویز پیش کی تو اسیں ایک جگہ نہایت ہی دلچسپ پیرایہ میں اس امر پر زور دیا کہ اخلاقی تربیت کیلئے موسیقی کو بھی ایک ذریعہ قرار دینا چاہئے۔ اسکے اہل خاندان، اسکا معلم، اسکا مدرسہ سب کے سب پیورٹن تھے، مگر اسکی ابتدائی تعلیم و تربیت میں نہ کسی قسم کی نیک نیالی کو دخل تھا، نہ کوئی بات آزاد منشی کے خلاف پائی جاتی ہے وہ خود لکھتا ہے کہ ”میں ابھی سچہ ہی تھا کہ میرے باپ نے مجھے کتب علیہ کے مطالعہ کی ہدایت کی اور میں نے اس ذوق شوق کے ساتھ اس پر توجہ کی کہ بارہ برس کی عمر سے کبھی ایسا نہیں ہوا کہ میں آدھی رات سے پہلے اپنا سبق ختم کر کے بستر پر گیا ہوں۔“ مدرسہ میں اسنے یونانی، لاطینی، اور عبرانی زبانیں سیکھی تھیں مگر اسکے ساہوکار باپ نے اُس سے اطالوی اور فرانسیسی سیکھنے کی بھی تحریک کی انگریزی علم ادب بھی مد نظر رہا سب سے پہلے اسکے شاعرانہ جذبات کو اسپنسر نے برانگیختہ کیا۔ باوجودیکہ ڈراما نویسوں اور اصحابِ دمِ درع میں جنگ جاری تھی، مگر ملٹن کے وقت تک یہ ممکن تھا کہ ایک پیورٹن نوجوان ایسے تھیٹروں کی رغبت کو علی الاعلان آشکارا کر سکے

جہاں جانسن کے علاوہ ڈرامے ہوتے ہوں یا خلاق العافی شیکسپیر کے
 ایسی زبان کے ایک دکھائے جاتے ہوں، اور دربار کی قدیم شان و
 شوکت اور عیش و عشرت کے حالات کو دیکھ کر وہ خود اپنے کو مس اور
 آرکیڈیز کیلئے مواد فراہم کر سکے۔ یہ نوجوان عالم "اس کا نڈار چھت کے
 نیچے" قدیم زمانے کے بھاری بھاری ستونوں کی قطار میں، پڑا پھرتا
 تھا جس کے بالائی حصے کی کھڑکیاں بہت ہی مزین و منقش تھیں، اور
 جس میں ایک خفیف سی جھلک نہرب کی بھی پائی جاتی تھی، اور نیچے
 بہت صاف و بلند آواز میں ارغنون بجا کرتا تھا۔ اس عالم سرخوشی
 میں اسے کلیسا کی آئینولی کشکش کا کوئی اثر محسوس نہیں ہوتا تھا؛
 زندگی کی یہ پر لطف و پھمپیاں اس پشیمردگی اور درشتی کے بالکل
 منافی معلوم ہوتی ہیں جو زمانہ ما بعد میں جنگ و جدل اور دارگویر
 کے باعث پیوٹینوں کے مزاج میں پیدا ہو گئی تھیں۔ اس نوجوان
 شاعر کی طبیعت میں ایک گونہ حجاب ضرور تھا اور اسی وجہ سے
 وہ کیسے تماشے اور ہنسی مذاق سے جھجکتا تھا۔ اسے خود اپنی اس
 کمزوری کا اعتراف ہے مگر اسپر بھی وہ اپنے گرد و پیش کی خوش
 طبعی اور لچسپی سے خاصی طور پر حظ حاصل کرتا اور اکثر فضولیات
 و لغویات تک میں بھی شریک ہو جاتا تھا۔ وہ عیش و عشرت
 کی محضوں میں جاتا اور دیہاتوں کے سیلوں میں جہاں نو عمر مردوزن
 ستار جاتے اور ناچتے کودتے تھے، گشت کرتا پھرتا تھا۔ لیکن کوئی
 اسے برا نہیں کہتا تھا۔ اس کے بشرے، اس کے پھرتیلے جسم، اس کے
 پُر از نزاکت و مسانت حسن، اسکی پیشانی پر بکھرے ہوئے چمک دار

بھورے بالوں سے کسی قسم کی زاہدانہ و مرقضانہ کیفیت کا مطلقاً اظہار نہیں ہوتا تھا۔ اسکے جو فقرے اوپر نقل ہوئے ہیں ان سے معلوم ہوتا ہے کہ اسے ہر ایک خوبصورت شے سے حظ حاصل ہوتا تھا۔ لیکن یہ نوجوان پیوٹین نازیبا اور شہوانی لذتوں سے ہمیشہ دور بھاگتا تھا۔ وہ خود لکھتا ہے کہ ”میری طبیعت کی سنجیدگی اور میری واجبی رعونت و خود بینی مجھے ہمیشہ اس قسم کے ذلیل لوگوں سے بلند رکھتی تھی۔ اسپنسر کے مطالعہ سے اس میں فرویت کا ایک خیالی جوش پیدا ہو گیا تھا مگر اس زمانے میں فرویت کی وقعت جس ظاہری نمائش و لوازم پر منحصر تھی ان سے وہ اپنے تقویٰ و تدبیر کیوجہ سے محترز رہتا تھا۔ اسی کا قول ہے کہ ”اس قسم کے اظہار کی ضرورت نہیں ہے۔ ہر ایک آزاد و شریف شخص کو پیدائش کے وقت سے ہی نائٹ سمجھنا چاہئے“ اس طبیعت کے ساتھ وہ اپنے لندن کے مدرسے سنٹ پال سے کرائسٹس کالج کیمبرج کو گیا اور یونیورسٹی کے تمام زمانہ تعلیم میں اسکی طبیعت کا یہ اذنانہ برقرار رہا۔ اسنے بعد میں لکھا ہے کہ جب اسنے کیمبرج کو چھوڑا تو کوئی اسکی بدگوئی نہیں کرتا تھا اور تمام اچھے لوگ اس سے خوش تھے۔ کیمبرج سے نکلنے کے بعد اسنے یہ عزم کر لیا کہ ”اعلیٰ یا ادنیٰ“ جس کام کی طرف زمانہ اسکی رہبری کریگا اور جو خدا کی مرضی ہوگی وہ خود کو اسی کام کیلئے وقف کر دیگا۔“

زندگی کی اس قسم کی پرسکون و خاموش دلچسپی میں بھی پیوٹین نے اپنی طبیعت کی سختی کا پتا چلتا ہے۔ مقصد کی رفعت اور دینی اخلاق کے لئے اپنی

اگر اصول
اپنے

تشدد کا نتیجہ یہ ہوا کہ ”نشاۃ جدیدہ“ کے لوگ جس قسم کے لڑائے انسانی سے خطا حاصل کرتے تھے پیورٹین ان حقیقی مسرتوں سے محروم ہو گئے ملن لکھتا ہے کہ ”اگر خدا نے کبھی پارسایانہ حسن کی قوی محبت کسی کے دل میں جاگزیں کی ہے تو میرے دل میں کی ہے“ کوس کو وہ ان الفاظ پر ختم کرتا ہے کہ ”نیکو کاری سے محبت کرو یہی ایک شے ہے جو حقیقتہً آزاد ہے۔“ لیکن نیکو کاری اور پارسایانہ حسن کی محبت نے اگر انسان کے عادات و اطوار کو تقویت دی تو اسکے ساتھ ہی ان چیزوں نے انسانی ہمدردی اور ذہانت کے دائرے کو تنگ کر دیا۔ اوپر کے حالات سے معلوم ہو چکا ہے کہ خود ملن کی طبیعت میں حجاب موجود تھا اور وہ اپنے گرد و پیش کی عامیاناہ مبتذل زندگی سے سخت کیساتھ کنارہ کش رہتا تھا۔ ٹیکسیر کی تصانیف سے اسے نہایت الفت تھی مگر فالسٹاف کے قصے سے اسے کسی قسم کی مسرت نہیں ہوتی تھی۔ پس جب ملن سے ذہنی علم کی یہ حالت تھی تو کم تعلیم یافتہ لوگوں میں اس قسم کی اخلاقی سستی کا نتیجہ اسکے سوا کیا ہو سکتا تھا کہ ہر قسم کی معاشرتی پدھیوں سے ان کی طبیعتوں میں تنگت پیدا ہو جائے۔ ایک معمولی پیورٹین بھی ”انہیں چیزوں کو پسند کرتا تھا جنہیں دین کی جھلک ہوتی تھی“ شیطنت اور ناپاکی سے اسے غایت درجہ نفرت رہتی تھی وہ عام بنی نوع انسان سے اپنا کسی قسم کا تعلق نہیں سمجھتا تھا بلکہ صرف ایک متعجب جماعت کو اپنی برادری میں داخل جانتا تھا۔ اپنے ولیوں کے طلقے کے باہر کی ساری دنیا سے اسے نفرت تھی کیونکہ وہ اپنے سوا

تمام لوگوں کو خدا کا دشمن تصور کرتا تھا۔ پیوریشنوں کی اندرونی نرم دلی اور ان کے بیشتر ظاہری افعال کی سنگدلی باہم متضاد معلوم ہوتی تھی مگر اسی اصل وجہ یہ تھی کہ انہوں نے مذہب کے علاوہ اور تمام چیزوں سے انہیں بند کر لی تھیں۔ کرامول اپنے لڑکے کی موت کے متعلق خود کہتا ہے کہ ”میرے دل میں ایک تیر پیوست ہو گیا“ اور اسی باعث جب لوگ مارسن مور کی فتح کی خوشیاں منا رہے تھے وہ منہموم اور شکستہ خاطر گھوڑے پر سوار غلغلہ جاکر ٹھیرا مگر جب اسی کرامول نے بادشاہ کے حکنامہ قتل پر دستخط کئے تو وہ مارے خوشی کے اچھلنے لگا۔ جن لوگوں نے اس طرح پر اپنے گرد و پیش کی نصف دنیا سے اپنی بہمدی کو منقطع کر لیا ہوا، اسے یہ توقع کب ہو سکتی ہے کہ انہیں خود اپنی زندگی کے تمام مزاج سے لپٹی ہوگی۔ انسان میں مزاج ایک ایسی صفت ہے جس سے کسی خاص جانب کے مبالغہ و غلو کی خرابیاں بڑی حد تک کم ہو جاتی ہیں، مگر زندگی کی اس نئی سختی و پابندی نے اس صفت کو بالکل ہی مردہ کر دیا تھا۔ ایک قادر مطلق کی طرف ہمہ تن رجوع ہو جانے کا اثر یہ ہوا کہ عام معاملات میں توازن و تناسب کا احساس پیوٹینوں سے یوں فیوٹا منفقود ہونا گیا۔ مذہبی جوش میں انہیں رائی کا پہاڑ نظر آنے لگا۔ یہ دیندار عید میلاد کے موقع پر سفید عبا پہننے یا سوسہ کھانے سے ایسا ہی احتراز کرتے تھے جیسا نجاست و دبوخ گوئی سے۔ جقدر یہ غلوئے مذہبی بڑھتا گیا اسقدر زندگی میں سختی و کڑھتی اور بے کیفی پیدا ہوتی گئی۔ الیزبیتھ کے زمانے کے کھیل تاشٹے ہنسی،

ذائقہ اور خوش طبعی کے بجائے ایک طرح کی چھپی تلی ستانت و خود داری پیدا ہوگئی تھی، مگر پیروان کالون کی یہ خود داری، و ستانت انکی زندگی کے خارجی ہی امور تک محدود تھی، باطنی طور پر وہ اکثر غیر مرئی اشیا کو ہیبت ناک حقیقت کا جامہ پہنا دیا کرتے تھے۔ اور اسکی ہیبت سے انکی عقل و فراست اور قوت فیصلہ اکثر مرعوب ہو جاتی تھی۔

الیور کرامول جب پہلی بار ہماری نظروں کے سامنے آتا ہے تو اسکا طور و طریقہ قبضے کے ایک متوسط الحال دیہاتی نوجوان کا سا معلوم ہوتا ہے، وہ ہنگلڈن اور سنٹ ایوز کے قرب و جوار میں ایک کاشتکار کی حیثیت سے رہتا تھا۔ وقتاً فوقتاً اسپر سخت بیخ و غم کی حالت طاری ہو جاتی تھی اور وہ موت کے تصور سے پریشان ہو جاتا تھا۔ وہ ایک دوست کو لکھتا ہے کہ ”مجھے ایسا معلوم ہوتا ہے کہ میں بیشک میں رہتا ہوں جسے لوگ ”طول امل“ سے تعبیر کرتے ہیں۔ یا شاید کیڈر میں رہتا ہوں جسکا مفہوم ”ظلمات“ کے مرادف ہے تاہم خداوند نے مجھے بالکل چھوڑ نہیں دیا ہے۔ ان لوگوں پر خدائے پاک کے قرب کا خیال ایسا حاوی ہو گیا تھا کہ عام لوگوں کی طرز زندگی کو وہ مجسم گناہ سمجھتے تھے۔ کرامول اسی نظریں لکھتا ہے کہ ”تھیں معلوم ہے کہ میری طرز زندگی کیا رہی ہے“ میں تاریکی میں زندگی بسر کرتا رہا ہوں، اسی سے الفت رکھتا تھا اور روشنی سے مجھے نفرت تھی، خدا کے احکام پر چلنا مجھے پسند نہ تھا۔ لیکن بظن غالب اسکا بدترین گناہ یہ تھا کہ وہ نوجوانی کے طبعی انبساط سے خطا اٹھاتا تھا اور اس قسم کے عمیق غور و فکر میں

الیور کرامول
پیدائش ۱۵۹۹ء

نہیں پڑتا تھا جو بالطبع زیادتی عمر کے ساتھ پیدا ہوتا ہے۔ جن لوگوں کی طبیعتیں بنین کی طرح تھیں پسند تھیں ان میں اس کشکش نے اور زیادہ خیالی صورت اختیار کر لی تھی۔ جان بنین مقام ایلسٹو واقع بڈ فرڈ شائر کے ایک غریب قلعی گر کا لڑکا تھا اور بچپن ہی سے بہشت و دوزخ کے پرخطر مناظر کا تصور اسکے ذہن میں جم گیا تھا۔ وہ خود لکھتا ہے کہ ”جب میں صرف نو برس کا لڑکا تھا اس وقت بھی ان خیالات سے میری روح کو ایسی پریشانی ہوتی تھی کہ کھیل کود اور بچپن کے ہنسی مذاق اور اپنے خوش طبع رفیقوں کے درمیان اکثر ان خیالات کی وجہ سے مہموم و پشیمردہ ہو جایا کرتا تھا لیکن اس پر بھی میں اپنے گناہوں کو ترک نہیں کرتا تھا۔ جن گناہوں کو وہ ترک نہیں کرتا تھا وہ صرف ہاکی کا شوق اور دیہات کے سبزہ زار پر ناچنا تھا۔ اسنے اپنے قصوروں کا خود نہایت سختی کیساتھ اعتراف کیا ہے۔ اس سے معلوم ہوتا ہے کہ درحقیقت ان دو باتوں کے علاوہ اسنے صرف ایک یہ عادت اور تھی کہ وہ قسم کھایا کرتا تھا لیکن ایک بڑھی عورت کی نصیحت پر اسنے اس عادت کو یکلفت ترک کر دیا تھا۔ گھنٹہ بجانے کو اسنے ایک ”لفو دستور“ قرار دیکر ترک کر دیا تھا۔ مگر اسکا یہ شوق ہمیشہ باقی رہا۔ وہ کلیسا کے مینار کے نیچے جا کر گھنٹے کی طرف دیکھا کرتا تھا یہاں تک کہ اسکے دل میں یہ خوف پیدا ہو جاتا کہ مبادا میرے گناہوں کے باعث گھنٹہ ٹوٹ کر میرے اوپر گر پڑے اور میں اس کے نیچے

کھیل جاؤں، اس خیال کے آتے ہی وہ نہایت پریشانی کے ساتھ دروازے سے نکل بھاگتا تھا۔ نایج اور کھیل کود کے خلاف ایک وعظ کا اثر یہ ہوا کہ اسنے ان دلگیوں کو ترک کر دیا مگر پھر شوق غالب آیا اور وہ اپنے عزم پر قائم نہ رہ سکا۔ وہ لکھتا ہے کہ ”میں نے وعظ کا اثر اپنے دل سے دور کر دیا اور نہایت مسرت کے ساتھ کھیل اور شکار کی پرانی عادتوں کو اختیار کر لیا۔ لیکن اسروز جب میں ایک بلی کے شکار میں مصروف تھا اور اس پر ایک چوٹ کر چکا تھا اور قریب تھا کہ دوسری چوٹ کروں کہ یکایک آسمان سے ایک آواز بجلی کی طرح سے میرے دل میں آئی کہ ”آیا تو اپنے گناہوں کو چھوڑ کر بہشت میں جائے گا یا انہیں گناہوں میں مبتلا ہو کر دوزخ میں پڑے گا“ اس آواز سے میں نہایت حیرت میں پڑ گیا۔ میں نے بلی کو وہیں تیز پیر چھوڑا اور خود آسمان کی طرف دیکھنے لگا اور مجھے ایسا معلوم ہوا کہ گویا میں اپنے دیدہ دل سے خداوند یسوع مسیح کو دیکھ رہا ہوں کہ مجھے بید ناراض ہیں اور میری اس قسم کی ناشایستہ حرکت پر مجھے سخت سزائیں کی دہی دیر ہے ہیں۔“

طریق پورٹینی کی جو کیفیت تھی وہ اوپر بیان ہوئی ہے، پس اس امر کو ذہن نشین..... رکھنا بسا ضروری ہے کہ لوگ جو اس طریق کو اکثر طریق پرسیمرین میں خلط ملا کر دیتے ہیں، یہ درست نہیں ہے۔ طریق پورٹینی اپنی ادنیٰ و اعلیٰ ہر کیفیت میں پرسیمرینی طریق سے ایک بالکل علمدہ شے ہے۔ آگے چکر معلوم ہوگا کہ ”لائنگ (طویل العہد) ہارٹنٹ کے سربراہ اور وہ پیورٹینوں میں ایک بھی پرسیمرین نہیں تھا۔ پیم اور سیمپن

فرق پرسیمرین

کراساتفہ کی حکومت پر کسی قسم کا اعتراض نہیں تھا اور یورپین ممالک
 وطن نے زمانہ مابعد کی کشمکش میں محض سیاسی ضرورت سے مجبور
 ہو کر پریسٹرن طریقہ اختیار کر لیا تھا مگر جس تحریک نے ایک وقت
 میں تاریخ انگلستان پر اسقدر قوی اثر ڈالا تھا، اسکی نشوونما کا زمانہ
 الیزبیتہ کے عہد کے عجیب و غریب واقعات میں سے ایک واقعہ تھا۔ کلیسا
 کے متعلق الیزبیتہ کی روش کی بنا ”قانونہائے تفوق و اتحاد“ پر تھی۔
 پہلے قانون کی رو سے کلیسا کے تمام عدالتی وضع قوانین کے اختیارات
 سلطنت کے ہاتھ میں آگئے تھے اور دوسرے قانون نے عقائد
 و آداب مذہب کیلئے ایک خاص طریقہ معین کر دیا تھا، جس سے
 انحراف قانوناً جائز نہیں تھا۔ اسیں شک نہیں کہ عام قوم کیلئے
 الیزبیتہ کا طریقہ ایک عاقلانہ و مفید طریقہ تھا، اگرچہ مدبران سلطنت
 اور علمائے ربانی میں سے کسی نے ملکہ کا ساتھ نہیں دیا مگر اسنے
 خود تنہا تمام متخاصم فرقوں میں ایک طرح کی عارضی صلح قائم
 کر رکھی تھی۔ جہاں ”اصلاح“ کے اہم اصول کو قبول کر لیا گیا
 تھا وہیں حد سے بڑھے ہوئے مصلحین کے جوش کو بھی روک
 دیا گیا تھا۔ کتاب مقدس ہر شخص کیلئے کھلی ہوئی تھی۔ گھر کے
 اندر بحث و مباحثہ کرنے پر کوئی روک ٹوک نہیں تھی، مگر جماعت
 بندی کے ساتھ آپس کی زور آزمائی کو اسطرح پر بند کر دیا گیا تھا
 کہ صرف وہی لوگ و عطا کہنے کے مجاز تھے جنکے پاس سرکاری پروا
 ہو۔ ظاہری اتحاد عمل اور عام عبادت میں شریک ہونے پر
 ہر شخص مجبور تھا۔ لیکن مذہبی رسوم کی ان تبدیلیوں کی نہایت

سنہ ۱۸۰۱ء سے رک تھام کی جاتی تھی جسکے ذریعہ سے جینوا کے جو شیلے
 مصلحوں نے ملک کے مذہبی تغیر کو نمایاں کر دیا تھا۔ جس زمانے میں
 کہ انگلستان اپنی ہستی کے قائم رکھنے کیلئے جدوجہد کر رہا تھا اس
 زمانے میں ملک کی یہ معتدل روش قوم کے طبیعت کے بالکل موافق
 تھی مگر جب پوپ کے فرمان معزولی کے بعد کھلی کھلی مخالفت
 شروع ہو گئی تو طریقہ پروٹیسٹ کے علانیہ اظہار کی تحریک میں
 نئی قوت پیدا ہو گئی، لیکن بد قسمتی یہ تھی کہ مصالحت کا طریق اگرچہ
 کمزور و بیکار ہو گیا تھا پھر بھی ملک سنہ ۱۸۰۱ء کے ساتھ اسی پر اڑی رہی
 تھی۔ اپنے گرد و پیش کے ترقی پذیر مذہبی جوش سے اسے کسی
 قسم کی ہمدردی نہیں تھی، اسکی طبیعت اعتدال کی طرف مائل تھی
 اور اسکی غایت المرام صرف یہ تھی کہ ملکی نظم و نسق قائم رہے۔
 لیکن مذہبی متعصبوں کا جو گرد و پرسیپٹین جنڈے کے نیچے جمع ہوا
 تھا اسنے نظم و نسق اور اعتدال سبکو خطرے میں ڈال دیا تھا۔

تاس کارٹرائٹ ان لوگوں کا سرگروہ تھا۔ اسنے جینوا میں
 تعلیم پائی تھی اور طریقہ کالون اور اسکی قرار دادہ حکومت کلیسا
 کے متعلق اسکا اعتقاد جنون کی حد کو پہنچا ہوا تھا۔ انگلستان میں
 واپس آکر وہ کیمبرج میں مارگیرٹ کی پروفیسری دینیات کے عہدے
 پر مقرر ہو گیا اور اسے موقع مل گیا کہ اپنے خیالات کو پوری طرح
 شایع کر سکے۔ کسی فرقہ مذہبی کے مقتدی کے ساتھ زمانہ مابعد
 میں ایسی کم ہمدردی کا اظہار نہ ہوا ہوگا جیسا کارٹرائٹ کے
 ساتھ ہوا۔ وہ بلاشبہ ایک عالم اور خدا ترس آدمی تھا مگر اسکا

کارٹرائٹ

۱۵، ۱

تقصب ازمنہ وسطے کے حکام مذہبی کے تقصبات سے کسی طرح کم نہ تھا۔ قدیم طرز عبادت کے دستور، اصطلاح کی صلیب، واعظوں کی سفید عبائیں، شادی کی انگوٹھی یہ سب ایسے رسوم تھے جنہیں وہ نہ صرف عام پیوریٹنوں کی طرح ناپسند کرتا تھا بلکہ ان رسوم کو بت پرستی اور بہیمیت کا نشان قرار دیتا تھا۔ لیکن رسومات اور وہم پرستی کے خلاف اسکے اس شور و غل کا کوئی اثر الیزبیتہ اور اس کے اساتذہ اعظم پر نہیں پڑتا تھا۔ انہیں جس خبر نے چونکا یا وہ یہ تھی کہ کارڈینل ایک ایسی مذہبی حکومت کی تجویز پر زور دیتا تھا جس میں سلطنت کلیسا کے قدموں کے نیچے جا پڑے، اساتذہ کی مطلق العنان حکومت کو وہ شیطان کا اختراع سمجھتا تھا۔ مگر اسکے ساتھ ہی عام پادریوں کی مطلق العنان حکومت کو وہ خدا کے حکم سے قائم کی ہوئی بتاتا تھا۔ جینوا کی نئی طرز کلیسا کے لئے وہ ایسے اختیارات کا دعویدار تھا جنہیں پوپ نے کبھی خواب میں بھی نہ دیکھا ہو۔ وہ چاہتا تھا کہ ہر قسم کا روحانی اختیار و اقتدار عقاید کا تعین، رسوم کی ترتیب، کلیتہً کلیسا کے عمال کے ہاتھوں میں دیدی جائے۔ اخلاق عامہ کی نگرانی بھی انہیں سے متعلق ہو مختلف مدارج اور مجالس مذہبی کا ایک انتظام قائم ہو جائے۔ اور اس ترتیب کے موافق پادری اپنے گلے پر حکومت کرنے، خود اپنے انتظام کو ترتیب دینے، معاملہ مذہب کا فیصلہ کرنے اور "ٹاویب" کے عمل میں لانے کے مجاز قرار پائیں۔ اخراج از ملت سزا ٹکا آہ ہونا چاہئے اور وہ اس آہ کو کام میں لانے کیلئے

سوا حضرت عیسیٰ کے اور کسی کے جوابدہ نہ ہوں۔ ملکی حکمران کا کام صرف یہ ہو..... کہ وہ پادریوں کے فیصلوں کا اجرا کرے اور ”دیکھے کہ ان کے احکام پر عمل ہوتا ہے یا نہیں۔ اور عدول حکمی کرنے والوں کو سزا دے“ اس کا بونی پریسٹیرین طریقہ میں کسی دوسرے طریق عمل یا اعتقاد کی رواداری کیلئے مطلق گنجائش نہیں تھی۔ نہ صرف یہ کہ عام پادریوں کی حکومت کلیسا کی حکمرانی کی تنہا قانونی شکل قرار دی گئی تھی بلکہ اس کے نزدیک تمام دوسرے طریق حکمرانی لغو و اسفندیٰ نظر آتی نہایت بیرحمی کے ساتھ پامال کر دینا چاہئے۔ انحراف کیلئے موت کی سزا مقرر تھی۔ اس سے پہلے داروگیر کے طریقے پر کبھی اس سختی کے ساتھ آنکھ بند کر کے زور نہیں دیا گیا تھا جیسا اس طریقے میں زور دیا جا رہا تھا۔ کارائٹ نے لکھا تھا کہ ”میں اسکا منکر ہوں کہ تو بہ..... کرنے پر کسی کو موت سے معافی دیدیجائے۔ اب مرتدین کو موت کے گھاٹ اتارنا ضروری ہے۔ اسے اگر خونریزی اور انتہا پسندی کہا جائے تو میں روح القدس کے سامنے اسکی جوابدہی کیلئے تیار ہوں“

اس قسم کے خیالات کی بہترین تدبیر یہ تھی کہ انہیں خود قوم کے مذاق سلیم پر چھوڑ دیا جاتا، چنانچہ زیادہ زمانہ نہیں گزرا تھا کہ ایک شخص پیدا ہو گیا جسے ایک کتاب ”نظام حکومت کلیسا“ لکھ کر ان خیالات کا نہایت ہی دندان شکن جواب دیا۔ یہ شخص رچرڈ ہک نامی ایک پادری تھا۔ وہ ٹیپل کا مدرس اعلیٰ تھا مگر وہاں کے مذہبی مناظرات سے اسے نفرت ہو گئی تھی اور اسلئے

وہ لندن کو چھوڑ کر باسکوم میں بحیثیت وکر کے چلا گیا۔ پھر کچھ دنوں بعد کنٹ کے پرسکوں سبزہ زاروں کی رغبت کے باعث اس نے اس جگہ کو ہشپس بورن کے عہدہ پادری سے بدل لیا۔ اس میں اپنے زمانے کے اعلیٰ طبقے کی سی وسیع خیالی - اور شیکسپیر و بسکین کی سی فلسفیانہ جودت کے ساتھ ہی طرز بیان میں بھی کچھ ایسی عظمت و شان تھی کہ اسکا شمار انگلستان کے نثر لکھنے والوں کی صف اول میں ہونے لگا۔ وہ اگرچہ فرقہ مذہبی سے تعلق رکھتا تھا مگر اسکا مزاج اور اسکا انداز بیان پادریوں کا سا نہیں، فلسفیانہ سا تھا۔ پرسیلین اور کیتھولک کی مذہبی بحثوں کے بجائے اسنے عقلی استدلال سے کام لیا۔ وہ اپنے نتائج افکار کیلئے انجیل کے دلائل تک محدود نہیں رہا بلکہ اسنے اخلاقیات و سیاسیات کے عام اصول پر اپنے دلائل کی بنا قرار دی یا یوں کہئے کہ اسنے اپنے استدلال کی بنا قانون فطرت کے ابدی اصول پر قائم کر دی۔ پیورٹینوں کا اصول یہ تھا کہ مذہب، عبادت، شعائر دین اور کلیسا کی تنظیم و تدابیر غرض جلد معاملات میں انسانی افعال کے لئے انجیل اور صرف انجیل میں قطعی طریقہ معین ہو چکا ہے۔ مگر نے اس امر پر زور دیا کہ خدا کی مقرر کردہ نظم و ترتیب صرف الہی کتابوں تک محدود نہیں ہے بلکہ انسان کے اخلاقی تعلقات تاریخی نشوونما، معاشرتی و سیاسی تنظیمات میں بھی انکا وجود پایا جاتا ہے۔ اسنے یہ دعویٰ کیا کہ نہ صرف اس نظم و ترتیب کے قوانین کا تعین عقل انسانی کی حد کے اندر ہے بلکہ عقل انسانی کا یہ بھی

کام ہے کہ خود کتب مقدس میں دیکھے کہ کون سے امور قابل تغیر اور کون سے ناقابل تغیر ہیں اور کون سے امور ابدی ہیں اور کون سے عارضی ہیں وہ نہایت آسانی سے یہ کر سکتا تھا کہ اپنے بیان کو ان مذہبی مباحث تک وسعت دے چکے لے پرسبیٹرن کی جانب سے کارٹرائٹ وغیرہ جنگ و جدل میں مصروف تھے اور یہ ثابت کرے کہ کلیسا کی کوئی خاص شکل لازمی و لابدی نہیں ہے عبادت کے طریقے ہر زمانہ میں مختلف کلیساؤں کی قوت تیز کے تابع رہے ہیں اور اقتضائے زمانہ کے موافق انکاتین ہوتا رہا ہے۔ لیکن اسے جس صحیح اصول پر اپنی بحث کی بنا قرار دی تھی وہ فی نفسہ خود ان مباحث سے بدرجہا زیادہ قابل قدر ہے۔ یہ اعتراف کہ انسانی تاریخ میں ربانی نظم و ترتیب اور عقل انسان کی رسائی ربانی قانون تک ہے۔ الیزبیتہ کے زمانے کے اعلیٰ ترین مذاق کے بالکل موافق تھا۔ درحقیقت طریق پرسبیٹرن کے خلاف کسی بحث کی مطلق ضرورت ہی نہیں تھی۔ اس طریقے کو اسکاٹلینڈ میں ضرور قبول عام حاصل ہو گیا تھا مگر انگلستان میں اسے کبھی وسعت کے ساتھ قدم جانے کا موقع نہیں ملا۔ وہ تو ہی مذہب ہو جانے کے بجائے اپنے آخر دم تک محض مذہبی حلقہ کے اندر محدود تھا ”جمہوریت“ کے زمانے میں وہ اپنے اوج کمال پر پہنچ گیا تھا مگر اس زمانے میں بھی لندن، لیکنشائر اور ڈاربی شائر کے بعض حصص کے سوا انگلستان میں عام طور پر اسے قبولیت نہیں حاصل ہوئی مگر کارٹرائٹ اور اسکی جماعت نے ایک حرکت

یہ کی کہ پارلیمنٹ کے نام ایک نہایت بے باکانہ ”پند نامہ“ روانہ کر دیا جس میں یہ مطالبہ کیا گیا تھا کہ پرسٹیجیوں (پادریوں) کی حکومت قائم کر دجائے۔ اس سے انگلستان کے ممبران سلطنت اور مقتدیان دین میں ایک کہلبلی مچ گئی اور خاموشی کے ساتھ عقلی بحث و مباحثہ پند نامہ کرنے کی تمام امیدوں کا خاتمہ ہو گیا۔ اگر کارٹرائٹ نے یہ طوفان ۱۵۷۲ نہ برپا کیا ہوتا تو رسومات کی طرف سے جو عام بیدلی پیدا ہو رہی تھی وہ غالباً انکے سادینے کے لئے بجائے خود کافی تھی۔ ۱۵۷۱ء کی پارلیمنٹ نے نہ صرف قانون تفوق، حکومت کلیسا کی صورت موجودہ کلیسا کے اختیار اور تعین رسومات کے متعلق پادریوں پر کسی قسم کی پابندی عاید کرنے سے انکار کر دیا بلکہ اسنے اس تجویز کو بھی پسند کیا کہ کتاب ادعیہ میں سے توہماتی طریقے خارج کر دئے جائیں۔ لیکن ”پند نامہ“ کے شایع ہونے سے خیالات کا فطرتی ارتقا وقفہ لگ گیا جن اعدال پسند ممبرین نے اس امر پر زور دیا تھا کہ طریق عبادت میں تغیر کیا جائے وہ ایک ایسے فریق کے ساتھ متحد ہونے سے کنارہ کش ہو گئے جو پوپ کے بدترین دعاوی کو پھر تازہ کرنا چاہتا تھا۔ ملکہ کے اندرونی و بیرونی مشکلات بڑھتے جارہے تھے اور اس پریشانی کے عالم میں جب اسکے پادریوں میں پیوستی طریق کدرتی ہونے لگی تو اسکا غصہ حد سے تجاوز کر گیا اور اس عالم میں اسنے عام طریق عبادت سے اتفاق نہ کرنے والے پادریوں کے خلاف جو کارروائی کی وہ اسکے دور حکمرانی پر نہایت ہی بدنام و ذمہ ہے۔

کلیسانی
کیشن

۱۷۵۳ء میں کلیسانی کیشن کو جوئے اختیارات دئے گئے اس سے مذہبی عارضی صلح کے بجائے ایک مذہب کو مطلق العنانی حاصل ہوگئی۔ یہ کیشن اولاً ایک ہنگامی مجلس کی صورت میں تھا جبکہ کام صرف یہ تھا کہ مذہبی معاملات میں شاہی تفویض کی تجدید کرے اب اسے مستقل حیثیت سے قائم کر کے تاج کے جملہ مذہبی اختیارات اسے تفویض کر دئے گئے۔ قانون تفویض کا نفاذ اور اس قانون کی قوتاً و نفلاً... خلاف ورزی کے روکنے کی تدابیر سب اسکے حیطہ اقتدار میں آگئیں۔ اسے یہ بھی اختیار تھا کہ جس پادری کو چاہے اسکی جگہ سے علیحدہ کر دے اور اسطرح تمام پادری بھی اسکے بس میں آگئے تھے۔ کالجوں اور اسکولوں کے قوانین کے تغیر و تبدل کا اختیار بھی اسے حاصل تھا۔ نہ صرف مذہب سے انحراف و اختلاف اور عدم اتفاق بلکہ محارم کے ساتھ بدکاری اور علانیہ زنا کاری بھی اسکے گرفت سے باہر نہ تھیں۔ اسکے ذرائع تحقیقات کی کوئی حد نہیں مقرر کی گئی تھی اور جرمانہ یا قید کی سزا دینا کلیتہً اسکی رائے پر منحصر تھا۔ محض اس عدالت کے قائم ہو جانے سے ”اصلاح“ کا آدھا کام برباد ہو گیا۔ اس مجلس میں عوام الناس کی کثرت کے باعث بظاہر یہ اطمینان تھا کہ کلیسانی ظلم و جور حد سے بڑھنے نہ پائے گا، لیکن پینتالیس ارکان میں سے صرف چند ہی رکن اسکی کارروائیوں میں حصہ لیتے تھے۔ اور عملاً کیشن کے اختیارات ہمیشہ اسقف اعظم کے ہاتھوں میں رہے۔ کیشن کے وقت سے کینٹربری کے کسی اسقف اعظم کو ایسے وسیع اور علی الاطلاق

اختیارات حاصل نہیں ہوئے تھے جیسے وگلفٹ، بیکرافٹ، ایبٹ امد لاڈ کو حاصل ہو گئے تھے۔ ان کے ذہبی ظلم و ستم کا سب سے زیادہ خطرناک پہلو یہ تھا کہ وہ اپنی شخصی رائے سے سب کچھ کر سکتے تھے۔ عقاید کی قدیم صورتیں ناپید ہو گئی تھیں اور قانون دانوں کو ابھی عروج نہیں ہوا تھا کہ وہ پادریوں کی حفاظت کیلئے نئے عقائد کے حدود کا تعین کرتے۔ نتیجہ یہ ہوا کہ لیمنٹہ کی کمیشن کے اجلاس میں اساتذہ اعظم قانون کا کچھ لحاظ نہ کرتے اور عقاید کی جانچ کیلئے جو معیار چاہتے مقرر کر دیتے تھے۔ پار کرنے ایک مرتبہ ایک پادری کو اسکی جگہ سے اس بنا پر علحدہ کر دیا کہ وہ کتب مقدس کے لفظا الہامی ہونے سے منکر تھا۔ اور اس کے بعد کے اساتذہ بھی بصورت اختلاف اقوال زیادہ کر دیتے نہ تھے مگر وگلفٹ نے اپنے مرتب کردہ عقاید پر اس سختی کے ساتھ زور دیا کہ گویا وہ تخلیق کائنات سے پہلے ہی لوح محفوظ پر لکھے جا چکے تھے۔ جب بیکرافٹ کی نوبت آئی تو اسنے عقیدہ کالون کے خلاف نہایت سختی کے ساتھ اس امر کے تسلیم کئے جانے پر زور دیا کہ اساتذہ کو حکمرانی کا حق خدا کی جانب سے حاصل ہے۔ ایبٹ نے مسد تقدیر کے منکروں پر کبھی رحم نہیں کیا۔ لاڈ اپنے کسی مخالف پر رحم کرنا جانتا ہی نہ تھا۔ پس کوئی تعجب نہیں کہ یہ لوگ جس کلیسانی کمیشن کے قائم مقام تھے، اس سے انگلستان کے پادریوں کے گلوں میں ایک پھندا لگ گیا، لیکن اس سے یہ بھی ظاہر ہوتا ہے کہ تاج نے پہلے سے زیادہ

مستقل طرز عمل اختیار کر لیا تھا اور اس طرز عمل کی کامیابی کے لئے سخت کارروائیاں عمل میں آرہی تھیں۔ گھروں کے اندر کسی قسم کے وعظ کہنے اور مذہبی گیت سنانے کی ممانعت ہوگئی تھی اور باوجودیکہ پارلیمنٹ نے ”عقائدِ شلٹنہ“ کے حلف کے قانونی نفاذ کو نامنظور کر دیا تھا پھر بھی ہر ایک پادری سے بزور یہ حلف لیا جاتا تھا۔

بروقت یہ کارروائیاں اپنے مقصد میں کامیاب ثابت ہوئیں کارٹرائٹ کی تحریک رک گئی، بلکہ خود کارٹرائٹ پروفیسری سے ہٹا دیا گیا اور کمیشن کے مستقل دباؤ کیوجہ سے طریق عبادت کے ظاہری اتفاق میں ترقی ہوگئی۔ لندن اور ملک کے دوسرے پروٹسٹنٹ حصوں میں جو آزادی مدت سے قائم تھی وہ اب باقی نہیں رہی تھی۔ جن ممتاز پادریوں کے ”عدم اتفاق“ سے اب تک چشم پوشی کی گئی تھی ان سے بھی عموماً سفید عبا پہننے اور اصطیاح میں صلیب کا نشان بنانے کا مطالبہ کیا گیا۔ ”عقائدِ شلٹنہ“ سے اتفاق نہ کرنے کے باعث دوسو نہایت اچھے پادری اپنی جگہ سے ہٹا دئے گئے۔ دیہات کے شرفا نے اس کارروائی کے خلاف صدا سے احتجاج بلند کی، خود لارڈ برلے نے اسپر اعترض کیا مگر کسی کی کچھ شنوائی نہیں ہوئی۔ لیکن جن عقاید کو مٹانا منظور تھا ان میں اس تشدد سے نئی جان آگئی کیونکہ خیالات کی وہ دو مختلف راہیں جو ایک دوسرے سے بعید تھیں باہم قریب ہوئیں۔ انضباط کلیسا کے متعلق پریسٹیرین خیال کو صرف پادریوں نے اور ان میں بھی معدودے چند نے قبول کیا تھا مگر پروٹسٹنٹ

پاپوریٹی
ترقی

خیالات کو اہل مذہب اور دنیا دار سب نے یکساں پسندیدگی کی نظر سے دیکھا تھا۔ پیورٹینوں کا خیال یہ تھا کہ کتب ادعیہ میں اصلاح کی جائے تو ہتاتی طریقوں کو ترک کر دیا جائے۔ سفید عبا کا استعمال، اضطبلغ میں صلیب کا نشان، شادی میں انگوٹھی کا دینا، عشاءے ربانی کے دوران میں جمکنا یہ سب ناپسندیدہ کارروائیاں ہیں۔ ایلیٹہ کے اوائل حکومت میں پارلر کے سوا خود کلیسا کے کم و بیش تمام اعلیٰ عہدہ داران باتوں کے مخالف تھے۔ مجلس مذہبی میں جب ان امور کے متروک کئے جانے کی تحریک پیش ہوئی تو صرف ایک رائے کی زیادتی سے وہ نامنظور ہوئی۔ دیہات کے شرفاء کے خیال کا آئینہ خود پارلیمنٹ تھی اور لوگ اچھی طرح جانتے تھے کہ ملکہ کے عاقل ترین مشیر برے، 'والسنگھم' نولیز اس معاملہ میں ان شرفاء کے ہم آہنگ ہیں۔ اس داروگیر کا اثر مذکورہ بالا دونو خیالات کے لوگوں پر پڑ رہا تھا اور اگرچہ وہ بالکل متحد نہیں ہو گئے لیکن اتنا ضرور ہوا کہ پیورٹینوں کو عام طور پر پرسپیٹین سے ہمدردی پیدا ہوئی اور ایک مذہبی حلقے کے اندر محدود رہنے کے بجائے اب پرسپیٹین بھی ایک عام پسند گروہ بن گئے۔ اس سے بڑھ کر یہ ہوا کہ جن لوگوں نے عام عبادت میں حاضر ہونے سے اس بنا پر کنارہ کشی شروع کر دی تھی کہ ان کے نزدیک کسی قومی کلیسا کا ہونا ہی خدا کی مرضی کے خلاف تھا انکی تعداد چند منتشر جوشیلوں سے بڑھ کر بیس ہزار نفوس تک پہنچ گئی۔ یہ علیحدگی پسند اپنے ربانی رابرٹ براؤن کی وجہ سے براؤنی (یا پیروان براؤن) کہلاتے تھے

ان لوگوں سے جیسی نفرت الیزبتھ کو تھی ویسی ہی پرسیٹوٹینوں اور پیورٹینوں کو بھی تھی۔ پارلیمنٹ میں پیورٹینوں کا غلبہ تھا، اسلئے ان کے خلاف ایک قانون نافذ کیا گیا جسکی وجہ سے براؤن کو ندر لینڈز بھاگنا پڑا اور اسکے پیروں میں سے بہت سے لوگ وطن کو خیرباد کہنے پر مجبور ہوئے۔ انہیں گروہوں میں ایک گروہ کیلئے آئندہ ایسی عظیم الشان کامیابی مقدر تھی کہ نکلنٹائر اور اسکے قرب و جوار کے ان غریب آدمیوں پر ایک نظر ڈالے بغیر ہم آگے نہیں بڑھ سکتے۔ خدا کے افعال سے ان لوگوں کے دل منور ہو گئے تھے اور عقائدِ ثلثہ کے حلف پر مجبور کئے جانے سے ان لوگوں کو اپنی کوشش کا قدم آگے بڑھانا پڑا۔ یہ لوگ رسومات کو بت پرستی کے آثار سمجھتے اور اساتذہ کی حکومت کو مذہب کے خلاف بتاتے تھے۔ ان لوگوں نے خدا کے آزاد بندوں کی حیثیت سے کتاب مقدس کے اصول پر اپنی ایک مذہبی برادری قائم کر لی تھی۔ آزادیِ ضمیر کے عظیم الشان اصول نے ان کے حوصلے بلند کر دیے تھے اور ان کا دعویٰ تھا کہ یہ حیثیت عیسائیوں کے انہیں یہ حق حاصل ہے کہ خدا کے ملک میں (جو اسوقت معلوم ہو چکے ہیں یا جو آئندہ معلوم ہوں) وہ جہاں چاہیں رہیں۔ اپنے جلسوں (یعنی مذہبی جماعت) کی وجہ سے وہ بہت بند قانون کی زد میں آ گئے اور اس منحصر سے گروہ نے یہ عزم کر لیا کہ کسی دوسرے ملک میں جا کر پناہ لے، مگر ان کے ملک سے نکل جانے کی پہلی کوشش روک دی گئی اور جب انہوں نے دوبارہ کوشش کی تو عین جہاز پر سوار ہوتے وقت ان کے بیوی بچے

گرفتار کر لئے گئے۔ لیکن آخر کار حکام نے حقارت کے ساتھ انہی تجویز کو منظور کر لیا، اصل یہ ہے کہ وہ خود ان لوگوں سے کسی نہ کسی طرح اپنی جان چھوڑانا چاہتے تھے۔ ان تارکان وطن کو ایسٹرم میں پناہ ملی، ان میں سے کچھ لوگوں نے جان رابن کو اپنا پیشرو بنا کر سٹیم میں مقام لیڈن میں پناہ لی۔ ”وہ اپنے کو زائر سمجھتے تھے اور وہ کسی آرام و آسائش کی زیادہ پروا نہیں کرتے تھے، بلکہ وہ بہشت کو اپنا عزیز ترین وطن سمجھتے اور آسمان کی طرف آنکھ اٹھا کر اپنے دلوں کو تسلی دیتے تھے ”جدا وطنوں کے اس مختصر گروہ میں وہ لوگ بھی تھے جو کچھ عرصہ بعد جہاز ”فلوف“ کے ”آبا، زائرین“ کے نام سے مشہور ہونے والے تھے۔

پیر و ان براؤن سے گلو خلاصی آسان تھی مگر تاج کی اس جدید مارٹن روش کا سیاسی خطرہ اس قدر بڑھ گیا تھا کہ خاندان یوڈر کی تخت نشینی کے وقت سے کبھی ایسا خطرہ پیش نہیں آیا تھا۔ اس روش کے باعث لوگوں میں پرزور مقاومت کی روح پیدا ہوتی جاتی تھی۔ ”مارٹن مارپریٹ کے سناقتے“ کے نام سے جو کشمکش پیش آئی اس میں رائے حام کو نمایاں غلبہ حاصل ہو گیا۔ پیوریٹوں نے اول سے یہ طریقہ اختیار کر رکھا تھا کہ رسالوں کے ذریعہ سے بادشاہ کے متعلق لوگوں کے خیالات کو برانگیختہ کرتے تھے۔ ونگلفٹ نے مطابع کی ناطقہ بندی کی مگر اسکے اسی نفل سے ثابت ہوتا ہے کہ ان رسالوں کا رائے عام پر اثر پڑ رہا تھا۔ مختلف حکومتوں نے یکے بعد دیگرے چھاپے کی آزادی کو روکنے کیلئے مدت دراز تک جو کوششیں کیں اسکی

ابتدا قواعد اسٹارچمبر کی یادگار ہے۔ زمانہ دراز سے یہ ہوتا آیا تھا کہ وقتاً فوقتاً چھاپے خانے پر احتساب کی بندش عاید کر دیتی تھی مگر اسٹارچمبر نے اس احتساب کو بالاستقلال قائم کر دیا۔ چھپائی کا کام لندن اور دونوں دارالعلوموں تک محدود کر دیا گیا۔ چھاپنے والوں کی تعداد گھٹا دی گئی اور جو امیدوار اس کام کی اجازت حاصل کرنا چاہتے تھے وہ کتب فروشوں کی کمپنی کی نگرانی میں رکھے جاتے تھے۔ ہر ایک چھوٹے بڑے مطبوعات کیلئے لازمی تھا کہ اسقف اعظم یا اسقف لندن کی منظوری حاصل کی جائے۔ اشاعت کے اس طرح روکنے کا پہلا نتیجہ اسی سال ظاہر ہوا جس سال آرمیڈا نمودار ہوا، نہایت کثرت کے ساتھ گننام رسالے "مارٹن مارپریٹیٹ" کے نام سے شائع کئے گئے یہ رسالے ایک خفیہ چھاپے خانے میں طبع ہوتے تھے یہ چھاپہ خانہ دیہاتوں میں مختلف شرفاء کے گھروں کے اندر گھس کر لایا جاتا تھا جہاں شاہی مخبروں کی رسائی نہیں ہو سکتی تھی۔ آخر یہ چھاپہ خانہ ضبط کر لیا گیا اور دو شخصوں پر ان ہینک آرمیز رسالوں کے لکھنے کا شک کیا گیا، ان میں سے ایک شخص ویلز کا ایک نوعمر پرنری اور دوسرا ایک یادری اوڈال نامی تھا۔ پرنری قید خانے میں مر گیا اور اوڈال کو پھانسی دیدی گئی۔ مگر اسکے کلام کا دلیرانہ انداز اور اسکا زہریلا اثر اپنا کام کر چکا تھا۔ الیزبیتھ کے طریق حکمرانی میں یہ ممکن نہیں تھا کہ اس واقعہ کو بدنام کیا جائے اور صاحب تخت اس بدنامی سے بچ جائے۔ جب "مارٹن مارپریٹیٹ" نے سیاسی و مذہبی مباحث کو عام کر دیا تو سیاسی آزادی کے نئے دور کی

بھوس ہونے لگی۔ ان رسالوں کے ضبط کئے جانے سے پریسٹریٹن کی ہمت ذرا بھی پست نہیں ہوئی۔ لارڈ لیسٹر نے کارٹرائٹ کو وارنک کے ایک شفا خانے کا ہتھم مقرر کر دیا تھا، اسکی جرأت اسقدر بڑھی ہوئی تھی کہ اسنے اس صوبے اور نارٹھیمپٹن کے پادریوں کی جماعت کو اپنے طریق پر ترتیب دیا۔ اس مثال کی نہایت کثرت کے ساتھ تقلید کی گئی اور انگلستان کے بیشتر حصوں میں مباحثے اور مشورت کی غرض سے پادریوں کی عام مجلسیں اور اسقفیوں یا ضلعوں کے پادریوں کی چھوٹی مجلسیں قائم ہو گئیں۔ پریسٹریٹن پہلی قسم کی مجلسوں کو سائمنڈ (مجلس عمومی) اور دوسری کو کلاس (مجلس خصوص) کہتے تھے اگرچہ یہ نئی تنظیم بہت جلد دھادی گئی۔ اور کارٹرائٹ، ویگنٹ کے ہاتھوں جلا وطن ہونے سے صرف اطاعت کے وعدے کی بدولت بچا مگر اسکا اثر برابر بڑھتا جاتا تھا کچھ دنوں بعد یہ جدو جہد کارٹرائٹ وغیرہ کی حد سے گزر کر پارلیمنٹ کے اعلیٰ طبقے میں منتقل ہو گئی اور جیمز کے عہد حکومت میں اسنے آزادی کی کشمکش اور اسکے جانشین کے عہد میں خابجگی کی صورت اختیار کر لی۔

جزو دوم

خاندان اسٹوارٹ کا پہلا بادشاہ

{ اسناد۔ سٹرگارڈنر کی ۱۶۰۲ء تاریخ انگلستان من ابتدا سے جلوس جیمز اول

(History of England from the accession of James I)

انصاف پسندی اور معاملہ فہمی کے لحاظ سے نہایت قابل قدر ہے، اس میں جس قدر نئے معلومات جمع کئے گئے ہیں وہ بھی نہایت بیش قیمت ہیں۔ مصحف ذیل کتابیں اور تخریریں بھی موجود ہیں (۱) "اجناد جیمز اول" (Annals of James I)

مصنفہ کیدن۔ (۲) "دربار جیمز اول" (Court of James I)
 مصنفہ گڈمیں (۳) ویلڈن کی "خفیہ تاریخ دربار جیمز اول" (Secret
 "تجسس" (Detection) (۵) "گینٹلا کے مراسلات کا
 Correspondence in the "Caballa") (۶) "دربار و حالات

جیمز اول" (Court and Fames of James I)

کے بعض خطوط (۷) و نوڈل کی تصنیف "تذکرات سلطنت"

(Memorials of State) کے سرکاری کاغذات اور

(۸) آخری دو پارلیمنٹوں کی شایع کی ہوئی کارروائیاں کیدن سوسائٹی نے
 جیمز ویسٹل کے باہمی مراسلات اور ڈائری کے "روز نامہ"

("Diary") شایع کیا ہے۔ اس دور کے معاملات کے سمجھنے
 کے لئے بیکن کے خطوط و تصانیف بسا ضروری ہیں، مسٹر اسپڈنگ
 نے ان خطوں کو کامل طور پر ترتیب دیا ہے۔ ہیکٹ کی سوخ عمر
 ویلیز " ("Life of Wiliams") اور

ہرنگٹن کی "ذکراہات قدیمہ" (Nugae Antiquae)

سے اس زمانے کے متفرق سیاسی حالات پر قابل قدر روشنی

پڑتی ہے۔ لیکن خاندان اسٹوارٹ کا طریق حکمرانی کاغذات سرکاری ہی کے مطالعہ سے اچھی طرح سمجھ میں آسکتا ہے۔ ان کاغذات کی ترتیب دار فہرستیں ماسٹر آن وی رولز کی طرف سے شائع کیا گیا ہے ہیں ان سرکاری کاغذات کا سلسلہ اب ۱۸۴۵ء تک پہنچ گیا ہے۔ (اڈیٹر)

انگلستان کے پروٹسٹنٹوں میں اب تین چوتھائی کے قریب کیتھولک لوگوں نے پیورٹینی طریقہ اختیار کر لی تھی ان پیورٹنوں کے انداز رجعت و اطوار اور انہی طرز عمل پر صحیح رائے قائم کرنے کیلئے لازمی ہے کہ عہد الیزبتھ میں مذہب پروٹسٹنٹ کے نیک و بد پر ایک سرسری نظر ڈالی جائے۔ اس عہد کے شروع میں تقریباً ہر جگہ یہ معلوم ہوتا تھا کہ ”اصلاح“ کو قطعی یقینی کامیابی ہو گئی ہے۔ صلح الوکسبرگ کے وقت اسے شمالی جرمنی میں پہلے ہی فتح مندی حاصل ہو چکی تھی اور اب وہ بہت سرعت کے ساتھ اس کے جنوبی حصص کو زیر کرنے کیلئے بڑھ رہی تھی۔ آسٹریا کے امرا اور بیویریا کے امرا و عوام دونوں قدیم مذہب کو چھوڑتے جاتے تھے۔ وینس کے ایک سفیر کا تخمینہ یہ تھا کہ جرمنی کی تمام آبادی میں کیتھولک دسویں حصے سے کچھ ہی زیادہ ہونگے۔ یہ نیا مذہب اسکینڈینیویا میں بھی مضبوطی کے ساتھ جم گیا تھا۔ شرقی جانب ہنگری و پولینڈ کے سارے کے سارے امرا پروٹسٹنٹ ہو گئے تھے مغرب میں فرانس یوفا ارتداد کے سامنے پست ہوتا جاتا تھا اسکا لینڈ، میری کے دور حکومت میں مذہب کیتھولک کو تیرا بد کہ چکا تھا۔

اور انگلستان الیزبتہ کے وقت میں پھر مذہب پروٹسٹنٹ کا شیدائی بن گیا تھا۔ اصلاح کا استیصال کامل صرف کیٹھیل، اراگان اور اٹالیہ وغیرہ میں ہوا جہاں اسپین کو پورا غلبہ حاصل تھا، مگر اسپین کے اس تمام تشدد سے بھی نذر لینڈ میں "اصلاح" کی اشاعت رک سکی، لیکن عین اسوقت جبکہ "اصلاح" کی کامل فتحمدی آنکھوں کے سامنے نظر آرہی تھی، اس نئے مذہب کی رفتار ترقی یکایک رک گئی۔ لیٹچ کی حکومت کے اول میں برس تک تعطل کی حالت رہی۔ اس کے بعد مذہب پروٹسٹنٹ کی ترقی آہستہ آہستہ رک گئی، مذہبی مناظرات اور داروگیر میں اسے اپنی قوت کو ضایع کیا، علاوہ برس بیرون لوٹھر اور بیرون زونگی یا کالون کے درمیان جو شدید جھگڑا مباحثہ چھڑ گئے تھے وہ بھی اسکی قوت کو تباہ کرنے کا باعث ہوئے۔ لوگوں نے "اصلاح" کو سیاسی مقاصد کے حصول کا ذریعہ بنا لیا، جن جرمن شہزادوں نے اس تحریک کا ساتھ دیا تھا انہوں نے اسے اپنی حرس اور نالائقیوں کی کار براری کا آلہ سمجھ لیا۔ پولینڈ کے امرا میں فرقہ بندی اور قانون کی خلاف ورزی کا زور تھا، یہی حال فرانس کے ہیوگنٹ فرقہ کا تھا۔ نتیجہ یہ ہوا کہ خود مذہب پروٹسٹنٹ بتدل و کمزور ہو گیا، ادھر یہ حال تھا، ادھر اس دوران میں مجلس ٹرنٹ کے ذریعہ سے پوپ نے ساری دنیا کے کیتھولکوں کو متحد کر لیا تھا۔ مدتوں کی سازگاری و کامیابی نے روئے کلیسا کو منتہل و کمزور کر دیا تھا، مگر آخر اسے معلوم ہو گیا کہ برا وقت کسے کہتے ہیں اور اس سے کیونکر کام لگانا چاہئے۔

رومن کلیسا کے عقائد منضبط و معین ہو گئے، پوپ کو ازسر نو اتحاد کیتھولک مرکز تسلیم کر لیا گیا پروٹیسٹنٹوں کے جوش و خروش نے ان کے مخالفین میں بھی ویسا ہی جوش و خروش پیدا کر دیا تھا۔ اقتضائے زمانہ کے موافق نئے مذہبی فرقے پیدا ہو گئے تھے فرقہ کپیوچن کے لوگ مذہب کیتھولک کے واعظ بن گئے تھے۔ فرقہ جزوٹ کے لوگوں نے صرف وعظ و پند پر اکتفا نہیں کی بلکہ انہوں نے عوام کی ہدایت و تعلیم مذہب کی تبلیغ اور لٹریچر گری کے خدمات بھی اپنے ذمہ لے لئے انکا باقاعدہ نظم و انضباط انکی بے چون و چرا اطاعت انکی حقیقی قابلیت اور انکی دیوانہ وار جوش نے وعظ و نصیحت، تعلیم و تعلم اور توبہ و استغفار میں ایک نئی روح پھونک دی۔ اس صدی کے شروع میں شہید ہوناؤن پروٹیسٹنٹوں کا حق ہو گیا تھا کیونکہ اس زمانے میں یہی لوگ کیتھولکوں کے ظلم و ستم کے شکار ہو رہے تھے، مگر مریدان لویولا کے میدان کارزار میں آتے ہی کیتھولکوں نے بھی جام شہادت میں اپنا حصہ قائم کر لیا اور پروٹیسٹنٹوں کے ہاتھوں شہید ہونے لگے جن رسائل میں کیسین اور ساؤتھولین کے مظالم کی تصویر کھینچی گئی تھی ان سے طیلطلہ اور واٹنا میں وہی جوش پیدا ہو گیا تھا جو کسی زمانے میں فاس کی تحریروں سے انگلستان میں نمودار ہوا تھا علوم و فنون بہت اس قدیم مذہب کے جانبدار بن گئے تھے۔ اس زمانے کا سب سے بڑا مناظر بیلرین اور کلیسائی موزیں میں سب سے بڑا صاحب علم بروئیس دونوں کے دونوں مذہب کیتھولک کے پیرو تھے۔ پس طاقتوں کی اس عدم مساوات نے اگر

ہوا کا رخ بدلنا شروع کر دیا تو اس میں تعجب کی کوئی وجہ نہیں ہے۔ جنگ آرمیڈا کے چند برس پہلے سے مذہب کیتھولک قطعی طور پر زور پکڑتا جاتا تھا صوبہ بیوریا، پھر رومن کیتھولک ہو گیا تھا اور آسٹریا کا حکمران خاندان جو قبل ازیں مذہب کے معاملات میں سست خیال تھا اب پورے جوش کے ساتھ مذہب کی حمایت کے لئے اٹھ کھڑا ہوا تھا اور اس طرح جرمنی کے جنوبی حصص میں مذہب کیتھولک کو دوبارہ زور حاصل ہو گیا تھا۔ پولینڈ میں سوسیس کے عقاید کے کامیاب ہوجانے کے باعث، اس سلطنت کو عام پروٹسٹنٹ کلیسا سے کوئی تعلق باقی نہیں رہا تھا۔ اور خود اہل پروٹسٹنٹ میں عقیدہ قداس (Sacrament) اور مسئلہ قدر کے متعلق اختلافات اس حد تک بڑھے ہوئے تھے کہ تمام کلیسا دو متخاصم گروہوں میں منقسم ہو گیا تھا۔ جزوٹ ہر جگہ نئے لوگوں کو اپنے گروہ میں شامل کرتے جاتے تھے۔ اسپین کی نوہیں انکی باسن کامیابی کی پشت پناہ تھیں اس سخت کشاکش میں جواب پیدا ہوئی فلپ کو بلاشبہ ناکامی ہوئی۔ آرمیڈا کی شکست نے انگلستان کو بحالیاً ندرلینڈ کے صوبجات متحدہ اپنی پُرستقلال پامردی اور ولیم خاموش کی حسن تدبیر سے ایک زبردست پروٹسٹنٹ طاقت بن گئے۔ فرانس بھی ہنری (نوار) کی غیر مغلوب کوشش کے باعث اتحاد کیتھولک کی زد میں آجانے سے عین اسوقت بچ نکلا جب اسکی غلصی کی کوئی امید باقی نہیں رہی تھی۔ مگر اس پسپائی میں بھی مذہب کیتھولک نے کچھ نہ کچھ نفع حاصل کر لیا۔ ندرلینڈ میں

صوبجات ویلون، برامانٹ اور فلینڈرز سے "اصلاح" کے قدم اکٹھے گئے
فرانس میں ہنری چہارم کو مجبور ہونا پڑا کہ کیتھولک ماس کے ذریعہ
سے پیس پر قابو حاصل کرے۔ مگر بادشاہ کے اس تبدیل عقیدہ کے
باعث ہیوگنٹ فریق اندر ہی اندر بالکل شکست ہو گیا۔ امرا اور علماء
دونوں نے مذہب پروٹسٹنٹ کو خیر باد کہا اور اگرچہ دریائے لوار
کے جنوب میں اصلاح کا غلبہ دستور قائم رہا مگر اسکے تمام فرانس پر
حاوی ہوجانے کی امید بالکل منقطع ہوئی۔

پس الیزبتہ کے انتقال کے بعد انگلستان اور ہیرنخات اپورٹنی طریق
پر ہر جگہ پر ہر ایک سچے پروٹسٹنٹ کی کیفیت اس شخص کی سی ہوئی اور کلیسا
تھی جو پہلے تو کابل فتح کی امید میں ہو اور پھر انقلاب حالات سے
مجبور ہو کر اسے ایک ذلیل اور ناقابل تلافی شکست سے دوچار
ہونا پڑے۔ تمام کلیسا کو اصلاح کے تحت میں لانے کا خیال بالکل
ہوا ہو گیا۔ فرقہ پروٹسٹنٹ کے حدود یوں فیوفا سنگ ہو تے گئے۔ اور
کہیں بھی پوپ کی کامیابیوں کے رکنے کے آثار نظر نہیں آتے
تھے۔ اس طرح تمام امیدوں کے بعد دیگرے خاک میں ملے
جانے سے پیورٹنوں کے مزاجوں میں خشونت و سختی بڑھتی گئی۔
خود کلیسائے انگلستان کی غیر معین حالت اور لوگوں کے مذہب
پروٹسٹنٹ کو ترک کرتے جانے کے خیال نے اس خوف کو اور
زیادہ کر دیا۔ جب اس عالم آشوب سے مذہب عیسوی کی نئی
دینا نمایاں ہوئی تو "نشأۃ جدیدہ" نے پھر اپنا رنگ جما شروع
کر دیا۔ اسکا اثر سب سے زیادہ بکر کی تصانیف میں نمایاں ہوا۔

اسنے معقولیت و انسانیت کی طرف جو توجہ دلائی تھی اس کے نتائج کلیسائے انگلستان کی تاریخ مابعد سے ظاہر ہوتے ہیں۔ دوسری جانب مورخانہ خیالات نے یہ رنگ دکھایا کہ موجودہ مذہب کی بانی جرج کے کڑی گزشتہ مذہب سے ملائی جانے لگی اور کیتھولک روایات میں حصہ لینے کا حق ثابت کیا جانے لگا۔ جارج ہربٹ کے سے لوگوں نے طریقہ پوپیت کی خشک و سخت روحانیت کو ترک کر دیا اور مدت اے دراز کے زہد و تقویٰ نے جو خارجی سامان و ایستگی کے ہتیا کر دئے تھے، ان سے اپنی غذائے روحانی حاصل کرنے لگے مقدس مقامات متبرک اشیاء، گرجے، قربانگاہ کی تنہائی، عشاء ربانی کے پرہیزگاری ان لوگوں کی دلچسپیوں کا ذریعہ بن گئے۔ لاڈ کے سے لوگوں کو انسان و خدا کے درمیان خالصتہ شخصی واسطہ قائم کرنے کے وہ اسباب نظر نہ آئے جنہیں کالون نے اپنے عقیدے کی بنا قرار دیا تھا، یہ لوگ اس خیال میں پڑ گئے کہ کلیسا ایک زندہ نشئی ہے اور اگرچہ اسوقت اس میں انتشار پیدا ہو گیا ہے مگر بہت جلد قدیمی اتحاد قائم ہو جائے گا۔ ہرگز نے معقولیت کی طرف جو توجہ دلائی تھی وہ بیکار نہیں گئی بلکہ ایک گروہ فلسفیانہ خیال کے لوگوں کا پیدا ہو گیا۔ ان متخاصم فرقوں کے شور و مہنگا میں ان فلسفیوں کی خاموش ترقی کا کسی کو کچھ احساس نہیں ہوا مگر زمانہ مابعد کے آزاد خیالوں کی طرح ان لوگوں کا ایک گہرا اثر مذہبی خیالات پر پڑنے والا تھا۔ اس میں شک نہیں کہ اس وقت تک اس تحریک معقولیت کا میدان عمل محدود تھا۔

بالی جرج کے
پیرو

آئینی فرقہ

اس کی کوشش صرف یہ تھی کہ اختلافات میں اعتدال اور آپس میں مصالحت پیدا ہو جائے کلکٹس کی طرح یہ لوگ بھی یہی کہتے تھے کہ مذہب کے مختلف فیہ امور بہت خفیف و حقیر ہیں اور متفق علیہ امور بہت ہی وسیع و اہم ہیں کابلون اور اسکے متبعین کے بعض حد سے بڑھے ہوئے عقاید کی مخالفت میں یہ لوگ بھی ارمینس کے ہم آہنگ تھے۔ پیروان ہائی چرچ اور زمانہ مابعد کے آزاد خیالوں کے طبائع میں جسقدر اختلاف پایا جاتا ہے اس سے زیادہ اختلاف کوئی سے دو شخصوں کی طبیعت میں ہونا ممکن نہیں ہے۔ پہلے کا نمونہ لارڈ کٹھا اور دوسرے کاہیلنس مگر انگلستان کے عام پروٹسٹنٹوں کو دونوں ہی سے نفرت تھی۔ ان کے نزدیک پوپ کے خلاف جدو جہد میں کسی قسم کی رعایت اور وسعت نظر کی گنجائش نہیں تھی۔ یہ جدو جہد روشنی و تاریکی اور زندگی و موت کی جدو جہد تھی۔ عقاید و عبادات کا کوئی نیا طریقہ جس میں رومہ کی طرف ذرا بھی میلان پایا جاتا ہو نظر انداز نہیں ہو سکتا تھا۔ کامیابی کی حالت میں جن رسوم سے یہ سمجھ کر تفرض نہ کیا جاتا کہ ان سے کمزور بھائیوں کو تسلی حاصل ہو گی وہی رسمیں شکست کے وقت بقاء رہتے۔ وعداری سمجھی جانے لگیں۔ خطرہ اسقدر اہم تھا کہ رواداری و اعتدال کا ذکر ہی فقوں تھا۔ جبکہ باطل کو قوت حاصل ہوتی جاتی تھی تو صداقت کی حفاظت کا یہی ایک ذریعہ باقی رہ گیا تھا کہ حق و باطل کے درمیان ایک سنگین حد قائم کر دی جائے۔ اس وقت تک عام طور پر یہ خواہش نہیں پیدا ہوئی تھی کہ کلیسا کے

ہزاری مشورہ

۱۹۰۳

طریق حکومت یا سلطنت کے ساتھ اسکے تعلقات میں کوئی تغیر کیا جائے بلکہ صرف طریق عبادت میں کسی قدر تغیر مطلوب تھا تا کہ زیادہ ترقی یافتہ طریقہ پروٹسٹنٹ سے اسے توفیق حاصل ہو جائے۔ جیمز اول کی تخت نشینی کے وقت تقریباً آٹھ سو پادریوں نے ایک درخواست پیش کی تھی جسے میلبوری پمپٹن (ہزاری معروضہ) کہتے ہیں، درخواست و ہندوں کی تعداد کل سلطنت کے پادریوں کے دسویں حصے کے برابر تھی۔ اس درخواست سے پیورٹینی طرز صاف عیاں تھی کلیسا کی حکومت یا اسکے نظم و نسق میں کسی قسم کے تغیر کی خواہش نہیں کی گئی تھی بلکہ التجا یہ تھی کہ کلیسا کی عدالتوں کی اصلاح کی جائے، عام عبادت کی کتاب سے توہاتی باتیں نکال ڈالی جائیں، وہ غیر مستند کتابیں جنہیں رومنوں نے انجیل میں شامل کر دیا ہے خارج کر دی جائیں۔ اتوار کی حرمت کا زیادہ سختی کے ساتھ خیال رکھا جائے، و اعظین کی تعلیم اور ان کے گزران کا انتظام کیا جائے۔ جن مدبرین کو اپنے گروو پیش کے مذہبی جوش سے کم ہمدردی تھی انہوں نے بھی یہ چاہا کہ کلیسا کی اصلاحات کے ذریعہ سے مذہبی و قومی اتحاد حاصل کیا جائے۔ لیکن نے یہ سوال کیا کہ ”کیا وجہ ہے کہ ملکی سلطنت کے رفیع نقائص اور اس کی ترقی کیلئے ہر تیسرے برس پارلیمنٹ جمع ہو کر مفید و کار آمد قانون بنائے اور جیسے جیسے خرابیاں پیدا ہوتی جائیں ان کی رخنہ بندی کرے اور مذہبی سلطنت میں ہر طرح کی خرابیاں جمع ہوتی رہیں اور پینتالیس برس تک اس کی خبر نہ لی جائے۔“ حقیقت

عام طور پر یہ امید پیدا ہوگئی تھی کہ اب ملکہ کے سدّ راہ نہ ہونے سے کچھ نہ کچھ ہو جائے گا۔ لیکن جیمز کا مذہبی انداز طبیعت اگرچہ الزبتھ کے خاص دنیاوی انداز سے بالکل مختلف تھا مگر کلیسا میں کسی قسم کے تغیر کی مخالفت میں وہ ملکہ سے کم نہیں تھا۔

ابو شاہ جیمز کے
حقوق منجانب

پارلیمنٹ اور یونیورسٹی کے دوران حکومت میں انگلستان کے بادشاہوں کی نسبت جو عام خیال پیدا ہو گیا تھا جیمز اس کے بالکل ہی برعکس تھا۔ جس طرح وہ زیادہ گوئی، نخوت، عدم خودداری، سفہدین، دلازار گفتگو، علم نامی اور قابل نفرت بزدلی کے باعث باطناً ہنری اور الزبتھ سے مختلف تھا اسی طرح وہ اپنے بڑے سز اپنی لڑکھرائی ہوئی زبان، اپنے نرم لباس، اپنی خمیدہ ٹانگوں کی وجہ سے بظاہر بھی ان سے مخالف تھا۔ لیکن اس ظاہری مضحکہ خیز حالت کے باوجود جیمز میں بہت بڑی فطرتی قابلیت موجود تھی وہ ایک پختہ مغز عالم تھا، جودت و طباعی اس میں کوٹ کوٹکر بھری ہوئی تھی۔ مذاق اور حاضر جوابی اسکے خمیر میں داخل تھی۔ اسکے دل پذیر مذاق، چھتے ہوئے فقروں، ضلع جگت اور جوہج سے اس زمانے کے سیاسی و مذہبی اختلافات کی کیفیت روشن ہوتی ہے۔ لوگ ان مذاقوں کی چاشنی سے اب تک لذت اندوز ہوتے ہیں۔ اس کی نظر خاصکر مذہبی مسائل میں نہایت وسیع تھی اور اس نے بہت سی کتابیں تصنیف کی تھیں جن میں سلسلہ تقدیر سے لیکر تیناکوٹیک کے مباحث موجود تھے مگر بالفاظ ہنری چہارم اس کی اس جودت و علیت نے اسے

”تمام ممالک عیسوی میں سب سے زیادہ عقلمند بیوقوف بناہ یا تھا۔ اسکی طبیعت ایک خود پسند عالم کی سی تھی اس قسم کے عالموں میں جس طرح خود نمائی، بختخیز، نظریات سے الفت اور اپنے نظریات کو واقعات حقیقی کے صورت میں لانے کی عدم قابلیت پائی جاتی ہے وہی کیفیت جیمز کی تھی۔ اگر وہ اپنے مقالات کو صرف جاوہری سلسلہ تقدیر اور تنہا کو نوشی کی کراہیت ہی تک محدود رکھتا تو تمام کام درست ہو گئے ہوتے، لیکن انگلستان اور جیمز کے جانشین کی بدقسمتی تھی کہ اسے ان مسائل سے زیادہ اصول حکمرانی کے متعلق اپنے خیالات کے ظاہر کرنے کا شوق تھا، یہی خیالات تھے جنہوں نے قوم و بادشاہ کے درمیان زندگی و موت کی جدوجہد کے بیج بوئے۔ تخت انگلستان پر شکن ہونے کے قبل ہی وہ اپنے اصول حکمرانی کو ایک کتاب کی صورت میں، قلمبند کرچکا تھا، جسکا نام اسے ”آزاد شاہی کا صحیح قانون“ رکھا تھا۔ اس کتاب میں اس نے یہ ظاہر کیا تھا کہ ”اگرچہ ایک اچھے بادشاہ کے لئے ضروری ہے کہ وہ اپنے افعال کو قانون کے مطابق رکھے مگر وہ ایسا کرنے پر مجبور نہیں ہے بلکہ وہ اپنی مرضی کا مختار ہے اور اسے اپنے افعال سے اپنی رعایا کیلئے مثال قائم کرنا چاہئے“ عہد یوڈر کے مدبرین جب ”مطلق العنان بادشاہ“ یا ”مطلق العنان بادشاہی“ کے الفاظ استعمال کرتے تھے تو انہی مراد یہ ہوتی تھی کہ وہ بادشاہت یا وہ سلطنت فی نفسہ مکمل ہے اور ہر طرح کی خارجی مداخلت یا پوپ کی دست اندازی سے آزاد ہے۔ جیمز نے

ان الفاظ کا یہ مفہوم قرار دیا کہ بادشاہ قانون کی تمام قیود سے آزاد ہے اور وہ خود اپنے سوا کسی کا جوابدہ نہیں ہے۔ بادشاہ کا یہی نظریہ نظام حکومت کی بنا قرار پایا گیا اور "بادشاہوں کے حقوق من جانب اللہ" کے نام سے یہ ایک ایسا مسئلہ ہو گیا جس کا اساتذہ نے منبروں پر وعظ شروع کر دیا اور بہت سے جرمنی اشخاص نے اس کے لئے اپنے سر دیئے۔ کلیسا نے بادشاہ کے اس انکشاف جدید کو بہت جلد قبول کر لیا۔ کلیسائی مجلس ۱۶۰۶ نے کتاب عقاید میں اس دعوے کو باطل قرار دیا کہ "انتظامی طاقت، عدالتی قوت اور جملہ اختیارات اولاً رعایا کے بے سروپا گروہ سے حاصل کئے گئے تھے اور فی الاصل یہ قوت اب تک رعایا میں موجود اور فطرۃً انہیں کی مرضی کے تابع ہے۔ نیز یہ کہ اس قوت کی ابتدا بحکم خداوندی خدا ہی کی ذات سے ہوئی ہے اور اس کا انحصار اسی کی ذات پر ہے" جیمز کے نظریہ کے موافق ان علما نے یہ اعلان کر دیا کہ بادشاہت دراصل ایک موروثی حق ہے اور بادشاہ کے حکم کی بے چون و چرا اطاعت مذہبی فرالض میں داخل ہے۔ ان مجالس مذہبی کے اس طرح اظہار خیال کرنے کے بعد کاول نامی ایک شخص نے علی الاعلان یہ ۱۶۰۸ شایع کیا کہ "بادشاہ اپنے اختیار مطلق کے باعث قانون سے بالاتر ہے اور اگر کسی قانون کو وہ مفاد عامہ کے لئے مضر سمجھے تو باوجود اپنی پہلی قسم کے وہ اُسے ترمیم و تسیخ کر سکتا ہے" دارالعوام کے اعتراض کرنے سے اس کتاب کی اشاعت

روک دی گئی مگر بے چون چڑا اطاعت کے حامیوں کو اس سے بہت تقویت حاصل ہوگئی۔ جیمز کے انتقال کے چند برس پہلے دارالعلوم آکسفورڈ نے نہایت سنجیدگی سے یہ فیصلہ کیا کہ رعایا کیلئے کسی صورت میں جائز نہیں ہے کہ اپنے حکمرانوں کے خلاف طاقت کا استعمال کرے یا جارحانہ و مدافعانہ کسی طور سے انکا مقابلہ کرے۔ بادشاہ کی پر "از نخوت تفریرین اگرچہ خود پارلیمنٹ کے لئے غصہ پیدا کرنے کا موجب ہوتی تھیں مگر ایک ہی بات کو اسقدر علی التواتر بیان کرنے کا اثر پارلیمنٹ سے باہر یہ ہوتا تھا کہ بادشاہ کی مطلق العنانی کا یقین قوی ہوتا جاتا تھا۔ ان تقریروں نے لب و لہجہ کا اندازہ کرنے کے لئے ہم اسٹارچمبر کی ایک تقریر کا کچھ اقتباس درج کرتے ہیں۔ جیمز نے اپنی ایک تقریر میں کہا کہ "بحرطرح اس امر میں بحث کرنا کہ خدا کیا کر سکتا ہے اور کیا نہیں کر سکتا دہریت اور سوئے ادب ہے اسی طرح اس امر میں بحث کرنا کہ بادشاہ فلاں کام کر سکتا ہے اور فلاں کام نہیں کر سکتا رعایا کی گستاخی اور بادشاہ کی سخت توہین ہے۔" ایسی تقریروں کے متعلق ایک مرتبہ ایک ذی فہم مبشر نے یہ رائے دی تھی کہ "اگر ان خیالات پر عمل بھی ہونے لگے تو غالباً ہم اپنے اخلاف کیلئے اسقدر آزادی ورثے میں نہ چھوڑ جائینگے جس قدر ہم نے اپنے اسلاف سے ورثے میں پائی ہے۔"

پہلی نظر میں پارلیمنٹ کی جن بعض کارروائیوں کا اندازگستاخی معلوم ہوتا ہے اگر ہم ان کے نسبت صحیح رائے قائم کرنا چاہیں تو

تاج اور
اساقفہ

ہیں لازم ہے کہ جیز کے تمام دور حکومت میں اس کی اس شکریہ نشانی کا بھی پوری طرح اندازہ کریں، اس قسم کے نئے وعادی کے مقابلہ میں سکت و صامت رہنا کلیسا و قوم کو تباہ کرنا تھا۔ یہ دعویٰ فی نفسہ بھی ایسا تھا کہ اس زمانے کے تمام شریف ترین خیالات کے خلاف تھا، لوگ ہر جگہ قانون کے مفہوم کو وسعت دے رہے تھے۔ لیکن نے مادی اشیا میں قانون کا پتہ دکھایا۔ ہکر نے روحانی عالم میں قانون کی موجودگی کا دعویٰ کیا طریق پیورٹینی کی خصوصیات میں سب سے زیادہ نمایاں خصوصیت قانون پرستی تھی۔ جس استقلال اور وقت نظر سے انہوں نے انجیلوں کی چھان بین کی اس کی غرض یہی تھی کہ ہر چھوٹے بڑے امر کے متعلق انہیں ”خدا کی مرضی معلوم ہو جائے تاکہ وہ بے رد و کداسی کی پیروی کریں۔ لیکن یہ انتہا کی اطاعت شعاری صرف خدائی احکام تک محدود تھی۔ دنیاوی احکام کو وہ وہیں تک تسلیم کرتے تھے جہاں تک وہ الہامی قانون کے موافق ہوں۔ پیورٹین اپنے مذہب کے روسے اس امر پر مجبور تھے کہ جب موجودہ وقت طاقت کی جانب سے ان سے کسی قسم کی ملکی یا مذہبی اطاعت کیلئے کہا جائے تو وہ اس مطالبہ کی پوری طرح جانچ کر لیں اور اطاعت خدا کا جو اعلیٰ فرض ان پر عاید ہے اس کو مدنظر رکھ کر اس مطالبہ کو منظور یا نامنظور کریں۔ مسزیمین اپنے شوہر کی نسبت لکھتی ہے کہ ”مذہب کے معاملہ میں وہ ہمیشہ عقل کو خدا کے تابع کر دیتے تھے مگر اور تمام معاملات میں دنیا کے بڑے سے بڑے شخص کا نام بھی ان کو بغیر سمجھے ہوئے

کسی کام کے کرنے پر مجبور نہیں کر سکتا تھا" صاف ظاہر ہے کہ اس مزاج کے لوگوں میں اور جیمز جس بے چون و چرا اطاعت کا خواہاں تھا اسکے ماننے والوں میں ایک ناقابل عبور خلیج حایل تھی۔ یہ لوگ نہ صرف ہر کام کیلئے کسی نہ کسی قانون کے جو یا تھے بلکہ اس معاملہ میں انہیں نہایت غلو تھا اور اپنے اخلاقی ضبط و ترتیب کے باعث وہ کسی جاہل کی بیضابٹگی و بد نظمی کے روادار نہیں ہو سکتے تھے۔ انہی کیفیت یہ تھی کہ وہ ہر ایک امر کی تنقید اور اس پر محاکمہ کرتے اور ضرورت ہو تو عزم و استقلال کے ساتھ اس کا مقابلہ کرنے کیلئے بھی تیار رہتے تھے، مگر مقابلہ کے اس خیال کی وجہ یہ نہ تھی کہ وہ صاحب اختیار کو حقیر سمجھتے تھے بلکہ انکا یہ اعتقاد تھا کہ وہ بادشاہوں سے بھی ایک بالاتر قوت کے مطیع ہیں۔ اگرچہ یہ یقین تھا کہ بادشاہوں کے اس حقوق منجانب اللہ کے نظریہ کی مخالفت میں پیورٹنوں کے تمام شریفانہ جذبات براگیختہ ہو جائیں گے مگر اس نظریہ کے سوا ایک اور شے بھی تھی جس نے ان کی مقاومت کی حس کو اور تیز کر دیا تھا۔ جیمز نے اساتذہ کی قدر و منزلت جس طرح پر بڑھائی تھی اس سے اس احساس مقاومت میں زیادہ تیزی پیدا ہو گئی تھی۔ الیزبتھ نے مذہبی تفوق کو جس رنگ میں دیکھا وہ اس کی رعایا کیلئے سنگ راہ بن گیا تھا، بایں ہمہ الیزبتھ اس تفوق مذہبی کو اپنے عام حقوق شاہی کا محض ایک جزو تصور کرتی تھی لیکن جیمز کا خیال اس معاملہ میں بھی الیزبتھ کے خیال سے اسقدر مختلف تھا جس قدر

اصول حکومت کی نسبت ان دونوں کے خیالات میں فرق تھا۔ جیمز کا نظریہ برسوں کی اس ذلت کا نتیجہ تھا جو اسے اسکالینڈ میں پریسٹرین کشمکش کے دوران میں برداشت کرنا پڑی تھی۔ اسکالینڈ کے پریسٹرینوں نے اسکے اوائل عہد میں اس کی توہین اور تحریف میں کوئی کسر اٹھانیں رکھی تھی۔ پس جیمز نے طریق پوٹینی کو بھی پریسٹرینی کے مثل سمجھ لیا۔ لیکن حقیقت یہ ہے کہ اس طرز عمل کیلئے کسی سابقہ نقیب کی ضرورت ہی نہیں تھی۔ وہ بالکل اصول منطق کے عین مطابق تھا اور جن مقدمات سے اس نے ابتدا کی تھی یہ طریق عمل اسکا لازمی نتیجہ اور اسکے عین موافق تھا۔ جہاں وہ مسائل دینیات میں کالون کا ہنجیال تھا۔ وہیں وہ یہ بھی سمجھتا تھا کہ کالون نے کلیسا کی جو عہدت بلند کی ہے، اسکا جو نظم و نسق قرار دیا ہے، اسکے لئے جس طرح سالانہ اجتماع مقرر کیا ہے اور اسکے مذہبی وعظوں میں حکومت کے افعال کے متعلق جس طرح آزادانہ بحث و گفتگو روا رکھی ہے، ان باتوں نے اس طریقہ مذہب کو بجائے خود ایک منظم جمہوریت بنا دیا ہے اور وہ تاج کیلئے خطرے کا باعث ہے۔ جس نئی طاقت نے اسکالینڈ میں حکومت مذہبی کو الٹ دیا تھا وہ طاقت خود بادشاہت کو بھی زیر و زبر کر سکتی تھی۔ مذہبی رنگ میں ہو یا سیاسی رنگ میں مگر عوام الناس ہی کی جانب سے ان دونوں پر حملے ہوتے تھے اور چونکہ دشمن واحد تھا اسلئے جیمز نے اپنی قومی کوتاہ نظری کے باعث یہ رائے قائم کر لی تھی کہ کلیسا و سلطنت کا مقصد متحد تھا۔ اسکا یہ مقولہ مشہور ہے کہ ”استغف نہ ہو تو بادشاہ بھی نہیں ہو سکتا“ ایک ایسے بادشاہ سے

کسی مذہبی اصلاح کی کیا توقع ہو سکتی تھی جسے انگلستان کی تمام دلفریبیوں میں سب سے زیادہ یہ امر پسند آیا کہ وہاں کا کلیسا ایک منظم و مطبوع کلیسا ہے، کلیسائی مجلسیں بادشاہ کی مرضی سے منعقد ہوتی ہیں، کلیسائی عدالتیں بادشاہ کے فرمان کی تعمیل کرتی ہیں اور اسکے اساتذہ خود کو شاہی عہدہ دار سمجھتے ہیں۔ جیمز نے اگر ہزاری معزوتہ کو قبول کر لیا اور مقتدر ایان دین اور سربراہ اور پوپریٹوں کی ایک کانفرس بقام ہیمنگ کورٹ طلب کی تو اس سے اسکا مقصود ان شکایات پر بحث کرنا نہیں تھا بلکہ اسے اس موقع کو اپنے معلومات دینی کے اظہار کا ذریعہ بنایا اور پوپریٹوں کے مطالبات پر بالکل سیاسی حیثیت سے نظر ڈالی۔ اساتذہ نے یہ ظاہر کیا کہ اس نے اپنے مخالفین کو جن ملامتوں کا نشانہ بنایا ہے وہ روح القدس کے اٹھائے ہوئے تھے۔ پوپریٹوں نے اسکی معصومیت کی نسبت اب بھی بحث کرنا چاہی مگر جیمز نے وہی دیکر مجلس کو برخاست کر دیا جس سے اس کا طرز عمل صاف ظاہر ہو گیا معترضین کی نسبت اسنے یہ کہا کہ ”میں انہیں موافقت پر مجبور کرونگا ورنہ انہیں استقدر پریشان کرونگا کہ وہ ملک سے نکل بھاگیں گے۔“

ہیمنگ کورٹ

کانفرس

۱۶۰۴

جیمز کے تمام دوران حکومت میں پارلیمنٹ کے ساتھ جو طولانی پرغاش جاری رہی اسکے سمجھنے کیلئے ضروری ہے کہ مذہبی و ملکی معاملات کے متعلق قوم کا میدان طبیعت اور بادشاہ کی افتاد مزاج کو بخوبی سمجھ لیا جائے۔ اس پرغاش کے جزئیات کو قابل فہم بنانے کیلئے ہمیں بادشاہ اور ایوانہائے پارلیمنٹ کے تعلقات پر ایک سرسری

تاج اور پارلیمنٹ

نظر ڈالنے کی ضرورت ہے۔ عہد یوڈر میں اگرچہ پارلیمنٹ کی وقعت گھٹ گئی تھی مگر وہ لڑی نے اپنی دانشمندانہ پیش بینی سے یہ سمجھ لیا تھا کہ پارلیمنٹ ہی قدیم آزادی کی یادگار ہے اور ہنری جس قسم کی مطلق العنانی قائم کرنے کے درپے ہے اگر کسی وقت قوم اسکی مخالفت پر آمادہ ہوئی تو پارلیمنٹ ہی اسکی مخالفت کا مرکز ہوگئی۔ انگلستان کی آزادی کیلئے کبھی اس سے زیادہ خطرناک وقت پیش نہیں آیا تھا جبکہ وہ لڑی اس امر پر تلمبا ہوا تھا کہ دونوں ایوانہائے پارلیمنٹ کو عملاً کالعدم کر دے مگر کرامول کی جرأت و قابلیت اسقدر بڑھی ہوئی تھی کہ اسنے شاہی جڈ کی روایات کو بلائے طاق رکھ دیا۔ اسے تلج کی قوت پر پورا اعتماد تھا اسلئے اسنے پارلیمنٹ کے اجلاس از سر نو جاری کر دئے اور آسانی کے ساتھ پارلیمنٹ پر قابو حاصل کر کے اسیکو اپنے ظلم و جور کا آلہ بنایا۔ آئینی آزادی کی قدیم صورتوں سے شاہی مطلق العنانی میں مدد لیگی اور جس انقلاب نے ایک وقت کیلئے انگلستان کو ہنری کے قدموں کے نیچے ڈال دیا وہ خود پارلیمنٹ ہی کے مسلسل قوانین کا نتیجہ تھا۔ کرامول کا یہ اعتماد ہنری کے تمام دوران حکومت میں صحیح ثابت ہوا اور دونوں ایوانہائے پارلیمنٹ علانیہ اطاعت کی روش پر چلتے رہے مگر ہنری کی کارروائیوں نے جس مذہبی تغیر کیلئے راستہ صاف کر دیا تھا اسکا اثر ادورڈ ششم کی نابالغی کے زمانے میں ظاہر ہونا شروع ہوا اور میری کی مذہبی رجعت پسندی کے باعث پارلیمنٹ کو بے انتہا مباحثات اور سخت اختلافات پر مجبور ہونا پڑا۔ بادشاہ نے جب یہ دیکھا کہ وہ اب پارلیمنٹ کو

مردوب نہیں کرسکتا تو اسنے حکمت عملی سے انکی مخالفت کو بیکار کرنا چاہا۔ اس سے شاہراہ ترقی میں ایک بڑا قدم آگے بڑھا۔ پارلیمنٹ بادشاہ کے مجوزہ ارکان سے بھر دی گئی۔ اذورڈ ششم کے دقت میں بائس اور میری کے زمانے میں چودہ نئے حلقجات انتخاب قانم کئے گئے۔ ان میں سے بعض جگہیں ضرور ایسی تھیں کہ ان کے تمول و آبادی کے لحاظ سے ان کی نیابت ہونا چاہئے تھی مگر بیشتر حلقے محض چھوٹے چھوٹے گاؤں تھے اور انکا عدم وجود محض مجلس شاہی کی مرضی پر منحصر تھا۔ الیزبیتھ نے بھی اپنے انہیں پیشروں کا طریقہ اختیار کیا۔ اسنے حلقجات انتخاب بھی قانم کئے اور امیدواروں کو تاہزد بھی کیا مگر اسنے اپنی سیاسی دور بینی سے بہت جلد یہ معلوم کر لیا کہ یہ دونوں تدبیریں بے سود ہیں۔ اسے وولزی کی تدبیر مناسب معلوم ہوئی کہ پارلیمنٹ کو کالعدم کر دیا جائے۔ پس اسنے پارلیمنٹوں کے درمیانی وقفے کو بڑھانا شروع کیا۔ اپنی جزویسی 'توازن باہمی' اور امن کی حکمت عملی سے اسنے یہ کوشش کی کہ پارلیمنٹ کے طلب کرنے کی ضرورت ہی نہ پیش آئے اور ایک مدت تک اسے اس کوشش میں کامیابی حاصل ہوتی رہی مگر آزادی انگلستان کے اس صعب ترین زمانے میں میری (ملکہ اسکٹلینڈ) اور فلپ (شاہ اسپین) اسکے دوست ثابت ہوئے مذہب کیتھولک کی مخالفت کے باعث الیزبیتھ معاملات کو بکثرت پارلیمنٹ پر محمول کر دینے پر مجبور ہوئی۔ جسقدر وہ مزید طلب امداد پر مجبور ہوتی جاتی تھی اسقدر پارلیمنٹ کا لب و لہجہ بلند و بلند تر ہوتا جاتا تھا۔ محصول و اجاروں کے معاملہ میں پارلیمنٹ کے مطالبات کے

مقابلہ میں الیزبتھ کو اپنی سختی طبیعت کو دبانا پڑا۔ مذہب کے متعلق اسنے کسی قسم کی رعایت کرنے سے قطعاً انکار کر دیا اور اس کی توقع میں انگلستان کو اسکے جانشین کے زمانے تک انتظار کرنا پڑا لیکن جیمز جیمز کا طریق کے عہد کے ابتدائی کاموں سے ظاہر ہوتا ہے کہ وہ کسی قسم کی رعایت عمل کی روش اختیار کرنے کے بجائے وہ نون ایوانہائے پارلیمنٹ سے دست و گریبان ہونے کی تیاری میں مشغول تھا۔ ملکہ کے عہد میں پارلیمنٹ کی ترقی طاقت کا اصل راز یہ تھا کہ لڑائی کا سلسلہ برابر جاری تھا اور اس وجہ سے ملکہ کو روپیہ کی حاجت رہا کرتی تھی اس کی مجلس شورے کے جنگی فریق کی بابت یہ کہنا بالکل بجا ہے کہ وہ نہ صرف بیرون ملک کے پرنسٹوں کے لئے لڑ رہے تھے بلکہ انگلستان کی اپنی آزادی کیلئے بھی برسر جنگ تھے جب اس نے ہلے کے مشورہ مصالحت کو روکیا تو اس بڑھے وزیر نے اسے کتاب مقدس کے یہ الفاظ دکھائے کہ ”ایک خونخوار شخص اپنی نصف زندگی بھی پوری نہ کر سکے گا“ لیکن اس جنگی کارروائی سے اس کے دوستوں کا منشاء صرف خونریزی کرنا نہیں تھا بلکہ ان کے اغراض نہایت شریفانہ تھے۔ اسکے برعکس محض خونریزی سے بچنے کے خیال سے جیمز قیام صلح کا حامی نہیں تھا۔ اسنے جس عجلت کے ساتھ اسپین سے صلح کر لی اسکا مقصد یہی تھا کہ کیتھولکوں کو بیرونی امداد سے محروم کر دے کیونکہ اسکے استحقاق شاہی کے جواز پر یہی لوگ متعرض تھے اور انکا اس طرح بے یار و مددگار ہوجانا جیمز کی حفاظت حقوق کیلئے ضروری تھا کیتھولکوں کی

سر تابی ہی کو روکنے کے خیال سے اسنے ان کے خلاف تعزیری قوانین کو نرم کر دیا اور عام عبادت سے علحدگی اختیار کرنے والوں کو جرنلے سے بھی بری کر دیا۔ یہ کارروائیاں بجائے خود کیسی ہی سزاوار تھیں کیوں نہ ہوں مگر جب پروٹسٹنٹوں نے یہ سنا کہ جیمز اسپین اور پوپ کے ساتھ اس غرض سے مراسلت کر رہا ہے کہ مذہب کیتھولک کے خلاف اندرون ملک اور بیرون ملک ہر جگہ مخالفانہ روش رکن کر دے تو تمام پروٹسٹنٹ غصے سے برا فروختہ ہو گئے۔

سنہ ۱۶۸۹ء کی پارلیمنٹ کا انداز کچھ ایسا تھا کہ سو برس کے اندر کسی پارلیمنٹ کا یہ انداز نہیں رہا تھا۔ بادشاہ کو تخت نشین ہونے ابھی تھوڑا ہی زمانہ گزرا تھا مگر اتنے ہی دنوں میں اسکی طبیعت کا حال کھل گیا تھا۔ کلیسا اور سلطنت میں مطلق العنان حکومت کا تذکرہ ہر وقت اسکی زبان پر رہتا تھا، لوگ اسے ایک برا شگون خیال کرتے تھے۔ سب سے بڑھکر یہ کہ پیورٹنوں کو اس سے جن مذہبی مراعات کی امید تھی وہ ہیمپٹن کورٹ کی کانفرس سے خاک میں مل گئی تھی لیکن ارکان پارلیمنٹ کے متوسط الحال اور تجارت پیشہ اشخاص میں تین چوتھائی ایسے تھے جنہیں پیورٹینوں سے ہمدردی تھی۔ انہوں نے بادشاہ کی اس تجویز کو سرد مہری اور شک کے ساتھ سنا کہ انگلستان اور اسکاتلینڈ کو برطانیہ عظمیٰ کے نام سے متحد کر دیا جائے پارلیمنٹ ہمہ تن مذہبی اصلاح کے خیال میں غرق تھی۔ دارالعوام نے پہلا کام یہ کیا کہ زیادہ تکلیف وہ مذہبی شکایات کے رفع کرنے کے لئے ایک مجلس مقرر کی اور جب ان کی تجویز کارروائیاں منظور ہوئیں

سنہ ۱۶۸۹ء کی
پارلیمنٹ

تو انہوں نے ایک محضر کے ذریعہ سے بہت صاف الفاظ میں اپنے خیالات و اراعوام کا بادشاہ کے حضور میں پیش کر دئے۔ اس محضر میں یہ لکھا گیا تھا کہ پارلیمنٹ اثبات حقوق صلح و آشتی کے خیال کے ساتھ جمع ہوئی ہے، ہماری خواہش یہ ہے کہ امن و آمان قائم رہے اور ہماری کوشش یہ ہے کہ سب آپس میں اتفاق کے ساتھ رہیں۔ ارکان پارلیمنٹ یہ چاہتے تھے کہ پادریوں کے دیرینہ اختلافات کو ختم کر دیں، چند ضروری رسومات کو ترک کر کے اور وعظ کہنے والے پادریوں کی تعلیم و تربیت کیلئے ایک مناسب انتظام کر کے اتحاد باہمی کو قائم رکھیں۔ الیزبیتھ کے عہد میں انہوں نے ان معاملات پر بحث کرنا ترک کر دیا تھا مگر اب وہ اپنے اس حق کے دعویدار تھے۔ انہوں نے اپنے محضر میں لکھا تھا کہ ”حضور والا کی عنایت ہوگی اگر ملک و حکومت کے دیگر حالات کی طرح کلیسا کی خرابیوں کے متعلق بھی حضور پارلیمنٹ کے دارالعوام کے ذریعہ سے عام لوگوں کے خیالات سے اطلاع حاصل کیا کریں۔“ مطلق العنانی کے دعوے کا ذکر ایسے الفاظ میں کیا گیا تھا جو ”عرضداشت حقوق“ کی تمہید معلوم ہوتے تھے۔ ان کے الفاظ یہ تھے کہ ”اگر کسی نے حضور سے یہ کہا ہے کہ انگلستان کے بادشاہ کو بذات خاص مذہبی معاملات کے تغیر اور ان کے متعلق وضع قانون کا اختیار مطلق حاصل ہے تو اسنے غلط کہا ہے۔ معاملات دنیاوی کی طرح اس معاملے میں بھی پارلیمنٹ کی رائے کی ضرورت ہے۔“ اس محضر کو سنکر جمیز نے نہایت درشتی کے ساتھ ارکان کی ملامت کی اور پارلیمنٹ کو ملتوی کر دیا۔ تاج کی تائید نے اساتذہ کو

پیورٹنوں کے مطالبات کو مسترد کرنے پر اور دلیر کر دیا۔ الیزبیتھ کے قانون کے موافق ”اسی و نہ عقاید“ میں سے صرف انہیں دفعات کا حلف اٹھانا ضروری تھا جنکا تعلق عقیدے یا عشاء ربانی سے تھا مگر ۱۶۰۳ء کی مجلس مذہبی نے یہ قرار دیا کہ آداب و رسوم کے دفعات پر بھی حلف لیا جائے۔ نئے استقف اعظم بینکرافٹ نے یہ بھی لازمی کیا کہ ہدایات متعلقہ عبادت کے متعلق بھی تمام تنخواہ دار پادری سختی کیساتھ پورا پورا اتفاق کریں۔ ان مطالبات کی خلاف ورزی کی بنا پر دوسرے سال موسم بہار میں تین سو پیورٹن پادری اپنی جگہوں سے ہٹا دے گئے۔ پیورٹینوں سے قطع تعلق کے بعد کیتھولکوں سے بھی قطع تعلق ہو گیا۔ جرمانوں کی معافی کے بعد سے ان کی تعداد میں بہت ترقی ہو گئی تھی اور اس سے ایک عام اضطراب پیدا ہو گیا تھا۔ پارلیمنٹ نے از سر نو تفریمی قوانین کا نفاذ منظور کیا۔ ادھر لوگوں نے یہ افواہ اڑادی کہ خود بادشاہ بھی کیتھولک ہو گیا ہے۔ اس خبر سے اسے اس قدر غصہ آیا کہ اس نے ان قوانین کے نفاذ میں پہلے سے زیادہ سخت گیری اختیار کی۔ کیتھولک بالکل مایوس ہو گئے اور انکی اس مایوسی سے ایک پرانی سازش میں نئی جان پڑ گئی۔ باہر سے مدد ملنے یا ملک میں علانیہ بغاوت کرنے کی کوئی صورت باقی نہیں رہی تھی پس چند بے باک کیتھولکوں نے رابرٹ کیٹسبی کی سرکردگی میں (جس نے اسکی کی بغاوت میں بھی شرکت کی تھی) یہ تجویز کی کہ ایک ہی وار میں بادشاہ اور پارلیمنٹ دونوں کا خاتمہ کر دیا جائے۔ ایوان پارلیمنٹ کے نیچے کی ایک کونٹری میں

باردووالی
سازش

بارود کے پیسے رکھ دئے گئے پارلیمنٹ کے اجتماع کیلئے نومبر کی پانچویں
 تاریخ مقرر تھی یہ لوگ اسی تاریخ کے انتظار میں تھے مگر اس اشارے میں
 ان چند آدمیوں سے گزر کر اس کارروائی نے ایک ہیبت سازش
 کی صورت اختیار کر لی۔ سر اڈورڈ ڈگلی اور فرینس ٹریشم کے سے
 دو تہند کیٹھولک اس راز داری میں شامل ہو گئے اور انہوں نے
 اس تجویز کو وسعت دینے کے لئے روپیہ سے مدد دی۔ فلینڈرز
 میں ہتھیار خریدے گئے گھوڑے تیار کئے گئے اور شکار کے
 بہانے سے کیٹھولک مغزین جمع کئے گئے۔ اور یہیں سے بغاوت
 کی ابتدا ہونے والی تھی۔ تجویز یہ تھی کہ بادشاہ کے ہلاک ہوجانے
 کے بعد معاً اسکے سب رُکے گرفتار کر لئے جائیں اور علانیہ بغاوت
 کر دی جائے اور اس کام میں فلینڈرز کے اسپینیوں سے مدد لی جائے۔
 اس سازش کی راز داری نہایت حیرت انگیز تھی مگر آخر وقت میں
 ٹریشم کی حب خاندانی کے باعث ایک اشارہ مل گیا۔ اس نے
 اپنے ایک عزیز لارڈ مانینگل کو لکھا تھا کہ وہ اس روز پارلیمنٹ
 سے غیر حاضر ہو جائے یقیناً سے پتہ چل گیا کہ نیچے کی کوٹھڑی
 میں بارود جمع ہے اور ایک سپاہی گیڈو فاس اسکا محافظ ہے
 شکار کا مجمع نہایت پریشانی کے ساتھ منتشر ہو گیا اور ضلع در
 ضلع سازش کرنے والوں کا تعاقب کیا گیا کچھ لوگ تو اس
 تعاقب کے سبب سے مارے گئے اور کچھ لوگ گرفتار ہو کر
 قتل کئے گئے..... انگلستان کے فرقہ جزیوں کے سرگروہ کارنٹ
 پر بھی مقدمہ قائم ہوا اور اسے پھانسی دیدی گئی۔ اس نے اس

سازش میں کسی قسم کی شرکت نہیں کی تھی مگر ایک دوسرے جڑوٹ گینوں سے اسے اسکا حل معلوم ہو گیا تھا۔ اس کا بیان تھا کہ وہ اسے سکر تہایت پریشان ہو گیا تھا مگر اسنے اس راز کو ظاہر نہیں کیا اور پارلیمنٹ کو اس کی قسمت پر چھوڑ دیا۔

جمہور اور پارلیمنٹ

اس مشترکہ خطرے سے بچ جانے کے باعث پارلیمنٹ بادشاہ کی زیادہ طرفدار ہو گئی اور جب ۱۶۸۹ء میں اسکا اجتماع ہوا تو دارالعوام نے اتنی کثیر رقم کی منظوری دیدی جس سے الیزبیتھ کے وقت کا تمام قرضہ جنگ ادا ہو جاتا مگر جیمز کی فضول خرچیوں کے باعث اسکے امن کے زمانے کا خرچ اتنا بڑھ گیا تھا جتنا الیزبیتھ کے جنگ کے زمانے کا خرچ تھا۔ پس خزانے کی ضرورت اور خود کو پارلیمنٹ کی نگرانی سے آزاد کر لینے کے خیال سے وہ مجبور تھا کہ نئے ذرائع آمدنی پیدا کرے۔ اسکی خود ساختہ کارروائیوں میں پہلی کارروائی یہ تھی کہ اسنے در آمد پر محصولات عاید کر دئے۔ مدت سے یہ فیصلہ ہو چکا تھا کہ اون 'چمڑے' اور ٹین کے علاوہ اور کسی شے پر بے منظوری پارلیمنٹ بادشاہ کی طرف سے محصول لگانا خلاف قانون ہے۔ میری نے دو ایک چیزوں کی در آمد پر محصول عاید کر دیا تھا اور الیزبیتھ نے اسے ذرا اور وسعت دیکر کشش اور شراب کو بھی اسی فہرست میں شامل کر لیا تھا مگر یہ ایسے معمولی مستثنیات تھے کہ انکی بنا پر عام رواج کا توڑنا کسی طرح جائز نہیں ہو سکتا تھا۔ ایک اس سے زیادہ مضرت رساں مثال اور ملگنی۔ ترکی و امریکہ وغیرہ کے ساتھ تجارت کرنے کیلئے بڑی بڑی تجارتی

جبری مثال

کپنیاں قائم تھیں۔ یہ کپنیاں عام تاجروں سے اس بنا پر کچھ وصول کیا کرتی تھیں کہ وہ دور دراز سمندروں میں انکی حفاظت کرتی تھیں اسی زمانے میں ترکی کے ساتھ تجارت کرنے والی کپنی بند کر دی گئی اور اسنے جو معاوضہ تاجروں پر لگا رکھا تھا جیمز نے اس کو ملج کے حق میں ضبط کر لیا اور پارلیمنٹ کے اعتراض کی کچھ پروا نہ کی۔ جیمز کو اپنے خزانے کے بھرنے کی جسقدر فکر تھی اسی قدر اسے اپنے اختیار مطلق کے ثابت کرنے کی بھی فکر تھی۔ لہذا عدالت مالی کے اجلاس میں ایک مقدمہ پیش کیا گیا اور اسنے یہ فیصلہ کر دیا کہ بادشاہ حسب صوابدید خود محاصل درآمد و برآمد عاید کر سکتا ہے۔ بجزوں کی حجت یہ تھی کہ تیسری کے تمام محصولات غیر ملکی تجارت کا نتیجہ ہیں اور غیر اقوام کے تجارتی معاملات اور معاہدات کا تعلق صرف بادشاہ کی ذات سے ہے اس لئے کہ جسے سبب پر اختیار ہو اسی کو سبب پر بھی اختیار ہونا چاہئے۔ جیمز اس فیصلے کی اہمیت کو اچھی طرح سمجھتا تھا کہ اس سے پارلیمنٹ کی طرف رجوع کرنے کی ضرورت باقی نہیں رہیگی۔ انگریزی تجارت میں روز افزوں ترقی ہوتی جاتی تھی۔ انگریز تاجر اپنے قوت بازو سے جزائر شرق الہند میں اپنے لئے راستہ پیدا کر رہے اور سلطنت ہند میں اپنے قدم جما رہے تھے۔ اس فیصلے سے آمدنی کا ایک ایسا ذریعہ جیمز کے ہاتھ آ گیا جسکا جلد جلد ترقی کرتے جانا یقینی تھا۔ خزانہ کی ضرورت نے اسے عمل کارروائی اختیار کرنے پر مجبور کر دیا۔ دو برس کے

بیسویں صدی
۱۶۰۶ء

”معاہدہ اعظم“

۱۶۱۰

تذبذب کے بعد بہت سی اشیاء درآمد و برآمد پر میر بحری کا محصول عاید کر دیا گیا لیکن اگر اس پیرہ دستی سے آمدنی بڑھتی جاتی تھی تو دوسری طرف شاہی قرضہ اس سے بھی زیادہ تیز رفتاری دکھا رہا تھا۔ سال بسال جیمز کے اخراجات میں ترقی ہوتی جاتی تھی اور نئی پارلیمنٹ کا طلب کرنا ناگزیر ہو گیا تھا۔ سیل نے (جسے اب ارل سالسبری کا خطاب مل گیا تھا) ایک تجویز ”معاہدہ اعظم“ کے نام سے مرتب کی تھی جس کا منشا یہ تھا کہ جیمز اپنے بعض تکلیف دہ جاگیر دارانہ حقوق مثلاً حقوق تولیت و تجویز عقد وغیرہ سے دست بردار ہو جائے نیز شاہی ضروریات کیلئے نرخ معینہ پر چیزوں کے ہٹائے جانے کے دستور کو ترک کر دے اور دارالعوام اسکے عوض میں شاہی آمدنی میں دو لاکھ سالانہ کا اضافہ کر دے۔ لیکن دارالعوام کی بظنی کے باعث اس معاملت میں کامیابی نہیں ہوئی اور بادشاہ نے جب شاہی قرضہ کی ادائیگی کیلئے روپیہ کا مطالبہ کیا تو دارالعوام نے اسکے جواب میں ایک شکایت آمیز عرضداشت پیش کر دی۔ جیمز نے شاہی اعلانوں میں یہی بات پیدا کر دی تھی کہ اس ذریعہ سے وہ نئے نئے جرم پیدا کرتا ہے۔ تاوان عاید کرتا اور مجرموں کو ایسی عدالتوں کے روبرو طلب کرتا جنہیں ان معاملات میں قانونی اختیار نہیں حاصل ہوتا تھا۔ پارلیمنٹ ان کارروائیوں کو بری نظر سے دیکھ رہی تھی۔ مذہبی عدالتوں کے اختیارات میں بھی بہت زور دیکر اضافہ کیا جا رہا تھا۔ چونکہ مذہبی و ملکی مقننوں کے درمیان پرانی رقابت چلی آرہی تھی

اسلئے جوں نے ”ہای کمیشن“ کے اختیارات کے خلاف درخواستیں دیں اور مسلسل فیصلوں کے ذریعہ سے اس کے غیر محدود دعاوی کو ایک حد پر قائم کرنا اور قید کے اختیارات کو ترک مذہب اور ارتداد کے واقعات تک منحصر رکھنا چاہا مگر کسی بات کا کچھ نتیجہ نہ نکلا۔ بادشاہ کے مقابلے میں جج بالکل بے بس تھے اور جیمز ان عدالتوں کی تائید میں سرگرم تھا جکا نہایت قریبی تعلق خود اسکے اقتدار شاہی سے تھا۔ اگر خزانہ ایک بار معمور ہو جاتا تو پھر ان خرابیوں کے روکنے کا کوئی ذریعہ نہیں تھا۔ دارالعوام اس پر بھی رضامند نہ تھا کہ سالہا سابق کی بے ضابطگیوں سے چشم پوشی کی جائے۔ جیمز نے انہیں نئے محصولوں پر بحث کرنے سے روک دیا مگر تفرضات بدستور ویسی ہی زور دار رہے۔ انہوں نے اپنی عرضداشت میں لکھا ”عرضداشت“ تھا کہ ”دارالعوام کو یہ معلوم ہوا ہے کہ اعلیٰحضرت نے پارلیمنٹ کی رائے و مشورے کے بغیر حالت امن میں اس سے زیادہ مقدار و تعداد کا محصول عاید کر دیا ہے جتنا اعلیٰحضرت سے پیشتر کسی فرمانروا نے کبھی حالت جنگ میں عاید کیا ہو“ اسلئے یہ درخواست ہے کہ ”پارلیمنٹ کی منظوری کے بغیر جس قدر محصول لگائے گئے ہیں سب یک قلم منسوخ کر دئے جائیں اور ایک قانون یہ بنا دیا جائے کہ ان محصولوں کے سوا جو پارلیمنٹ کی منظوری سے عاید کئے گئے ہیں، جس قدر دوسرے محصول نکلیا پر یا ان کے خانگی و تجارتی مال و اسباب پر لگائے گئے ہیں

سب کا عدم ہیں " کلیسا کی شکایات کے متعلق بھی انہوں نے وسیع زور دیکر مطالبہ کیا اور یہ درخواست کی کہ " معزول پادریوں کو غلط کہنے کی اجازت دیدیجائے اور "ہابی کمیشن" کے اختیارات بذریعہ قانون معین کر دئے جائیں۔ " منشا یہ تھا کہ مالی معاملات کی طرح مذہبی معاملات کو بھی اقتدار شاہی سے نکال کر آئندہ پارلیمنٹ کے اختیار میں دیدیا جائے۔ اور معاملات میں جیمز جو کچھ بھی رعایت کرتا ممکن تھا مگر اپنے مذہبی اقتدار میں وہ کسی قسم کی مداخلت کا روادار نہیں تھا۔ پارلیمنٹ برطرف کر دی گئی اور تین برس یوں ہی گزر گئے۔ آخر حکومت کی مالی مشکلات نے

۱۶۱۱

جیمز کو پھر پارلیمنٹ کا سامنا کرنے پر مجبور کیا۔ اس سے قبل کبھی کسی انتخاب میں ایسا عام جوش نہیں ظاہر ہوا تھا جتنا ۱۶۱۳ء کے انتخاب میں ظاہر ہوا۔ جہاں کہیں بھی ممکن ہوا دربار کے امیدوار خارج کر دئے گئے اور عوام کے جانبدار

۱۶۱۴

گروہ کے تمام ممتاز ارکان کا دوبارہ انتخاب ہو گیا۔ اس گروہ کو اب "فریق مخالف" کے نام سے یاد کرنا زیادہ مناسب ہوگا۔ لیکن اس پر بھی تین سو رکن بالکل نئے تھے اور زمانہ مابعد کی جدوجہد کے دوسرے گروہ یعنی "ٹائس وڈوٹھ" اور "جان ایسٹ" کے نام بھی پہلی بار انہیں نئے اراکین میں نظر آتے ہیں۔ پہلے کو یار کشار نے اور دوسرے کو سنٹ جرمنز نے منتخب کیا تھا۔ دارالعوام کی کارروائی میں پر زور چیز اور ہمیشہ ہمیش کی آواز پہلی بار سنی گئی اور اسی سے اسوقت کے میٹھال جوش عام کا حال

معلوم ہوتا ہے۔ طرز عمل کے اعتبار سے اس پارلیمنٹ کا بھی وہی انداز تھا جو اس سے سابقہ پارلیمنٹوں کا رہ چکا تھا۔ اسنے روپیے کی منظوری سے اسوقت تک ٹیکسے انکار کر دیا جب تک وہ عام شکایات پر غور نہ کر لے اور خلاف قانون محصولوں اور کلیسا کی خرابیوں کے رفع کرنے کو سب سے مقدم قرار دیا۔ سوء اتفاق سے نئے اراکین کی نا تجربہ کاری کے باعث اقتدارات کے متعلق دارالامرا سے منافشہ ہو گیا۔ بادشاہ ان کے لب و لہجہ کی سختی سے نہایت درجہ خائف ہو چکا تھا اسلئے اس نے اسی مناقشے کی بنا پر پارلیمنٹ کو بر طرف کر دیا۔

بادشاہ کی
مطلق العنانی

اسکی پارلیمنٹ کے چار سربراہ اور وہ ارکان نامور میں بھیجے گئے۔ پارلیمنٹ کی طرف سے بادشاہ کے دل میں جیسی دہشت اور

۱۶۱۳-۱۶۲۱

جب غصہ پیدا ہو گیا تھا وہ اس سے ظاہر ہے کہ زمانہ دراز تک وہ اس امر پر مصر رہا کہ بغیر پارلیمنٹ ہی کے ملک کا کام چلاتا رہے۔ سات برس تک وہ اپنی فرضی مطلق العنان حکومت کے اصول پر آنکھ بند کر کے چلتا رہا۔ نہ وہ گزشتہ واقعات پر نادوم تھا نہ اسے آئندہ کا کچھ خوف تھا۔ جن خرابیوں کے متعلق متواتر پارلیمنٹوں نے اظہارِ نفرت کیا تھا، وہ نہ صرف بدستور قائم رہیں بلکہ اور زیادہ ہو گئیں اور نہ ہی عدالتوں کی نئی دست درازیوں کی ہمت افزائی کی گئی۔ باوجودیکہ بادشاہ کے مشیرانِ قانونی نے شاہی اعلانوں کے خلاف مخاطبہ ہونے کو تسلیم کر لیا تھا مگر کم ہونے کے بجائے ان اعلانوں کی تعداد

اور بڑھتی گئی "جبری ماحصل" نہایت سختی کیساتھ وصول کئے جاتے تھے۔ اس پر بھی خزانہ خالی ہی رہا اور آخر الامر شدت احتیاج نے جیمز کو مجبور کر دیا کہ وہ علانیہ قانون کے خلاف کارروائی اختیار کرے۔ اسے مزید آمدنی کا وہ ذریعہ اختیار کیا جس سے شاہانِ یورپ کے زمانہ عروج میں دولزی تک کو دست بردار ہونا پڑا تھا۔ یعنی لوگوں سے "پیشکش" کا مطالبہ کیا گیا لیکن اس مطالبے کے متعلق بڑے بڑے امراء نے بالعموم مجلس شاہی کے خطا کا کچھ جواب نہیں دیا۔ ۱۶۱۲ء کی پارلیمنٹ کے برطرف ہونے کے بعد تین برس کی مدت میں شیرخوں کی جانفشانی سے صرف ساٹھ ہزار پونڈ جمع ہو سکے۔ یہ رقم پارلیمنٹ کی ایک ادوار کے دوثلت سے بھی کم تھی۔ مغربی صوبوں کے عذرات کو مجلس شاہی نے دہکی دے کر دیا تھا مگر اس پر بھی میریفرڈ اور اسٹیفرد کے صوبوں نے آخر تک ایک جہ نہیں بھیجا۔ رومیہ کی پریشانی کے باعث جیمز کو وہ تدابیر اختیار کرنا پڑیں جن کے باعث طبقہ متوسط اور بادشاہ کے درمیان سیکڑوں کوس کا میدان حائل ہو گیا۔ اسے نابالغوں کی تولیت اور بے دلی رکلیوں کے عقد وغیرہ کے مثل جاگیردارانہ حقوق کو ترک کرنے سے انکار کر دیا۔ یہ حقوق ازمنہ وسطی سے برابر چلے آ رہے تھے مگر ان سے ہمیشہ ناجائز فائدہ اٹھایا جاتا تھا طبقہ امراء کو اس نے اس طرح زایل کیا کہ امارت کا لقب فروخت کرنا شروع کر دیا۔ اسے اپنے عہد میں پینتالیس نئے شخصوں کو دارالامرا کا

رکن بنایا تھا ان میں سے زیادہ لوگوں نے صرف روپیہ کے زور سے یہ اعزاز حاصل کیا تھا۔ ایک اعلان کے ذریعہ سے لندن میں نئے مکانوں کے اضافے کی ممانعت کر دی گئی تھی اس اعلان کی خلاف ورزی سے بہت بڑی رقمیں جرمانے کے طور پر خزانہ میں داخل ہوئیں۔ اس قسم کی تدبیروں سے جہیز ایک دن گزارتا جاتا تھا تاکہ اسے دوبارہ اس مجلس سے سابقہ نہ پڑے جو اسکی خود مختاریوں کو مستعلاً روک سکتی تھی لیکن اس مجلس کے علاوہ ایک اور ذی اثر اور قدیم گروہ قانون دانوں کا بھی موجود تھا۔ یہ قانون پیشہ گروہ جہیز کی کارروائیوں کو روک تو نہیں سکتا تھا مگر انکے راستہ میں دقتیں حاصل کر سکتا تھا۔ قانون پیشہ اشخاص بادشاہ اور سب سے زیادہ تاج کے مطیع فرمان تھے۔ یہ لوگ باوجود قانون صاحب علم ہونے کے محض اپنی کج فہمی سے درواز کار نظائر کو قبول کر لیتے تھے اور جن مختلف کیفیت حالات کے باعث وہ نظائر وجود میں آئے تھے ان کا مطلق لحاظ نہیں کرتے تھے۔ یہی وجہ تھی کہ جج جہیز کے دعاوی کی تائید کرتے تھے لیکن جج بھی ان سابقہ نظائر کی حد سے تجاوز کرنا نہیں چاہتے تھے۔ ایک مقدمے میں انہوں نے پوری طرح یہ کوشش کی کہ مذہبی عدالت کے اختیارات ایک معینہ قانونی حدود کے اندر رہیں اور جب جہیز نے یہ دعویٰ کیا کہ بادشاہ کو فی نفسہ یہ حق حاصل ہے کہ جب اسکی کسی عدالت کے روبرو کوئی ایسا معاملہ پیش ہو جس سے اقتدار شاہی پر اثر پڑے تو فیصلے کے قبل بادشاہ

کا خیال معلوم کر لینا بھی ضروری ہے، تو ججوں نے عاجزی سے مگر استقلال کے ساتھ یہ کہہ کر اس دعویٰ کو رد کر دیا کہ قانون میں کہیں اسکا ذکر نہیں ہے۔ جج نے ججوں کو خلوت میں طلب کیا اور مدرسے کے بچوں کی طرح ان سب کو سرزنش کی ایک شخص کے سوا سب جج اس کے قدموں پر گر پڑے اور اقرار کیا کہ وہ اسکی مرضی پر چلیں گے۔ صرف چیف جسٹس سر اوردو لگ اپنی رائے پر مستقل رہا۔ لگت ایک تنگ خیال اور بد مزاج شخص تھا مگر قانون دانی میں اسکا پایہ بہت بلند تھا اور قانون کی عظمت اسکے دل میں ایسی جاگزیں تھی کہ اسکے سامنے وہ تمام خیالات کو بیچ سمجھتا تھا اسنے یہ جواب دیا کہ اس کے روبرو جب کوئی معاملہ پیش ہوگا وہ وہی کریگا جو ایک جج کو کرنا چاہئے وہ فوراً ہی مجلس شاہی کی رکنیت سے خارج کر دیا گیا۔ لگ کی تذییل درحقیقت قانون عامہ کی تذییل تھی۔ ایک مدتوں کا متروک قانون نکالا گیا کہ عدالتی عہدے پر کوئی شخص اسی وقت تک رہ سکتا ہے جب تک کہ بادشاہ ہ کی مرضی ہو۔ اس پر بھی جب لگ اپنی رائے پر مصر رہا تو اس قانون کے رو سے عہدہ چیف جسٹس سے برطرف کر دیا گیا۔ جج کے اس خیال کے ظاہر ہو جانے سے کہ وہ عدالتی معاملات میں دخل دینا چاہتا ہے انگریزوں میں اس کی طرف سے جیسی نفرت پیدا ہوئی ایسی نفرت اسکے کسی اور فعل سے نہیں پیدا ہوئی تھی۔ جس طرح اسکی شان و شکوہ و اسراف اس زمانے کے ترقی پذیر اخلاق کیلئے

لگ کی برطرفی

۱۶۱۶

باعثِ ذلت تھے اسی طرح اسکی یہ حرکت قانون کے ترقی پذیر احکام کی توہین تھی۔ ناچ رنگ عیاشی کے سامان ہتیا کرنے کیلئے جس بیدردی سے خزانہ خالی کیا جا رہا تھا اسکی مثال کہیں سابق میں نہیں ملتی۔ جس یونیز آفاقی کے حسن پر بادشاہ کی نظر شوق پڑ جاتی تھی اس پر جائیداد و جواہرات بیدیع نثار کر دئے جاتے تھے۔ الیزبتھ کے دربار میں بھی اس قسم کی بد اخلاقی و عیاشی ہوا کرتی تھی مگر فرق یہ تھا کہ اسوقت کی عیش پرستیوں پر وقار و سپہکری کی ایک نقاب پڑی ہوئی تھی اور جیمز کے دربار کی ذلیل بد اطواریا بالکل بے حجاب تھیں۔ بادشاہ اگرچہ فی الحقیقت ایسا نہیں تھا مگر لوگ اسے پست و زندست سمجھتے تھے۔ دربار میں ایک تماشے کے موقع پر دیکھا گیا کہ ایکٹرنشے میں چور اسکے قدموں پر لوٹ رہے ہیں۔ ایک شرمناک مقدمے میں یہ ثابت ہو گیا کہ سلطنت کے بعض بڑے بڑے عہدہ دار اور امیر عیاروں رمالوں اور زہر دینے والوں سے ساز باز رکھتے تھے۔ لیڈی اس کے مقدمہ طلاق میں جیمز نے بذات خاص مداخلت میں کچھ تامل نہیں کیا۔ اس طلاق کے بعد لیڈی نے جب بادشاہ کے ایک مورد عنایت ندیم سے عقد کرنا چاہا تو تمام مراسم خود بادشاہ کے حضور میں عمل میں آئے۔ شاہان یوڈر کے دور میں بادشاہ کا احترام ایک گونہ پرستش کی حد کو پہنچ گیا تھا، مگر اب ان حالات کو دیکھتے ہوئے احترام کے بجائے تنقض و تنفر پیدا ہو گیا تھا۔ تھیٹروں میں علانیہ بادشاہ کا مضحکہ اڑایا جاتا تھا۔ سمر بیچسن نے

ڈاٹ ہال کے عیش پرستوں کی نسبت ویسے ہی سخت الفاظ استعمال کئے

Jezabel

ہیں جیسے ایلیجا (Elijah) نے جیزبیل

کے خلاف استعمال کئے تھے، لیکن بائیں ہمہ جیمز کے دربار کی عیاشی و بد اطواری اسکی حکمرانی کی حاکمتوں سے زیادہ قابل نفرت نہ تھی۔ لیڈا

کی خاموشی کی حالت میں ہنری ہشتم سے مطلق العنان بادشاہ تک کی خود مختاریوں پر مجلس شاہی کی روک ٹوک قائم تھی کیونکہ مجلس کی

رکنیت صرف بادشاہ کے وزراء تک محدود نہیں تھی بلکہ عالی مرتبہ امرا اور سلطنت کے موروثی عہدہ دار بھی اس میں شامل ہوتے تھے

لارڈ برلے کا بیٹا رابرٹ سیسل الیزبیتھ کے وقت سے وزرات

کا کام انجام دیر ہا تھا اور جیمز کو تخت نشین کرنے کے صلے میں اسے ارل سائبرری کا لقب عطا ہوا تھا۔ جب اسکا انتقال ہو گیا

تو جیمز نے تمام حقیقی اختیارات مجلس شاہی کے ہاتھ سے نکال لئے اور اپنے نااہل ندیموں کو اعزاز و خطاب سے سرفراز کر کے

ان خدمتوں پر مامور کر دیا۔ اسکاٹلینڈ کا ایک نوجوان مسی رابرٹ کار والی کا ڈنٹ روچیسٹر اور ارل سمرسٹ بنا دیا گیا اور لیڈی ایلکس کے

طلاق حاصل کر لینے کے بعد اسی نو دولت امیر کے ساتھ اسکا عقد کر دیا گیا۔ وہ سلطنت کے تمام اندرونی بیرونی معاملات پر حاوی

ہو گیا تھا لیکن آخر ایک شدید جرم کے الزام میں وہ اپنے اعزاز و اقتدار اور بادشاہ کی عنایت سب سے محروم ہو گیا۔ اسپر

سراس اور درباری کو زہر دیکر مار ڈالنے کا الزام لگایا تھا۔ وہ خود اور اسکی بیوی دونوں اس جرم کے مرتکب قرار پائے تھے لیکن

شاہی مقرب

اسکے زوال کے بعد ایک دوسرا نیم اپنی جگہ لینے کیلئے پہلے سے تیار تھا۔ اس شخص نام جارج ولیرز تھا وہ ایک نووارد خوشرو نوجوان تھا وہ نہایت عجلت کے ساتھ امارت کا ہر ایک درجہ طے کرتا ہوا مار کوس اور ڈیوک بلنگھم کے بلند رتبے پر پہنچ گیا سلطنت کے تمام اعلیٰ عہدے اسے تفویض کر دئے گئے سلطنت میں اعزاز حاصل کرنے کا اب صرف یہی فریضہ رہ گیا تھا کہ بلنگھم کو رشوت دیجائے یا اسکے کسی پر طمع عزیز سے شادی کر لی جائے اسکی مرضی کے خلاف چلنا قطعاً اپنے عہدے کا کھو دینا تھا۔ اس نو عمر نو دولت شخص کی ادنیٰ حرکت چشم سے اعلیٰ سے اعلیٰ اور قومی سے قومی امر بھی کانپ اٹھتے تھے۔ کلیرڈن حیرت سے لکھتا ہے کہ ”کسی زمانے میں اور کسی ملک کے اندر کسی شخص کو محض اپنے حسن و جمال کے باعث یہ اعزاز و اقتدار اور یہ تمول نہ حاصل ہوا ہوگا جو بلنگھم کو حاصل ہو گیا تھا درحقیقت بلنگھم میں دوسری قابلیتوں کی بھی کمی نہیں تھی مگر اسکے حسن کی طرح اسکی خود اعتمادی و جسارت نے بھی اسکی اور قابلیتوں کو پست کر دیا تھا۔ جیمز کی وارفتگی کی کیفیت یہ تھی کہ وہ محبت سے اسکی گردن پر سر رکھ دیتا اور اسکے زخموں کے بوسہ لینے لگتا تھا یہی مغرور نوجوان تھا جس نے آخر کار اپنے ساتھ خاندان اسٹوارٹ کے تحت و تاج کو بھی برہا کر دیا۔

اس کے متعلق
[تجزیاتی حکمت عملی]

نئے طریق انتظام کے نتائج اندرون ملک کے بجائے بیرون ملک میں زیادہ مضرت رساں ثابت ہوئے۔ مجلس شاہی کے

اختیارات کے سلب کر لینے سے جیمز خود ہی وزیر اعظم کے فرائض انجام دینے لگا تھا اور تمام معاملات پر وہ اس طرح حاوی ہو گیا تھا کہ اسکے قبل انگلستان کے کسی بادشاہ کو یہ ہمہ گیری نہیں حاصل ہوئی تھی۔ اسکی تخت نشینی کے وقت خارجی معاملات کی باگ سانسبری کے ہاتھ میں تھی اور جب تک سانسبری زندہ رہا الیزبتھ کی حکمت عملی فی الجملہ قائم رہی۔ صرف یہ ہوا کہ اسپین سے صلح ہو گئی مگر صوبجات متحدہ سے دلی اتحاد اور فرانس کے ساتھ با احتیاط اتفاق کے باعث اسپین کے بلند حوصلوں میں زماں جنگ ہی کی سی رکاوٹیں حال رہیں۔ جب کیتھولک خاندان آسٹریا کے جوش مذہبی کے باعث جرمنی میں خطرہ بڑھتا نظر آیا تو اکثر (دالی) سیلیٹائن کے ولی عہد کے ساتھ بادشاہ کی بیٹی الیزبتھ کا عقد کر دیا گیا اور اس سے یہ سمجھا جانے لگا کہ انگلستان پروٹسٹنٹ سلطنتوں کی تائید کرے گا۔ لیکن سانسبری کے انتقال اور ۱۶۱۳ء کے پارلیمنٹ کی برطانیہ کے بعد ہی تباہی انگیز تغیرات شروع ہو گئے۔ الیزبتھ کی جدوجہد اور آریٹا کی فتح سے جو نتائج حاصل ہوئے تھے، جیمز نے فوراً ہی انکو پلٹنا شروع کر دیا۔ اسنے اپنی طباعی اور کم عقلی کے باعث یہ رائے قائم کر لی کہ اسپین کے ساتھ متحد ہو کر کام کرنے سے اسے بیرون ملک میں اپنا اثر بڑھانے اور اندرون ملک میں قوم کی نگرانی سے آزاد ہو جانے میں مدد ملے گی۔ اسنے اسپین کی ایک شہزادی کے ساتھ اپنے بیٹے کے عقد کے متعلق مراسلت کا سلسلہ جاری کر دیا۔ اسکے جسدہر مورد عنایت ندیم یکے بعد دیگرے

سلطنت پر حاوی ہوئے سب نے اسپین کے اتحاد کی تائید کی۔ ۱۶۱۷ برسوں کی خفیہ ریشہ دوانیوں کے بعد دنیا کو اسوقت بادشاہ کے ارادوں کی خیر ہوئی جب خاندان آسٹریا کے طرز عمل سے جنوبی جرمنی کے پرنسپلز کی انتہائی تباہی یا خانہ جنگی کا اندیشہ پیدا ہو رہا تھا۔ زیادتی کی ابتدا کسی طرف سے بھی ہو مگر یہ مسلم تھا کہ مذہب کیتھولک اور مذہب پروٹسٹنٹ کے درمیان سرزمین جرمنی کے اندر پھر ایک بار سخت محرک آرائی ہونے والی ہے۔ جیمز کے وزرا میں ایک فریق اب تک سلاوی کی روایات پر قائم تھا وہ موقع کی نزاکت کو دیکھ کر اس خطرے کی پیش بندی کے خیال سے ایک ایسی تجویز کی تائید پر آمادہ ہو گیا جس سے بادشاہ کو اپنی اس نئی حکمت عملی سے باز آنا پڑے اور وہ اسپین کے ساتھ جنگ میں پھنس جائے۔ الیزبتہ کے وقت کے جنگ آزماؤں میں سروالڈر رائے ایک ممتاز شخص تھا وہ ابھی تک زندہ تھا اور نئی حکومت کے شروع ہونے کے وقت سے بالزام غداری اور کے اندر مقید تھا اسنے جیمز سے کہا کہ اسے آری ہوگو میں سونے کی ایک کان کا علم ہے اور یہ درخواست کی کہ اسے اجازت ہو کہ وہ وہاں جا کر بادشاہ کیلئے سونا نکلوائے بادشاہ اس لالچ میں آگیا مگر اسکے ساتھ ہی اسنے یہ بھی حکم دیدیا کہ نہ اسپین کی مملکت پر حملہ کیا جائے اور نہ کسی اسپینی کو قتل کیا جائے۔ راتے بارہا جان پر کھیں چکا تھا اسے معدن طلا کے ٹنوں کا یقین تھا اور وہ جانتا تھا کہ اگر اسپین اور انگلستان میں لڑائی چھڑائی تو اسکے لئے زندگی کا ایک نیا راستہ کھل جائے گا اسنے وہاں پہنچ کر دیکھا کہ

ساحل پر اسپین کی فوجیں پہلے سے قابض ہیں حمد نہ کرنے کے حکم کی خلاف ورزی سے بچنے کے خیال سے اسنے اپنے آدمیوں کو بالائی حصہ ملک میں بھیج دیا۔ انہوں نے وہاں اسپین کے ایک شہر کو لوٹ لیا مگر سونے کی کان کا کہیں پتہ نہ چلا اور لوگ پریشان حال اور شکست خوردہ واپس آئے۔ رالے نے اپنی بے باکانہ طبیعت کے باعث ایک نئی تجویز یہ سوچی کہ بوقت واپسی اسپین کے خزانے سے لدے ہوئے جہازوں کو گرفتار کر لے اور ڈریک کی طرح غنیمت کی اس مقدار خلیفہ سے بادشاہ اور قوم کو مہوت کر دے۔ لیکن اسکے ہمراہیوں نے اسکی تائید نہ کی اور وطن پہنچکر اسے قسمت کا لکھا بھگتنا پڑا۔ مدت دراز سے اسپرقتل کا جو حکم صادر ہو چکا تھا جیمز نے فوراً ہی اسے نافذ کر دیا اور اس شکستہ دل جانا باز کو پھانسی دیکر اسپین کی شکایت کی تلافی کی۔ تیاخ جرمنی کے نقطہ خیال سے رالے کی یہ ناکامی بہت ہی بُرے وقت میں ہوئی۔

بومیانے ۱۶۱۸ء میں آسٹریا کے کیمبولک خاندان کے خلاف علم بغاوت بلند کر دیا تھا اور التواء تنازعات مذہبی کے باعث اتنے زمانے سے جرمنی میں جو امن قائم تھا وہ درہم برہم ہو گیا تھا پس جب ۱۶۱۹ء میں شاہنشاہ تھیماس کے انتقال کے باعث اسکا بھتیجا فرڈینینڈ شاہنشاہ ہوا اور تخت بومیانہ کا مالک قرار پایا تو امرائے بومیانے نے یہ اعلان کر دیا کہ اسوقت ملک کا کوئی بادشاہ نہیں ہے اور پھر سیلیٹائن کے نوجوان الکرڈ والی، فریڈرک کو اپنا بادشاہ منتخب کر لیا۔ جرمنی کے حکمرانوں میں کچھ حکمراں لوٹھر کے پیرو تھے اور

کچھ کالون کے، انہیں باہم سخت بغض و حسد تھا اور اسوجہ سے جرمنی کے پروٹسٹنٹ بھی دو حصوں میں تقسیم ہو گئے تھے، مگر یہ یقین کیا جاتا تھا کہ فریڈرک کے انتخاب سے آپس میں اتحاد ہو جائے گا اور اہل بوہیمیا کو یہ اعزاز تھا کہ جیمز کے داماد کو اپنا بادشاہ بنا لینے سے انگلستان ضرور ان کی مدد کرے گا۔ اگر ایک مضبوط طرز عمل اختیار کیا جاتی تو اسپین کو خاموش رہنا پڑتا اور یہ مجاہدہ جرمنی ہی کے اندر محدود رہتا مگر جیمز کو جس سیاست ملکی پر ناز تھا اسکا مدار اسپین نے خوف پر نہیں بلکہ اسپین کی دوستی پر تھا۔ جرمنی کے پروٹسٹنٹ حکمرانوں نے جب باہم متفق ہو کر بوہیمیا کی جانبداری کی تو جیمز نے نہ صرف انہیں مدد دینے سے انکار کر دیا بلکہ ہالینڈ کو جو صدقہ دل سے پیلٹیان کا موڈ تھا جنگ کی دھکی دی تمام درباری اور تمام اہل ملک یزبان ہو کر جنگ کا مطالبہ کر رہے تھے مگر جیمز پر کچھ اثر ہی نہیں پڑتا تھا۔ جیمز اپنے داماد کو برابر یہی تاکید کر رہا تھا کہ وہ بوہیمیا سے نکل جائے اسے یہ یقین تھا کہ اس صورت میں انگلستان اور اسپین کی متفقہ کوشش سے امن قائم ہو جائے گا مگر فریڈرک نے اس تجویز کے قبول کرنے سے انکار کر دیا اسپین نے بھی معاً پردہ اٹھا دیا اور اسکی شہرہ آفاق سپاہ، شہنشاہ کی مدد کے لئے جلد جلد رائن کی طرف بڑھتی نظر آئی۔ اس فوج کے بڑھنے نے بوہیمیا کی اس مقامی تنازع کو تمام یورپ کی جنگ کی صورت میں بدل دیا۔ ایک طرف اہل اسپین نے پیلٹیان نو جیمز

پر قبضہ کر لیا، دوسری طرف میکسی میلن (شاہ بیوریا) کی ماتمی میں کیتھولک

لیگ کی فوج نے دریائے ڈینیوب پر پھینکر آسٹریا کو زیر کر لیا اور فریڈرک کو پرگ کی دیواروں کے سامنے جنگ کرنے پر مجبور کر دیا۔ ابھی دن ختم بھی نہیں ہوا تھا کہ فریڈرک اپنے گھوڑے کو بے تماشاً دوڑاتا ہوا شمال کی طرف بھاگتا نظر آیا۔ لیکن وہاں پھینکر اسنے دیکھا کہ اہل اسپین بیلینان کے وسط میں خیمہ زن ہیں۔

۱۶۳۱ء کی لہٹ

در حقیقت جیمز کو دھوکا دیا گیا اور جب جرمنی کے مذہب پروٹسٹنٹ کے خطرے میں پڑ جانے کے باعث عام جوش پیدا ہو گیا تو اسے دہنا پڑا۔ وہ سر ہوئیں ویر کو پہلے ہی یہ اجازت دے چکا تھا کہ وہ انگریزی رضا کاروں کو ہمراہ لیکر بیلینیت کو جائے مگر یہ مدد بعد از وقت پہنچی۔ اجتماع پارلیمنٹ کا مطالبہ (جسے جنگ کا پیش خیمہ کہنا چاہئے) بادشاہ کی درپردہ مخالفت پر غالب آ گیا اور ایوانہائے پارلیمنٹ پھر جمع کئے گئے۔ لیکن ارکان دارالعوام نے جب دیکھا کہ ان سے صرف روپے کا مطالبہ کیا جاتا ہے اور صلح کو کسی نہ کسی طرح قائم رکھنے کی پرانی کوشش جاری ہے تو وہ سخت منقض ہو گئے۔ جیمز کو اسپین کی خوشنودی حاصل کرنے کی بہانہ تک فکر تھی کہ اسنے اسپین کو آلات حرب لیجانے کی اجازت دیدی تھی۔ دارالعوام کے اس منقض کا اظہار اندرون ملک کے معاملات میں ظاہر ہوا۔ 'الیزبیتھ' اجاروں کے بند کر دینے کا اقرار کر چکی تھی، ان اجاروں کا دوبارہ جاری کرنا نظام سلطنت کے خلاف تھا اور یہ شکایت سب شکایتوں سے بڑھی ہوئی تھی۔ پارلیمنٹ کو یہ حق حاصل تھا کہ وہ عالی رتبہ خطا کاروں پر وار لاء کے

سامنے مقدمہ قائم کرے۔ بہتری ششم کے وقت سے یہ حق مسلط پڑا تھا۔ اب اجارہ داروں کے خلاف اس استحقاق سے کام لیا گیا۔ اور عام غیظ و غضب کے باعث جیمز نے ان اجارہ داروں کو اپنی نسبت پر چھوڑ دیا۔ لیکن اجارے کی کارروائی دربار کی بدعنوانیوں سے صرف ایک بدعنوانی تھی۔ منصب امارت اور سلطنت کے عہدے فروخت ہو رہے تھے اس سے ایک عام نفرت پیدا ہوئی تھی اور اس نفرت کا اظہار یوں کیا گیا کہ سلطنت کے اعلیٰ ترین عہدہ دار یعنی چانسلر فریس۔ لیکن پر (جو اپنی علیت اور قابلیت کے اعتبار سے اپنے زمانے کا سب سے ممتاز شخص تھا) مقدمہ قائم کیا گیا۔ جیمز کی تخت نشینی کے بعد سے لیکن پر برابر شاہی عنایتوں کا مینہ برس رہا تھا۔ وہ اولاً سالیسٹر (مختار اعلیٰ) بعد ازاں ایئرٹی جنرل (وکیل اعلیٰ) بنایا گیا اور جس سال شکسپیر کا انتقال ہوا ہے۔ اسی سال وہ پریوی کونسل کا رکن ہوا۔ آخر اسکی نسبت ایئرٹیج کی پیشگوئی پوری ہوئی اور وہ لارڈ کیمبر (محافظ ہر شاہی) ہو گیا، اور اسکی انتہائی آرزو پوری ہو گئی۔ بلنگھم کے عروج اقبال کو دیکھ کر لیکن اس سے وابستہ ہو گیا تھا اور بلنگھم ہی کی عنایات نے اسے لارڈ چانسلر بنایا۔ بیرن ویریولم کے نام سے وہ طبقہ امرا میں بھی داخل کر لیا گیا اور کچھ زمانہ بعد اسے وائی کاؤنٹسٹنٹ البرنز کا خطاب مل گیا۔ مگر جن اعلیٰ مقاصد کے پورے کرنے کیلئے اسنے یہ ذیلی اعزاز قبول کئے تھے وہ اسکے ہاتھ سے جاتے رہے اسکی تجویز تجویز ہی رہ گئی اور اسے اپنے عہدے پر قائم رہنے کیلئے

بنگلہم اور اپنے مالک کی بدترین بد عنوانیوں میں ذلت آمیز شرکت گوارا کرنا پڑی۔ جس زمانے میں وہ عہدہ چانسلری پر فائز تھا وہ ایک ذلیل حکومت کا ذلیل ترین زمانہ تھا۔ اسی زمانے میں رائل قتل ہوا پیلینٹ فریب پروٹسٹنٹ پر قربان ہو گیا۔ بیکنش و نذرانے جراثیم کئے گئے۔ اجارے کثرت کے ساتھ جاری کئے گئے اور بنگلہم کو عروج حاصل ہوا۔ جیمز کی حکومت جن احمقانہ و مفسدانہ کاموں کے باعث بدنام رہی۔ بیکن نے انہیں سے کسی کام پر اعتراض کرنے کے سوا اور کچھ نہ کیا بلکہ بعض بدترین کاموں میں وہ خود بھی شریک رہا، خاص کر ججوں کو دہکا کر قانون کو بادشاہ کی مرضی کے تابع کر دینے میں اس نے بہت بڑا حصہ لیا لیکن اس نوجوان منظور نظر (بنگلہم) کیلئے بیکن کے اس قدر تعزات بھی بہت تھے کیونکہ وہ بیکن کو محض اپنا دست پرور سمجھتا تھا۔ بیکن نے خود کو ڈیوک کے رحم پر چھوڑ دیا اور اسکی طمع کے پورے کرنے میں اپنی ایک مرتبہ کی مخالفت پر کئی بار معافی کا خواستگار ہوا، لیکن پارلیمنٹ عنقریب جمع ہونے والی تھی اور بنگلہم یہ ارادہ کرچکا تھا کہ وہ اپنے ذلیل ماتحتوں کو قربان کر کے خود اپنی جان بچا لیجائے۔ عام نظروں میں یہ معلوم ہوتا تھا کہ چانسلر انسانی ترقی کی انتہائی حد پر پہنچا ہوا ہے۔ جانسن اسکی نسبت یہ نعرہ سرائی کر رہا تھا کہ "قسمت نے اس کے لئے سب راہیں کھول دی ہیں اور عیش و عشرت کو اسکی نوٹھی بنا دیا ہے۔" عین اسوقت میں اسکے خلاف طوفان برپا ہوا۔ دارالعوام نے اسپر یہ الزام لگایا کہ اسنے اپنے اداائے فرائض میں رشوت

لی ہے۔ یہ دستور رائج تھا کہ مقدمے کے طے ہو جانے کے بعد چانسلر کامیاب فریق کے تحفے تحائف قبول کیا کرتے تھے۔ لیکن نے ایسے لوگوں کے تحفے بھی قبول کر لئے تھے جنکے مقدمات ابھی فیصل نہیں ہوئے تھے اور اگرچہ اس سے فیصلے پر اثر نہ پڑا ہو مگر ان تحائف کے قبول کرنے کی بابت اسکے پاس کوئی معقول جواب نہیں تھا۔ اسنے فوراً اس جرم کا اقبال کر لیا اور کہا کہ ”میں سچائی کے ساتھ صاف طور پر یہ اعتراف کرتا ہوں کہ مجھسے یہ قصور سرزد ہو لیا اور میں کسی قسم کی جوابدہی نہیں کرنا چاہتا“ میں امرائے کبار سے یہ توقع رکھتا ہوں کہ وہ ایک شکستہ حال شخص پر رحم کی نظر ڈالینگے“ اسکے اوپر بہت بڑی رقم جرمانے کے طور پر عاید کی گئی۔ بادشاہ نے اگرچہ اسکی طرف سے جسرمانہ ادا کر دیا مگر مہر شاہی اسکے ہاتھ سے نکال لی اور وہ سلطنت میں کسی عہدے کے پانے یا پالینٹ میں بیٹھنے کے ناقابل قرار دیدیا گیا۔ لیکن کے اس زوال نے اسے پھر اس حقیقی عظمت کی طرف پھینچا دیا جس سے اسنے اپنی حرص و طمع کے باعث اتنے دنوں تک علیحدگی اختیار کر لی تھی۔ بن جانس لکھتا ہے کہ ”مجھے اسکی نسبت جو حسن ظن تھا میں اسکے عہدے یا اعزاز کے باعث کچھ اضافہ نہیں ہوا میں اسکی مخصوص عظمت کے باعث ہمیشہ سے اسکی تعظیم و تکریم کرتا اسکی تصنیفات کیوجہ سے اور اسے گزشتہ موجودہ زمانے کے لوگوں میں ایک بہت ہی بلند پایہ اور نہایت ہی قابل احترام شخص سمجھتا رہا ہوں۔ اسکی پریشان حالی میں میری دعا ہمیشہ

یہی رہی ہے کہ خدا سے استقامت عطا کرے کیونکہ عظمت و بلندی کی امیں کمی نہیں ہے۔ اسنے اپنی زندگی کے آخری چار برس میں جس مستعدی کے ساتھ علمی کام انجام دئے اس زور کیساتھ کبھی پہلے اسکی علمی قوت کا اظہار نہیں ہوا تھا۔ اپنے زوال سے ایک سال پہلے اسنے قانون جدید (Norum Organam)

جیمز کے حضور میں پیش کیا تھا۔ زوال کے ایک سال بعد اسنے (تاریخ طبعی و تجرباتی) (Natural and Experimental History)

تیار کی۔ تواین کا ایک خلاصہ اور تاریخ انگلستان بعہد شاہان ٹیوڈر (History of England under the Tudors) کا لکھنا شروع

کیا۔ اپنے "مضامین" پر نظر ثانی کی اور ان میں کچھ اضافہ کیا۔ ایک مذاق کی کتاب لکھوائی اور طبیعات کے تجربوں میں مشغول رہا وہ اس امر کا تجربہ کرنا چاہتا تھا کہ برودت اجسام حیوانیہ کی بوسیدگی میں کس حد تک مانع ہے اسی خیال سے وہ ایک مردہ پتھرے کے اندر برف بھرنے کیلئے اپنی گاڑی کو روک کر نیچے اترا سردی لگ جانے سے بچار گیا اور اسی بچار میں اسکا انتقال ہو گیا۔

بیکن کا انتقال

۱۶۲۶

پارلیمنٹ کی برطرفی

جیمز اپنی عقل سے ابھی طرح سمجھتا تھا کہ بیکن پر مقدمہ کا چلایا جانا کیسی شدید غلطی تھی مگر بنگلم کی عداوت اور خود بیکن کے اعتراف جرم کے باعث اسے سزا سے بچانا بھی مشکل تھا۔ پارلیمنٹ نے اگرچہ رشوت ستانی اور اجارہ داری کے خلاف بڑی مستعدی سے کارروائی کی مگر دوسرے معاملات میں اسنے بادشاہ کے تعصبات کا احتیاط کیے ساتھ لحاظ کیا اور جب التوائے اجلاس

باعث مزید کارروائی روک دی گئی اسوقت بھی اسنے بالاتفاق یہ قرار دیا کہ مذہب پر ٹسٹ کے معاملہ میں وہ بادشاہ کی ہر ایک سچی کوشش کی تائید کریگی۔ التوا کے قبل ایک رکن کی جنگویانہ تقریر سے الیزبتھ کے زمانے کا سا جوش پیدا ہو گیا۔ اسکی پر جوش درخواست کے جواب میں دارالعلوم نے بالاتفاق یہ منظور کیا کہ پبلیٹینٹ کی واپسی کیلئے وہ اپنی دولت اپنی جائداد اور اپنی جان تک نثار کر دینگے۔ یہ تحریک باتفاق رائے منظور ہوئی اور اراکین دارالعوام نے اپنی ٹوپیاں جتنی اونچی ہو سکیں اٹھائیں جب اسپیکر (صدر) نے اس تجویز کو پڑھ کر سنایا تو دیہاتی فریق کے ایک سرگروہ نے چلا کر کہا کہ ”یہ اعلان اس سے بہتر ہے کہ دس ہزار آدمی اسوقت روانہ ہو گئے ہوتے۔“ اسوقت یہ معلوم ہوتا تھا کہ اس عزم سے شاہی حکمتِ عملی کو بڑھی تقویت ہو جائیگی جیمز نے اس تمام زمانے میں یہ کوشش کی تھی کہ بوہیمیا، فرڈیننڈ کو واپس بلجائے اور اسپین کے توسط سے شہنشاہ پر یہ اثر ڈالا جائے کہ وہ ”پبلیٹینٹ“ سے کسی قسم کا انتقام نہ لے۔ اب اسنے کچھ دیر کیلئے سیاسی تدبیروں کو بلائے طاق رکھ کر جنگ کی دہکی دی اور اسطرح اپنے داماد کی مملکت پر حملے کو روک دیا۔ گرمی کے زمانے بھر لڑائی رکی رہی مگر محض دہکیوں سے اس سے زیادہ کیا ہو سکتا تھا ”پبلیٹینٹ“ کے بالائی حصے کو کیتھولک اتحادیوں نے فتح کر لیا اور جیمز نے پھر وہی اسپین کی وساطت کی پرانی روش اختیار کی جو انگریزی بیرو اپنا مرعب بٹھانے کیلئے سو اہل اسپین کے آس پاس چکر لگا رہا تھا جیمز نے اسے واپس بلا لیا۔ اسنے اپنے ان وزرا کو بھی الگ کر دیا

جو اینک اسپین کے ساتھ اتحاد عمل کے مخالف تھے اور بہت ہی خفیہ وجود پر ہالینڈ کو اعلانِ جنگ کی دہکی دی حالانکہ یہی ایک بڑی پروٹسٹ سلطنت تھی جو انگلستان کے ساتھ مستحق اور اکثر والیسیا کی مدد کیلئے آدہ تھی۔ لیکن جمیز کو ابھی پارلیمنٹ سے بھی دو چار ہونا تھا۔ پارلیمنٹ نے دوبارہ جمع ہوتے ہی سب سے پہلے اسپین کے ساتھ اعلانِ جنگ کا مطالبہ کیا۔ قوم کی فطری احساس کی ذکاوت بادشاہ کی تدابیر سے بڑھی ہوئی تھی۔ سلطنت اسپین اگرچہ تباہ و کمزور ہو گئی تھی مگر دنیا اسے ابھی تک مذہب کیتھولک کی پشت پناہ سمجھتی تھی۔ ابتداً اسی کی فوج کے پیلیٹینیٹ میں دخل ہونے کی وجہ سے یہ ہوا کہ ہتھیار کی مقامی جنگ ران کے قرب و جوار سے مذہب پروٹسٹ کے مٹانے کیلئے ایک عام جنگ بگھڑا۔ سب سے بڑی بات یہ تھی کہ جمیز اسپین کے زیر اثر تھا اور اسے امید تھی کہ اسکے لڑکے کا عقد اسپین کی کسی شہزادی سے ہو جائیگا، اسی طمع میں اس سے یہ جھلمک غلطی سرزد ہوئی کہ مذہب پروٹسٹ کے اس سب سے بڑے دشمن کا مطیع بنا رہا۔ ایوانہائے پارلیمنٹ نے اپنی عرضداشتِ مطالبہ اعلانِ جنگ کے ساتھ یہ بھی درخواست کی تھی کہ جو شخص انگلستان کا آئندہ بادشاہ ہو تو اسے اسکی ملک بھی پروٹسٹ مذہب کی ہونا چاہئے تجربہ مابعد سے یہ ثابت ہو گیا کہ ویعد سلطنت کا کیتھولک ماں کی گود میں پرورش پانا انگلستان کی آزادی کیلئے کس قدر مضر نکلا۔ مگر سلطنت کی رازداریوں میں ارکانِ پارلیمنٹ کے دخل دینے سے جمیز اپنے سے باہر ہو گیا۔

جب پارلیمنٹ کی طرف سے چند منتخب اشخاص اسکے سامنے آئے تو اسنے نہایت ہی طنز کے لہجے میں پکار کر کہا کہ "ان سفیروں کیلئے پتائیاں لاؤ۔" اسنے عرضداشت کے قبول کرنے سے انکار کر دیا۔ سلطنت کی حکمت عملی کے متعلق مزید بحث و مباحثہ کی مانعت کر دی اور اسپیکر صدر کو آدور میں بھیج دینے کی ذہنی دہی۔ بادشاہ کا خط جب پڑھا گیا تو ایک عرکن نے اطمینان کے ساتھ کہا "ہیں پہلے نماز سے فارغ ہونا چاہئے پھر اسکے بعد اس اہم معاملہ پر بحث کی جائیگی" بحث کے روکنے کے متعلق اس شاہی فرمان کے جواب

میں دارالعلوم نے ایک عذر داری پیش کی اس عذر داری کے دارالعلوم لب و لہجہ سے انکا انداز ظاہر ہو گیا۔ اس میں لکھا تھا کہ "پارلیمنٹ کی عذر داری کی آزادی" اسکا انتخاب اسکا حق امتیازی اسکا اقتدار و اختیار سب رہایاے انگلستان کا قدیمی و پیدائشی حق ہے اور وراثتہً انہیں حاصل ہوا ہے۔ تمام اہم و ضروری معاملات جنکا تعلق بادشاہ سلطنت حفاظت ملک اور کلیساے انگلستان سے ہو، نیز قوانین کا وضع کرنا اور انکا قائم رکھنا اور جس قسم کی شکایات روزانہ ملک میں پیش آتی رہتی ہیں انکا رفع کرنا یہ سب ایسے معاملات ہیں جن پر پارلیمنٹ میں بحث ہو سکتی ہے اور جسکی نسبت پارلیمنٹ مشورہ دے سکتی ہے۔ ان معاملات کی کارروائی اور بحث کے دوران میں ہر عرکن کو یہ حق حاصل ہے کہ وہ آزادی کے ساتھ ان پر بحث کرے اپنے دلائل پیش کرے اور انہیں انجام کو پہنچائے۔"

بادشاہ نے اس عذر داری کے جواب میں بڑی تندہی سے

کام لیا۔ اسے دارالعوام کی روئداد طلب کر کے ان اوراق کو خود اپنے ہاتھ سے پھاڑ ڈالا جن میں یہ مضمون درج تھا اور کہا کہ ”میں اپنی حکومت میں عام نفع رسانی کا خیال رکھوں گا مگر میں عام رائے کا پابند نہیں ہوں گا۔“ چند روز بعد اسے پارلیمنٹ کو برطون کر دیا۔ خطرہ جنگ کے رفع ہو جانے کے جوش مسرت میں کاؤنٹ گونڈومار نے اپنے آقا شاہ اسپین کو لکھتا تھا کہ ”جسوقت سے لوٹنے نے وعظ کہنا شروع کیا ہے اسوقت سے اسپین اور مذہب کیتھولک کے لئے اس سے زیادہ مفید کوئی کام نہیں ہوا ہے۔“ دوسری طرف سرہنری سیول اپنے بستر مرگ پر پڑا یہ کہہ رہا تھا کہ ”میں نے اچھا زمانہ دیکھا ہے اب آئندہ ناگوار زمانہ دیکھنے کے بہ نسبت مجھے مرنا زیادہ پسند ہے۔“ حقیقت بیرون ملک کے تمام مفاد کا خاتمہ ہو گیا تھا اور سلطنت جرمنی بمغونانہ و کورانہ طور پر جنگ سے سالہ کے سند میں کود پڑی تھی مگر خود انگلستان کے اندر آزادی کوئی حقیقت فتح حاصل ہو گئی تھی جہیز نے خود اپنے ہاتھوں سے بادشاہی کے خاص ذیہ قوت کو برباد کر دیا تھا۔ اپنی شخصی حکومت کے شوق میں اسے مجلس شاہی کے اقتدار کو ضایع کر دیا اور لوگ وزراء سے شاہی کو بے حقیقت سمجھنے لگے تھے، وہ دیکھتے تھے کہ بادشاہ کے مورد عنایت مذہم وزیر کو چشم نمائی کرتے ہیں اور خود وزرا رشوت ستانی کے الزام میں عہدہ برطرف کئے جاتے ہیں۔ اسکے قبل رعایا آنکھ بند کر کے بادشاہ پر اعتماد کرنے کی عادی ہو گئی تھی۔ یہ معلوم ہوتا تھا کہ ان پر سحر کر دیا گیا ہے مگر جہیز نے ملک کے اندر اور ملک کے باہر ایسی روش اختیار کی جسے

قوم کا ہر فرد خلافِ عقل سمجھتا تھا۔ اس سے لوگوں کی آنکھیں کھل گئیں اور یہ طلسم ٹوٹ گیا۔ اسنے ایوانہائے پارلیمنٹ سے ایسے سناتے برپا کر دئے اور اسطرح اگلی تیزلیں و اہانت کی کہ انگلستان کے کسی بادشاہ نے ایسا نہیں کیا تھا۔ خوبی یہ تھی کہ جس اقتدار پر وہ اسقدر نازا تھا وہ برابر پارلیمنٹ کی طرف منتقل ہوتا جا رہا تھا اور وہ اسکے روکنے سے عاجز تھا۔ ارکانِ دارالعوام کو طنزاً ”سفرا“ کہنے میں طعن کے علاوہ جیمز کی تفرس کو بھی دخل تھا۔ دارالعوام میں ایک قوت ایسی پیدا ہوگئی تھی جسے آزرکار بادشاہ کو ماننا پڑیگا۔ بادشاہ کے رنج و غصے کے باوجود پارلیمنٹ اپنے اس مختص حق پر قائم رہی کہ محاصل کی نگرانی اسی کا کام ہے۔ اسنے اجاروں پر اعتراض کیا عدالتوں کی خرابیوں کی اصلاح کی۔ اپنے اس استحقاق کو دوبارہ زندہ کیا کہ وہ تاج کے بڑے سے بڑے وزیر سے مواخذہ کر سکتی اور اسے بظن کر سکتی ہے اسنے اس حق خاص کا بھی دعویٰ کیا کہ بیہود سلطنت سے جن معاملات کا تعلق ہے ان پر وہ آزادانہ بحث کر سکتی ہے۔ اسنے مذہبی مسائل کے طے کرنے کا بھی دعویٰ کیا۔ غیر ملکی حکمتِ عملی کے مقدس ”راز“ تک کی نسبت اپنی رائے کا اظہار کیا۔ جیمز عذر داری کو پارلیمنٹ کی کتاب کارروائی سے نکال سکتا تھا مگر ۱۶۲۱ء کی پارلیمنٹ کے کارناموں میں اور بہت سے ایسے اوراق تھے جن کا تلف کر دینا اسکے امکان سے باہر تھا۔

جزو سوم

بادشاہ و پارلیمنٹ

۱۶۲۳ - ۱۶۲۹

اسناد۔ اس زمانے کے پہلے حصے کیلئے مسٹر گارڈنر کی "تاریخ انگلستان من ابتدائے عہد جیمز اول" بدستور کار آمد ہے۔ اس کتاب سے تاریخ انگلستان کے ایک نہایت ہی تاریک زمانے پر بہت کافی و دانی روشنی پڑتی ہے۔ چارلس کے اوائل عہد کیلئے بھی گارڈنر کی کتاب خالی از فوائد نہیں ہے۔ مسٹر فارنر کی "سوانح عمری سر جان ایلٹ" (Life of Sir John Elist) میں اس دور کے حالات بڑی ہی صفائی سے لکھے گئے ہیں۔ عہد چارلس کے نام حالات کے متعلق مسٹر ڈوڈ رائل کی "تشریحات حکومت چارلس اول"

(Comentries on the Reign of Charles I)

ایک جانب کے بیانات میں بہت ہی ممتاز ہے۔ دوسری طرف برادھی کی "تاریخ شہنشاہی برطانیہ" (History of the British Empire)

اور گاڈون کی "تاریخ دولت عامہ" (History of the Common wealth)

میں۔ ایم گیزو کی تصنیف بے لوث و صحیح واقعات پر مشتمل ہے۔ لنگارڈ کی کتاب انگلستان کے کمیونیکوں کی تاریخ اور غیر ملکی معاملات کی تفصیل کیلئے خاص طور پر قابل قدر ہے۔ مذہبی لحاظ سے لاڈ کا "روز نامہ" (Diary)

دیکھنا چاہئے۔ دارالعوام کی روئداد سے پارلیمنٹ کی کارروائیوں کا حال معلوم ہوتا ہے۔ سرکاری کاغذات کی جو فہرستیں ”محافظ صحافت“ (Master of the Rolls)

کی طرف سے شایع ہو رہی ہیں، وہ اس تمام دور کے لئے نہایت ہی قابل قدر تاریخی مواد کا کام دیتی ہیں۔ انکے کی ”سترہویں صدی کی تاریخ“ انگلستان“

(History of England in the Seventeenth century)

شاہان ٹیور کے تمام دور حکمرانی کیلئے ضروری ہے۔

اسپینی زواج

جیمز نہایت اصرار کے ساتھ اپنی اسپین والی حکمت عملی پر اڑا ہوا اسپینی زواج تھا مگر اس معاملہ میں وہ بالکل تنہا تھا۔ نہ صرف پرانے امراد برین جو عہد الیزبتہ کے روایات پر قائم تھے دارالعوام کے ہمنیال تھے بلکہ خود جیمز کے وزرا میں بکننگھم اور کرنیفلڈ (خازن) کے سوا باقی تمام وزرا بھی اسی خیال کے تھے۔ اوپر یہ بیان ہو چکا ہے کہ بادشاہ کا مقصد یہ تھا کہ اسپین کے اثر سے شخاصین کو صلح پر مجبور کر دے اور پیلینینٹ کو اسکے اکٹرا (والی) کو واپس دلادے۔ اس اثر کے پیدا کرنے کیلئے وہ اس امر پر زور دیتا تھا کہ اس عظیم الشان کیتھولک سلطنت سے زیادہ قریبی اتحاد پیدا کیا جائے۔ اس اتحاد اور اسکی متوقع کامیابی کو مستحکم کرنے کیلئے وہ اپنے بیٹے چارلس کا عقد اسپین کی شہزادی سے کرنا چاہتا تھا جیمز کی نخواستِ واقعی کو قائم رکھنے کیلئے شاہ اسپین نے شہزادی کے عقد کو روک رکھا تھا۔ جیمز اسکی تکمیل پر جسقدر زور دیتا تھا شاہ اسپین اسقدر کھینچتا جاتا تھا۔ آخر بکننگھم نے یہ صلاح دی کہ شاہ اسپین کو مجبور کر دینے کیلئے چارلس خود اسکے دربار میں جائے۔ ۱۶۲۳

اس حوالہ کے موافق شاہزادہ نضیہ طور پر انگلستان سے روانہ ہوا اور

بلنگھم کے ساتھ میڈرڈ پینچر اپنے عقد کی خواہشگاری کی اسپین نے کچھ مطالبات بڑھادے مگر جب انگلستان اسکے ہر مطالبے کے پورا کرنے کیلئے آمادہ تھا تو اسکا کوئی مال کار نہیں ہوا۔ کیتھولکوں کے خلاف تیزی تو این کی برٹنی شہزادے کے بچوں کی کیتھولک تعلیم و تربیت شہزادی کیلئے کیتھولک انتظام خانہ داری سب زبان سے نکتے ہی منظور ہو گئے۔ لیکن پھر بھی عقد میں تاخیر ہوتی گئی، ادھر جرمنی میں اس نئی حکمت عملی کا بہت بڑا اثر پڑ رہا تھا۔ کیتھولک لیگ کی فوجیں کاؤنٹ ٹی کے تحت میں اپنے غیر متحد دشمنوں کے خلاف فتح پر فتح حاصل کرتی جاتی تھیں۔ ہائلبرگ اور مین ہاٹم کے زیر ہوجانے سے پیلٹینیٹ کی فتح بالکل مکمل ہو گئی اور پیلٹینیٹ کا والی بے یار و مددگار ہالینڈ کو بھاگ گیا۔ شہنشاہ نے اسکے شاہی اعزاز کو ڈیوک بیوریا کیٹن منتقل کر دیا۔ لیکن اس وقت تک بھی اسپین کی مترقب مداخلت کے آثار کہیں نظر نہیں آتے تھے۔ آخر خود چارلس کے زور دینے پر اسپین کی حکمت عملی کا راز کھل گیا۔ شہزادے نے جب جرمنی میں پُر زور مداخلت کا مطالبہ کیا تو آلیواریز نے صاف کہہ دیا کہ "ہماری سلطنت کا یہ ایک مسئلہ اصول ہے کہ شاہ اسپین کسی حال میں بھی شہنشاہ سے جنگ نہیں کریگا۔ ہم اپنی فوجیں شہنشاہ کے خلاف استعمال نہیں کر سکتے شہزادے نے جواب دیا کہ "اگر یہی ہے تو پھر سب باتوں کا خاتمہ ہے۔"

چارلس او

شہزادے کی واپسی پر تمام قوم میں مسرت و شادمانی کی ایک لہر دوڑ گئی اس ازدواج کی ناکامی اور اس حکمت عملی کی شکست سے

جسے اتنی مدت تک انگلستان کی عزت کو اسپین کے قدموں پر نثار کر دیا تھا، لندن میں خوشی کا یہ عالم ہوا کہ باجو دیکہ یہ ناکامی فی الوقت باعثِ ذلت تھی مگر ہر جگہ خوشی میں آگ روشن کی گئی۔ چارلس نے واپس آکر بکنگھم کی مدد سے اختیارات اپنے باپ کے ہاتھ سے نکال لئے۔ اس سفر میں جو لوگ شہزادے کے ہمراہ تھے انہیں یہ اچھی طرح معلوم ہو گیا تھا کہ اسکی طبیعت میں خود رائی و کمزوری کیسے عیب طور سے ملی ہوئی ہے۔ وہ اپنی دو روئی کی وجہ سے بے تامل ہر بات کا وعدہ کر لیتا تھا مگر وہ وعدے کی پابندی کو کبھی لازم نہیں سمجھتا تھا اپنی رعیت کے باعث وہ ہر ایک سیاسی ضرورت کو اپنی شخصی نخوت اور شخصی عداوت کے زیر اثر کر دیتا تھا۔ اسنے اسپین کے اسقدر مطالبات منظور کر لئے تھے کہ خود اہل اسپین کو ان مراعات کے پورے ہونے کا اعتماد نہیں رہا تھا۔ اپنی کوششوں کی ناکامی سے اس کا دل غصہ سے بہرا ہوا تھا مگر صین روائی کے وقت اسنے اپنے وعدہ عقد کو پھر تازہ کر دیا تاکہ جب وہ خود انگلستان پہنچ کر محفوظ ہو جائے تو اس وعدے کو واپس لیکر شہزادہ کی توہین و تہلیل کرے، مگر انگلستان کے عام لوگوں کو ابھی تک اسکی طبیعت کی ان ترابیوں کا علم نہیں ہوا تھا۔ اسکی متانت، اسکی شان خود داری، اسکی خوش اخلاقی اسکے باپ کی فضول گوئی اور نازیبا حرکات کے مقابلے میں بہت عنایت معلوم ہوتی تھی۔ جن درباریوں نے اسے نوعمری میں دیکھا تھا وہ اکثر خدا سے یہ دعا کرتے تھے کہ ”تحت نشین ہونے پر وہ راہ راست پر قائم رہے کیونکہ اگر اسنے غلط روش اختیار کی تو اسوقت تک جتنے

بادشاہ ہوئے ہیں وہ سب سے بدتر ثابت ہوگا۔ لیکن قوم اس کی خود رائی کو استقلال پر محمول کرتی تھی، اسپین سے واپس آکر اسے اپنی کینہ پڑوسی کے باعث جو روش اختیار کی لوگوں نے اسے حُب الوطنی اور عمدہ حکومت کے آثار خیال کئے۔ چارلس اور بکننگھم کے زور دینے پر بادشاہ کو پارلیمنٹ، طلب کرنا اور اس امر پر راضی ہونا پڑا جس کے باعث گزشتہ پارلیمنٹ سے مخالفت ہوگئی تھی یعنی اسپین کی گفت و شنود کی تمام کیفیت پارلیمنٹ کے سامنے پیش کر دی گئی۔ شہزادے اور بکننگھم نے بذاتِ خاص پارلیمنٹ کے اس مطالبہ کی تائید کی کہ اسپین سے جو معاہدے ہوئے ہیں نسخ کر دئے جائیں اور اسکے خلاف اعلان جنگ کر دیا جائے۔ اخراجات بھی ذوق و شوق کے ساتھ منظور ہو گئے۔ اسپین کے خیال سے کیتھولکوں کی داروگیریت سے بند تھی اب اس میں بھی شدت پیدا ہوگئی حامی اسپین فریق کے سرگروہ اول کرنیلیڈ ارل میڈیکس (غازن) پر رشوت ستانی کا مقدمہ قائم کر کے اس عہدے سے معزول کر دیا گیا۔ اس رویں جیفر کی کچھ پیش نہ گئی مگر اس نے اپنی تیز فہمی سے یہ اچھی طرح سمجھ لیا تھا کہ ہوا کا رخ کدھ ہے۔ اسکے منظور نظر بکننگھم نے بہت کوششوں سے اسے بالکس کی معزولی پر راضی کیا۔ مگر اس نے یہ کہہ دیا کہ ”تم خود اپنے پاؤں پر کلبھاری مار رہے ہو بکننگھم اور چارلس جنگ کی تجویز پر مصر رہے ہالینڈ سے اتحاد کا عہد نامہ ہو گیا۔ شمال جرمنی میں لاتھر کے پیر حکمرانوں کے ساتھ مراسلت جاری ہوگئی جو الٹریٹیلیٹائن کی بربادی کو خاموشی کے ساتھ دیکھتے رہے تھے

اسپین سے تفرقہ

۱۶۲۴

اب تجویز یہ ٹھہری کہ فرانس سے اتحاد کر لیا جائے اور ہنری چہارم کی بیٹی یعنی موجودہ شاہ فرانس کی بہن ہنریٹا (Henrietta) سے چارلس کا عقد کر لیا جائے۔ اتحاد ثلاثہ کو از سر نو قائم کرنا درحقیقت الیزبتہ کے طریق پر دوبارہ کار بند ہونا تھا ہنریٹا کیتھولک عقیدے کی تھی اسلئے اس

تجویز کا پتہ چلتے ہی دارالعوام میں مخالفت شروع ہو گئی۔ اسی اثنا میں جیمز کا انتقال

۵۶۲۵

جیمز کا انتقال ہو گیا چارلس تخت پر بیٹھا اور اسکی پہلی پارلیمنٹ مئی ۱۶۲۵ء میں جمع ہوئی۔ سر جیمز رڈیارد نے دارالعوام میں کہا کہ اب جو بادشاہ ہم پر حکمران ہے اس سے ہم ہر ایک امر کی توقع کر سکتے ہیں۔ لیکن دارالعوام میں سر جیمز رڈیارد سے زیادہ دینھم لوگ بھی موجود تھے اور پارلیمنٹ کی آخری نشست کے بعد چند ہفتوں کے اندر اندر بہت سے واقعات اسے پیش آچکے تھے جسکی وجہ سے ضروری تھا کہ وہ اپنی وفاداری کے اظہار میں زیادہ تامل سے کام لیں۔

چارلس کی نظر عمل

یہ یاد رکھنا چاہئے کہ عام انگریزوں کی نظر میں اسپین سے جنگ کرنا مذہب کیتھولک سے جنگ کرنے کے مرادف تھا اور جب بیرون ملک کے کیتھولکوں کے خلاف جوش پیدا ہوتا تھا تو لاجرا اندرون ملک کے کیتھولکوں کے خلاف بھی جوش میں ترقی ہو جاتی تھی۔ پروٹسٹنٹ انگلستان کے ہر ایک کیتھولک کو دشمن سمجھتے تھے۔ جو پروٹسٹنٹ کیتھولک طریقے یا عقیدے کی طرف ذرا بھی مائل ہوتا وہ چھپا ہوا باغی سمجھا جاتا تھا۔ چارلس نے یہ اقرار کیا تھا کہ وہ فرانس کے ساتھ کسی قسم کی مذہبی مراعات نہیں برتنے گا

لیکن عام گمان یہ تھا کہ اس نے اپنے عقد کیوقت یہ وعدہ کر لیا ہے کہ وہ کیتھولکوں کے خلاف تعزیری قوانین کو نرم کر دیگا۔ یہ گمان بہت جلد یقین سے بدل گیا اور ایک غیر ملکی طاقت کو بیخبر سلطنت کے اندرونی معاملات میں دخل دینے کا حق حاصل ہو گیا۔ چارلس کی نظر عنایت بھی بظاہر انہیں لوگوں کی جانب تھی جو مذہب کیتھولک کی طرف مائل تھے۔ جن مختلف گروہوں کی طرف سے طرتی پیوٹینی کی مخالفت ہو رہی تھی اس کے ارکان آرینین (پیروان آینیس) کے نام سے ایک حد تک باہم متحد تھے اور اس مخالفت کا سلسلہ مرکز اسقف لاڈ تھا اور لاڈ ہی کو اب بادشاہ نے معاملات مذہبی میں اپنا مشیر بنالیا تھا اسکی سرپرستی میں اس نے فریق کی جرأت و تعداد دونوں میں اضافہ ہو گیا۔ اسے بالطبع یہ فکر تھی کہ تاج کے اختیار پر کو فروغ دیکر وہ سبکی حفاظت میں آجائے۔ بادشاہ کے ایک ندیم مانیگو نے اس حد تک جرأت کی کہ براعظم کے اصلاح شدہ مذہبوں کو روم کے مقابلے میں حقیر بتایا اور کلیسا کے لئے انہیں عقائد کے مستم سمجھنے پر زور دیا جنہیں پیروان کالون مسترد کر چکے تھے۔ مذہبی معاملات میں دارالعوام کا انداز ہر غور کرنے والے شخص پر واضح تھا۔ ایک رکن جو دارالعوام کی کارروائی کی نیت لکھا کرتا تھا وہ لکھتا ہے کہ ”مذہب کے متعلق جب کبھی کسی خون و خطر کا مذکور ہوتا ہے یا پوپ کے اثر بڑھنے کا ذکر آتا ہے تو ارکان کے خیالات میں ہيجان پیدا ہو جاتا ہے۔ دارالعوام پہلا کام یہ کیا کہ مانیگو کو جوابدہی کیلئے طلب کیا اور اسے قید کر دیا

لیکن بادشاہ کے مذہبی خیال کے علاوہ اس سے بظن ہو جانے کے اور بھی اسباب تھے۔ اسپین کی جنگ کیلئے آخری مرتبہ جن شرائط پر رقم منظور کی گئی تھی، ان شرائط کو تحارت کے ساتھ پس پشت ڈال دیا گیا تھا۔ نئی امداد کی خواہش کی تو نہ رقم کی کوئی مقدار معین کی گئی نہ یہ بتایا گیا کہ کس جنگ کیلئے اس رقم کی ضرورت ہے۔ اس سکتے کے جواب میں پارلیمنٹ نے بھی امتیاط سے کام لیا۔ اسنے ایک قلیں و ناکافی رقم منظور کی اور اسکے ساتھ ہی ”بیچ“ اور ”پونڈیج“ کے نام کے جو محصولات ہرنے بادشاہ کو زندگی بھر کیلئے دئے جایا کرتے تھے انہیں اس بنا پر ایک برس کیلئے محدود کر دیا تاکہ اس اثنا میں ان جبریہ اضافوں پر غور کیا جاسکے جو جمع کرنے از خود ان محصولوں پر بڑھاوے تھے۔ اس بندش کو چارلس نے اپنی توہین قرار دیا، اسنے ایسے روپے کے قبول کرنے سے انکار کر کے پارلیمنٹ کو ملتوی کر دیا۔ پارلیمنٹ جب دوبارہ آکسفورڈ میں جمع ہوئی تو اسنے اور زیادہ سخت روش اختیار کی کیونکہ چارلس نے پارلیمنٹ کے علی الرحمہ مائیکو کو قید خانے سے نکال کر ایک شاہی عبادتگاہ کا پیش نماز مقرر کر دیا تھا۔ اور بغیر اختیار قانونی تنازعہ فیہ آمدنی کو وصول کرتا رہا تھا۔ مر رابرٹ قلیں نے کہا کہ ”انگلستان آخری بادشاہت ہے جسکی آزادی اب تک قائم ہے۔ چاہے کہ اب اسے تباہی سے محفوظ رکھا جائے۔ لیکن دارالعوام نے جیوں ہی اپنا ارادہ ظاہر کیا کہ وہ پہلے عام شکایات کو سنیگی اسکے بعد کسی اور کام کی طرف توجہ کرے گی، معاً چارلس نے

۱۶۲۵
اگست

پارلیمنٹ کو بظرف کر دیا۔ بلنگھم نے یینال کیا کہ دارالعوام کے اس اصرار و استقامت کا سبب صرف یہ ہے کہ جنگ کی ناکامی سے ان میں بالطبع بددلی پیدا ہوئی ہے، اسلئے اسنے یہ ارادہ کیا کہ کوئی بڑی فوجی کامیابی حاصل کر کے دارالعوام کو اس آئینی جدوجہد سے باز رکھے۔ موقع ملے ہی وہ ہنگ کی طرف روانہ ہو گیا تاکہ خاندان آسٹریا کے خلاف ایک عام اتحاد کی تکمیل کرے اور نوے جہازوں کا ایک بیڑا اور دس ہزار سپاہی ماہ اکتوبر میں ملی تھ سے ساحل سپین کی طرف روانہ ہوئے۔ لیکن بلنگھم کی باانتظامی سے یہ تمام عظیم الشان تجویزیں برہم ہو گئیں۔ اتحاد کا منصوبہ بیکار ثابت ہوا۔ قانس پر ایک ست ساحل کرنے کے بعد اسپین کی فوج بغاوت و بیماری سے شکستہ حال ہو کر واپس آگئی۔ فوجی سازو سامان درست کرنے میں بہت بڑی رقم قرض لینا پڑی تھی اور اسوجہ سے بلنگھم کو مجبوراً یہ صلاح دینا پڑی کہ ایک نئی پارلیمنٹ طلب کی جائے مگر اپنی ناکامی کیوجہ سے وہ جس خطرے میں گھر گیا تھا اسے وہ اچھی طرح محسوس کرتا تھا۔ وہ جانتا تھا کہ اسکے درباری قریبوں اور سابقہ پارلیمنٹ کے سرگروہوں میں اسکے خلاف اتفاق ہو گیا ہے۔ مگر اسنے اپنی بے باکانہ جرات کیساتھ پہلے ہی اس خطرے کا تدارک کر دینا چاہا اور متواتر حملوں سے اپنے مخالفوں پر خوف طاری کر دینے کی کوشش کی اور انڈل کو ٹاور میں بھیج کر مشیران شاہی کو پست کر دیا گیا۔ سر رابرٹ پلیس 'گلگ' اور چار اور صبحان وطن کو اپنے اپنے ضلعوں کا شیون (ناظم ضلع) بنا دیا گیا اور اس طرح وہ آئندہ پارلیمنٹ میں شریک ہونے سے

روک دئے گئے۔ لیکن ان لوگوں کے خارج ہوجانے سے ایک ان سے زیادہ ٹیب ڈنمن کیلئے میدان صاف ہو گیا۔

اگر زمانہ مابعد کی قومی مقاومت میں ہیمنڈن اور پیم کی شخصیات } الیٹ
 بہت نمایاں سمجھی جاتی ہیں تو آزادی پارلیمنٹ کے ابتدائی سلسلہ کا محرک
 سر جان الیٹ کو سمجھنا چاہئے۔ اسکا تعلق ایک پُرانے خاندان سے تھا
 جس نے الیزبیتھ کے زمانے میں سنٹ جرمینز نامی ماہی گیروں کے ایک
 چھوٹے سے گاؤں میں اقامت اختیار کر لی تھی اور بعد کو وہیں اپنا
 شاڈار محل پورٹ الیٹ کے نام سے تیار کیا تھا۔ وہ بگلفلم کی سرپرستی
 میں ترقی کر کے ڈیونٹائر کے نائب امیر البحر کے عہدے پر پہنچ گیا تھا
 رُودبار میں قرطبی کے فرو کرنے میں اسنے بڑے کارہائے نمایاں کئے
 تھے مگر اسکے صلے میں اسے قیدخانہ دیکھنا پڑا۔ ابھی اسکی جوانی کا
 آغاز تھا طبیعت میں مذاق زمانہ کے موافق شاعری و علم کا ذوق بوجو
 تھا فطرت میں بلند نظری اور انہماک کا خاص مادہ تھا۔ مزاج بخون
 اور جوشیا تھا۔ طبیعت اسقدر مستقل تھی کہ نوجوانی میں ایک مرتبہ ایک
 ہمسائے نے اسکے باپ سے اسکی شکایت کی تھی تو اسنے اس پر تلوار
 کھینچ لی۔ آگے چلکر یہی صفت اسکی گرمی تقریر کا باعث ہوئی۔ لیکن جتد
 اسکے مزاج میں تیزی و تندگی تھی اسقدر اسکا ذہن صاف و پرسکون تھا
 عقد اسپین کی ناکامی سے جو عام جوش پیدا ہو گیا تھا اسوقت وہی ایک
 شخص تھا جو اس امر پر زور دیر ہا تھا کہ بادشاہ کے ساتھ کسی حقیقی
 صاومت کے قبل یہ ضروری ہے کہ پارلیمنٹ کے حقوق کو تسلیم
 کیا جائے۔ اسنے ابتدا ہی سے اس امر کو اپنا نصب العین بنا لیا تھا

کہ شاہی وزرا سے پارلیمنٹ کو باز پرس کا حق ہے انگلستان کی آزادی کا سب سے نازک مسئلہ یہی تھا۔ بلنگھم نے جب دارالعوام کی ناراضماندی پر بیکس (غازن) کو قربان کرنا چاہا تو ایٹ نے اسی خیال سے اس موقع کو غنیمت سمجھا۔ اس نے یہ استدلال کیا کہ "قانون کی خلاف ورزی کرنے والے جتنے بلند مرتبہ ہونگے ان کی خلاف ورزی بھی اتنی ہی بڑی ہوی ہوگی۔ بلند پایہ اشخاص اور عمدہ دار الکرینک صفت ہوں تو یہ خوش نصیبی کی دلیل اور ملک کیلئے بہت بڑی برکت ہے مگر جب اختیار حکومت سے ناجائز کام لیا جائے تو اس سے بڑھ کر کوئی بدبختی بھی نہیں ہے۔" نئی پارلیمنٹ کے جمع ہوتے ہی ایٹ نے سامنے آکر بیکس سے بھی ایک بڑے درجے کے شخص کو مجرم ٹھہرانے کی دہکی دی۔ اس نے جب ٹیم فادس کی تحقیقات کا مطالبہ کیا تو اس نے ایسے تہدیدی الفاظ استعمال کئے کہ پارس کو خود دخل دینا پڑا اور پادشاہ نے بھی دہکی کا جواب دہکی ہی سے دیا۔ اس نے دارالعوام کو لکھا کہ "میں سمجھتا ہوں کہ تمہارا اشارہ نزو ڈیوک بلنگھم کی طرف ہے۔ میں تمہیں بتا دینا چاہتا ہوں کہ میں اسکا روا دار نہیں ہونگا کریمے کسی ادنیٰ ترین ملازم کی نسبت بھی تم لوگ جرح و قدح کو روچہ جاگتے تم ایسے لوگوں سے باز پرس کرنا چاہتے ہو جکے مرتبے اس قدر بلند ہوں اور جنہیں مجھ سے اس درجہ قرب حاصل ہو۔" لیکن اور بیکس کی باز پرس کی بنا پر جس حق کو تسلیم کیا جا چکا تھا اس پر اس سے زیادہ سخت حملہ نہیں ہو سکتا تھا مگر ایٹ نے بھی اپنے اپنی استحقاق سے ایک قدم پیچھے ہٹنے سے انکار کر دیا۔ قانون کے

مواخذہ بلنگھم

۱۶۲۶ء

روس سے بادشاہ ذمہ داری سے بری تھا کیونکہ وہ ”کوئی کام خلاف قانون نہیں کر سکتا تھا“ پس ملک کو گر خالص مطلق العنانی سے بچانا منظور تھا۔ تو وہ اس طرح ممکن تھا کہ ان وزراء کو ذمہ دار بنایا جائے جو بادشاہ کو صلاح دیتے اور اسکے احکام کو عمل میں لاتے ہیں۔ الیٹ، بلنگھم کی ناقابلیت اور اسکی رشوت ستانی کے ظاہر کرنے سے باز نہیں آیا اور دارالعوام نے یہ طے کر دیا کہ بادشاہ کی مطلوبہ رقم اسوقت ادا ہوگی ”جب اپنی شکایات بادشاہ کے حضور میں پیش کر لینگے اور انکا جواب سن لینگے“ چارلس نے ارکان دارالعوام کو واپس ہال میں طلب کر کے اس شرط کے خارج کر دینے کا حکم دیا اور کہا کہ ”میں تمہیں صلاح و مشورے کی آزادی دینے پر رضامند ہوں مگر تگرانی کی آزادی نہیں دے سکتا۔ اس ملاقات کو اسنے اس سخت تہید پر ختم کیا کہ ”یاد رکھو کہ پارلیمنٹ کی طلب اسکا اجلاس اسکا التوا سب میرے اختیار میں ہے اسلئے اسکا جاری رہنا یا بند ہو جانا اسی پر منحصر ہے کہ مجھے اسے آثار نیک معلوم ہوتے ہیں یا بد۔“ لیکن جسقدر بادشاہ اپنی رائے پر مستقل تھا اسی قدر دارالعوام بھی اپنی رائے پر مستحکم تھا۔ بلنگھم نے مواخذہ کی تجویز منظور ہو کر دارالامرا میں بھیج دی گئی۔ بادشاہ کا یہ مورد عنایت ندیم خود اپنے الزام کے سننے کیلئے ایسے متکبرانہ انداز سے آکر دارالامرا میں بیٹھا کہ دارالعوام کے مامورین میں سے ایک شخص سر ڈبلی ڈکس نے اسکی طرف مخاطب ہو کر سخت لہجے میں یہ کہا کہ ”کیا جناب والا سے محض مذاق سمجھتے ہیں مگر میں یہ دیکھا سکتا ہوں کہ جناب سے بھی ایک بلند پایہ

شخص جو اپنے مرتبہ و اختیار اور تقرب شاہی کے اعتبار سے جناب سے کسی طرح سے کم نہ تھا۔ ایسے ہی خفیف الزامات پر پھانسی پا چکا ہے۔ ڈیوک کے اس سنگترازہ انداز کو دیکھ کر ایٹھ نے زبانِ طعن و تشنیع دراز کی جس سے پارلیمنٹ کی تقریروں کا ایک نیا دور شروع ہو گیا۔ پرانے مقررہ کی سخیدگی و بے مزہ بحث کے مقابلے میں اس کے الفاظ کی درشتی و تندی اول ہی سے نمایاں تھی اور اسکے مخالفین اسپر یہ الزام لگاتے تھے کہ وہ جذبات کو بھڑکانا چاہتا ہے۔ وہ اس زمانے کے تقیل جلوں کے بجائے رواں اور زوردار جملے استعمال کرتا تھا۔ اسکے سریخ انہم استدلال اسکے چھتے ہوئے شوخ استعارے، اسکی بے باک نہ طعن و تشنیع، اسکی پر جوش التجاؤں نے انگریزی زبان کی فصاحت و بلاغت میں ایک نئی چہلک دکھلا دی۔ بلکہ اسکی نفاشی خفیف الحركاتی بلکہ خود اسکی ذات تک (جو زرو جواہر سے جگمگاتی رہتی تھی) سخت اعتراض کا موجب بن جاتی تھی۔ کہا جاتا تھا کہ ”اسنے سلطنت کے شیرازے کو دریم و برہم اور بادشاہ کے خزانہ کو خالی کر دیا ہے۔ اسکا ثبوت اظہر من الشمس ہے۔ اسکی بیدریخ اخراجات، اسکی بے ضرورت دعوتیں اسکی شاندار عمارتیں اسکی ناسے و فوش، اسکی عیش پرستیاں، سب زبان حال سے یہ شہادت دیر ہی ہیں کہ اسنے سلطنت کا خون چوس لیا ہے اور بادشاہ کے خزانہ کو نہایت بیدردی سے ضایع کر دیا ہے“ اسی سختی کے ساتھ ایٹھ نے ڈیوک کے دوسرے معائب پر نظر ڈالی۔ اسکی طمع و شہوت ستانی، اسکی ناآسودہ حرص، اسکا تمام سرکاری اختیارات کو اپنے اغراض کیلئے برباد کرنا، ایک ایک کر کے گنایا گیا۔ ایٹھ نے کہا کہ ”بادشاہ کی

خوشنودی اسکے احکام اسکے سرکاری افعال، انکی مجلس کی کارروائیاں، انکی عدالتوں کے فیصلے سب اسی ایک شخص کی مرضی کے تابع ہو گئے ہیں۔ کوئی استحقاق کوئی مقصد اسکے راستے میں حائل نہیں ہو سکتا۔ سلطنت اور عدالت کے اختیارات کو اسنے ہمیشہ اپنے اغراض ذاتی کے پورا کرنے کا آد بنائے رکھا ہے۔ آخر میں جنگلکم اور سیمینس کے مقابلہ میں الیٹ نے اپنی تقریروں کو ان الفاظ پر ختم کیا ”حضرات والا! یہ شخص آپ کے دہرہ موجود ہے اسکے افعال کیسے ہیں اور وہ خود کسکے مثل ہے۔ اسکا فیصلہ میں آپ ہی پر چھوڑتا ہوں۔ دارالعوام کے ہر صنف کے ارکان ناموں۔ شہریوں اور بلدیوں کا خیال یہ ہے کہ ہمارے تمام خرابیوں کا باعث وہی ہے۔ وہی اسکا سبب ہے اور اسکو اسکی پاداش بھگتنا چاہئے۔ جو شخص سب کو نقصان پہونچانا چاہے اسکا خاتمہ ہو جانا ہی بہتر ہے۔ ایسے شخص کو کپٹن ڈانا ہی اچھا ہے کہ وہ دوسروں کو تکلیف نہ پہونچا سکے!“

الیٹ کا یہ جملہ جیسا غیر متوقع اور سخت تھا چارلس نے ویسا ہی جواب بھی دیا۔ اسنے خود بعبت تمام دارالامرا میں پھینک کر یہ کہا کہ جنگلکم پر جو الزامات لگائے جاتے ہیں۔ وہ سب میرے افعال ہیں۔ الیٹ اور ڈکس طلب کئے گئے اور قید کر کے ٹاور میں بھیجے گئے۔ لیکن دارالعوام نے اسوقت تک کسی کام کے کرنے سے انکار کر دیا جب تک کہ اسکے ارکان واپس نہ کر دئے جائیں۔ دس روز کی کشمکش کے بعد آخر الیٹ رہا کر دیا گیا، مگر اسکی رہائی درحقیقت پارلیمنٹ کے بند کئے جانے کی تمہید تھی۔ مجلس شاہی نے تاخیر کی رائے دی

بادشاہ اور
رعایا

۱۹۲۶ء
۱۷ جون

حمر بادشاہ نے جواب دیا کہ ”میں ایک لمحے کی بھی تاخیر نہیں چاہتا۔ اور جب دارالعوام نے آخری طور پر یہ مطالبہ کیا کہ جنگل ہمیشہ کیلئے ملازمت شاہی سے علیحدہ کر دیا جائے تو چارلس نے فوراً ہی پارلیمنٹ کو بند کر دیا۔ بادشاہ کے حکم سے اس درخواست کو جلا دیا گیا۔ ایٹ اپنہ عہدہ نائب امیر البحری سے موقوف کر دیا گیا اور قوم سے یہ درخواست کی گئی کہ پارلیمنٹ نے اپنی شکایات کے رفع ہونے تک جس رقم کے دینے سے انکار کر دیا ہے قوم اسے خود اپنی مرضی سے دیدے۔ لیکن عوام میں آہستہ آہستہ مقاومت کا خیال ترقی کرتا جاتا تھا بغیر استغناء پارلیمنٹ کے کچھ دینے سے یکے بعد دیگرے ہر صوبے نے انکار کر دیا۔ ڈاکٹرس اور وٹمنسٹرز کے لوگوں پر جب اس درخواست کے پورا کرنے کیلئے زور دیا گیا تو ایک ہنگامہ برپا ہو گیا اور لوگوں نے ”پارلیمنٹ پارلیمنٹ“ کا شور مچانا شروع کیا کہ بغیر اجازت پارلیمنٹ کے کوئی رقم نہیں مل سکتی۔ کنٹ کے ایک ایک شخص نے مخالفت پر کمر باندھ لی تھی۔ جنگل شمار میں خود حکام تک نے اس عطیہ کے طلب کرنے میں تساہل سے کام لیا۔ کارنوال کے ڈیکار کاشتکاروں نے یہ جواب دیا کہ ”اگر ان کے پاس صرف دو گائیں ہونگی تو وہ ایک کو بیچ کر بادشاہ کی نذر کریں گے مگر صرف پارلیمنٹ کے توسط سے۔“ آزادانہ عطیہ کی تجویز کے ناکام رہنے سے چارلس مجبور ہو گیا کہ علانیہ قانون کی مخالفت کرے اسنے جبری قرضے سے اس ضرورت کو پورا کیا۔ کشتہ نامزد کئے گئے کہ وہ اس امر کا اندازہ کریں کہ ہر ایک زیندار کو کس قدر قرض دینا چاہیے جو لوگ انکار کریں انکا حلفیہ بیان لیں۔ جبر و سختی کے ساتھ نرمی

جبری قرضے

و آشتی سے بھی ہر طرح پر کام لیا گیا۔ لارڈ کے زیر اثر پادریوں نے ہر طرف ہنس پر بے چوں و چرا اطاعت کا وعظ کہنا شروع کر دیا۔ ڈاکٹر مونریگ نے خود چارلس کے روبرو وعظ میں یہ کہا کہ محصول لگانے کیلئے بادشاہ کیلئے پارلیمنٹ کی منظوری شرط نہیں ہے اور بادشاہ کی مرضی کے خلاف کرنا خود کو عذاب ابدی کا مستحق بنانا ہے۔ جن غریب آدمیوں نے قرضہ دینے سے انکار کیا انہیں جبراً و قہراً بری یا بحری فوج میں داخل کر دیا گیا۔ جو تاجر قرضہ نہیں دینے پر مصر رہے انہیں قید خانوں میں ڈال دیا گیا۔ اُمر اور شرفا کو مرعوب کرنے کا کام خود بنگلہ کم نے اپنے ذمے لیا۔ چارلس نے جوں کی مخالفت کا تدارک یہ کیا کہ چیف جسٹس کریو کو فوراً اسکے عہدے سے ہٹا دیا۔ لیکن تمام ٹک میں عام مخالفت پھیل گئی تھی۔ شمال کے تمام صوبے بالاتفاق بادشاہ کے خلاف ہو گئے تھے۔ لکنشاہ کے کاشتکاروں نے کشتیوں کو قبضے سے نکال دیا۔ شہنشاہ ڈیون اور دارکشاہ نے قطعی انکار کر دیا۔ آٹھ امیروں نے بسر کردگی لارڈ اسکس اور لارڈ وارک اس مطالبے کو خلاف قانون قرار دیکر اسکی تعمیل سے انکار کر دیا۔ مصلحت کے دوسو معززین ایک قید خانے سے دوسرے قید خانے کو منتقل کئے جاتے رہے اس پر بھی جب وہ اپنے خیال سے باز نہ آئے تو انہیں مجلس شاہی کے روبرو حاضر کیا گیا۔ انہیں میں بنگلہ کم سنار کا جان ہیمپڈن بھی تھا جو ابھی ایک نو عمر شخص تھا۔ جس نے حب الوطنی کی وجہ سے انگریز اسکے نام کو عزیز رکھتے ہیں اسکا دور ایس وقت سے شروع ہوتا ہے۔ اس نے مجلس شاہی کے روبرو یہ کہا کہ ”میں قرضہ دینے پر راضی ہو جاتا مگر میں ڈرتا یہ ہوں کہ مشورہ ظالم

خلاف ورزی کیلئے جو لعنت درج ہے سال میں دو بار وہ لعنت بھیجی جاتی تھی اس اعتراض کے باعث اسے گیٹ ہاؤس میں اس طرح قید میں رکھا گیا کہ "قید میں جانے کے قبل اسکی جو صورت تھی وہ بعد کو باقی نہیں رہی۔" ایک طرف بددلی بڑھتی جا رہی تھی دوسری طرف خزانہ کا دیوالہ نکلا جا رہا تھا اس صورت میں ڈیلوک کی گھو خلاصی کی یہی ایک صورت تھی کہ وہ کوئی بڑی فوجی کامیابی حاصل کرے۔ اس خیال سے اسنے ایک نہایت ہی عجیب و غریب منصوبہ کیلئے چھ ہزار آدمیوں کی ایک فوج تیار کی۔ نہیب کیتھولک کی عظیم الشان جدوجہد میں ہر ایک پروٹسٹنٹ کی امید کا مدار اس پر تھا کہ خاندان آسٹریا کے خلاف انگلستان فرانس کے ساتھ متحد رہے لیکن جنگ کی سخت و غلط کاری کا نتیجہ یہ نکلا کہ آخر وہ خود اپنے ہی حلیفوں سے الجھ گیا اور انگلستان کو یکایک فرانس و اسپین دونوں کے ساتھ جنگ کا سابقہ پڑ گیا۔ فرانس کا وزیر کارڈنل ریشلیو انگریزوں کے ساتھ اتحاد قائم رکھنے کا بیچارہ ہوا تھا۔ وہ اسے ضروری سمجھتا تھا کہ فرانس کے کسی یورپین جنگ میں دخل دینے کا پہلا قدم یہ ہونا چاہئے کہ خود ملک کے اندر پروٹسٹنٹوں کے باغی شہر روشل کو پوری طرح زیر کر لیا جائے۔ ۱۶۲۵ء میں اس کام میں انگریزوں نے بادل ناخواستہ فرانسیسی فوجوں کو مدد دی تھی مگر اب جنگ نے اپنے کو ملک میں ہر دلعزیز بنانے کا ایک آسان ذریعہ یہ سوچا کہ وہ ہیوگینیٹ کی مقاومت میں ان کا معاون ہو جائے۔ ہیوگینیٹ کی طرفداری کا جوش بہت بڑھا ہوا تھا اور جنگ اس جوش سے یہ فائدہ اٹھانا چاہتا تھا کہ شاہی فوجوں کی کامیابی سے ہر قسم کی مخالفتوں کو دبا دے۔ پس خود اسکی سرکردگی میں سو

رویل کا معاشرہ

۱۶۲۶ء

جہازوں کا ایک بیڑا روٹیل کی امداد کیلئے روانہ ہوا۔ اسکی فوج اگرچہ بہت شاندار تھی مگر اس جہم میں جیسی ناماقبت مینی سے کام لیا گیا تھا ویسی ہی تباہی بھی دیکھنا پڑی۔ قلعہ سنٹ مارٹن کا بے سود محاصرہ کرنے کے بعد انگریزی فوج کو ایک ایسے تنگ راستے سے اپنے جہازوں پر واپس آنا پڑا جسکے دونوں طرف پانی اور نیشب تھا، اس پارگشت میں دو ہزار آدمی ہلاک ہو گئے اور دشمن کے ایک آدمی کا بھی نقصان نہیں ہوا۔

بگنگھم کی اس حماقت کا پہلا نتیجہ تو یہ ہوا کہ چارلس اگرچہ قرض سے زیر بار اور شرم سے سرگرم تھا، مگر اسے ایک نئی پارلیمنٹ طلب کرنا پڑی۔ اس پارلیمنٹ کا انداز سابقہ پارلیمنٹ سے بھی زیادہ سخت تھا۔

دوبارہ کے امیدوار ہر جگہ ناکام رہے اور محبت وطن سرگروہ بہت شان کیساتھ منتخب ہوئے۔ جن لوگوں نے حال کے جبری قرضے کی مخالفت میں تکلیفیں برداشت کی تھیں، ان کے لئے پارلیمنٹ کی حرکت یقینی ہو گئی تھی۔ شخصی آزادیوں کے خلاف جو زیادتیاں ہوئی تھیں انکے رفع کرنیکی درخواست کو مقدم سمجھا گیا اور باوجود ایٹ کے مشورے کے بگنگھم کی علیحدگی کو موخر کر دیا گیا۔ سرٹاس وینٹورٹھ نے کہا کہ ”ہمیں اپنی قدیم آزادی کے استحقاق پر قائم رہنا چاہئے، ہمارے بزرگوں نے جو قوانین بنائے ہیں ہمیں چاہئے کہ انہیں پھر بزور جاری کریں۔ ہمیں ان پر ایسی زبردست مہر لگا دینا چاہئے کہ آئندہ پھر کوئی ہمیں شخص ان کے توڑنے کی جرأت نہ کرے۔“ انہوں نے نہ تو بادشاہ کے سخت و تہدید آمیز بیعتناموں کی پروا کی اور نہ اسکے اس کہنے کا کچھ لحاظ کیا کہ وہ اپنی آزادی کیلئے اسکے ”شاہی الفاظ“ پر اعتماد کریں بلکہ وہ صرف اپنی عرضداشت

۱۶۸۸ء کی

پارلیمنٹ

حقوق تیار کرنے کے عظیم الشان کام کی طرف ہمدن مصروف ہو گئے۔ اس درخواست میں ان تمام قوانین کا باقاعدہ حوالہ دیا گیا تھا جس میں رعایا کے تحفظ کا سامان مہیا کیا گیا ہے یعنی یہ کہ بادشاہ کی آزادانہ مرضی سے محصول 'قرض' اور پیکشیش عاید نہ کئے جائیں گے کوئی شخص بغیر اپنے ہمسروں کے قانونی فیصلے کے نہ زبایاب ہوگا نہ قانون کی حفاظت سے خارج کیا جائیگا اور نہ اپنے مال و متاع سے محروم کیا جائے گا۔ علیٰ ہذا بغیر الزام کے بیان کئے ہوئے کوئی شخص کسی کے خود مختارانہ حکم سے قید نہیں کیا جائیگا۔ نہ رعایا کے مکانات سپاہیوں کے ٹہرانے کے کام میں لائے جائیں گے اور نہ امن کے زمانے میں فوجی قانون جاری کیا جائے گا۔ آخری دو بادشاہوں کے عہد میں اور زیادہ تر گزشتہ پارلیمنٹ کی برطانیہ کے بعد سے ان قوانین کی جس قدر خلاف ورزی ہوئی اسکا بھی باقاعدہ ذکر کیا گیا تھا۔ اس واقعہ فہرست کے بعد دارالعوام نے یہ درخواست کی تھی کہ "اب آئندہ سے کوئی شخص بغیر پارلیمنٹ کی متفقہ منظوری کے کسی قسم کے 'ہدیہ' 'قرض' 'نذرانہ' محصول یا اور اس قسم کے مطالبے کے ادا کرنے پر مجبور نہیں کیا جائیگا۔ اور نہ اس امر کے متعلق یا اسکے انکار کی بابت کوئی شخص باز پرس یا حلف اٹھانے پر مجبور کیا جائے گا نہ قید کیا جائے گا نہ کسی اور طرح پر اسے پریشان کیا جائے گا۔"

اعلیٰ حضرت سپاہیوں اور ملاحوں کو رعایا کے مکانات سے ہٹائیں اور آئینہ اپنی رعایا پر اس قسم کا بار نہ ڈالیں۔ فوجی قوانین کے لئے جو احکام جاری ہوئے ہیں وہ سب منسوخ کر دئے جائیں اور آئندہ ایسا حکم کسی شخص یا اشخاص کے نام تغیل کی غرض سے نہ جاری کیا جائے

ایسا نہ ہونے پائے کہ اس جیلے سے حضور والا کی رعایا کو قانون ملک کے خلاف قتل و غارت کیا جائے۔ ہم لوگ ملک کے قوانین و ضوابط کے موافق ان تمام امور کیلئے اپنے حق و آزادی کے طور پر اعلیٰ حضرت سے بجز تمام ملتی ہیں کہ حضور والا اس امر کے اعلان کو بھی مرعی رکھینگے کہ رعایا کیساتھ جن عطیات و مراعات اور کارروائیوں کے وعدے ہو چکے ہیں وہ اس درخواست کے حقوق کے باعث واپس نہیں لئے جائینگے نیز حضور والا اپنی رعایا کے آرام و آسائش کے خیال سے ازراہ جہت اپنی اس مرضی کا بھی اعلان فرمادیئے کہ حضور کے تمام عمال و وزراء ملک کے قوانین و ضوابط کے موافق عمل کریں کیونکہ انہیں پر حضور والا کی نیک نامی اور ملک کی خوشحالی کا مدار کار ہے۔ چارلس کے ہموار کرنے کیلئے دارالامرا نے یہ خواہش کی کہ اس کے "اختیار شاہی" کا تحفظ کر دیا جائے لیکن اس کا کچھ اثر نہ ہوا۔ پیم نے خاموشی کیساتھ یہ جواب دیا کہ "ہماری درخواست انگلستان قوانین کیلئے ہے اور یہ شرط اختیار قانونی سے ایک جداگانہ شے معلوم ہوتی ہے۔" دارالامرا نے اسے تسلیم کر لیا مگر چارلس نے ٹالنے کا سا جواب دیا۔ ایٹن کی رائے کے خلاف جن لوگوں نے زیادہ اعتدال کی صلاح دی تھی انکی ناکامی نے ایٹن کو پھر سب سے آگے کر دیا۔ اسنے یہ تحریک کی کہ سلطنت کی حالت کے متعلق بادشاہ کے سامنے ایک اعتراض پیش کیا جائے اور اس معاملے میں اسنے بے نظیر جرات سے کلام لیا لیکن جب اسنے یہ بیان کرنا چاہا کہ وہاں اصلاح کی شرط اول یہ ہے کہ جنگھم کو علمدہ کر دیا جائے تو اسپیکر (صدر) نے مداخلت کی اور کہا کہ اسے یہ حکم دیا گیا ہے کہ بادشاہ کے

وزرا کی نسبت جو لوگ بدزبانی کریں انہیں روک دیا جائے۔ آزادی تقریر کے حق میں اس طرح دغل دینے سے دارالعوام میں ایک ایسی حالت پیش آئی کہ سنٹ اسٹیون میں کبھی کیفیت نظر سے نہیں گزری تھی۔ عام خاموشی کے درمیان ایٹھ یلک اپنی جگہ پر بیٹھ گیا۔ اس زمانے کے ایک خط سے معلوم ہوتا ہے کہ اظہار جذبات کا ایک ایسا منظر آنکھوں کے سامنے آ گیا کہ اس قسم کی مجالس میں شاید ہی ایسا منظر دیکھنے میں آیا ہو۔ کچھ لوگ رو رہے تھے۔ کچھ بحث کر رہے تھے کچھ سلطنت کی تباہی کی پیشینگاہی کر رہے تھے بعض خدا کے سامنے اپنے اور اپنے ملک کے قصوروں کا اعتراف کر رہے تھے کہ ہمارے گناہ ہی اس حکم کا باعث ہیں۔ بعض ان رونے والوں پر الزام لگا رہے تھے۔ سو سے زیادہ آدمیوں کی آنکھوں سے آنسو جاری تھے۔ بہت لوگوں نے بولنا چاہا مگر اپنے بیجاں وجوش کی وجہ سے بول نہ سکے۔ ہم بھی تقریر کرنے کیلئے اٹھا مگر وہ بھی نلک کر رہ گیا۔ آخر سزا ڈورڈلک نے یہ الفاظ زبانی نکلے کہ ”میری ہی غلطی و کمزوری تھی کہ نشست کے شروع میں میں نے ایٹھ کو روکا تھا درحقیقت اس تمام مصیبت کا بانی مہمانی ڈیوک بنگلہم ہی ہے۔“

اس تعارض میں ڈیوک کے نام کے شامل کرنے کی تجویز زور شور کیساتھ منظور کی گئی۔ لیکن اس موقع پر چارلس دب گیا۔ روسل کی ایک جدید مہم کے لئے روپیہ حاصل کرنے کی غرض سے بنگلہم نے بادشاہ پر زور دیا کہ وہ عرضداشت حقوق کو منظور کرے۔ چارلس اچھی طرح سمجھتا تھا کہ اس منظوری سے کچھ حاصل نہیں۔ اسے فکر تھی تو

بنگلہم کی موت

یہ کہ بغیر مقدمہ چلائے ہوئے اور بغیر وجہ بتائے ہوئے وہ لوگوں کو قید میں رکھ سکے۔ اسنے اس معاملہ میں ججوں سے مشورہ لیا اور انہوں نے یہ جواب دیا کہ عذرداشت کے منظور کر لینے سے اسکے اختیار پر کوئی اثر نہیں پڑتا اور جب عذرداشت کی بحث انکے سامنے آوے گی تو دوسرے قوانین کی طرح اسکی بھی تاویل کی جاسکتیگی اور اقتدار شاہی پر کوئی اثر نہیں پڑے گا۔ باقی امور کے متعلق چارلس نے بغیر منظوری پارلیمنٹ محصول اگانے کے حق کو ترک کر دینے پر آمادگی ظاہر کی مگر ان محصولوں کے برقرار رکھنے کے لئے اسنے اپنے حق کو محفوظ رکھنا چاہا جو حسب دستور بادشاہ کو ملتے تھے اور انہیں میں جہاز کا محصول اور مال و اسباب کا محصول بھی شامل تھا لیکن دارالعوام نے کبھی ان مستثنیات کو تسلیم نہیں کیا تھا۔ بادشاہ نے جب درخواست کو قبول کر لیا تو پارلیمنٹ نے بھی امداد کی منظوری دیدی اور عوام نے اسقدر شادمانی کے گھنٹے بجائے اور اسقدر الاؤ روشن کئے کہ "بادشاہ کے اسپین سے واپس آئے وقت کے سوا اور کسی موقع پر کیفیت نظر نہیں آتی تھی"۔ مگر چارلس نے دوسری رعایتوں کی طرح اس رعایت پر بھی اسقدر دیر میں عمل کیا کہ مقصود حاصل نہیں ہوا۔ دارالعوام نے اپنے تعرض کے پیش کرنے پر مصر رہا۔ چارلس نے سر دہریا اور ترنٹروئی کیساتھ اس تعرض کو قبول کیا۔ مگر حکم پر دارالامرا میں جب الزام لگایا گیا تو وہ متکبرانہ انداز سے بادشاہ کے قریب کھڑا ہوا تھا۔ اب اسکا یہ حال ہوا کہ گفتگو کرنے کیلئے اپنے گھٹنوں کے بل جھک پڑا۔ بادشاہ نے "نہیں نہیں" کہتے ہوئے اسے اٹھایا اور اپنے برتاؤ سے یہ ظاہر کر دیا کہ دیوک کے تقرب و خصوصیت پر کوئی اثر نہیں پڑا ہے۔

بادشاہ نے بعد میں یہ بھی کہا کہ "جارج تو تباہ ہوگا تو تہا نہیں تباہ ہوگا ہم دونوں ساتھ تباہ ہونگے" پارلیمنٹ کے بند ہونے کے بعد جب یہ ممتاز مقرب شاہی ریشیل کی خلاصی کی تھی ہم کی سرکردگی کے لئے روانہ ہوا تو اسے وہم و گمان بھی نہیں تھا کہ کیا ہونے والا ہے مگر قسمت کا لکھا مٹ نہیں سکتا۔ فوج کا ایک لفٹننٹ جان فلٹن تک بغافل اور اپنی حق تلفی کے باعث اس سے انتقام لینے کی فکر میں تھا قرض نامے کے بعض بیانات سے اسنے یہ رائے قائم کر لی کہ وہ جو کچھ بھی کرے بجا ہے۔ ڈیوک کی روانگی کیوقت پورٹسمتھ کے ہال میں ایک ازدحام ہو گیا تھا وہ بھی اس مجمع میں گلیا اور موقع پا کر بکننگھم کے قلب میں خنجر بھونک دیا۔ چارلس کو جب زینجر پہنچی تو وہ روتے روتے پلنگ پر گر پڑا۔ لیکن دربار سے باہر بڑی خوشیاں منائی گئیں۔ آکسفورڈ کے نوجوان طلبہ، لندن کے سمر آڈر مین فلٹن کا جام صحت پینے میں ایک دوسرے پر سبقت لیجانے کی کوشش کرنے لگے۔ قاتل جب زنجیروں میں جکڑا ہوا ایک بوڑھی عورت کے سنا سے گزرا تو اس عورت نے کہا کہ "اے میرے چھوٹے سے داؤد، خدا تجھے اطمینان دے" جب ٹاور کا دروازہ بند ہوا تو مجمع نے چلا کر کہا کہ "خدا تجھے راحت و آرام نصیب کرے" بادشاہ جسوقت ڈیوک کے جہازوں کی روانگی کا معائنہ کر رہا تھا تو ان جہازوں کے طاسوں تک نے بادشاہ سے یہ التجا کی کہ "فلٹن کی جان بخشی کر دو جائے کیونکہ وہ اس سے پہلے انہیں کے زمرے میں داخل تھا۔ لیکن بکننگھم کے انتقال سے قوم میں جو امید کی شعاعیں طلوع ہو رہی تھیں وہ بہت جلد

فنا ہو گئیں۔ ڈیوک کا ایک دست پرورد (وسمن) وزیر خزانہ ہو گیا اور سابق طریقوں میں کوئی فرق نہیں آیا۔ ایٹھ نے کہا "غارنگر کا تو خاتمہ ہو گیا مگر تباہ کاری بہتور باقی ہے۔"

ظاہر یہ معلوم ہوتا تھا کہ چارلس کی بے باک انداز خلاف ضابطگیوں سے اس کے اور رعایا کے درمیان جو وسیع خلیج مفاہرت کی حامل ہو گئی تھی اس بد امنی چارلس کے کسی نئے فعل سے مزید وسعت کا امکان باقی نہیں رہتا مگر پارلیمنٹ کی آزادی تقریر مال و متاع کی حفاظت بلکہ ذاتی آزادی سے بھی زیادہ انگلستان کو جو شے عزیز تھی وہ "انہیں" تھی۔ اس عہد کے شروع ہوتے ہی ہر پیوریشن کے دل میں ایک طرح کی افسردگی پیدا ہو گئی تھی اور یہ افسردگی سال بساں بڑھتی جاتی تھی۔ دوسرے ممالک میں مذہب پروٹسٹنٹ کے خلاف جو عظیم جدوجہد جاری تھی وہ یوناناً فیوفا سخت ہوتی جاتی تھی اور یہ معلوم ہونے لگا تھا کہ مذہب پروٹسٹنٹ کا آخری وقت قریب آ گیا ہے۔ جرمنی میں پروان کاروں اور پروان لوہتر دونوں یکساں طور پر آسٹریا کے کیتھولک خاندان کے قدموں کے نیچے پامال ہو رہے تھے۔ بنگلہم کے قتل کے بعد روٹیل کے سقوط سے یہ معلوم ہوتا تھا کہ فرانس کے ہیوگیناٹ کو ایک رومن کیتھولک کارڈنل پامال کر ڈالے گا۔ اوہر انگلستان خود اسی خیال میں غلط پیمانے تھا کہ کہیں ارمینڈا کے وقت کا سا ٹھک خطرہ اسے پھر نہ پیش آجائے اس صورت حال میں چارلس کا لاڈ کو لندن کا استقف بنا کر مذہبی معاملات کی سربراہی اسکے تفویض کر دینا سخت پریشانی کا باعث ہو گیا ان گھبراہٹ ہوئے پروٹسٹنٹوں کو لاڈ اور اسکے زیر اثر اہل کلیسا اس

کیتھولک مذہب سے زیادہ خطرناک معلوم ہوتے جسے دوسرے ممالک میں پرزور کامیابی حاصل ہو رہی تھی۔ پیورٹینوں کی نظر میں یہ لوگ خدا و ملک دونوں سے باغی تھے۔ ان کا مقصد یہ تھا کہ جہاں تک ہو سکے انگلستان کے کلیسا کو پروٹسٹنٹ کلیساؤں سے علیحدہ کر کے اس کلیسا سے قریب کر دیں جسے پروٹسٹنٹ شیطانی مذہب سمجھتے تھے۔ لاد وغیرہ رومن رسومات کی پیروی کرتے اور حزم و تدبیر کیساتھ روی عہد کو رائج کر رہے تھے لیکن انہیں مذہبی معاملات میں وہ آزادی حاصل تھی جو اٹک روما میں کم و بیش قائم تھی۔ وہ بادشاہ کی ماتحتی کی ذلت میں مبتلا تھے۔ شاہی حفاظت کیوجہ سے وہ اپنے وقت کے مذہبی احساس کی پروا نہیں کرتے تھے اور اس حفاظت کی شکر گزاری کے طور پر انہوں نے نہایت ہی خطرناک دعاویٰ شہاری کو مذہبی عقائد میں داخل کر لیا تھا۔ اسقف اعظم وٹگلف نے جیمز کی نسبت یہ بیان کیا تھا کہ اسے خدا کی طرف سے القا ہوتا ہے۔ بدترین مظالم کے مقابلے میں وہ خاموشاً اطاعت کا وعظ کہتے رہتے تھے۔ انہوں نے یہ اعلان کر دیا تھا کہ رعایا کی جان و مال کلیشہ بادشاہ کے اختیار میں ہے۔ وہ مذہب کو انگلستان کی آزادی پر ایک باقاعدہ حملے کا ذریعہ بنا رہے تھے۔ اٹک اس خیال والوں کی حیثیت ایک درباری گروہ سے زیادہ نہیں تھی کیونکہ رعایا کی طرح عام پادری بھی بچے پیورٹین تھے، مگر لاد کی مستعدی اور دربار کی سرپرستی سے یہ اندیشہ پیدا ہو چلا تھا کہ انکی تعداد و قوت میں بہت تیزی کیساتھ ترقی ہو جائے گی۔ دو برس اشخاص اسوقت کو آنکھوں سے دیکھ رہے تھے جب ہر ایک منبر خاموشانہ اطاعت کی پند و نصیحت، کالونیت کی مذ

اور روما کی جانبداری کے وعظ سے گونج اٹھیگا۔ دارالعوام کے تمام ارکانیں ایٹل جوش مذہبی کے معاملہ میں سب سے ہیٹھا تھا مگر اسوقت مذہب کی مازک حالت نے اسکے دل سے تمام دوسرے خیالات کو محو کر دیا تھا۔ اسنے اپنے دہات سے لکھا تھا کہ ”خطرہ استعد برصتا جارہا ہے کہ خدای ہی ہم لوگوں کو مایوسی سے بچائے تو بچائے“ تمام ارکان دارالعوام ایسا ہی اندیشہ دل میں لےنے ہوئے جمع ہوئے۔ پہلی کارروائی مذہب سے شروع ہوئی۔ ایٹل نے کہا کہ ”انجیل ہی وہ صداقت ہے جسکے باعث اس سلطنت ایسی متدومتناز خوشحالی نصیب ہوئی ہے۔ اسلئے اپنے تمام کاموں کی بنا ہی پر رکھنا چاہئے کہ ہم الفساظ سے نہیں بلکہ اعمال سے اس صداقت کو قائم رکھیں۔ مشرقی کلیساؤں میں ایک رسم یہ بھی ہے کہ عقاید کی تراز کے وقت لوگ اپنی استقامت ظاہر کرنے کیلئے نہ صرف سروقد کھڑے ہو جاتے ہیں بلکہ تواریں کھینچ لیتے ہیں۔ میں اس کہنے کی اجازت چاہتا ہوں کہ یہ دستور نہایت ہی قابل تعریف ہے۔“ ارکان نے اپنے سرگروہ کے اس صلئے عام کا جواب ایک پرنٹنگ ”اقرار صالح کے ذریعہ سے دیا۔ انہوں نے یہ اقرار کیا کہ وہ اسی خیال پر قائم رہینگے کہ عقائد کا صحیح مفہوم وہی ہے جسے پارلیمنٹ نے قائم کیا ہے اور جو کلیسا کے افعال اور مذہبی مصنفین کے عام خیال پر غور کرنے سے انہیں معلوم ہوا ہے مگر مذہب کے متعلق تمام مباحثہ دفعۃً روک دئے گئے۔ دارالعوام نے محاصل بحری کی منظوری اسوقت تک کیلئے ملتوی کر دی تھی جب تک ان نقصانات کی تمانی نیکمائے جو ناجائز محاصل درآمد و برآمد کے باعث وقوع پذیر ہوئے ہیں۔ اسکے ساتھ ہی دارالعوام نے ان محصولوں کے

اقرار صالح

ادا کرنے والوں کو باز پھری کرنے کیلئے طلب کیا۔ یہ لوگ حسب حکم جہاز تو ہو گئے مگر جواب دینے سے اس بنا پر انکار کر دیا کہ بادشاہ نے انہیں جواب دینے کی ممانعت کر دی ہے۔ دارالعوام اس پر اعتراض پیش کرنے کی کارروائی کرنا چاہتا تھا کہ اسی اثناء میں اسپیکر نے یہ اعلان کر دیا کہ اسے اجلاس کے متوی کرنے کا حکم مل گیا ہے۔ یہ صاف ظاہر تھا کہ اسکے بعد ہی برطانیہ عمل میں آئیگی۔ پس مدت کے دبے ہوئے غصے نے ایک ہنگامے پارلیمنٹ کی طرف سے پیدا کر دی۔ لوگوں نے اسپیکر کو زیر ہستی کرسی پر بٹھائے رکھا اور ایلیٹ نے۔ نئے وزیر خزانہ کو اس کارروائی کے صلاح دینے کیلئے نشانہ ثابت بنایا کیونکہ ایلیٹ ابھی تک اپنے اس اہم اصول پر قائم تھا کہ ذمہ داری و تدابیر حامد ہونا چاہئے۔ اسنے کہا کہ کسی نے بھی پارلیمنٹ کے توڑنے کی فکر نہیں کی کہ آخر میں خود پارلیمنٹ ہی نے اسی کو زکوٹور دیا ہو۔ اسنے ان الفاظ کی ہیبت تاگ اہمیت بعد کو ثابت ہوئی۔ دروازے میں قفل لگا دیا گیا۔ اسپیکر نے ہرچند اعتراض کئے۔ باہر سے نقیب پارلیمنٹ نے دروازے کو بہت کچھ کھٹ کھٹایا اندر کے مجمع نے بھی برہمی پیدا کی مگر کسی کی کچھ بیش نہ گئی۔ انگلستان کی آزادی کی اس آخری کوشش میں اکثر ارکان نے "مشاباش و مرجبا" کے شور کے ساتھ ایلیٹ کی تائید کی۔ متعدد تجویزیں منظور ہوئیں اور دارالعوام نے یہ طے کر دیا کہ جو شخص مذہب میں کسی قسم کی بدعت نکالے گا یا جو وزیر ایسے مصلوٹ لگائے گا جنہیں پارلیمنٹ نے منظور نہ کیا وہ سب "سلطنت و دولت کے سوت دشمن سمجھے جائیں گے" علی ہذا رعایا میں سے جو شخص جویشی خاطر نا جائز افعال و مطالبات پر کاربند ہوگا وہ بھی "انگلستان کی آزادی کا

برباد کرنے والا اور ملک کا دشمن مقصود ہوگا۔ ✓

جزیرہ چارم

نیوا انگلینڈ

اسناو۔ سٹریٹنگرافٹ نے اپنی تاریخ ممالک متحدہ (History of

the United States) میں امریکہ کی آباد کاری کی کیفیت بہت

خوبی سے بیان کی ہے البتہ بعض جزئیات میں کچھ خلاف ہے اسکی تصحیح سزگارڈز کی

تاریخ سے ہو سکتی ہے۔ لارڈ کے متعلق خود اسی کا مشہور و معروف "روز نامہ" اور

اسکے مراسلات دیکھنے چاہئے۔ لیبیٹہ میں اس نے جو کلام انجام دئے انہیں پران

کی جو آئیز کتاب "کنیز بری کی قسمت" (Canterbury's Doom) میں

سعاہینہ کرنا چاہئے۔ (سٹریٹنگرافٹ کی کتاب "امریکہ کے اگریزوں

کے حالات" (The English in America)

اس فہرست کے محلے جانے کے بعد شناخ ہوئی ہے۔ اوپیر)

۱۶۲۹ء والی پارلیمنٹ کی برطانی کا زائد انگلستان اور تمام دنیا میں

غریب پروٹسٹنٹ کیلئے روز سیاہ تھا مگر اسی ایویسی کے عالم میں یورپیوں

نے سب سے بڑی کامیابی حاصل کی۔ بقول کینیٹ "وہ پرانی دنیا کے

بوجھ کو ہٹا کرتے کیلئے نئی دنیا کی طرف متوجہ ہوئے۔ ان الفاظ سے

انگلستان اور
نئی دنیا

کیننگ نے جو کچھ بھی مراد لی ہو مگر وہ اس سے زیادہ موثر واہم ثابت ہوئے جو اس وقت خیال میں آسکتے تھے۔ چارلس کی تیسری پارلیمنٹ کے بند ہونے کے بعد نظم و ستم کا جو زمانہ آیا اسی زمانے میں پیورٹنوں کی ایک جماعت کثیر نے ترک وطن کر کے نیواگلینڈ کی ریاستیں قائم کیں۔

شمالی امریکہ کے بسنے والے انگریزوں میں پیورٹن کسی اعتبار سے سب سے مقدم نہیں تھے۔ مغربی دنیا کے دریافت ہونے کے بعد ابتداً وہ جو حالات پیش آئے وہ ایسے نہیں تھے کہ ان سے وہاں کی آزادی کی نسبت کوئی اچھی امید قائم کی جاسکے۔ بلکہ نتیجہ بالکل برعکس ہوا یعنی یورپ کی سب سے زیادہ متعصب اور سب سے زیادہ ظالم سلطنت (اسپین) کو اس بڑے علم پر وسیع اقتدار حاصل ہو گیا اور میکسیکو اور پیرو کی دولت سے اسکا خزانہ مالا مال ہو گیا، مگر اسپین کے جہاز جنوبی سمندروں کی طرف جاتے تھے اور اسپین کے آباد کاروں کا دعویٰ بھی یہی تھا کہ اس وسیع بزم کا جنوبی حصہ کیتھولک بادشاہ کا حق ہے۔ جس اتفاق سے انگریز شمال امریکہ کے حصے ویران نواح میں اترے۔ درحقیقت انگلستان کا حق اس بڑے علم کے اصلی حصے پر اسپین سے بھی پہلے قائم ہو چکا تھا کیونکہ کولبس کے سواہل امریکہ پہنچنے کے قبل ہی سیمپٹن کیسٹ ۱۴۹۷ء میں انگریز جہاز رانوں کو لئے ہوئے برسل سے روانہ ہو کر سواہل امریکہ پر جنوب میں فورٹیا ایک اور شمال میں خلیج پیرس تک چکر لگا آیا تھا کیسٹ کا آبائی وطن جنوباً تھا مگر وہ انگلستان میں پیدا ہوا اور وہیں اُس نے پرورش پائی تھی لیکن اس صاحب ہمت جہاں گشت کے بعد کسی دوسرے انگریز نے ادھر کا رخ نہیں کیا اسپین نے نئی دنیا میں

اپنی شہنشاہی قائم کر لی اور انگلستان کے ملاح نیوفاؤنڈلینڈ میں پھیلی ہی پکڑنے پر قناعت کئے بیٹھے رہے، الیزبتھ کے عہد تک انگریزوں کو دو بارہ نئی دنیا کی طرف توجہ نہیں ہوئی۔ براعظم امریکہ کے شمالی ساحل کی طرف ۱۵۷۴ سے ایشیا کا راستہ معلوم کرنے کے خیال میں مغربی انگلستان کا ایک جہاز ریلبرڈر پر جا بیٹھا اور وہاں کا ہائے طلا کے موجود ہونے کی خبر لیکر واپس آیا۔ اس خبر کو سنکر بہت سے جانناز خلیج بیفرن کے تو دہائے برن کو جھیل کر وہاں پہنچنے پر آمادہ ہو گئے۔ حسن اتفاق کہ یہ لوگ سونے کی تلاش میں ناکام رہے، اور ان میں سے اکثر عینور طینت اشخاص نے بیوٹا کہ وہیں نوآبادی قائم کرنا چاہئے۔ لیکن اس حصہ ملک میں سردی کا زمانہ بہت دراز ہوتا تھا اور ملک کے اندر جا بجا انڈین جنگو قبائل موجود تھے اس وجہ سے ان ابتدائی آباد کاروں کو سخت وقت کا سامنا ہوا۔ سر ہفری گلبٹ اس زمانے کے بلند حوصلہ لوگوں میں سے تھا۔ اسے جب آبادی قائم کرنے کی کوشش میں ناکامی ہوئی تو وہ انگلستان کی طرف پلٹا لیکن راستے ہی میں طوفان سے ہلاک ہو گیا۔ جب اسکی چھوٹی سی کشتی کی روشنی رات کی تاریکی میں ہمیشہ کے لئے گل ہوئی تو لوگوں نے اسکی زبان سے یہ یادگار الفاظ نکلے ہوئے سنے کہ "قری کے راستے سے بھی بہشت اتنا ہی قریب ہے جتنا خشکی کے راستے سے ہے۔" اسے سوتیلے جانی سردالٹر رائے نے ایک نثر کی جسے آہنا، پیلو کا پتہ چلایا۔ انکے دریافت کئے ہوئے اس ملک کو الیزبتھ نے اپنے لقب ورجن (یا دو شیزہ) کی بنا پر وجینیا کا نام عطا کیا اس ملک کے دریافت کرنے والوں کا خیال یہ تھا کہ وہاں لوگ ازمنہ زریں کی زندگی گزارتے تھے۔

رالے کی اسی اہمیت کے وقت سے یورپ میں تنباکو اور آلو کا رواج ہوا۔ لیکن ان بسنے والوں نے سونے کے خبط میں پڑ کر اپنی قوت کو ضایع کیا اور اصل باشندگان ملک کی دشمنی نے انہیں ساحل سے نکال دیا۔ شمالی کیرولینا کے دارالحکومت رالے سے اب تک سروالٹر رالے کی یاد تازہ ہے مگر یہ نام اسکی کامیابی کا نتیجہ نہیں ہے۔ بلکہ بعد کے لوگوں نے اسکی کوششوں کے اعتراف کے طور پر اپنی دارالحکومت کا یہ نام تجویز کیا تھا۔ چیسپیک کی مستقل آبادی جیمز اول کے اوائل عہد میں شروع ہوئی تھی اور اسکی کامیابی کا باعث یہ تھا کہ آباد کاروں کو یقین تھا کہ نئی دنیا کے فتح کا راز صرف محنت و جفاکشی میں مضمر ہے۔ اولاً جو ایک سو پانچ آباد کار یہاں آئے ان میں سے اڑتالیس شخص معزز طبقے سے تعلق رکھتے تھے اور صرف بارہ نفر کسان تھے۔ ان کے سرگروہ جان اسمتھ نے نہ صرف چیسپیک کی وسیع خلیج کی تحقیقات کی اور دریا، پولومیک و دریا، سکونے کا پتہ لگایا بلکہ قحط و کمرشی کے باوجود اپنے چھوٹے سے گروہ کا اتفاق قائم رکھا یہاں تک کہ ان لوگوں نے محنت و مشقت کا سبق سیکھ لیا۔ انگلستان میں آباد کاری کا ارادہ کرنے والوں کو اس نے جو خطوط بھیجے اس میں پُر زور الفاظ میں یہ لکھا تھا کہ ”سونے کا خواب دیکھنا ترک کرو اور نئے ملک میں محنت کے سوا اور کسی ذریعہ سے نفع کی توقع نہ رکھو“ اسنے دانشمندی یہ کی کہ ہرنووارد کیلئے ایک حصہ زمین کا مخصوص کر دیا اور اسطرح محنت پیشہ لوگوں کی آمد کے باعث پانچ برس کی کوشش میں ورجینیا کی قسمت چمک اٹھی۔

لوگ مکانوں کے بنانے اور غلے کی کاشت پر جھک پڑے۔ دارالصدر
جیمز ٹاؤن میں (جو بادشاہ وقت کے نام سے موسوم تھا) سڑکوں تک
پر تنباکو کی کاشت ہوئی تھی۔ پندرہ برس کے اندر اس نوآبادی
کے باشندوں کی تعداد پانچ ہزار نفوس تک پہنچ گئی۔

انگلستان کے قوانین اور اسکے نیابتی تنظیمات دنیا میں سب سے {آباد زائرین
پہلے ورجینیا ہی کی نوآبادی میں رائج ہوئے۔ چارلس کی ملکہ ہنریٹیا ملکہ
کے نام پر ایک دوسری نوآبادی ویلینڈ کے نام سے قائم ہوئی جسکی کیفیت یہ ہے
کہ شاہان اسٹوارٹ کے بہترین مشیروں میں ایک شخص کیلورٹ (لاارڈ
بالیمور) تھا اسنے مذہب کیتھولک اختیار کر لیا تھا اور اسنے اسے
اور اسکے ہم مذہب نوآبادیوں کو دریا، پولونیک کے پار اور چیسپیک کے
سرے پر اپنے لئے ایک جانے پناہ جتیا کرنے کیلئے مجبور ہونا پڑا۔
اس نئی بستی میں ایک ایسا اصول رائج کیا گیا جو اسوقت نہ انگلستان
میں رائج ہوا تھا اور نہ یورپ کے بیشتر حصص میں شائع ہو سکا تھا
اس نئی آبادی میں یہ ممکن نہیں تھا کہ سب کے سب بسنے والے
مذہب کیتھولک ہی کے پیرو ہوں اسنے وہاں سب سے پہلا قانون
یہ بنایا گیا کہ ”اس صوبے میں کسی شخص کو جو حضرت عیسیٰ پر ایمان
رکھتا ہو کسی قسم کی زحمت یا تکلیف نہیں ہوگی نہ اسکے عقائد
مذہبی کے باعث اسے کسی جہت سے آزار پہنچے گا، نہ اس کے
فرائض مذہبی کی بجا آوری میں کسی قسم کی نفل اندازی ہوگی۔“ اسوقت
کے ورجینیا میں آباد ہونے سے چند برس بعد بالیمور نے میری لینڈ
کی آبادی قائم کی لیکن پیروان براؤن جنہیں جیمز کے عہد میں یسٹروم

بھاننا پڑا تھا، اس سے مدتوں پہلے یہ عزم کرچکے تھے کہ ہالینڈ کو چھوڑ کر
 نئی دنیا کے بیابانوں کو آباد کریں۔ ورجینیا کی آبادی کے مشکلات و تکلیف
 کو سکر ان کی ہمتیں ذرا بھی پست نہیں ہوئی تھیں۔ انکے سرگروہ جان زکا
 نے لکھا تھا کہ ”ہم وطن کے لطف و آرام کو خیر باد کہہ چکے ہیں اور
 شاید غربت کے برداشت کرنے کے عادی ہو گئے ہیں۔ ہم سب کے
 سب جفاکش و کفایت شعار ہیں۔ خداوند یسوع مسیح کے مقدس عہد پر
 ہم سب یکدل و یکزباں ہیں اور اسکی خلاف ورزی کو ہم بہت بڑا گناہ
 سمجھتے ہیں، اس معاہدے کے رو سے ہم اپنا فرض سمجھتے ہیں کہ ہم اپنی
 انفرادی و مجموعی خیر سگالی کی سختی کے ساتھ پابندی کریں۔ ہمارا حال
 ان لوگوں کا سا نہیں ہے جو ذرا ذرا سی باتوں سے ہمت ہار دیتے ہیں۔“
 یہ لوگ ہالینڈ سے ساؤتھیمپٹن میں واپس آئے اور وہاں سے
 دو جہازوں میں سوار ہو کر نئی سرزمین کو روانہ ہو گئے۔ لیکن ان دو
 جہازوں میں سے ایک جہاز بہت جلد واپس آگیا اور صرف دوسرے
 جہاز میفلور نے جو کل ایک سو اسی ٹن کا تھا اور جس پر اکتالیس تاکا
 وطن مع اپنے خاندانوں کے سوار تھے، اپنا سفر جاری رکھا۔ اس
 چھوٹے سے گروہ کو زمانہ مابعد کے لوگ از راہ محبت ”آباء زائرین“
 کے نام سے یاد کرتے ہیں۔ یہ لوگ میسوسٹس کے ویران ساحل پر
 اترے۔ اور اس انگریزی بندرگاہ کی یادگار میں جہاں آخری بار ہکا
 جہاز ٹھہرا تھا، اپنی جائے ورود کا نام ”پلیٹیمہ“ رکھا۔ انہیں بہت جلد
 طویل و شدید موسم سرما سے سابقہ پڑا، بھاری و تھوڑی کی مصیبتیں برداشت
 کرنا پڑیں اسی طرح کی محنت و تکلیف میں کئی برس گزر گئے اور ایک وقت

ایسا آگیا کہ ”لوگ شام کو یہ نہیں جانتے تھے کہ صبح کو کیا کرنا ہے۔“ باؤڈوکے یہ لوگ بہت مستقل مزاج و مہمتی تھے پھر بھی ان کی ترقی میں بہت دیر لگی۔ دس برس گزر جانے کے بعد ان کی تعداد صرف تین سو نفوس تک پہنچی تھی۔ لیکن باوجود اس قلت تعداد کے ان کی نو آبادی آخر الامر بہت مستحکم بنیاد پر قائم ہو گئی اور محض تازئہ بقا کے سوال کا فائدہ ہو گیا۔ ان غریب تارکانِ وطن کی مصیبت کے زمانے میں ایک ہم مذہب نے انہیں انگلستان سے لکھا تھا کہ ”تمہیں اس امر پر افسوس نہ کرنا چاہیے کہ تم نے برف توڑ کر دوسروں کیلئے راستے صاف کر دئے ہیں۔ جب تک دنیا قائم ہے یہ عزت تمہارے ہی حصہ میں رہے گی“

شمالی امریکہ میں جب سے پیورٹنوں کی یہ چھوٹی سی نو آبادی قائم ہوئی انگلستان کے تمام پیورٹنوں کی آنکھیں اسکی طرف لگی ہوئی تھیں چارلس (پیورٹنوں کا سرگزن) ابتدائی زمانے میں یہ تجویز ہونے لگیں کہ اس چھوٹے سے بڑے حصے کے قریب ہی ایک نئی آبادی قائم کی جائے۔ لکنسٹار کے شہر بوسن کے سواہلو نے اس تجویز کے عمل میں لانے میں بڑی مدد دی اور ان کی اسی امداد کے اعتراف کے طور پر اس حصہ ملک کے دارالصدر کا نام انہیں کے شہر کے نام پر رکھا گیا۔ اپنی تیسری پارلیمنٹ کو برطرف کرنے کے قبل چارلس نے ایک فرمان عطا کیا تھا جسکے رو سے مساپوشس کی نو آبادی قائم ہوئی مہتمی۔ عام موٹیوں نے اس عطائے فرمان کو خدا کی طرف سے وہاں جانے کا حکم خیال کیا ۱۶۲۹ اپنی عظیم الشان آئینی جدوجہد کی ناکامی اور انگلستان میں خدا پرستی کی راہ میں خطرات کی زیادتی کے باعث ان لوگوں نے یہ خواب دیکھنا شروع کیا کہ مغرب کی سرزمین پر مذہب و آزادی کو محفوظ و مستقل جانے امن

حاصل ہو سکتی ہے۔ پارلیمنٹ کے بند ہوتے ہی تاجرین و معرین ملک کو بحر اوقیانوس کی دہری جانب ایک بڑی نوآبادی قائم کرنے کی تجویز اُبھارتے ہوئے اور ہر ایک پیورٹن کے گھر میں ساچوس کے نئے حالات کا پرجا ہونے لگا۔ آفتقائے زمانہ کے موافق اس تجویز کا خیر مقدم خاموش و پائدار جوش کے ساتھ کیا گیا، لیکن ایک تارک وطن کے الفاظ سے معلوم ہوتا ہے کہ بڑے بڑے باہمت و پرجوش اشخاص کیلئے۔ بھی وطن کو خیر باد کہنا کس قدر صبر آزما تھا۔ اس قسم کے خیالات کے جواب میں وٹھراپ اصغر نے کہا تھا کہ ”جہاں میں بہترین طریقہ سے خدا کی عبادت کر سکوں اور اپنے عزیز ترین دوستوں کی صحبت کا لطف حاصل کر سکوں اسی کو میں اپنا وطن سمجھتا ہوں“ لوگوں نے اس جواب کو پسندیدگی کی نظر سے دیکھا اور پیورٹنوں نے اس کثرت کے ساتھ ترک وطن اختیار کیا کہ انگلستان میں کبھی یہ صورت پیش نہیں آئی تھی۔ پہلے دوسو آدمی سلیم کوروانہ پونے اس کے بعد ہی جان وٹھراپ کے ہمراہ آٹھ سو آدمی اور چل کھڑے ہوئے اور بادشاہ کی شخصی حکومت کے پہلے سال کے ختم ہوتے ہوئے مزید سات سو آدمی ملک سے نکل گئے۔ جنوب کے سابق تارکان وطن کی طرح یگر وہ پریشان حال، اوباش، دیوانے، اور جرائم پیشہ لوگوں کا غول نہیں تھا، نہ سیفادر کے ”زازین اولین“ کے مانند یسب کے سب غریب و دستکار اشخاص تھے، بلکہ ان میں زیادہ تر اہل پیشہ اور متوسط طبقے کے لوگ تھے۔ بعض بہت بڑے صاحبِ جاہ واد بھی تھے۔ کان، ہکر اور راجرولیمز جیسے پرجوش پادری بھی ان میں داخل تھے، لندن کے ہوشیار قانون پیشہ اور آگسٹورڈ کے زعم طلبہ سے بھی یگر وہ خالی

نہیں تھا مگر اسکا زیادہ حصہ لنگشائر اور مشرقی صوبوں کے خداتریں کسٹوپر
مشمل تھا۔ اس کوشش میں شریک ہونے سے ان کی غرض صرف یہ تھی کہ
وہ اپنے "بہترین مقاصد" کو حاصل کر سکیں یہ لوگ کسی دنیاوی غرض سونے
چاندی کی حرص یا لوٹ مار کے شوق میں اپنے ملک سے نہیں نکلے
تھے بلکہ صرف خدا کے خوف اور خدا کی عبادت کے وفور شوق نے
انہیں ملک سے نکلنے پر مجبور کیا تھا لیکن اس بڑھے ہوئے جوش
کے باوجود ان کے دل اس حد سے خالی نہیں تھے کہ وہ اپنے
انگلستان کے گھروں سے علیحدہ ہونے پر مجبور ہوئے۔ انگلستان کا
ساحل جب ان تارکان وطن کی پہلی مختصر سی جماعت کی نظروں سے
غائب ہونے لگا تو یہاں خستہ انجی زبانوں سے نکلا کہ

رحمت اے اہل وطن ہم تو سفر کرتے ہیں۔

و پھر آپ کے ہمراہیوں نے اپنے ان بھائیوں کو جو پیچھے رہ گئے تھے
لکھا تھا کہ "جب ہم بیابانوں میں اپنے غریبانہ جھونپڑوں کے اندر
رہتے ہوئے تو ہمارے دل تمہاری ابدی بہتری کیلئے آرزوؤں کے سرچنے بنے ہو

لاڈا اور یونین

ایسٹ کے اندیشہ ناک خیالات کے باعث جو شدید خوف و غم
طاری ہو گیا تھا جب وہ فرو ہو گیا تو آئندہ وہ برس تک ترک وطن کی
رقدار ست رہی، لیکن لاڈ کی کارروائیوں نے پھر پورٹوگیزیوں میں اضطراب
پیدا کر دیا۔ جھگمگم نے جب اول بار بھیر پور یہ نذر دیا کہ لاڈ کو سنٹ ڈیوڈ
کا حصہ بنا دیا جائے تو اس بوڑھے بادشاہ نے اپنے تقریب سے
اس کی دلی کیفیت کا پورا پورا اندازہ کر لیا اور کہا کہ "وہ ایک
بیچین طبیعت کا آدمی ہے وہ یہ نہیں دیکھتا کہ کام کا موقع ہے

یا نہیں۔ ہر وقت ایک نیا خیال قائم کرتا رہتا ہے اور جو خیال اس کے ذہن میں آجاتا ہے چاہتا ہے کہ تمام معاملات کو اسی رنگ میں رنگ دے۔ تم چاہو تو اسے اپنے ساتھ رکھو مگر یقین مانو کہ پچتاؤ گے۔ لاؤ حقیقت ایک خشک مزاج، تعلق پسند ادہام پرست شخص تھا مگر دربار کے تمام مقتدیان دین میں وہی ایک شخص تھا جسے اپنی ذاتی محنت، اپنی دلی بیخبری اپنی نمایاں قوت انتظام کے باعث ترقی حاصل کی تھی اسکا توہم اس حد تک بڑھا ہوا تھا کہ اسکے پڑھنے کے کمرے میں ایک نغمہ سنج چڑیا لگئی تو اسنے اُسے بھی خاص اہمیت دی۔ بعد کو جب وہ ہمہ تن سلطنت کے معاملات میں مستغرق ہو گیا تو اسنے تجارتی معاملات سے ایسی کابل واقفیت پیدا کر لی تھی کہ لندن تک کے تاجر اسے اس کام میں ماہر سمجھنے لگے تھے۔ تدبیر کا البتہ اس میں کہیں پتہ نہیں تھا، لیکن اسکے اثر و قوت کی اصلی بنا اسکے مقصد کی یکسانی تھی۔ اسیں دو بڑی تنگنالی پختگی موجود تھی اور اس نے اپنی تمام قوت صرف ایک مقصد کے حاصل کرنے پر صرف کر دی تھی۔ اسکا خیال یہ تھا کہ انگلستان کے کلیسا کی واقعی حیثیت یہ ہونا چاہئے کہ وہ کیتھولک کلیسا کی ایک شاخ ہو اور اسیں جب ضرورت اصلاح کریجائے۔ انگلستان کلیسا کو اس حالت پر لانے کیلئے وہ عزم بالجزم کر چکا تھا۔ وہ روما اور کالون دونوں کی بدعتوں پر یکساں معترض تھا اور کلیسا کے رسوم و عقائد کو اس حالت پر لانا چاہتا تھا جو مجلسِ نیا سے قبل کی صدیوں میں پائی جاتی تھی۔ اس مقصد کے حاصل کرنے کا پہلا قدم یہ تھا کہ بڑا عظیم کے ہندسہ کیساؤں سے کیساؤں انگلستان کے جو روائے تھے،

باقی رہ گئے ہیں وہ یکھم مقطع کردئے جائیں۔ لاڈ کی رائے میں اساتذہ کی جانشینی کا مسئلہ کلیسا کا اصل الاصول تھا، اور جرمنی اور سوئٹزرلینڈ میں چونکہ پیروان لوٹھر وکالون نے اساتذہ کی ضرورت سے انکار کر دیا تھا اسلئے (اسکے خیال کے موافق) کلیسا کے اندر انکا شمار باقی ہی نہیں رہا تھا۔ چنانچہ فرانس کے ہیوگیناٹ اور فلینڈرز کے والون پناہ گزینوں کو عبادت کی جو آزادی عطا کی گئی تھی وہ اسی بنا پر دفعۃً واپس لے لی گئی اور ان سے یہ کہا گیا کہ انگلستان کے طریقہ عبادت سے اتفاق کریں اسلئے رواروی کی توقع میں یہ لوگ نہایت کثرت کے ساتھ جنوبی سواہل سے ہالینڈ کو چلے گئے۔ انگریز سپاہی و تجارت جو ممالک غیر میں مقیم تھے وہ اب تک بے روک لوگ کالونی کلیساؤں کی عبادت میں شامل ہوتے تھے اب ان سے بھی انگلستان کے طریق عبادت سے اتفاق کرنے کی خواہش کی گئی۔

انگریزی سفیر مقیم پیرس کو شارل ٹون کے ہیوگینائی عبادت گاہ میں جانے کی ممانعت کر دی گئی۔ لاڈ براعظم کے پروٹسٹنٹوں سے جس قدر دور ہوتا جاتا تھا اسقدر وہ بالارادہ یا بلا ارادہ روما سے قریب ہوتا جاتا تھا۔ اسکے کلیتہً کے موافق روما اگرچہ بعض غلطیوں اور بدعتوں کے باعث انگلستان سے الگ ہو گیا تھا مگر فی الحقیقت وہ کلیسا کی ایک جائز شاخ تھا اور لاڈ انہیں غلطیوں اور بدعتوں کے سنانے کیلئے بہت بڑی کوشش کر رہا تھا۔ ان موافقات کے ربح ہو جانے کا فطرتی نتیجہ یہی ہوتا کہ دونوں کلیسا پھر متحد ہو جاتے اور لاڈ بھی خوب دیکھ رہا تھا کہ اصلاح کے زمانے سے دونوں کلیساؤں میں جو فیلیج حائل ہو گئی ہے اسپر ایک پل بنا دے۔ لاڈ کو خفیہ طور پر کارڈنل کی کلاہ کے

پیش کئے جانے سے ثابت ہوتا ہے کہ روم کا خیال یہ تھا کہ لاڈ اسی کا کام انجام دیرا ہے لاڈ کا اس منصب کے قبول کرنے سے انکار کرنا اور بطور خود رسوم مروجہ پر متواتر اعتراضات کرتے رہنا اپنی جگہ پر یہ ثابت کرتا ہے کہ وہ فی الحقیقت نادانستہ طور پر روم ہی کا کام انجام دیرا تھا اسکا خیال یہ تھا کہ مذہب کا عام اتحاد زمانے کے ہاتھ ہے مگر کلیسائے انگلستان میں کیتھولکوں کے خیالات اور کیفیتوں کے طریقوں کو ایک بلند سطح پر لاکر وہ اس اتحاد کیلئے راستہ صاف کر سکتا تھا۔ اسکے راستے میں سب سے بڑی دقت مذہب پیورٹین نے پیدا کر رکھی تھی اور انگلستان کی آبادی کے دس حصوں میں سے نو حصے اسی مذہب کے معتقد تھے، اسلئے اس نے بے حسی سے اس مذہب کے خلاف جہاد شروع کر دیا کیونکہ اس کا استغف اعظم ہو کر جب کلیسائے انگلستان کی باگ اسکے ہاتھ میں آئی تو اسنے فوراً ہی ہائی کمیشن کو پیورٹین پادریوں پر حملہ کرنے کے لئے ایک مستقل آلہ بنایا۔ ریکٹوں (Rector) اور وکاروں (Vicar) کی تسمیہ کیجاتی، انہیں معطل کیا جاتا اور وہ انجیل کا وعظ کہنے سے روکے جاتے تھے سفید عباؤں کا استعمال اور ناگوار رسومات کا بجالانا پیورٹینوں کے علی الرغم ہر مذہبی طبقے میں بزور جاری کیا گیا۔ شہروں میں لکچر کیلئے جو مقامات بنائے گئے تھے وہ پیورٹین واعظوں کے بہت مفید مطلب تھے ان لکچروں کے سلسلے کو بھی سختی کر کے روکا گیا۔ پیورٹین واعظوں نے دیہات کے مغزین کی پناہ ڈھونڈی مگر استغف اعظم نے فوراً ان مغزین سے اپنے لئے پیش نماز مقرر کرنے کے حق کو سلب کر لیا حالانکہ اسوقت تک یہ لوگ اس حق سے مستفید ہوتے رہے تھے۔

لاڈجیت
استغف اعظم
۱۷۳۳

دیہات میں پادریوں کی جھنڈر جگمگائیں خالی ہوتی جاتی تھیں ہائی چارج کے اساتذہ ان پر ایسے لوگوں کو نامور کرتے جاتے تھے جو کالونیت پر تیار کرتے اور بادشاہ کی بیچون و چرا الامعت کو قانونِ خدا کا ایک جزو بنا تھے۔ پوریٹن بہت جلد اس وقت کو منسوخ کرنے لگے اور انہوں نے اسکا توڑیہ سوچنا کہ اوقاف کی آمدنی کو خریدیں اور حقیقت داروں کے توسط سے پروٹسٹنٹ پادریوں کو مقرر کرائیں مگر لاڈ نے ان حقیقت داروں کو کورٹ آف کیسکلر عدالت خزانہ کے روبرو طلب کر کے یہ عقلم اس طریقے کا خاتمہ کر دیا۔ یہ واروگیر پادریوں ہی تک محدود نہیں تھی بلکہ عام لوگ بھی اسکی زد میں آگئے۔ وہ آخری حکمرانوں کے دور میں جیپی انجیل (جسے جیونوا کی انجیلین کہتے تھے) انگریزوں میں عام طور پر رائج ہو گئی تھیں، اس کتاب کے حواشی پر کالونیت کے اصول لکھے ہوئے تھے اس لئے ان کی درآمد کی بھی ممانعت کر دی گئی۔ عشائے ربانی کے ادا اے رسوم کے وقت بیٹھے رہنا طریقہ عام ہو گیا تھا لیکن اب گھٹنوں کے بل جھکنے پر زور دیا گیا اور اس حکم کی تعمیل سے انکار کرنے کے باعث سینکڑوں آدمی ملت سے خارج کر دیئے گئے۔ پرتیٹا کرنے کا ایک اس سے بھی زیادہ تکلیف دہ ذریعہ یہ نکلا کہ دونوں مذہبی فرقوں میں التوار کی حرمت کے بابت سخت اختلاف رائے تھا پوریٹن حضرت عیسیٰ کے اس دن کو یہودیوں کے سبت کے مثل قرار دیتے تھے اور جس طرح یہود سبت کی حرمت کرتے ہیں ایسے وہ التوار کی حرمت کرنا چاہتے تھے۔ اسکے خلاف لاڈ کے جنمیل پادری التوار کو کلیسا کی اور تعطیلوں کے مانند ایک تعطیل سمجھتے تھے

اور اپنے پیروں کو عبادت کے بعد اس قسم کی سیرو تفریح کی رغبت دلاتے تھے جس کا رواج ”اصلاح“ کے قبل تھا۔ جیمز اپنے وقت میں ہائی چرچ کے پادریوں کا طرفدار تھا اور اسے کھیل تماشے کی ایک کتاب بھی شائع کی تھی جس میں چند کھیلوں کو اتوار کے روز جائز و مناسب قرار دیا تھا۔ لیکن پارلیمنٹ باصرار دوسری جانب مائل تھی اور اسے ازروئے قانون اتوار کی تفریحوں کو ناجائز قرار دیدیا تھا۔ اسیں شک نہیں کہ ملک کا عام خیال اتوار کی حرمت کو زیادہ پابندی کے ساتھ مرعی رکھنے کی طرف مائل تھا۔ اس اثناء میں لاڈ نے یکایک اس معاملہ کو ایک معرکتہ الآرا مسلک بنا دیا۔ چیف جسٹس ریچرڈ سن نے اس قانون کو مغربی اضلاع میں رائج کیا تھا لاڈ نے اسے مجلس شاہی کے روبرو طلب کر کے اس بُری طرح اسکی مرزنش کی کہ بڑھھا چیف جسٹس یہ کہتا ہوا نکلا کہ ”میرے گلے میں صرف استغفار کی ریشمی آستینوں سے پھندا لگا دینے کی کسر رہ گئی تھی۔“ اس کے بعد لاڈ نے ہر ایک پادری کو حکم دیا کہ اتوار کی تفریح کے متعلق ممبروں پر اعلان کیا جائے۔ پیورین پادریوں میں سے ایک پادری نے اس حکم کی تعمیل کرنے کیلئے اعلان کو پڑھ دیا مگر آخر میں یہ جہنم خیز فقرہ بھی کہہ دیا کہ اے لوگو تم نے خدا کا حکم اور انسان کا حکم دونوں کو سُن لیا۔ اب جسکی چاہو اطاعت کرو۔ لیکن پادریوں کی جماعت کثیر استغفار اعظم کے حکم کی تعمیل سے انکار کر دیا۔ اسکا انجام وہی ہوا جو لاڈ نے سوچ رکھا تھا۔ یہ تمام پادری ہائی کمیشن کے روبرو طلب کئے گئے اور انہیں یا خاموش رہنے کا حکم دیا گیا یا وہ اپنی جگہوں سے

بنادئے گئے۔ صرف ایک نادرچ کی اسقفی کے اندر تیس قبضوں کے پادری اپنی اپنی جگہوں سے خارج کر دئے گئے۔

لاڈ اور پادری

ادنی درجے کے پیورٹینی پادریوں کا یہ اخراج درحقیقت اس اصلی کام کی تمہید تھی جس کا تھیا اسقف اعظم پہلے سے کرچکا تھا یعنی پادریوں کو کیتھولک عقائد اور کیتھولک رسوم کا پابند بنا کر نہیں کیتھولک سے دوبارہ اتحاد قائم کر لیا جائے۔ لاڈ علانیہ یہ لکھتا تھا کہ وہ متاثر پادریوں پر مجرد پادریوں کو ترجیح دیتا ہے۔ پیورٹینی پادریوں کی جگہ پر جو پادری مقرر ہوئے تھے ان میں سے اکثر انہیں عقائد و رسوم کی پابندی کرتے تھے جن کو بڑے بڑے مصلحین پوپ پرتی کے عقائد قرار دیکر قابل لعنت ٹھہرا چکے تھے۔ اکثر اساتذہ بھی لاڈ کے ہنجیال تھے ایک پادری ٹائیگو صدق دل سے چاہتا تھا کہ روما سے مصالحت ہو جائے۔ دوسرے گڈین نے مرتے دم یہ اقرار کیا کہ وہ پوپ کا پیرو ہے۔ اس درمیان میں لاڈ اس سلسلے ان تھک کوشش میں مشغول تھا کہ ”اصلاح“ کی تھک ضرب سے پادریوں کا ملکی ویسائی درجہ جس قدر پست ہو گیا ہے اس قدر وہ بلند ہو جائے۔ اسکے اسقفی کے دفتر میں ایک بہت بڑی اور قیمتی کتاب صاف شدہ چمڑے کے کاغذ پر لکھی ہوئی رکھی ہوئی ہے اس کتاب میں اسنے پادریوں کے حقوق کے متعلق وہ تمام تحریریں جمع کیں ہیں جو ماور میں معنونا ہیں اسقف اعظم نے اپنے روز نامچے میں لکھا تھا کہ ”اگر خدا کی مدد شامل حال ہوئی تو میں اکیس کام انجام دوں گا“ ان اکیس کاموں سے ایک کام اس کتاب کا جمع کرنا بھی تھا۔

پندرہ کاموں کے سامنے اسنے زور دیکر لفظ "مکمل" لکھا تھا۔ انہیں میں یہ کتاب بھی شامل تھی۔ عدالتہائے اساقفہ کے اختیارات مدت سے کمزور ہو گئے تھے مگر اب لاڈ کی سرپرستی سے انہیں پھر قوت حاصل ہو گئی۔ ۱۲۳۶ء میں اسنے بادشاہ کو اس امر پر آمادہ کر دیا کہ سلطنت کے ملکی عہدوں میں سے سب سے بڑا عہدہ یعنی خزانے کی وزرات اعلیٰ جسٹس اسقف لندن کو دیدیجائے۔ لاڈ نے فخریہ لکھا ہے کہ ہنری ہفتم کے زمانے کے بعد سے کوئی پادری اس عہدے پر مقرر نہیں ہوا تھا۔ میں خدا سے دعا کرتا ہوں کہ جسٹس کے ہاتھ سے یہ کام اس طرح انجام پائے کہ کلیسا کی عزت اور سلطنت کی ترقی و بہبودی کا باعث ہو۔ اہل کلیسا اگر اب بھی اپنے آپکو زنبھال سکیں تو میں اس سے زیادہ کیا کر سکتا ہوں۔ جس طرح وہ چاہتا تھا کہ پادری عقائد کے بارے میں کیتھولک معیار پر آجائیں اسی طرح وہ یہ بھی چاہتا تھا کہ جہانگ ہو سکے عام عبادت میں طریقہ کیتھولک کی شان و شوکت پیدا ہو جائے۔ خود اپنے گرجا میں اسنے جو طریقہ اختیار کیا اس سے صاف عیاں ہو گیا کہ وہ کس بے باکانہ جرات کے ساتھ اس زمانے کے مذہبی احساس کے خلاف چلنا چاہتا تھا۔ اس زمانے میں اکثر لوگوں کے دلوں میں یرنیاں جاگزیں ہو گیا تھا کہ عبادت کے ظاہری و رسمی پہلو کے بجائے جسمیں نفاست پسندی کا شائبہ بھی شامل تھا، اسکے روحانی پہلو پر زیادہ لحاظ کرنا چاہئے لاڈ جب پہلی بار لیمتھ میں داخل ہوا ہے تو دریا سے گزرتے وقت کشتیوں کا پل ٹوٹ گیا اور اگرچہ گھوڑے اور ملازمین بچ گئے۔

لیکن اسقف اعظم کی گاڑی دریائے ٹیمز ہی میں رہ گئی۔ لوگوں نے اس حادثہ کو فال بد سمجھا مگر خود اسکی ہمت و استقلال میں ذرا بھی فرق نہ آیا اسنے خود اس حادثے کی کیفیت پوری پوری قلمبند کی ہے۔ اسنے فخریہ یہ لکھا تھا کہ ”میں نے پھر اپنے معبد کو اسکی اصلی حالت پر پھیر دیا“ جتنا نشانہ یہ تھا کہ ”اصلاح“ کے وقت سے اسکے پیشرووں نے جو کچھ کیا تھا ان سب کو پلٹ دیا۔ یسوع کے عمل کی عبادت گاہ اسوقت کی کلیسیائی عمارتوں میں بہت ممتاز و شاندار عمارت تھی۔ کریمبر کے وقت سے ہر ایک مقتدائے اعظم روزانہ اسیں عبادت کرتا رہا تھا۔ اور اکثر امرا، نج، پادری، اور قہریم کے ٹکلی وغیر ٹکلی اشخاص وہاں آتے دہتے تھے۔ لیکن عبادت کی تمام شان و شوکت آہستہ آہستہ مٹ گئی تھی۔ کریمبر کے وقت میں کھڑکیوں کے تصویر دار شیشے توڑ ڈالے گئے الزبتھ کے وقت میں عشاء ربانی کی میز عبادت گاہ کے وسط میں لکھی گئی اور تبریک کی بنی میز توڑ ڈالی گئی۔ جیمز کے وقت میں اسقف اعظم ایبٹ نے آخری کارروائی یہ کی کہ تمام رسومات کا خاتمہ کر دیا عبادت کے وقت لمبی لمبی عبادوں کا پہنا ترک ہو گیا۔ اسقف اعظم اور اسکے مقتدیوں نے حضرت عیسیٰ کے نام پر جھکنا چھوڑ دیا۔ راگ اور باجا قطعاً متروک ہو گیا اور عبادت میں اسقدر سادگی پیدا کی گئی کہ کالون بھی اسے دیکھ کر خوش ہو جاتا۔ لاڈ سے عبادت گاہ کی یہ حالت دیکھی نہ جاسکتی تھی۔ اسے ساتھ ساتھ کی بجالی میں اسقدر غلو تھا کہ کھڑکیوں میں تصویر دار شیشوں کے ٹکاتے وقت وہ خود اپنے ہاتھوں سے کام کرتا، ٹوٹے ہوئے ٹکڑوں کے جوڑنے میں اسنے اپنی انتہائی قابلیت صرف کر دی تھی۔ آئینہ ساز کو خاص طور

یہ حکم دیا تھا کہ "ٹوٹی ہوئی صلیب" کی مرمت کر کے ایسکو دوبارہ پورب والی کھڑکی میں لگا دے۔ مقصد میز پھر وسط سے ہٹا کر قربان گاہ کے گھوڑ پر مشرقی دیوار سے ٹاکر رکھ دی گئی۔ اسکے پیچھے ایک گلدار تالین لٹکایا گیا جس پر حضرت عیسیٰ کے آخری کھانے کا نقشہ گل بدلوئیں دکھایا گیا تھا کھڑکی کے بائیں نقشہ نگار کے کام، بنی میز، باجے، شانہ مراسم عبادت، حضرت عیسیٰ کے نام پر بھلنا، منبر کے قریب گھٹنوں کے بل کھڑے ہونا، ان تمام باتوں نے آخر معبود کو اس حد پر پہنچا دیا جہاں تہا لاؤ کے دیں تھی۔ دوسرے مقامات میں اگرچہ وہ عبادت کو اتنا شاندار نہ بنا سکا مگر جہانگ اس سے ہوسکا اسنے کو تہا نہیں کی منبر کے سامنے جھکنے کا رواج تمام بڑے بڑے گرجوں میں رائج ہو گیا۔ عشاء رات کی میز تقریباً نصف صدی سے ہر ایک چھوٹے سے چھوٹے گرجا کے اندر وسط میں رکھی رہتی تھی اب وہ شاہی حکم سے پھر آجگہ رکھ دی گئی جہاں "اصلاح" کے قبل رکھی ہوئی تھی اور بے ادبی سے پجانے کیلئے اسکے گرد ایک کٹھا لگا دیا گیا۔ منبر کے اس نقل مکان سے مقصود یہ تھا کہ حضرت عیسیٰ کے حقیقتہً موجود ہونے کا یقین کیا جائے اور عشاء رات کے متعلق انگریزوں کا جو عام خیال تھا اسے باطل قرار دیا جائے۔ لوگ بھی اس نقل مکانی کا یہی مطلب سمجھتے تھے اور اس سے لاؤ کو سخت مخالفت کا سامنا کرنا پڑا مگر اسکی ہٹ اور تشدد نے سب کو ڈالیا جن پادریوں نے منبر پر سے اس تفریق کی مذمت کی انہیں جرمانے اور قید کی سزا دی گئی اور ان کے وظائف بند کر دئے گئے۔ گرجوں کے جن محافظوں نے اس حکم کی

تعمیل سے انکار کر دیا یا اس میں تاخیر روا رکھی، انہیں ہائی کمیشن کے سامنے بلا کر سرزنش کی گئی اور ڈرا دھمکا کر اطاعت پر مجبور کیا گیا۔

پندرہویں اور
بیسویں دن

دارالعوام نے بادشاہ کے حضور میں اپنا آخری تعرض جو ظاہر کیا اس میں اسنے لادپیر یہ الزام لگایا تھا کہ وہی خاص طور پر کلیسائے انگلستان

کے پڑوسی طریق کے خلاف ہے اور اسکے منصب اسقف اعظم پر فائز ہونے کے بعد سال بسال یہ ثابت ہوتا جاتا تھا کہ یہ الزام صحیح ہے۔ وہ اب پارکریاؤں کی طرح صرف مستعظ روش کا پیرو نہیں تھا بلکہ

وہ اپنی چیرہ دستی سے ایک انقلاب پیدا کر دینا چاہتا تھا۔ اسکے حملوں کے نتائج میں کلیسائے انگلستان کی قدیم روش کی حفاظت کرنے والے اب صرف پیورٹین رہ گئے تھے اور اسنے مقدائے اعظم کے ”نئے شعوروں“ کے بعد اس خیالِ حفاظت میں جو کچھ قوت باقی تھی

وہ محض پیورٹینوں کے دم سے تھی۔ لادکو اگرچہ بادشاہ کی پشت گری حاصل تھی مگر اس جدوجہد میں وہ یوں فوٹا مایوس ہوتا جاتا تھا کیٹھولک یہ کہتے تھے کہ انہیں جو کون اسوقت حاصل ہے وہ پہلے

کبھی نصیب نہیں ہوا تھا، تفریق پسندوں کے جہانے بھی گھٹائے گئے تھے اور ان کو گھروں کے اندر عبادت کرنے کی اجازت مل گئی

تھی مگر پیورٹین یہ دیکھتے تھے کہ ان کے تمام پادری خاموش یا معزول کر دئے گئے ہیں، ان کے سبت کی ہیجرتی کی جاتی ہے اور ان کے خیال کے موافق ان کی عبادت کے مقدس ترین حصے کی یہ حالت کر دی گئی ہے

کہ وہ رہن کیٹھولک عبادت کے مثل ہو گیا ہے۔ اس صورتِ حالات میں اگر انگلستان کے باخدا لوگ مسیحیت کی نوآبادی کو خدا کا عطیہ سمجھتے اور

وہاں پھینچنے کیلئے بیچین تھے ”تو اسیں تعجب کی کوئی وجہ نہیں ہے۔“ کروڑ
 طبیعت کے لوگ وہاں سے آکر وہاں کے شدید و خطرات کا قصہ سناتے
 اور کہتے تھے کہ نئے آنے والوں میں سے دوسو آدمی پہلے ہی جاڑے
 میں مر گئے مگر ان قصوں کا کوئی اثر نہیں ہوتا تھا؛ و محقر آپ کے
 ایک خط سے معلوم ہوا کہ باقی لوگ مردانہ وار محنت سے بسر کر رہے
 ہیں۔ اس نے لکھا تھا کہ ”ہم اب آزادی سے خدا تمہارا اور مسیح کی عبادت
 کرتے ہیں۔ کیا یہ بجائے خود کافی نہیں ہے۔ میں خدا کا شکر کرتا
 ہوں کہ مجھے یہاں آنے پر افسوس نہیں ہے۔ اگر یہ تمام مصائب و
 تکلیفات مجھے پہلے سے معلوم ہو جاتے تب بھی میں اپنے ارادے
 کو تبدیل نہ کرتا۔ مجھے جو سکون دلی اسوقت حاصل ہے اسکے قبل ایسا سکون
 حاصل نہیں ہوا تھا۔“ پیورٹین اپنے اس دلیرانہ عزم و قوت کے ساتھ
 اپنا تعصب اور اپنی تنگدلی بھی بحر اوقیانوس کے پار لیتے گئے تھے۔
 ایک نوجوان پادری راجر ولیمز کا عقیدہ یہ تھا کہ آزادی ضمیر ہر شخص کو
 حاصل ہونا چاہئے۔ اسے اس بنا پر نوآبادی سے نکال دیا گیا اور وہ
 ”رود آئلینڈ“ میں جا کر وہاں کی نوآبادی کا داعظ بن گیا۔ انگلستان کے
 تشدد مذہبی کے باعث ان تارکانِ وطن کے دلوں میں بھی سخت ناراضگی
 پیدا ہو گئی تھی۔ وہ اسقفی حکومت کے منکر ہو گئے اور انہوں نے نوآبادی
 میں انگلستان کی کتاب ادعیہ کے لانے کو ممنوع قرار دیدیا تھا مذہبی
 خیال کی شدت نے اس نوآبادی کو ایک مذہبی حکومت بنا دیا۔ ”اس عزم
 سے کہ وہاں کے عوام میں ایمانداری اور نیک کرداری قائم رہے
 انہوں نے بالاتفاق یہ حکم دیدیا کہ آئندہ سوائے ان لوگوں کے جو ہمارے

کلیساؤں کے اندر داخل ہوں کسی اور شخص کو آزادی عام کے حقوق حاصل نہ ہونے۔ انگلستان میں مذہبی خاصیت جس قدر بڑھتی جاتی تھی اس قدر پوپین تارکان وطن کی تعداد میں بھی ترقی ہوتی جاتی تھی۔ صرف ایک برس کے اندر تین ہزار نئے آباد کار انگلستان سے امریکہ بھیج گئے۔ تارکان وطن کی اس ترقی تعداد سے ظاہر ہوتا ہے کہ کس قدر سخت دباؤ پڑ رہا تھا۔ وینچر آپ کی ہم کی روانگی "اور پیل الیڈیا لینٹ" کے درمیان دس گیارہ برس کا وقفہ پڑتا ہے اتنے ہی زمانے میں تارکان وطن کے دو سو جازوں نے بحر اوقیانوس کو قطع کیا اور میں ہزار انگریزوں نے مغرب کو اپنا ماں بنایا۔

جسز پوجیم

حکومتِ شخصی

۱۶۲۹-۱۶۴۰

{ اسناد۔ اس زمانے کے عام واقعات کیلئے اجزائے ماقبل کے استاد دیکھنا چاہئے۔ "اسٹریفورد" کے خطوط (Strafford Letters) اور بادشاہوں کی ذاتی تحریرات کی فہرست سے اس عہد کی اصلی تاریخ کا حال معلوم ہوتا ہے۔ اسکاٹ لینڈ کے عام حالات سٹریٹن کی تاریخ اسکاٹ لینڈ (History of Scotland) سے واضح ہوتے ہیں۔

اور اس قدر کے دوسرے بہت سے ہڈوں کی تصویریں گلیرڈین کی تاریخ
بغادت History of the Rebellion کے ابتدائی حصے میں ملتی ہیں {

پارلیمنٹ کا التوا

اپنے عہد کی تیسری پارلیمنٹ کے افتتاح کے وقت چارلس نے یہ
معنی خیز اشارہ کر دیا تھا کہ پارلیمنٹ کا جاری رہنا اس امر پر موقوف ہے
کہ وہ بادشاہ کی مرضی کے موافق رہے، اسکے الفاظ یہ تھے کہ "اگر تم اپنے
فرض کو انجام نہ دو گے تو میں اپنے فریض کی انجام دہی کیلئے ان
دوسرے ذرائع سے کام لوں گا جو خدا نے مجھے عطا فرمائے ہیں۔" لیکن
یہ تعدید پارلیمنٹ کی مقاومت کے رفع کرنے میں چل رہی تھی اور چارلس
کی بیگمونی نے الفاظ سے گزر کر عملی صورت اختیار کر لی۔ پارلیمنٹ
کی برطرفی کے بعد ایک اعلان یہ شایع ہوا کہ "ہم نے بارہا سٹاکے قائم مقام
کو جمع کرنے سے یہ ثابت کر دیا ہے کہ ہم پارلیمنٹ کو کس قدر پسند کرتے
ہیں لیکن سابق خرابیوں کے اعادہ نے ہمیں اپنی مرضی کے خلاف
اس روش کے ترک کر دینے پر مجبور کر دیا اور اب اگر کوئی شخص
پارلیمنٹ کے اجتماع کیلئے ہم سے کسی خاص وقت کا تقاضا کریگا
تو ہم اس امر کو اس شخص کی گستاخی پر مہمول کرینگے۔"

مئی ۱۶۲۹ء

پارلس کی طرز عمل

قی واقعہ گیارہ برس تک پارلیمنٹ کا اجلاس نہیں ہوا، لیکن اس
ابتدائی زمانے میں بادشاہ پر یہ الزام کسی طرح نہیں آسکتا کہ اس نے
مطلق العنان حکومت کے قیام کی کوئی قطعی تجویز قرار دے لی تھی
یا وہ سلطنت کے قدیم نظام حکومت کو بدلنا چاہتا تھا۔ اسکا
یقین یہ تھا کہ کچھ عرصہ بعد انگلستان کے خیالات درست ہو جائیں گے
اور اسوقت پارلیمنٹ کے اجتماع سے بادشاہ کو کوئی زحمت

پیش نہیں آئیگی۔ اس وقت میں وہ ”من ذرائع کی اعانت سے جو خدا نے اسے عطا کئے تھے“ تنہا حکومت کرنا چاہتا تھا، البتہ مقاومت و مخالفت کے پھال کرنے پر وہ عزم مصمم کئے ہوئے تھا۔ سابقہ پارلیمنٹ کے فریق عام کے سرگروہ قید خانہ میں ڈال دئے گئے، الیٹ ٹاؤر ہی میں مر گیا اور انگلستان کی آزادی پر وہی سب سے پہلے قربان ہوا۔ پارلیمنٹ کے دوبارہ اجتماع کے متعلق گفتگو کرنے کی ممانعت کر دی گئی تھی لیکن بادشاہ اسی حد پر رکا رہا۔ ریشلیو جیسے شخص کو اگر ایسا موقع ملتا تو ایک باقاعدہ مطلق العنانی کے قائم کرنے کا خواب دیکھنے لگتا مگر چارلس نے اس موقع سے صرف اتنا ہی فائدہ اٹھایا کہ ”کسی طرح اپنا خزانہ بھر لے۔ ایک خلقی مطلق العنانی میں جیسی عظمت و شان اور اسکے ساتھ ہی جیسی ذلت پسندی ہوا کرتی ہے، وہ ان دونوں سے معزاً تھا۔ وہ اپنی رعایا پر اختیار مطلق کا خواہاں نہیں تھا کیونکہ اس کو یقین تھا کہ نظام حکومت کے روستے یہ اختیار مطلق اسے پہلے ہی سے حاصل ہے۔ اسنے اس اختیار کے قائم کرنے کیلئے کوئی مستقل فوج نہیں رکھی، جیسی وجہ کچھ تو یہ تھی اسکے پاس روپیہ نہیں تھا مگر بڑی وجہ یہ تھی کہ وہ اپنے اقتدار شاہی کو اسقدر محفوظ سمجھتا تھا کہ اسے خواب میں بھی یہ خیال نہیں آتا تھا کہ بزور اسکی مخالفت کیجائیگی۔ اسکا غرور اسے پارلیمنٹ کی دست نگری کی اجازت نہیں دیتا تھا اسلئے اسنے تاج کو اسوقت سے خلاصی دلائے کیلئے امن و کفایت شعاری کو ذریعہ بنا لیا چاہا۔ قیام امن کے خیال سے اسنے ایک ایسا موقع ہاتھ سے نکل جانے دیا کہ اسکے باپ کو

کبھی ایسا موقع نصیب بھی نہیں ہوا تھا۔ گٹاؤس اڈولفس کے سوڈن کی فوج کے ہمراہ وسط جرمنی میں آجانے سے جرمنی کی جدوجہد عظیم کی صورت حال یکایک بدل گئی تھی۔ ملٹی شکست کھا کر مارا گیا اور کیتھولک لیگ خاک میں مل گئی اور اسکے سرگروہ وائی بیویا کے دارالحکومت میونخ پر سوڈن کی فوج نے قبضہ کر لیا اور شمال جرمنی کے نوٹھر کے پیر حکمران نہ صرف شہنشاہ کی سپاہ کے اثر سے آزاد ہو گئے بلکہ خود شہنشاہ ہراساں و ترساں و اٹنا کی دیواروں کے اندر بند ہو گیا اور اس پرنسٹنٹ فاتح کی ترقی کو روکنے کیلئے اسے صرف ایک ڈائنٹن کی فوج کا سہارا نظر آتا تھا۔ ڈائنٹن ایک نو دولت شخص تھا اور شہنشاہ اسکی الواعزیوں سے خائف تھا مگر اسوقت بدرجہ مجبوری اسی سے مدد کا خواہاں ہوا۔ جیفر کی پیدا کی ہوئی تباہی یکایک رن ہو گئی، مگر طرح پرنسٹنٹوں کی شکست سے جیفر اپنے ناکارہ تدابیر سیاسی سے باز نہیں آیا، اسی طرح ان فتوحات کے باعث چارلس اپنے اذرون ملک کے سیاسیات کے محدود حلقے سے باہر نہیں نکلا۔ گٹاؤس نے جسوقت جرمنی پر حملے کا ارادہ کیا اسنے انگلستان و فرانس سے مدد کی درخواست کی مگر پارلیمنٹ کی برطرفی کی وجہ سے چارلس کا ہاتھ خالی بھاؤ اسنے صلح کی روش پر ہی قائم رہنا مناسب سمجھا۔ اپنے جہازوں کو بحر بالٹک سے واپس بلایا اسپین سے گفت و شنود جاری کردی اور آتما اسپین سے ایک عہد نامہ ہو گیا اور پرنسٹنٹ کو اسکے حال پر چھوڑ دیا گیا۔ جنگ کی طرح صلح کی حالت میں بھی بد نصیبی نے اسکا پیچھا نہیں چھوڑا، عہد نامہ کی تکمیل کو ابھی کچھ دیر نہیں ہوئی تھی کہ گٹاؤس کی

حیرت انگیز فتوحات کا سلسلہ شروع ہو گیا۔ چارلس نے فوراً ہی اسکی کامیابی سے فائدہ اٹھانے کی کوشش کی اور پارلیمنٹ کے دوبارہ فتح کرنے میں اسکاتلینڈ اور انگلستان کی فوجوں کے چند دستے گٹاؤس کے ساتھ شریک ہو گئے لیکن فاتح نے پارلیمنٹ پر دوبارہ فریڈرک کو والی بنانے کیلئے یہ شرط کی کہ چارلس پھر اسپین کے خلاف اعلان جنگ کر دے۔ بادشاہ کو یہ منظور نہیں تھا کیونکہ وہ یہ ارادہ کر چکا تھا کہ ایسی جنگ میں نہ پھنسنے جسکی وجہ سے اسپین پارلیمنٹ کے بلائے پر مجبور ہونا پڑے۔ اسکی توجہ تادمتر اپنی آمدنی کی طرف منطقت تھی۔ اسیکا اس پر سخت بوجہ پڑا ہوا تھا، قرض بہت بڑھ گیا تھا، بادشاہ کی معزز آمدنی میں اگر پارلیمنٹ مزید اضافے نہ کرتی تو معمولی اخراجات کے لئے وہ کافی نہیں بنتی۔ چارلس خود کفالت شعار اور جفاکش تھا اور کنگم کے دور اقتدار میں جسقدر اصراف و فضولہرچی جاری تھی اسکے مقابلے میں نئے وزیر خزانہ ارل پورٹلینڈ کی جرؤری با غنیت تھی۔ لیکن جرؤری و کفالت شعاری خزانہ کی کمی کے پورا کرنے کیلئے کافی نہیں تھی اور مالی مشکلات کے باعث چارلس جس روش کے اختیار کرنے پر مجبور ہوا اس سے صاف ظاہر ہو گیا کہ دارالعوام نے کسقدر صحیح رائے قائم کی تھی کہ آئینی آزادی کو سب سے زیادہ خطرہ خود مختارانہ حصول سے ہے۔

{ بادشاہ کی
حکم رانی

بادشاہ کی خواہش یہ تھی کہ اپنے خزانہ کو بھی معمور کر لے اور اسکے ساتھ ہی جہانگنمکن ہو اپنے خاص اختیار سے محصول عاید کرنے میں آئینی قوانین کی خلاف ورزی سے بھی بچا رہے، اسنے اپنے غرور کی

وجہ سے عجیب و غریب طریقے اختیار کئے۔ اقدار شاہی کے جو اختیارات
 عملاً مسلط ہو چکے تھے ان سے انتہائی حد تک کام لیا بادشاہ کو
 یہ اختیار حاصل تھا کہ معزز زمینداروں کو "ٹائٹ" کا خطاب حاصل کرنے
 پر مجبور کرے، اس کی تجدید لگائی اور جن لوگوں نے انکار کیا ان سے
 روپیہ وصول کیا گیا۔ جن زمینداروں کی دستاویز ملکیت میں کسی قسم کا
 نقص نکلا ان پر جرمانے کئے گئے۔ جنگلوں کیلئے ایک کمیشن مقرر کیا گیا
 اور گردو نواح کے جن زمینداروں نے شاہی زمینوں پر قبضہ کر لیا تھا
 ان سے بہت بڑی بڑی رقمیں حاصل کی گئیں۔ لندن اپنے پیورٹنی
 خیالات کی وجہ سے خاص طور پر معقوب تھا۔ اس سے جیز
 کے ایک بے ضابطہ اعلان کی خلاف ورزی پر بہت سخت رقم وصول
 کی گئی۔ جیز نے یہ حکم دیا تھا کہ لندن کے حدود میں اضافہ نہ کیا جائے
 اس حکم کے خلاف شہر کے وسیع مضافات میں جس قدر مکانات بنے تھے
 وہ سارے ہونے سے صرف اس طرح بچے کہ مالکوں نے تین تین بڑے
 کرایہ بادشاہ کے خزانے میں داخل کیا کیتھولکوں پر اگرچہ اب کیتھولک
 جبر و تشدد نہیں ہوتا تھا اور وزیر خزانہ خود دیرپہ کیتھولک تھا
 مگر خزانہ کی ضرورت نے بادشاہ کو مجبور کیا کہ "عدم اتفاق کے لئے
 جرمانے کا قدیم طریقہ قائم رکھے۔ جبر و تشدد کی یہ تمام کارروائیاں
 سلطنت کیلئے اس قدر مضر ثابت نہیں ہوئیں جس قدر کہ اسٹارچیمبر کے
 فریڈ سے عدالتی کارروائی سے روپیہ حاصل کرنے کی کوشش مضر ثابت
 ہوئی۔ دولہزی نے امر کی روک کیلئے مجلس شاہی کے عدالتی اختیارات
 کو زندہ کر دیا تھا اور شاہان پیوڈر کے عہد میں اسے بہت ترقی ہوئی تھی

خاصکر قوجہداری کے معاملات میں دفا فزیب شورش سپاہیوں کا رکھنا جہلسنڈا ازالہ حیثیت عرفی اور سازش وہ خاص جرائم تھے جو اس عدالت میں پیش ہو سکتے تھے مگر اور قسم کے جرائم بھی اسکے حد اختیار سے باہر نہیں تھے خاصکر ایسے الزامات جہاں عام قانون کے ناکمل ہونے یا ملزم کے اقتدار کے باعث عدالت ماتحت میں مشکل پیش آجائے وہ تمام معاملات اس عدالت میں منتقل ہوتے تھے۔ اسکی کارروائی کا طریق وہی تھا جو عدالت خزانہ کا تھا۔ سلطنت کے مقدمات میں وہ دکیل شاہی کی اطلاع پر کارروائی کرتی تھی۔ گواہ و ملزم دونوں سے حلفیہ سوگند کئے جاتے تھے اور سزائے موت کے سوا اور ہر طرح کی سزا دینے کا اس عدالت کو اختیار تھا۔ عام مقدمات میں اسٹابلیز کے ججوں کی علمیت اور ان کے بے لوث فیصلے کی شہرت کیسی ہی کچھ کیوں نہ ہو مگر ایک ایسی عدالت سے جو تمام مشیران شاہی پر مشتمل ہو سیاسی مقدمات میں بے لاگ فیصلے کی توقع منتقل تھی۔ کسی بڑے مطلق انشاں بادشاہ کے ہاتھ میں یہ عدالت آزادی پر چھری پھیرنے کیلئے کافی تھی۔ مگر چالیس نے اس سے صرف اتنا ہی کام لیا کہ وہ اپنے خزانہ کو مہموں کر لے اور اپنی آزادانہ حکومت کو قائم رکھے۔ شاہی مرضی کے خلاف عمل کرنے پر نہایت سخت جہانے ہوتے تھے اور اگرچہ یہ جہانے اکثر معاف کر دئے جاتے تھے مگر اس سے لوگوں کو بید تکلیف سمجھتی تھی۔ پھر بھی ان جہانوں کی زد کم لوگوں پر پڑتی تھی۔ لیکن وٹسن نے اجاروں کے تجویز کرنے کی جو کارروائی اختیار کی اسکا اثر بہت ہی وسیع ہو گیا۔ الیزبتھ نے اجاروں کا طریقہ متروک کر دیا تھا اور جینز کے وقت میں پارلیمنٹ نے قانوناً

اسے بالکل مٹا دیا تھا مگر اب پھر اسے جاری کیا گیا اور سابق کی نسبت اسے بہت زیادہ وسعت دی گئی۔ جو کینیاں یہ اجارے حاصل کرتی تھیں جہانے اور اجارہ وہ حصول رعایت کے وقت ایک بڑی رقم ادا کرنے کے علاوہ اپنے منافع پر ایک معیثہ محصول بھی دیتی تھیں۔ شراب، ٹابون، ٹمک اور خانگی استعمال کی قریب قریب تمام چیزیں اجارہ داروں کے ہاتھوں میں آئی تھیں۔ بادشاہ کو اس سے جو نفع ہوتا تھا اسکے مقابلے میں قیمتیں بدجہا زیادہ بڑھ گئی تھیں۔ کوپپر نے بعد کو لاک پارلیمنٹ میں کہا تھا کہ ”یہ اجارہ دار ہمارے پیالوں میں پیتے ہمارے رکابوں میں کھاتے ہیں اور ہمارے آئینہ کے پاس اگر آگ تاپتے ہیں۔ کپڑوں کے رنگنے، دھونے اور تنکھانے سب میں شریک ہیں، باورچیخانہ میں دخیل ہیں۔ غرض سر سے پاؤں تک انہوں نے ہمیں قبضہ کر رکھا ہے“ لیکن ان تدبیروں کے باوجود بھی اگر بادشاہ و تحصیل بے جا کی وہ کارروائیاں اختیار کرتا جن پر پارلیمنٹ اعتراض کر چکی تھی تو خزانہ خالی ہی رہتا۔ بنڈرگاہوں پر حسب سابق محصول درآمد و برآمد بدستور وصول کیا جاتا تھا۔ لندن کے تاجروں نے اس محصول کے ادا کرنے کی مخالفت کی مگر انکی مخالفت بزور دبا دی گئی۔ ان میں سے تاجر چیمرز نے جب شکایت کیا یہ کہا کہ ”انگلستان میں تاجروں کی حالت ترکی سے بدتر ہے تو اسے اسٹارچمبر کے سامنے پیش کیا گیا اور دو ہزار پونڈ جرمانہ کر کے اسے بالکل تباہ کر دیا گیا۔ انہیں کارروائیوں کی وجہ سے لندن کا وسیع شہر چارلس کا سمت دشمن ہو گیا اور آئندہ کی جنگ میں اس شہر کی دولت و قوت اسکے حق میں ہلک شتاب ہوئی۔ صوبوں کے اراضی داروں کی جانب سے بھی ایسے ہی مشکلات پیش آئے۔ ایک موقع پر کارنول کے اراضی دار

حاصل بھری

بادشاہوں میں اسی غرض سے جمع کئے گئے تھے کہ وہ خود اپنی مرضی سے قرض دیں۔ ان میں سے نصف حلقوں نے انکار کر دیا اور جن حلقوں نے قرض دینا منظور کیا اس سے صرف دو ہزار پاؤنڈ سے کچھ اوپر وصول ہوئے۔ تشخیص قرضہ کیلئے جو کمشنرز (مامورین) مقرر ہوئے تھے ان سے جو معاملات پیش آئے انکی کیفیت کارنوال کے ایک شخص نے بہت دلچسپ پیرایہ میں لکھی ہے۔ وہ لکھتا ہے کہ "کسی سے باتیں بنا کر کسی کو ڈرا دہکا کر، کسی کو لالچ دلا کر اس جال میں پھنسا دیا گیا۔ قریب تھا کہ میں بھی روپیہ دیکر کچھ تعریف حاصل کر لوں مگر میں جانتا تھا کہ مجھے کس سے سابقہ پڑنے والا ہے اسلئے میں جب زبان سے ان کشتروں سے باتیں کر رہا تھا تو اپنے ہاتھوں سے اپنی جیبوں کو مضبوط پکڑے ہوئے تھا۔"

{عام خوشحالی

اس قسم کی تدبیروں سے قرضہ کم کیا گیا اور بادشاہ کی سالانہ آمدنی {عام خوشحالی بڑھائی گئی۔ بدولی کے قوت سے نعل میں آنے کے زیادہ آثار نہیں پائے جاتے تھے۔ بادشاہ کی کارروائیاں اگرچہ تکلیف دہ اور خلاف قانون تھیں مگر شخصی حکومت کے اس ابتدائی زمانہ میں عام ملک کی آزادی کے لئے کسی مستقل خطرے کا کچھ ایسا اندیشہ نہیں تھا۔ اس زمانے کے خطوط پڑھنے سے معلوم ہوتا ہے کہ ان کے لکھنے والوں کو کسی نہ کسی وجہ سے یہ عام اعتقاد ہو گیا تھا کہ آخر کار "قانون ہی کو فتح حاصل ہو جائیگا۔" چارلس ضدی ضرور تھا مگر ضد کوئی ایسی اخلاقی خرابی نہیں سمجھی جاتی تھی جس سے انگریزوں میں سخت اشتعال پیدا ہو جاتا۔ بادشاہ کی طرح رکھایا بھی اپنی ہٹ کی پوری تھی۔ وہ اپنی سیاسی دو بینی سے یہ سمجھے ہوئے تھے کہ چارلس اپنی آمدنی کی جو عمارت آہستہ آہستہ تعمیر کر رہا ہے۔

وہ ایک ادنیٰ سے اضطراب سے منہدم ہو جایگی اور پھر اسے پارلیمنٹ کے طلب کرنے اور پارلیمنٹ ہی سے امداد لینے پر مجبور ہونا پڑے گا۔ رعایا چاہتی تھی کہ اچھے موقع کا انتظار کرے۔ ملک کی عام خوشحالی سے اچھے اس انتظار کو اور مدد ملتی جاتی تھی۔ براعظم کی جنگ و جدال کے باعث انگریز دولت مند ہوتے جاتے تھے۔ اسپین و فلینڈرز کے درمیان آمد و شد بالکل انگریزی جہازوں پر ہوتی تھی، پرنگال کے بندرگاہوں اور افریقہ، ہندوستان اور بحر الکاہل کی نو آبادیوں کے درمیان عام طور پر انگریزی ہی جہاز چلتے تھے۔ طولانی امن کا لازمی نتیجہ یہ تھا کہ تجارت میں وسعت ہو، یار کشار کے دست رانڈنگ کے کئے قصبات صنعت میں برابر ترقی کرتے جاتے تھے۔ نئی زمینوں پر کاشت ہوتی جاتی تھی اور ایک بہت بڑی تجویز یہ پیش تھی کہ فنز (نارنگ اور سفک کے دلدلوں) کو خشک کر کے زراعت کے کام میں لاسکیں۔ کرا یونچے بڑے جانے سے دیہات کے متوسط الحال لوگوں کی آمدنی میں اضافہ ہو گیا تھا، اور وہ لوگ بڑے بڑے مکان بنا رہے تھے۔ براعظم کی خونریزی و تباہی کے مقابلے میں انگلستان کی اس امن و خوشحالی سے ایک قوی دلیل ان لوگوں کے ہاتھ آگئی تھی جو بادشاہ کے طرز عمل کے موافق تھے۔ ملک کی ظاہری حالت میں اس قدر سکون تھا کہ درباری حلقوں میں خطرے کا اندیشہ ذرا بھی نہ تھا۔ مے لکھتا ہے کہ ”بعض بڑے بڑے ممبر اور مشیران شاہی آزادی رعایا کے الفاظ پر بالعموم ہنسنا کرتے تھے۔“ ایسے بھی درباری تھے جنکی جرات یہاں تک بڑھی ہوئی تھی کہ وہ علانیہ کہتے تھے کہ ”اب بادشاہ کو کبھی پارلیمنٹ کی

ضرورت نہیں پڑیگی۔ لیکن اس سطحی خاموشی کے پردہ میں حالت کچھ اور ہی تھی۔ کلیرٹن نے اس امن کی تعریف کرتے کرتے ایمانداری سے یہ لکھا ہے کہ "ملک، غرور، بغاوت، اور بددلی کے خیالات سے بھرا ہوا تھا۔ ہزاروں آدمی گلستان کو چھوڑ کر امریکہ جا رہے تھے۔ شرفا و معزین دربار سے کنارت تھے۔" عوام اور قصابات کے اراضی دار خود صحیح طور پر اپنے حقوق اور ان تکلیفوں پر بحث کر سکتے تھے جس وہ مینا تھے۔ چارلس نے اگرچہ اپنے کو دھوکے میں ڈال رکھا تھا مگر اسکے وزرا میں ایک شخص تھا جو اچھی طرح سمجھتا تھا کہ رعایا کی یہ خاموشی بہت معنی خیز ہے اور اگر کچھ اور کارروائیاں نہ اختیار کی گئیں تو مخالفت کی ہوا چلتے ہی مطلق العنانی کی ساری علامت مسما رہو جائیگی۔

سرٹیس وٹورٹہ، یارکشائر کا ایک بڑا زمیندار اور پارلیمنٹ میں {ونٹورٹہ} اپنے صوبے کا قائم مقام تھا۔ ۱۶۲۵ء میں وہ دارالعوام کے قریب تھا میں خصوصیت سے ممتاز تھا مگر جسوقت اسنے امور عامہ میں دخل دینا شروع کیا تھا اسوقت سے اسے بے انتہا شوق تھا کہ وہ بادشاہ کی ملازمت میں داخل ہو جائے۔ شاہ سابق کا دور حکومت ابھی ختم نہ ہوا تھا کہ اسنے دربار سے تعلق پیدا کر لیا اور بادشاہ کے ایک وزیر کو یارکشائر کی طرف سے منتخب کرایا، لوگوں کو یقین تھا کہ وہ جلدتر امرا کے زمرے میں شامل کر لیا جائے گا مگر اپنی جس سیاسی قابلیت کے احساس سے اسکے حوصلے بڑھ گئے تھے اسی قابلیت کی وجہ سے بکننگم کو اس سے رقابت ہوئی تھی

وہ اپنے پُر غرور تقاضے کے باعث بکنگھم کی متواتر اہانتوں کو برداشت نہ کر سکا اور مخالفت کا پہلو اختیار کر لیا۔ اسکی فصیح البیانی نے اس مخالفت کو اور خونخاک بنا دیا۔ اسکی تقریر میں ایٹ کی کسی صداقت و پختگی تو نہیں تھی مگر اسکی قادر البیانی کے اسطرح یکایک ظاہر ہونے سے ایک خاص عظمت پیدا ہو گئی تھی۔ بکنگھم کو اپنے اس رقیب کی ذہانت و فطانت سے بالطبع خوف پیدا ہو گیا تھا اور جب اسنے دربار میں سازشیں شروع کر دیں تو بکنگھم اسے نہایت ذلت کے ساتھ پامال کرنے پر آمادہ ہو گیا۔ ونورٹھ یا رکشار کا ناظم ضلع تھا اسے عدالت ہی میں یہ اطلاع دی گئی کہ اسے اس عہدے سے برطرف کر کے اسکے حریف سرجان سیول کو اس عہدے پر مقرر کیا گیا ہے۔ اس حکم سے مطلع ہو کر اسنے ایک خاص حقارت آمیز غرور کے ساتھ کہا کہ ”چونکہ یہ لوگ اپنی کمزوری کی وجہ سے مجھے ملک میں بزم کیا چاہتے ہیں اسلئے میں صرف یہ چاہتا ہوں کہ میں علانیہ اس ذلت کو رفع کر سکوں اور یہ میرے لئے بہت آسان ہے۔“ ونورٹھ مضبوط اور عاقلانہ حکومت کے خیال میں غرق تھا اس مقرب بارگاہ کی تباہ کن حکومت سے اسکے تمام خیالات میں سخت برا فرد خئی پیدا ہو گئی۔ ایٹ جس قسم کی آزادی کا متمنی تھا اور جس کے لئے وہ بادشاہ کو مجبور کرنا چاہتا تھا اس قسم کی آزادی ونورٹھ کے منظر نہیں تھی بلکہ وہ شاہان یوڈر کے طریق کار کا موید تھا جب کہ ایک وسیع اور کشادہ دل طرز عمل کیوجہ سے بادشاہ بذات خاص قوم کا سرتاج بن گیا تھا اور پارلیمنٹ کا کام صرف یہ رہ گیا تھا کہ وہ بادشاہ کے

اداء زر کیا کرتی تھی، لیکن اس کام کے انجام پانے کے قبل یہ ضروری تھا کہ بنگلہم کا قصہ پاک کیا جائے۔ اس خیال سے "عرضداشتِ حقوق" کے سرگرم حامیوں میں ذمہ داری دارالعوام کے اذر یکایک سب سے پیش پیش نظر آنے لگا۔ یہ کھنا مشکل ہے کہ اس نازک موقع پر ذمہ داری کے جوش انتقام کے ساتھ کوئی شریفانہ خیال اور آزادی کا صحیح جذبہ بھی شامل تھا یا نہیں۔ اسوقت جس آزادی کیلئے وہ زور لگا رہا تھا بعد میں خود اسی نے اس آزادی کو پامال کیا۔ لیکن اس موقع پر تو اسے الفاظ نے آگ لگا دی۔ "عرضداشتِ حقوق" کے متعلق اس نے اپنی ایک تقریر کو ان الفاظ پر ختم کیا کہ "اگر میں رعایا کی مشترکہ آزادی کے تمام وکمال قائم رکھنے پر ایذا دہاری کے ساتھ ثابت قدم نہ رہوں تو میری خواہش یہ ہے کہ مجھے ایک عجیب و غریب شے کے طور پر کسی پہاڑی پر رکھ دیا جائے تاکہ دوسرے مجھ سے عبرت حاصل کریں۔"

و حقیقت اسوقت سے آج تک اسکا نام نشان عبرت بنا رہا ہے

انکی حوصلہ مندی اور اسکے حصول مقاصد کے درمیان جو موانع تھے وہ

جب بنگلہم کی موت سے رنج ہو گئے تو اسنے فوراً ہی حُب الوطنی کا جہاد ۱۷۲۹

آثار کر پھینک دیا۔ وہ مجلس شاہی میں داخل کر لیا گیا اور بقول خود

اس عزم کے ساتھ اسنے اس مجلس میں شرکت کی کہ "رعایا کے شرائط

وقیود سے بادشاہی کو ہمیشہ کیلئے پاک و صاف کر دے"۔ اسکے جوش

اور اسکی قوت عمل پر اسقدر اعتماد تھا کہ وہ فوراً ہی طبقہ اُمراء میں داخل

کر لیا گیا اور بشمول لارڈ بادشاہ کا خاص الخاص مشیر بن گیا۔ اسنے اپنے

جوش و قوت سے بادشاہ کو بھی موثر کر دیا تھا۔ اپنے اس نئے مذہب پر

انور تھی
وزارت

اس قدر جلد اعتماد کر لینے کیلئے چارلس کے پاس کافی وجہ موجود تھی۔ مطلق العنان حکومت کیلئے جس وزیر کی ضرورت تھی ونور تھ اسکا مجسم نمونہ تھا۔ اسنے اپنی اختتام زندگی کے قریب ارل سٹریفڈ کا خطاب اختیار کر لیا تھا اور اسی نام سے وہ زیادہ مشہور ہے۔ وہ اپنے آقا کے اس یقین میں شریک تھا کہ بادشاہ جن مطلق العنان اختیارات سے کام لے رہا ہے وہ اختیارات ملک کے قدیم نظام سلطنت کا جزو ہیں اور دارالعوام اپنے قدیمی حدود سے تجاوز کر گیا ہے لیکن اسکے ساتھ ہی اسے صاف طور پر یہ بھی نظر آ رہا تھا کہ انگلستان میں مطلق العنان حکومت کے مستقلاً قائم کرنے کیلئے صرف بحث و محبت یا رواج کے زور سے کام نہیں چلیگا بلکہ اسکے لئے تحریف کی ضرورت ہے۔ اسکا طریق انتظام اسکے باطنی خیال کا آئینہ تھا۔ اسکی تصویر میں اسکا تارک و پشمرودہ چہرہ اور اسکی بھاری بھاری انکھیں بہت اچھی طرح اس شخص کی دلی کیفیت کو ظاہر کر دیتی ہیں جو اپنے ہر کام کو پورا کرنے کا خواہاں تھا۔ اسکا زور قابلیت، اُن دلی الطبع لوگوں پر جنہیں بنگلم چھوڑ گیا تھا اسکی سخت گیری کا خون، اسکی طانت کا عام احساس یہی وہ باتیں ہیں جنکی وجہ سے وہ سارے دربار پر چھا گیا تھا۔ عام درباریوں کی سی خفیف الوکاتی اس میں مطلق نہیں تھی اسکا انداز ایک خاموش، تکبر پر جوش شخص کا سا تھا۔ وہ جب پہلی مرتبہ وائٹ ہال میں آیا تو اسکی آداب دربار کے خلاف وضع سے بادشاہ کے حاشینین مسکرانے لگے مگر یہ مسکراہٹ بہت جلد عام نفرت سے بد گئی۔ ملک جو ایک مشعل مزاج عورت تھی اور جاویدا دخل دیا کرتی تھی وہ اس سے

متفر ہوگئی اسکے شریک کار دزرا اسکے خلاف سازش کرنے اور بادشاہ کی نگاہ میں اسے ذلیل کرنے کی تدبیریں سوچنے لگے۔ اسنے امراء عظام کے خلاف سخت تقریریں کیں، بادشاہ کے خائگی ملازموں سے اختلافات پیدا کرلئے، خود مجلس شاہی میں اپنے غصے کے اظہار میں شامل نہ کیا، مخالفین نے ان باتوں سے اسکے خلاف کام لینا چاہا۔ بادشاہ کی حالت یہ تھی کہ اگرچہ اسکے حریفوں کے مقابلے میں برابر ایسی تائید کرتا جاتا تھا مگر اسکے اصلی مقصد کے سمجھنے سے وہ بھی قاصر تھا۔ چارلس اسوجہ سے اکی قدر کرتا تھا کہ وہ ایک اچھا منظم تھا، ذاتی اغراض سے اسے نفرت تھی وہ کسی کی اہانت و نفرت کی پروا نہیں کرتا تھا اور چھوٹے بڑے سب کو پامال کر دیتا تھا، وہ صرف ایک خیال میں غرق تھا کہ بادشاہ کی قوت کو مستحکم کر دے۔ وہ دیکھ رہا تھا کہ آزادی کے مقابلے میں سخت جدوجہد ہونے والی ہے اور اسکے لئے تیاری ضرور ہے، وہ انگلستان میں بزور اسی قسم کی مطلق العنانی قائم کرنا چاہتا تھا جیسی یٹلیو نے فرانس میں قائم کر دی تھی تاکہ یورپ میں انگلستان کو وہی عظمت حاصل ہو جائے جو ریشلیو کے باعث فرانس کو حاصل ہوگئی تھی مگر ان کاموں میں اسے بادشاہ کی جانب سے رفاقت و اعانت کی بہت کم امید تھی۔

وٹورکھ اپنی اظہار قابلیت کیلئے بیہرہ تھا، اسنے اس غرض کیلئے (وٹورکھ) اور کینڈیس) ایک ایسا موقع تجویز کیا جہاں وہ تنہا کام کر سکتا ہو، اور انگلستان میں جو وقتیں پیش آتی تھیں ان سے آزاد ہو جائے۔ اسکا مقصد یہ تھا کہ آنے والی جدوجہد کیلئے مستقل آدنی، سلاح خانے، قلعے اور مستقل فوج کا

انتظام کرے، اور اسنے اباد کر لیا تھا کہ آئرلینڈ میں اس کام کو انجام دے۔ اسنے انگلستان کی آزادی کو برباد کرنے کیلئے اس ملک سے کام لینا چاہا جو اب تک شاہی محاصل پر ایک باعظیم بنا ہوا تھا۔ آئرلینڈ میں کیتھولک اور پروٹسٹنٹ کے توازنِ باہمی سے یہ کام لیا جاسکتا تھا کہ دونوں فریق اقتدار شاہی کے تابع ہوجائیں۔ وٹوروتھ اس اصول کا قائل تھا کہ حقوقِ فاتحانہ کیوجہ سے ملک کی تمام زمین بلا شرکتِ غیرے بادشاہ کی ملک ہے اور اس اصول کی بنا پر اسے اپنی انتظامی قابلیت کا جوہر دکھانے کیلئے ایک وسیع میدان ہاتھ آگیا۔ باقی امور کیلئے اسے اپنی قبائلی اور اپنے عزم پر اعتماد تھا اور بجا اعتماد تھا۔ ۱۶۲۳ء میں وہ لارڈ ڈپوٹی (نائب السلطنت) مقرر کیا گیا اور پانچ برس بعد یہ معلوم ہوتا تھا کہ اسکا مقصد بالکل حاصل ہو گیا ہے۔ اسنے لارڈ کو لکھا تھا کہ ”دنیا میں کسی حکمران کو جسقدر اقتدار مطلق حاصل ہونا ممکن ہے وہ یہاں بادشاہ کو حاصل ہے۔“ درحقیقت وٹوروتھ کی حکمرانی نے ایک عام خوف پیدا کر دیا تھا۔ آئرلینڈ کو اپنی اور دینیوی عملدین مثلاً اسقف اعظم ایشر اور لارڈ چانسلر لائش اور ہوائل ایل کلرک اس کے نشانہ ہائے ملامت و اہانت تھے۔ کوئی قانونی پابندی اسکے ظلم و ستم میں مانع نہیں ہو سکتی تھی۔ لارڈ ماؤنٹ ناس کی زبان سے کچھ گستاخانہ الفاظ نکل گئے تھے ان الفاظ کو بغاوت قرار دیکر اسے ایک مجلس جنگ کے روبرو حاضر کیا گیا اور موت کی سزا دی گئی لیکن ان تمام مظالم سے اسکی غرض یہ ہوتی تھی کہ عام فائدہ حاصل ہوں۔ آئرلینڈ میں ایک چر زور مطلق العنان سے اتنا فائدہ تو ہوا کہ

رعایا سینکڑوں مطلق العنانوں کی 'جور و تعدی سے محفوظ ہوگئی۔ یہ پہلا موقع تھا کہ آرلینڈ کے زمینداروں نے یہ سمجھا کہ وہ بھی کسی قانون کے تابع ہیں۔ انصاف کا نفاذ ہونے لگا تھا، زیادتیوں کو روکا جاتا تھا، پادریوں کی حالت کئی قدر درست ہوگئی تھی، سمندر و قزاقوں سے پاک ہو گیا تھا۔ کتان کی کاریگری (جیسے زمانہ مابعد میں السٹر کو مالا مال کر دیا) اور آرلینڈ کی تجارت کی ابتدائی ترقی و ترقی و ترقی ہی کے دور حکومت سے شروع ہوئی۔ لیکن وٹوروتھ اس باہن حکومت کو اپنے دوسرے مقاصد کے حصول کا محض ایک ذریعہ سمجھتا تھا۔ آرلینڈ میں اس سے زیادہ شریفانہ کوئی کام نہیں ہو سکتا تھا کہ کیتھولک اور پروٹسٹنٹ میں مصالحت کرا دی جائے اور السٹر کی آباد کاری کے باعث غنیمت و انعام کی جو آگ بھڑک رہی تھی اسے فرو کیا جائے۔ لیکن وٹوروتھ نے اس کے خلاف کیتھولک عبادت کی رواداری کی اجازت دیکر اور اس باب میں جو تھوڑی بہت داروگیر پادریوں کے دباؤ سے شروع ہوگئی تھی اسے موقوف کر کے پروٹسٹنٹوں کے غمخیز کو مشغول کر دیا دوسری طرف کنٹ میں نوآبادی کے قائم کرنے کی تجویز سے کیتھولکوں کو بھی برہم کر دیا۔ اسکا مقصد یہ تھا کہ آپس میں ایسی نا اتفاقی ہو جائے کہ کسی فریق کو بادشاہ کی اطاعت و حفاظت کے بغیر چارہ کار باقی نہ رہے۔ اس طرز عمل کا انجام یہ ہوا کہ آرلینڈ میں ہولناک بغاوت ہوگئی، کرامول کو انعام لینا پڑا اور دونوں جانب سے جس قدر کشت و خون ہوا اسکا قصہ اس قدر دردناک ہے کہ بیان نہیں ہو سکتا۔ یہ تمام تباہی و ترقی کے سبب سے آئی۔ مگر فی الوقت اس کا نتیجہ یہ ہوا کہ

آئرلینڈ بالکل اسکے بس میں آگیا۔ اسنے آمدنی کو دونا کر دیا فوج مرتب کرنی فوج کی ضروریات ہتیا کرنے کیلئے وہ یہاں تک کر گزرا کہ آئرلینڈ کی ایک پارلیمنٹ طلب کی حالانکہ چارلس اس تجویز کے سنے ہی سے مضطرب ہو گیا تھا۔ اسکی غرض یہ تھی کہ وہ انگلستان کو اور بادشاہ کو دکھا دے کہ وہ ہیتناک شے جسے پارلیمنٹ کہتے ہیں کس طرح شاہی اغراض کے زیر اثر لائی جاسکتی ہے۔ اس مقصد میں اسے پوری کامیابی حاصل ہوئی۔ آئرلینڈ کے دارالعوام میں دو تہائی قائم مقام ان برضیب دیہاتوں کے تھے جو "بادشاہ کے جیبی قبضے" کہلاتے تھے۔ اسکے ساتھ ہی غیر حاضر امر کو مجبور کیا گیا تھا کہ وہ اپنی طرف سے رائے دینے کا اختیار مجلس شاہی کو دیدیں لیکن فی الحقیقت اس قسم کی امتیالوں کی کچھ ضرورت بھی نہیں تھی۔ دونوں ایوانہائے پارلیمنٹ اس سخت گیر آقا کے نام سے کاتب رہے تھے جس نے ارکان پارلیمنٹ سے ٹکمانہ طور پر یہ کہ دیا تھا کہ "ایسا نہو کہ بادشاہ اپنی نسبت یہ خیال کرے کہ وہ صرف کونوں میں گھس کر بڑبڑاتے ہیں یا صاف الفاظ میں یہ کہئے کہ فساد پیدا کرتے ہیں۔" پارلیمنٹ نے کمال اطاعت کے ساتھ پانچ ہزار پیدل اور پانچ سو سوار رکھنے کے اخراجات منظور کرائے اگر یہ رقم نہ بھی منظور ہوتی تو بھی نتیجہ ہی ہوتا و نمورثہ نے لکھا تھا کہ "میں اپنی جان پر کھیل جاؤنگا مگر بادشاہی فوج کی ضروریات پوری کر کے رہونگا" یہ ضروریات انہیں کے ٹمک سے بلائی امداد کے حاصل کی جائیگی۔"

جس زمانے میں و نمورثہ دو بار سنٹ جارج کے مغربی جانب اپنا

چارلس اول اسکاٹ لینڈ

نظام ”تعمیر“ دکھا رہا تھا اسی زمانے میں ایک دوسرا شخص رُودبار کے مشرقی جانب سرگرم کار تھا۔ یہ شخص اگرچہ طبیعی و ذہانت میں و نورۃ کا مد مقابل نہیں تھا مگر ہمت و استقلال میں اس سے کم بھی نہیں تھا۔ ۱۶۳۵ء میں اس کے انتقال کے بعد لاد نے انگلستان کی مجلس شاہی میں سب وزراء پر تقدم حاصل کر لیا تھا وہ جس بیباکانہ و ناعاقبت اندیشی اور کیسایتہ کلیسائے انگلستان کے اندر پیورٹینیت کو پامال اور اور پیورٹینی پارلیوں کو اس کلیسا سے خارج کر رہا تھا اسکا ذکر اوپر ہو چکا ہے۔ لاد اپنے اس کام کو ملکی و مذہبی دونوں سمجھتا تھا۔ اسنے انقباض کلیسا کے کام کو سلطنت کی مطلق العنانی کا ایک جزو بنا دیا تھا۔ وہ ایک طرف کلیسا کی آزادی کو پامال کرنے میں بادشاہ کی طاقت سے کام لیتا تھا اور دوسری طرف کلیسا کے اثر سے ملکی آزادی کو تباہ کر رہا تھا۔ لیکن اسکا اختیار اسکاٹلینڈ کی سرحد تک منہی ہو جاتا تھا۔ سرحد کے دوسرے جانب ایک ایسا کلیسا تھا جس اساتذہ تو تھے مگر عقائد و مراسم میں وہ جینوا کا پیرو تھا۔ تعلیم دین کا لون کے اصول پر ہوتی تھی اور کلیسا کی حکومت بھی ایک حد تک اسی طریقے کی پیرو تھی۔ اس قسم کے کلیسا کا وجود ہی فی نفسہ انگلستان میں پیورٹینی کی تقویت کا سبب تھا اور اندیشہ یہ تھا کہ اگر مذہبی قوت کسی وقت ذرا بھی کمزور ہو جائے تو انگلستان پر اسکا خطرناک اثر پڑ جائیگا۔ لیکن اسکاٹلینڈ کے معاملے میں لاد صرف چارلس کے توسط سے ہی کارروائی کرسکتا تھا کیونکہ بادشاہ کو یہ امر پسند نہیں تھا کہ اسکے انگریز وزراء یا انگلستان کی پارلیمنٹ اسکی شمالی سلطنت میں دخل پڑے۔

مگر چارلس کو خود اس معاملہ میں سخت فکر تھی۔ اسے ہر اس شے سے نفرت تھی جس پر سیریت کا شائبہ تک بھی پایا جاتا ہو۔ نفرت اسے اپنے باپ سے ورثے میں ملی تھی۔ وہ اپنے اوائل عہد سے کُل استغنیہ قائم کرنے کیلئے قدم بقدم آگے بڑھتا جاتا تھا۔ لیکن جو کچھ وقوع میں آیا اور اسکا لینڈ اور اسکے بادشاہ کے درمیان جو تعلقات رونما ہوئے انہیں سمجھنے کیلئے ہمیں پھر اس ملک کی تاریخ کی کڑی اس زمانے کے سلسلہ سے مانا پڑیگی جب کہ میری بھگاکر انگلستان کی سرحدیں دخل ہوئی ہے۔

چند برس تک ہوشیاری و قابلیت کے ساتھ حکومت کرنے کے بعد اول مرتبے قتل ہو گیا اور اسکے قتل ہونے کے بعد ملک کی شورش انگیزی اور خانہ جنگی کی تجدید سے مذہب پرٹسٹنٹ کی کامیابی میں خلل پڑ گیا۔ مرتے کے بعد خود سال بادشاہ کا دادا ستوتی مقرر ہوا مگر وہ ایک جھگڑے میں مارا گیا۔ اور مارٹن کے پُرزور انتظام میں ملک ذرا سانس لینے کا موقع ملا۔ اوڈیرا آخری قلعہ تھا جس پر میری کے نام سے قبضہ تھا، اس قلعے نے الیزبیتھ کی بھیجی ہوئی ایک انگریزی فوج کی اطاعت کر لی۔ اور اسکے محافظ کرک کیلڈی ساکن گرنج کو سرباز پھانسی دیدیگی۔ اسکے ساتھ ہی مارٹن کے پُرزور انصاف نے محتام امر کو باامن روش اختیار کرنے پر مجبور کر دیا۔ لولینڈز کے لوگ اب مضبوطی کے ساتھ نیا عقیدہ اختیار کر چکے تھے، ناکس کے انتقال کے بعد پرٹسٹنٹ کلیسا جلد جلد ترقی کر کے ایک قوت بن گیا تھا اور ہنڈ موقع پر اسکا اثر عام قوم کے اندرونی جذبات پر پڑا تھا۔ مذہب

اسکا لینڈ اور
شاہانِ سوار

کیتھولک کے جدال و مقال کے دوران میں اساتذہ قدیم مذہب کی طرفداری پر نکتے رہے اسلئے نئے مذہب میں اپنی مداخلت باقی نہیں رہی اور ناکس کی جینوا کی تسلیم کا اثر یہ ہوا کہ جطرح اس کلیسا کے عقائد و عبادت کالوں کی تسلیم سے لئے گئے تھے اسطرح اسکا طریق حکومت بھی کالوں سے اخذ کیا گیا۔ یہ پسرین مذہب برابر ترقی کرتا گیا مگر قانوناً اسے تسلیم نہیں کیا گیا تھا۔ اسلئے تمام اسکالینڈ کو اسطرح متحد کر دیا تھا کہ انتظامی قوت مذہبی مجالس اور عام اجتماعات سے کبھی یہ اتحاد پیدا نہ ہو سکا تھا۔ اس مذہب نے بزرگان عوام کو اپنی مجلسوں میں جو اختیارات دئے اور اپنے ابتدائی مجموعوں میں عام لوگوں کو جس کثرت کے ساتھ بلایا اسکا نتیجہ یہ ہوا کہ انتظامی معاملات میں عام لوگوں کو رائے اور موثر رائے دینے کا خیال پیدا ہو گیا۔ اس مذہب میں پادریوں کی حکومت بظاہر مطلق العنان معلوم ہوتی تھی مگر درحقیقت کلیسا کے کسی نظام حکومت میں اسکالینڈ سے زیادہ جمہوریت کا اثر غالب نہیں تھا۔ چنانچہ جو وقت سے یہ مذہب مستقلاً قائم ہو گیا اسوقت سے تاریخ اسکالینڈ سے واضح ہوتا ہے کہ قوم کے عام لوگوں میں اپنی قوت کا احساس پیدا ہو گیا تھا۔ اسلئے قوم کو جس میدان عمل کی طرف بلایا وہ صرف مذہبی ہی نہیں بلکہ قومی بھی تھا اور اسلئے کلیسا کا اثر امرا اور بادشاہ پر یوں فیونما زیادہ محسوس ہونے لگا تھا۔ پانچ برس بعد ۱۵۶۶

جب مارتن کے حریفوں نے متحد ہو کر اسکی تولیت کا خاتمہ کر دیا تو ہر فریق اس فکر میں پڑ گیا کہ نوعمر بادشاہ جیمز ششم کو اپنے اثر میں کھڑے نام سے اختیار شاہی کو عمل میں لائے اس سے اسکالینڈ کا

شیرازہ بکھر گیا۔ لیکن جب جیمز سن بلوغ کو پہنچا تو اسے اتنی قوت حاصل ہو گئی تھی کہ اسنے امرا کے جوے کو اپنے کندھے سے اتار پھینکا اور ان بڑے بڑے خاندانوں کو اپنے زیر اثر کر لیا جنہوں نے اسوقت تک حکمرانوں کو مغلوب کر رکھا تھا مگر اسکی طبیعت سے یہ بہت بعید تھا کہ اپنی ملکیت پر حکومت مطلق کا خواہاں نہ ہو۔۔۔" اصلاح کے شور و شغب میں ایک نئی قوت نے عروج حاصل کر لیا تھا۔ یہ نئی قوت عام لوگوں کی قوت تھی جسے اسکاچ "کرک" (کلیسا) کے پردے میں اپنی ہستی کو مضبوط کر لیا تھا۔ ناکس کے جانشینوں میں طویل سب سے بڑا شخص ہوا ہے، اسنے کلیسا کی جماعت کیلئے سلطنت سے آزاد رہنے کا مطالبہ کیا اور جیمز اس سے اختلاف کرنے کی جرأت نہ کر سکا۔ اسکے ساتھ ہی کلیسا کی مجلس عامہ کے ویسے سے حکومت ملی کے متعلق عوام کی جس رائے کا اظہار ہوتا تھا جیمز اس سے بُری طرح مغلوب ہوتا جا رہا تھا۔ آرمیڈا کی آمد کے نازک ترین موقع پر انگلستان کے اتحاد کیوجہ سے اسکے ہاتھ بندھ گئے تھے اور یہ اتحاد اسی رائے عامہ کی مجبوری سے کرنا پڑا تھا۔ کابونیت میں جمہوریت کا زور اور پریسٹیرین پادریوں کو اپنی روحانیت کا غرہ تھا، تاج سے معاملت کرنے میں یہ دونوں قوتیں ایک ساتھ مل گئی تھیں طویل نے ایک عام مجلس میں جیمز کی آستین پکڑ لی اور اسے خدا کا نادان بندہ "کھکر مخاطب کیا۔ اسنے جیمز سے کہا کہ "اسکا لینڈ میں دو بادشاہ اور دو سلطنتیں ہیں۔ ایک بادشاہ مسیح ہیں اور انکی سلطنت کرک (کلیسا) ہے اور جیمز ششم انکی رعایا میں وہل ہے اور وہ اس

ایندریو طویل

مذہبی سلطنت کے اندر نبادشاہ ہے، نامیر ہے، نکوئی سردار ہے بلکہ
 ایک عام شخص ہے۔ جیمز جب تخت انگلستان پر نکلن ہوا تو اسے
 اس واعظ کے الفاظ کو اور اسکی حرکت کو ملنی کیساتھ یاد رکھا۔ کئی
 سال بعد ہیمن کورٹ کی کانفرنس میں اسنے یہ کہا کہ ”اسکالینڈ کا
 طریقہ پریسٹرین بادشاہ سے ایسی ہی مناسبت رکھتا ہے جیسے شیطان
 خدا سے! اسقف نہ تو بادشاہ بھی نہیں۔ لیکن اسکالینڈ یہ عزم
 کرچکا تھا کہ وہاں اسقف نہوں زیادہ پرورش الیابان اسکالینڈ حکومت
 اساتفہ کو اسی مذہب کی تھوٹک کا مرادن سمجھے تھے جس سے انہوں
 نے گلو خلاصی حاصل کی تھی۔ ٹولیں جب بعدکو ایک مرتبہ انگلستان
 کی مجلس شاہی میں حاضر ہوا تو اسنے اسقف اعظم کیتھیری کے جتے
 کی آستینیں پکڑ کر ہائیں اور انہیں روم کے چتھڑے اور حیوانیت
 کی علامتیں کہا۔ غرض آرمیڈا کی تباہی کے چار برس بعد اساتفہ کی حکومت
 باضابطہ منسوخ کر دی گئی اور کلیسائے اسکالینڈ کی حکمرانی کے لئے
 پریسٹرین طریقہ باضابطہ قائم ہو گیا۔ کلیسا کی حکومت کا یہ طور قرار
 پایا تھا کہ اول ایک مجلس عامہ تھی اسکے تحت میں صوبوں کی پریسٹریٹ کامیاء
 مجلس تھیں اور اسکے بعد ضلع کی مجلسیں تھیں اور سب سے
 آخر میں مجلس کرک (کلیسا) تھی۔ اسطرح اس مذہب کا ہر نکلن ایک
 انضباط عام کے تحت میں آلیا تھا۔ جیمز اس انتظام میں اپنا چوکھ
 حق قائم رکھ سکا وہ صرف یہ تھا کہ وہ بھی مجلس عامہ میں موجود
 رہے اور اسکے سالانہ انعقاد کیلئے وقت و مقام کا تعین اسی کے
 اختیار میں ہو۔ لیکن تخت انگلستان پر نکلن ہوتے ہی اسنے اپنی

عقائد و عبادات سے زیادہ قریب کر دے“ مگر اس ذہین بڑھے بادشاہ نے اس کے متعلق کہا تھا کہ میں نے اسکے لاپنی مسودے کو واپس کر دیا مگر اسپر بھی اسنے میری ناگواری کا کچھ خیال نہ کیا اور پھر ایک دوسری تجویز تیار کر کے میرے پاس لے آیا کہ میں اسکالینڈ کے مذہبی کلیسا کو انگریزی کلیسا سے زیادہ متصل کر دوں مگر میں اس قسم کی لاپنی کارروائی کی مجرت نہ کر سکا۔ وہ اس قوم کی اصل کیفیت سے واقف نہیں ہے۔ لیکن لاڈ کو انتظار کرنا خوب آتا تھا اور آخر موقع آ ہی گیا۔ وہ اس بات پر تامل ہوا تھا کہ کلیسائے اسکالینڈ سے پریسٹیری خصوصیت کو بالکل مٹا دے اور اسے ہر اعتبار سے کلیسائے انگلستان کے مثل بنا دے۔ بادشاہ نے خاص اپنے اختیار سے قواعد مذہبی کی ایک کتاب شایع کی اور اس کتاب کے رو سے مذہبی کتاب کی حکمرانی کا تمام اختیار اسقف کے ہاتھ میں دیدیا گیا۔ کلیسا کی مجلس عامہ کو بادشاہ کے سوا اور کوئی طلب نہیں کر سکتا تھا اور بغیر بادشاہ کی منظوری کے عبادت یا انضباط کلیسا میں کسی قسم کا تغیر نہیں ہو سکتا تھا۔ اس نے جینوا کے طرز پر ایک کتاب ادعیہ تیار کی تھی اور تمام اسکالینڈ میں عام طور پر یہی کتاب رائج اور ناس گئی کتاب ادعیہ کے نام سے مشہور تھی۔ چارلس نے اپنے اقتدار شاہی سے کام لینے میں اسقدر جسارت کی کہ اس کتاب کو خارج کر کے ایک نئی کتاب ادعیہ جو انگلستان کے مروجہ طریق پر مرتب ہوئی تھی جاری کرنے کا حکم دیا۔ یہ کتاب ادعیہ اور قواعد مذہبی اسکالینڈ کے چار اسقفوں نے تیار کر کے لاڈ کے روبرو پیش کئے تھے اسکی تیاری

نہ تو مجلس عامہ سے صلاح لگئی تھی اور نہ اس مجلس کو باضابطہ تسلیم کیا گیا۔
 بحیثیت مجموعی وہ ایک طرح کا سیاسی و مذہبی ضابطہ تھا جس کا مقصد یہ تھا
 کہ اسکاٹ لینڈ کھیلتے بادشاہ کا مطیع ہو جائے۔ ان قواعد کا ملک میں جاری
 کرنا ایک سخت انقلاب برپا کرنا تھا۔ لیکن اس کتاب کے اجرا کو
 ایک شاہی حکم سے تقویت دی گئی تھی اور لارڈ نے اپنے دل میں
 یہ سمجھ لیا کہ انقلاب پورا ہو گیا۔

مجلس بمقام
ہارٹن

لارڈ نے اپنے خیال میں یہ سمجھ لیا تھا کہ اسکاٹ لینڈ کا کلیسا
 اسکے قدموں کے نیچے آگیا ہے اور اس ملک میں اسے پوری فتح
 حاصل ہو گئی ہے پس اس نے انگلستان کے پیوریٹنوں پر بدستور سختی جاری
 رکھی لوگوں کے انداز کچھ ایسے بدلے ہوئے معلوم ہو رہے تھے
 کہ لارڈ سے زیادہ صاحب جرأت اشخاص بھی اس موقع پر رک جا
 ملک کے ہزاروں "بہترین اشخاص" جنہیں عالم 'تاجر' قانون پیشہ زمیندار
 سب ہی شامل تھے بحر اوقیانوس کے دوسری طرف فرار ہو رہے تھے
 تاکہ وہاں کے ویرانوں میں وہ آزادی کے ساتھ زندگی بسر کریں اور
 اپنے مذہب کو پاک رکھ سکیں۔ بڑے بڑے زمیندار اور اُمرا بھی
 ان کے عقب میں جانے کی تیاریاں کر رہے تھے۔ بادشاہ کے
 حکم کی تعمیل میں سبت کی بے حرمتی کرنے کے بجائے پادری اپنی
 جگہوں سے کنارہ کش ہوتے جاتے تھے۔ پادریوں میں جو پیوریٹن
 باقی رہ گئے تھے وہ مقدس میز کو قریب لگاہ میں تبدیل کرنے اور نئے
 مذہب پوپ کے رواج پر اعتراض سے محترز رہنے کے بجائے
 اپنے گھروں ہی کو خیرباد کہہ رہے تھے۔ اس زمانے کے سب نئے

مغز انگریز نے اس کلیسا میں پادری کا عہدہ قبول کرنے سے انکار کر دیا جس میں یہ عہدہ صرف ”غلامی اور دروغ بیانی“ سے حاصل کیا جاسکتا تھا۔ اوپر ذکر ہو چکا ہے کہ ملن اس ارادے کے ساتھ کیمبرج سے رخصت ہوا تھا کہ ”اقتضائے زمانہ اور خدا کی مرضی سے جو کام بھی اعلیٰ یا ادنیٰ اسے ملجائے گا وہ اسے قبول کر لیا۔ لیکن جس کام کیلئے وہ پچھن سے مخصوص ہو چکا تھا یعنی خدمت کلیسا وہ کام اسے نہیں ملا۔ بعد کو وہ بہت ناگواری کے ساتھ یہ قصہ بیان کیا کرتا تھا کہ ”کس طرح مقصد ایان دین نے اسے کلیسا سے نکال دیا تھا وہ لکھتا ہے کہ ”کچھ پختگی حاصل ہونے کے بعد مجھے معلوم ہوا کہ ملک میں کس قدر ظلم ہو رہا ہے۔ جو شخص کلیسا کی خدمت کرنا چاہے اسے غلامی اختیار کرنا اور حلف اٹھانا پڑتا ہے۔ اور اگر وہ اس ارادے کے ساتھ حلف نہ اٹھائے کہ اسے حلق ہی سے اگل دے گا تو دو حال سے خالی نہیں یا تو اسے ریاکاری کی یا اپنے ایمان کو غارت کیا۔ ان حالات کو دیکھ کر میں نے غلطیوں کے مقدس کام کے نسبت خاموش رہنا ہی زیادہ مناسب سمجھا کیونکہ اس خدمت کا حصول اور اسکی ابتدا غلامی و دروغ بیانی سے ہوتی تھی۔“ اسوجہ سے وہ اپنے باپ کی رعیتگی کے باوجود اس مکان میں گوشہ گزین ہو گیا جسے اسکے ساہوکار باپ نے بندسٹر کے قریب موضع ہارن میں تعمیر کرایا تھا اور وہاں کتابوں کے

۱۶۳۳

دیکھنے اور نظم لکھنے میں مشغول ہو گیا۔ ”نشأۃ جدیدہ“ کا شاعر و نثر نویس شان اسپوارٹ کے زمانے میں بتدریج گھٹتا جاتا تھا۔ تھیٹر اب محض نو

اور ہوسناک مناظر کا مجموعہ رہ گیا تھا۔ وطن کے بچپن ہی میں بتغام اسٹریٹو شیکسپیر کا انتقال ہو چکا تھا اور جس سال وہ وطن، ہارن میں اقامت پذیر ہوا ہے اسی سال جاسن کا آخری اور بدترین ڈراما تیار ہوا فورڈ اور سیخو اگرچہ ابھی زندہ تھے مگر شرلے اور ڈیوینٹ کے سوا کوئی اگلا جانشین نظر نہیں آتا تھا۔ البتہ اس زمانے کے فلسفیانہ و مراثیہ ذاق کے حسب حال شاعروں کے خاص گروہ پیدا ہو گئے تھے مال جو حیثیت اسقف کے زیادہ مشہور ہے، اسکی شاعرانہ جوئیں بہت مقبول ہو گئی تھیں جلدج وڈر نے اس طرز کو زور کے ساتھ جاری رکھا تھا۔ ایک قسم شاعری کی الہیاتی شاعری کہلاتی تھی جس میں مفید باتوں کو زور دار الفاظ میں سادگی و بے سنی کے ساتھ بیان کیا جاتا تھا۔ اسکی ابتدا سر جان ڈیوس سے ہوئی اور اسکا خاتمہ ڈون کے پرنٹسج خیالات پر ہوا۔ مذہبی نظم کو کانس کی خشک حکایات و تشبیہات اور جارج ہربرٹ کی لطیفہ سنجی و نزاکت آفرینی اور مسائے سے فروغ حاصل ہوا۔ لیکن حقیقی شاعرانہ رنگ اگر کچھ تھا تو ہیرک کے طرح کے تخیل آفرین و بزرگ نغمہ نوازوں کی شاعری میں تھا۔ ہیرک کے لطیفیہ میں جذبات کو مطلق دخل نہیں ہے بلکہ اکثر جگہ اسکی کوشش اور علم نامی نظم کی خوبی کو زائل کر دیتی ہے۔ انکے علاوہ اسپنسر کی طرز کے زندہ رکھنے والوں میں بھی شاعری کا کچھ وجود باقی تھا، ان میں براؤن کے چند موعظ اور دونوں فلیچر فیناس اور جانز کے متقابل تم کنایات و تشبیہات میں لگرچہ اسپنسر کی استادانہ قادر الکلامی کا کوئی اور اثر نظر نہیں آیا مگر کلام میں اسکی سی جلالت ضرور پائی جاتی ہے۔

ملن بھی اسپنسر کے متبع کرنے والوں میں تھا۔ اسنے خود بعد میں ڈیڑیہ سے یہ اعتراف کیا تھا کہ "اسنے ابتداءً اسپنسر کی متبع کیا تھا۔ اور اپنے ہارن کے ابتدائی کلام میں اسنے بہت شوق کے ساتھ "قری کون" کے "موتروستین انداز" کی نقل کی ہے، لیکن اسپنسر کے جانشینوں میں کمزوری و قطع کا جو عیب موجود تھا اسکا شائبہ تک بھی ملن میں نہیں پایا جاتا۔ ہارن میں گوشہ گزریں ہونے کے بعد اسکے ابتدائی نتیجہ اوکار "ایگرو" اور "پیریوسو" کی شکل میں ظاہر ہوئے۔ ان میں عہد النیچہ کی کسی تخیل پرستی اور رنگینی پائی جاتی ہے۔ خیالات کی وسعت و عظمت و انسان کے ساتھ وسیع ہمدردی کا بھی وہی عالم ہے۔ "نشآء جدیدہ" کے زمانے کی کسی آزادی و آمد میں شاید کچھ کی ہوگی ہے مگر شاعر کی طبیعت میں جوش کے بجائے قافیہ سنجی کا میلان زیادہ پایا جاتا ہے بلکہ کاسا زور بالکل مفقود ہے اور اسکے دکش فقروں تک میں ہوہو نقشہ نہیں کھینچتا۔ ملن کی قوت خیال میں اتنی طاقت نہیں ہے کہ جس عالم کا وہ تصور بانحصتا ہو خود اسیں محو ہوجاتا ہو۔ یہ معلوم ہوتا ہے کہ وہ دور سے کھڑا ہوا اسے دیکھ رہا ہے اور اپنی مرضی کے موافق اس میں ترتیب و تنظیم قائم کرتا جاتا ہے۔ لیکن اگر اس خصوصیت میں وہ اپنی اولین و آخرین سب نظموں میں شکسیر و اسپنسر سے دبا ہوا ہے، تو اس کمی کی تلافی اور طرح پر ہو جاتی ہے۔ اسکے احساس و اظہار کی بلندی، اسکے مذاق طبیعت کی سنجی و پابندی، اسکا وقار، اسکی نظموں کا کمال و محترم ہونا، اس نقص کو پورا کرتے ہیں۔ اسکے زمانہ شباب کی ہلکی نظموں میں بھی ایک ایک مصرع سے

پیورٹنوں کی عظمت اخلاقی کا رنگ جھلکتا نظر آتا ہے۔ "کوس" کو اس نے ۱۶۳۸ء
ابتداءً اور لبرجواٹر کے لڈکویس کی ضیافتوں کیلئے محض ٹانگ کے طور پر
مرتب کیا تھا مگر اسکا انتقام نیک کرداری کی رغبت کے پر جوش
پند و نصیحت پر ہوتا ہے۔

اس زمانے میں تشدد کی وجہ سے عام پیورٹنوں میں سخت تصب
پیدا ہو رہا تھا مگر زیادہ تعلیم یافتہ پیورٹنوں نے اسے پسندیدگی کی
نظر سے نہیں دیکھا اور "کوس" کی تاریخی لہجہ یہی ہے کہ تعلیم یافتہ
اشخاص نے جو اعتراض نامہ تیار کیا تھا اس میں اس نظم کو بھی شامل
کر دیا تھا۔ حقیقت یہ ہے کہ رفتہ رفتہ انگریزوں کا بیانیہ صبر لبریز ہوتا
جا رہا تھا۔ قدیم مارن مارپریٹ کے رسائل کے انداز پر نہایت زہر
اُگلنے والے رسالے یکسک بڑی کثرت سے شایع ہونے لگے تھے۔
تاجر اور اسکوار (متوسط الحال شرفائے دیہات) سب کے دروازے پر
لوگ ان اہانت آمیز رسالوں کو بچتے پھرتے تھے مگر نہ کوئی ان بچنے
والوں کے نام دریافت کرتا تھا اور نہ کوئی یہ جانتا تھا کہ ان کے
مصنف کون ہیں۔ پارلیمنٹ کے انعقاد کی توقع جس قدر گھٹتی جاتی تھی
اور لوگ قانونی تدارک سے جس قدر بالوس ہوتے جاتے تھے اس قدر
جو شیلے اور کم عقل معتب سب میں پیش پیش ہوتے جاتے تھے اور
ایسے موقعوں پر ہمیشہ یہی ہوتا رہتا ہے۔ ولی صفت اسقف اعظم لیٹن کے
باپ کی ایک تقریر سے اس دور کے شروع زمانے کی کیفیت کا
کچھ کچھ اندازہ ہو سکتا ہے، اسے مقصدایان دین کو خونخوار اسقفوں کو
دجال اور رومن کیتھولک ملکہ کو ہمتہ کی بیٹی قرار دیا تھا۔ پرن ایک

قانونِ پیشہ شخص تھا اور دستور کے ماہرین میں اسکی خاص شہرت تھی مگر وہ ایک نہایت ہی تنگدل اور ضدی طبیعت کا آدمی تھا۔ اسنے ایک کتاب 'جسٹریو میکس' کے نام سے لکھی تھی۔ اس سے معلوم ہوتا ہے کہ جسقدر لادہ کا تشدد بڑھتا جاتا تھا اسقدر پیورٹنوں کا تعصب بھی گہرا ہوتا جاتا تھا۔ اس کتاب میں تھیٹر میں تماشہ کرنے والوں کو شیطان کا پادری اور تھیٹر کو ایس کا معبد کہا گیا تھا۔ ناسوا اسکے شکار کھیلنے تاج کے ستون کو آرتہ کرنے سے لایا۔ کچھ نامیں مکانون پر بندھن وار بانڈھنے 'تاش کھیلنے' گانے بجانے، اور مصنوعی بال لگانے سب باتوں پر اعتراضات کئے تھے۔ تھیٹر پر اس طرح حملہ کرنا جسقدر اہل دربار کو ناگوار ہوا اسقدر خود پیورٹن فریق کے زیادہ تعلیم یافتہ اصحاب کو بھی گراں گزرا۔ انٹرف کورٹ (مدرسہ ہاء قانون) نے یہ تہیہ کیا کہ اس حملے کے جواب میں بہت وسیع پیمانے پر ایک تماشہ کیا جائے اس تماشے میں سڈن اور دھاسٹاک نے بہت نمایاں حصہ لیا اور دوسرے برس لڈو کاسل کے تماشے کیلئے ملٹن نے "کومس" لکھی لیکن پرمغضب اسقف اعظم اشامسقول پسند نہیں تھا کہ وہ پرن کیلئے عقلمند اشخاص کی ملامت کو کافی سمجھتا۔ ایسے لایینی ہفوات کے متعلق اس سے قبل کوئی شخص قید نہیں کیا تھا مگر اسنے اس کتاب کے بعض جملوں کو ملکہ پر اعتراض قرار دیکر پرن کو سزا دیدی اور سزا بھی بہت ہی ظالمانہ۔ پرن زمرہ دکلا سے نکال دیا گیا اسکی دارالعلوم کی سند ضبط کر لیگی، شہر میں اسکی تشہیر کی گئی اور اسکے کان لاکڑا سے قید خانے میں ڈال دیا گیا لیکن اس زمانے میں شاہی وزراء کے متعلق عام غیظ و غضب کا جو طوفان ہر طرف سے جمع ہوا تھا

وہ ان کیلئے اس قدر باعث تشویش نہیں تھا جس قدر تزانے کی پُرانی مشکلات نے انہیں پریشان کر رکھا تھا۔ دربار کے قانون دانوں کی جدت طلبی اور اقتدارات شاہی کی تجدید خلاف قانون حصول کرور گیری، ضبطی و جرمانے کے بعد دیگرے ہر درجے کے لوگوں کو بادشاہ سے متنفر کرتے جاتے اور ایک ایک گھر میں بغض و عداوت کا تخم بوسہ تھے مگر اسپر بھی تزانے کی ضروریات پوری نہیں ہوتی تھیں، مزید رقوم کی ضرورت بدستور باقی تھی اور بددلی کی حالت یہ ہو رہی تھی کہ ہر ایک نئی جہت تحصیل بغاوت کیلئے ایک اور صلہ عام ہو جاتی تھی۔ انڈیا اور ہالینڈ کے متحد ہو جانے سے ایک نیا خطرہ یکمیک پیدا ہو گیا تھا اور اندیشہ تھا کہ رُودبار، انگلستان کے اقتدار سے نکل جائے۔ یہی افواہ تھی کہ ان دونوں سلطنتوں نے اپنی ندر لینڈز کو آپس میں تقسیم کر لینے کی تجویز کر لی ہے۔ اس حالت میں لازمی تھا کہ سمندر میں ایک زبردست بیڑہ جہازات موجود رہے۔ اس کام کیلئے روپیہ انگلستان ہی سے وصول کرنا تھا اور جہانتک ہو سکتا تھا شاہی اقتدار سے کام لیا گیا اور اسی سے ”مصول جہاز“ کی عظیم الشان جنگ و جدال پیدا ہوئی۔ نوآبادی جو ایک قانونی عہدہ دار تھا اپنی تھمتات و جتو سے ماور کے کاغذات میں سے ایسی نظیریں نکالیں جن سے ثابت ہوتا تھا کہ سلطنت کی بندرگاہوں کا یہ فرض ہے کہ شاہی ضرورت کیلئے جہاز ہتیا کریں اور ساحلی صوبجات ان جہازوں کے ساز و سامان کے کفیل ہوں۔ نظیر اس زمانے کی تھی جب مستقل بیڑے کا کہیں وجود بھی نہیں تھا اور بحری جنگ کا دار و مدار ان جہازوں پر تھا جو عین وقت پر مختلف

بندر گاہوں سے عاریتاً لینے جاتے تھے۔ مگر ان نظائر کی بنا پر اب یہ کہا گیا کہ خزانے پر بار ڈالے بغیر مستقل بیڑے کا انتظام کیا جائے۔ اولاً جہازوں کا مطالبہ کیا گیا اسکے بعد ہی جہازوں کے عوض میں روپیہ طلب کیا جانے لگا، لندن اور انگلستان کے دوسرے خاص خاص بندر گاہوں کے نام جو احکام جاری کئے گئے تھے ان کی عدم تعمیل میں جرمانے اور قید کی سزائیں دی گئیں۔ جب معاملات کی باگ لاڈ کے ہاتھ میں آئی تو اس کارروائی کی شدت و ناعاقبت اندیشی اور بڑھ گئی۔ وٹورنٹہ کی طرح لاڈ کا بھی یخیال تھا کہ بادشاہ ضرورت سے زیادہ محتاط ہے، اسٹارچمبر کمزور ہے اور جج بیکار ضابطہ بیٹائیوں پر شیدا ہیں۔ اپنے کام کوئی سست رفتار پر پیش کھاکر دونوں ایک دوسرے کو لکھا کرتے تھے کہ ”میں تمہیں، کا خواہاں ہوں“ وٹورنٹہ اس تشویش میں تھا کہ ”دوبارہ کے دوسری جانب اسکے عمدہ کار نامے برباد نہ ہو جائیں۔“ ادھر سے لاڈ اسکے جواب میں یہی کلمے لکھتا۔ لاڈ نائب السلطنت کے آزادانہ اختیار پر رشک کرتا تھا۔ اسنے لکھا کہ ”تمہیں وہاں اپنے کاموں سے عزت حاصل کرنے کیلئے بہت کچھ سامان ہیٹا ہے۔ خدا کا نام لیکن اپنا کام کئے جاؤ۔ میں تمہیں، کی امید میں اس جانب اپنا کام کر رہا ہوں ان دونوں نے مالی مشکلات کو ایک بنا قرار دیکر بادشاہ پر زور والا کہ وہ زیادہ دلیرانہ روش اختیار کرے۔ وٹورنٹہ نے جتنی یہ کہا کہ تاج کا قرضہ بیباق ہو جائے تو پھر آپ اپنی مرضی کے موافق حکومت کریں۔“

یہ محصول جہد نظائر سابقہ کے حیلے بطرف کردئے گئے اور لاڈ نے یہ ارادہ کر لیا کہ ”محصول جہاز کو ایک مستقل آمدنی کا ذریعہ بنا دے۔“ اب تک یہ محصول صرف

بندر گاہوں اور ساحل کے صوبجات پر عاید ہوتا تھا مگر اب اسے ایک عام محصول قرار دیکر بادشاہ کے حکم سے تمام ملک پر عاید کر دیا گیا۔ ونورٹھ نے بہت زور دے کے لکھا تھا کہ ”کوئی وجہ سمجھ میں نہیں آتی کہ جس طرح میں ایک تھیر و ذلیل شخص یہاں پر عام قانون پیشہ لوگوں کو اپنی مرضی کا تابع بنا سکتا ہوں“ اس طرح آپ انگلستان میں کیوں نہیں کر سکتے۔ جوں نے جوقت اس جبری محصول کو حسب قانون قرار دیا اس وقت ونورٹھ نے اس سے یہ منطقی نتیجہ نکال لیا کہ چونکہ بادشاہ کیلئے اذروئے قانون یہ جائز ہے کہ وہ بحری فوج کے ساز و سامان کیلئے محصول عاید کرے اسی طرح اسکے لئے یہ بھی جائز ہے کہ وہ بڑی فوج کیلئے محصول لگاے اور جس مصلحت سے اسے یا اختیار ہے کہ وہ ممانعت کیلئے فوج جمع کرے اسی مصلحت سے اسے یا اختیار بھی ہونا چاہئے کہ حملے کے روکنے کیلئے بیرون ملک میں فوج لیجائے۔ اسکے علاوہ جو امر انگلستان میں حسب قانون جائز ہے وہ اسکاٹ لینڈ و آئر لینڈ میں بھی جائز ہوگا۔ جوں کے اس فیصلے سے بادشاہ کو اپنے ملک میں اختیار مطلق حاصل ہو جائے گا اور اسکا نتیجہ یہ ہوگا دوسرے ملکوں میں اسکی ہیبت طاری ہو جائیگی۔ وہ صرف چند برس جنگ سے رکا رہے اور رعایا کو اس محصول کی ادائیگی کا عادی بنا دے پھر وہ دیکھ لیا کہ وہ اپنے تمام پیشروں سے زیادہ صاحب قوت و صاحب عزت ہو گیا ہے یا نہیں“ لیکن ونورٹھ کے سوا اور بھی ایسے لوگ تھے جو ایسے مانند صاف طور پر دیکھ رہے تھے کہ اس محصول جہاز کے اجراء سے آزادی کس درجہ خطرے میں پڑ جائے گی۔

دیہاتی جماعت کے حصہ کثیر نے انگلستان کی آزادی کی تمام امیدیں
 منقطع کر دی تھیں۔ لوگوں نے پھر ترک وطن کر کے ”نیو انگلینڈ“ کی طرف
 جانا شروع کر دیا تھا اور اب عالی نسب و صاحب دولت اشخاص
 بھی مغرب میں توطن اختیار کرنے کیلئے تیار ہو رہے تھے۔ لارڈ
 وارک نے وادی کوئٹنگٹ کی ملکیت حاصل کر لی تھی۔ لارڈ سے
 ویل اور لارڈ بروک نئی دنیا میں نقل مکان کرنے کیلئے نامہ و پیام کر رہے
 تھے۔ ایک مشتبہ روایت یہی ہے کہ اولیور کراول بھی سمندر پار جانے سے
 صرف شاہی حکم اتناعی کیوجہ سے رک گیا۔ مگر زیادہ یقینی ہے
 کہ ہیمپڈن نے دریائے نارائینٹ کے قریب ایک قطعہ زمین کا خرید
 لیا تھا۔ جان ہیمپڈن الیٹ کا دوست اور ایک پختہ قابلیت
 کا شخص تھا۔ اسیں لوگوں کو سمجھانے کی بےشل قوت تھی۔ اسکی
 جدت ذہن، اسکی جہارت علمی اور اسکی محبت آئینہ اخلاقی پاکیزگی،
 اپنی نظیر آپ ہی تھی۔ ۱۶۲۶ء کے جبری قرضے کی شرکت سے انکا
 کر کے وہ پہلے ہی اپنی طبیعت کی مضبوطی کا ثبوت دیکھا تھا۔ اسنے
 اب پھر اسی قسم کے انکار سے کام لیا۔ اور محصول جہاز کو ایک
 خلاف قانون احتمال قرار دیکر ملک سے حفاظت قانونی کا مطالبہ کیا۔

شمال کی مقاومت کی خبر سنکر لوگوں میں جوش پیدا ہی ہوا
 تھا کہ عین اسی حالت میں ہیمپڈن کی مقاومت کا حال معلوم ہونے
 تمام انگلستان میں ایک سنسنی پیدا ہو گئی۔ اسکا لینڈ کا بیٹا صبر بریز
 ہو چکا تھا۔ انگلستان میں لوگ محصول جہاز کے متعلق جدوجہد کے
 شروع ہونے کا انتظار کر رہے تھے کہ بادشاہ نے اپنے قطعی

۱۶۳۶ء
 جنوری
 مقاومت

و آخری احکام سے اڈنبرا کے پادریوں کو مجبور کر دیا کہ وہ گرجوں میں نیا طریقہ عبادت جاری کریں۔ لیکن سنٹ جانز کے گرجا میں نیا عبادت کے کھلتے ہی ہمارے ہی برپا ہو گئی اور اس ہمارے ہی نے بہت ایک خوفناک شورش کی صورت اختیار کر لی۔ جب گرجا خالی ہو گیا اس وقت پادری نے اس کتاب کو پڑھا۔ لیکن بددلی کی ترقی نے جوں کو خوفزدہ بنا دیا اور انہوں نے فیصلہ کیا کہ باہ شاہ کے حکم کا منشا یہ تھا کہ کتاب خرید لی جائے اس کے استعمال کرنے نہ کرنے کی کوئی شرط نہیں تھی۔ چنانچہ اس کتاب کا استعمال فوراً ترک کر دیا گیا اور اس کے دوبارہ جاری کرنے کے متعلق جو غضبناک احکام انگلستان سے آئے اس پر اسکاٹ لینڈ کے ہر حصے سے اعتراضات کی بھرمار ہونے لگی۔ صرف تنہا ڈیوک لینکس اپنے ساتھ اڈسٹھ ورنوایتس عدالت میں لایا تھا۔ اس کے ساتھ ہی پادری 'امرا اور معززین سب کے سب اڈنبرا میں جمع ہو گئے تاکہ ایک قومی مقادمت کا انتظام کریں۔ اسکاٹ لینڈ کے ان حالات کا فوری اثر یہ ظاہر ہوا کہ سرحد کے جنوب جانب بددلی کا علانیہ اظہار ہونے لگا۔ لاڈ نے پرن کی ضخیم کتاب کا صلہ یہ دیا تھا کہ اسے قید خانے میں ڈال دیا تھا لیکن اس سے اسکی ہمت میں ذرا بھی فرق نہیں آیا اور قید خانے ہی میں اسے ایک نیا رسالہ لکھ ڈالا جس میں اساتفہ کو گرگ درندہ اور شیطان کے امرا کہا گیا تھا۔ اس کے ساتھ قیدی جان سیٹوک نے اپنی "لیٹری" میں لکھا تھا کہ "دوزخ کے دروازے کھل گئے ہیں اور شیاطین جتنے دماغ پھنے ہوئے ہم لوگوں میں آئے ہیں۔ لندن کے

ایک پارٹی کو ہائی کمیشن نے خاموش کر دیا تھا۔ اسنے تمام عیسائیوں کے نام یہ استدعا شایع کی کہ "اساتفہ کو روحوں کے تباہ کرنے والے 'خونخوار و زندقہ' اور 'جہاں کے دوست سمجھکر' ان سے مخالفت کیجائے۔ ان تحریرات کے ساتھ عام ہمدردی نے اگر یہ ظاہر نہ کر دیا، جو تا کہ عام جوش کا طوفان کس زور سے اٹھ رہا ہے تو اس قسم کے ہفتوات کی کوئی پروا بھی نہ کرتا۔ پیرن اور اسکے رفیق رسالہ نویسوں کو جب لاڈ نے "مفسدہ پروازی کے نقارے" لکھ کر اسٹاپچیمبر کے سامنے حاضر کیا اور اس عدالت نے انکی تشہیر اور تید مادام الحیات کا حکم دیا تو ان لوگوں نے بے پروائی سے اس حکم کو سنا، ان کی سزا کے دیکھنے کیلئے جو مجمع پبلیس یارڈ (صحن ایوان) میں جمع ہو گیا تھا وہ ان لوگوں کے کان کھٹتے ہوئے دیکھکر آئیں اور بسکیاں بھرنے لگا اور جب پیرن نے بزور یہ کہا کہ یہ حکم قانون کے خلاف ہے تو تمام مجمع میں ایک شور مچ گیا۔ جب یہ لوگ تید خانے کو جا رہے تھے تو سڑک کے کنارے پر ایک لاکھ باشندگان لندن جمع تھے۔ لوگ انہیں "شہید" کا خطاب دیتے تھے اور ان "شہیدوں" کی یہ روانگی ایک شاندار جلوس معلوم ہوتی تھی۔ عام جوش کے اس طرح کیلک ظاہر ہو جانے سے لاڈ گھبرا سا گیا مگر اسکی جرات میں فرق نہیں آیا۔ پیرن کے سفر میں جن لوگوں نے اسکی خاطر مدارات کی تھی وہ سب اسٹاپچیمبر کے روبرو طلب کئے گئے اور اسکے ساتھ پیورٹین چھاپے خانوں پر بھی احتساب ہیمپڈن کا مقدمہ کی سنتی اور بڑا دیتی لیکن اصلی نظرہ ان نامچھ جوشیوں کے ہنگ آمیز رسالوں سے نہیں تھا بلکہ اصلی نظرہ اسکا لینڈ کی روش اور ہیمپڈن کے

نومبر ۱۹۳۷

مقدمے کے اثر عام کے اندر مٹتی تھی۔ ججوں کے پورے اجلاس میں بارہ روز تک موصول جہاز کے معاملہ میں تقریریں ہوتی رہیں۔ یہ ثابت کیا گیا کہ گزشتہ زمانے میں یہ موصول صرف شدید دہنگامی صورتوں کے وقت عاید کیا جاتا تھا اور بندرگاہوں اور ساحلی شہروں ہی تک محدود رہتا تھا۔ نیز یہ کہ باضابطہ قانون کے رو سے اسکا اجرا قطعاً ناجائز تھا۔ یہ موصول علانیہ طور پر انگلستان کے "قوانین بنیادی" کے خلاف تھا۔ مقدمہ ملتوی کر دیا گیا مگر اس بحث کا اثر نہ صرف انگلستان بلکہ اسکا لینڈ پر بھی پڑا چارلس نے اہل اسکا لینڈ کی درخواستوں کا صرف یہ جواب دیا تھا کہ تمام بیرونی اشخاص دارالسلطنت سے چلے جائیں۔ لیکن اڈینبرا کی مجلس شاہی اس حکم کو عمل میں لانے سے مجبور تھی امراء و شرفا نے اپنے گھروں کو روانہ ہونے کے قبل اپنے قائم مقاموں کی ایک جماعت نامزد کر دی تھی اور اس جماعت نے تمام موسم سرما میں بادشاہ سے مسلسل مراسلت جاری رکھی۔ دوسرے موسم بہار میں اس مراسلت کا سلسلہ لوٹ گیا کیونکہ ان کے مستشرقوں اور "کتاب عبادت" کے قبول کرنے کیلئے دوبارہ احکام آگئے تھے اسثناء میں انگلستان کے ججوں نے ہیمپڈن کے مقدمے میں بعد مدت اپنا فیصلہ سنایا۔ صرف دو ججوں نے اس کے موافق رائے دی

اور تین ججوں نے قانونی وجوہ سے ان سے اتفاق کر لیا تھا مگر باقی سات ججوں نے کثرت رائے سے اس کے خلاف فیصلہ کر دیا۔ ایک عام اصول یہ قرار دیا گیا کہ خودسرا نہ موصول کے خلاف جس قدر قانون ہیں وہ بادشاہ کی مرضی کے مقابلے میں حجت نہیں ہو سکتے

جج بارکلی نے کہا کہ میں نے کبھی نہ پڑھا نہ سنا کہ قانون بادشاہ ہے مگر یہ ایک عام بات اور بہت صحیح ہے کہ بادشاہ قانون ہے "چیف جسٹس" نے دوسرے ججوں کی رائے کا خلاصہ بیان کرنے کے بعد یہ کہا کہ "پارلیمنٹ کے وہ تمام قوانین جو بادشاہ سے حفاظت ملک کے اختیار کو سلب کرتے ہوں کالعدم ہیں۔ پارلیمنٹ کے جج تو قوانین یہ قرار دیتے ہیں کہ بادشاہ کو اپنی رعایا پر اور اسکے جان و مال پر کوئی اختیار نہیں ہے وہ سب ناجائز ہیں کیونکہ پارلیمنٹ کے قوانین اس قسم کی متضاد باتیں جائز نہیں رکھتے۔"

عہد و شاق

نائب السلطنت نے آرلینڈ سے سختی کے ساتھ لکھا تھا کہ "میری خواہش تو یہ تھی کہ ہیمپڈن اور اسی قسم کے دوسرے لوگوں کو اتنے کوڑے لگائے جاتے کہ انکے حواس درست ہو جائے۔ جو کچھ فیصلے پر اہل دربار بڑی خوشیاں منا رہے تھے مگر وہ نورتھ صاف طور پر دیکھ رہا تھا کہ ہیمپڈن کا مقصد پورا ہو چکا ہے۔ اسکی مقاومت نے انگلستان کو اپنی آزادی کی طرف سے سنبھل کر دیا ہے اور بادشاہ کے دعاوی کی اصلی حقیقت عیاں ہو گئی ہے۔ آخر میں اعلیٰ سے اعلیٰ بیورو میں کے مزاج میں جیسی درستی و سہمی پیدا ہو گئی تھی اسکا اندازہ ملن کے قصیدے "لیسیڈاس" Lycidas سے ہو سکتا ہے جو اسی زمانے میں لکھا گیا تھا۔ اسنے اولاً متانت و نرمی کیساتھ اظہارِ رنج کیا ہے مگر پھر یکایک اسکا غصہ بھڑک اٹھا ہے کیونکہ کلیسا خطرات میں گھرتا جاتا تھا۔ لوگوں کے منہ بند ہیں۔ اور حالت یہ ہو گئی ہے کہ یہ لوگ ایک بھڑک کو بھی نہیں سنبھال سکتے۔"

بھوکے بھیریں ان کی طرف تھتی ہیں اور کھانے کو نہیں پاتیں مگر روم کے ہیبت ناک بھیرٹے خوب فراخی کے ساتھ روزانہ شکم سیر ہو کر کھاتے ہیں اور کوئی کچھ نہیں کہتا۔ لیکن وِنورِتھ، لاڈ اور چارلس کو ابھی اس دودھنی کل سے سابقہ نہیں پڑا تھا جو دروازے پر تیار کھڑی تھی اور اسکی صرف ایک ضرب کافی تھی۔ عام مخالفت اگرچہ بہت سخت ہوگئی تھی مگر فوری کارروائی کی ضرورت نہیں معلوم ہوتی تھی کیونکہ شمال میں ایسی وقتیں پیدا ہو رہی تھیں جن سے یقین تھا کہ حکومت مشکل میں پڑ جائیگی اور مجبور ہو کر اسے رعایا سے مدد مانگنا پڑے گی۔ بادشاہ کی طرف سے فوری الطاعت کا حکم اڈنبرا میں اسوقت پہنچا ہے جب انگلستان ہیپیڈن کے مقدمے کے فیصلے کا انتظار کر رہا تھا۔ اس حکم کے پہنچنے پر تمام وہ لوگ جنہیں اس حکم سے عذر تھا "میزوں" کے گرد جمع ہو گئے اور جانسن ساکن وارڈن کی صلاح سے یہ تجویز قرار پائی کہ پھر خدا کے حضور میں اسی تم کا ایک عہد کیا جائے جیسا اس زمانے میں ہوا تھا جب میری مذہب پروٹسٹنٹ کے خلاف سازش کر رہی تھی اور اسپین آرمیڈا کی تیاری میں مشغول تھا اور لوگ از روئے حلف اسکی پابندی کا اقرار کریں۔ اس موثر عہد کے آخری الفاظ یہ تھے کہ "ہم خدائے عزوجل کا نام لیکریہ وعدہ کرتے اور قسم کھاتے ہیں کہ ہم مذکورہ بالا مذہب کی پابندی و الطاعت پر ثابت قدم رہیں گے اور بتوفیق ایزدی اس قوت کو کام میں لاکر جو خداوند تعالیٰ نے ہمارے بطن میں ہے اسکے خلاف تمام لغزشوں و خرابیوں کو رد کریں گے۔" اڈنبرا کے گرسے فرار کے صحن کلیسا میں

اس ميثاق پر نہایت جوش و تروش کے ساتھ دستخط ہوئے۔ اطمینان و مہترت کا یہ عالم تھا کہ جو لوگ قانون کی ذمگی سے خارج ہو چکے اور قندہ پر داز قرار پا چکے تھے وہ پھر خدا کے اس عہد میں داخل کرنے گئے۔ اعیان و اشراف کاغذ کو اپنی جیبوں میں رکھے ہوئے تمام ملک میں روانہ ہو گئے اور اسپر لوگوں کے دستخط حاصل کرنے لگے۔ پادری اپنے وعظوں میں عہد و ميثاق سے اتفاق عام کیلئے زور دیتے تھے۔ لیکن وحقیقت کسی قسم کے اثر ڈالنے کی مطلق ضرورت نہیں تھی۔ ”دستخط کرنے والوں کے جوش کی کیفیت تھی کہ دستخط کرتے وقت اکئی آنکھوں سے آنسو جاری ہو جاتے تھے۔“ بعض لوگوں کا جوش یہاں تک بڑھا ہوا تھا کہ ”دستخط کرنے کے لئے اپنے جسم سے خون نکال کر روشنائی کے بجائے کام میں لاتے تھے۔“ اسکاٹلینڈ کا آئینہ اس جوش ذہبی کی تجدید سے اسکاٹلینڈ کی آزادی میں جو قوت لگی تھی وہ ان ”عہد کنندوں“ کے لب و لہجہ سے ظاہر ہے۔ اس مناقشہ کو ختم کرنے کیلئے بادشاہ نے مارکوس ہلٹن کو خاص اپنی طرف سے مامور کر کے بھیجا مگر اسکاٹلینڈ پہنچتے ہی اسکے سامنے یہ مطالبات پیش کئے گئے کہ ہائی کمیشن کی عدالت بند کر دجائے، قواعد ہنجا و کتاب ادعیہ دونوں واپس لے لی جائیں، ایک آزاد پارلیمنٹ اور ایک آزاد مذہبی مجلس عامہ قائم کجائے۔ مارکوس نے جنگ کی دہلی دی مگر اسکا بھی کچھ اثر نہ ہوا اسکاٹلینڈ کی شاہی مجلس تک نے چارلس پر یہ زور ڈالا کہ وہ رعایا کو اطمینان دلانے میں زیادہ فراخ دلی سے کام لے۔ بادشاہ نے ہلٹن کو لکھا تھا کہ ”میں ان گستاخانہ قابلین

مطالبات کو قبول کرنے کے بجائے مرزا زیادہ پسند کرتا ہوں لیکن ضرورت اسکی تھی کہ کچھ وقت حاصل کیا جائے۔ لارڈ نارٹھمبر لینڈ نے ونورٹھ کو لکھا تھا کہ یہاں وطن میں بدولی گھٹنے کے بجائے بڑھ بٹا اور چارلس کی حالت یہ تھی کہ اس کے پاس نہ روپیہ تھا نہ آدمی۔ اسنے اس وعدے پر اسپین سے قرض مانگا کہ وہ ہالینڈ کے خلاف اعلان جنگ کر دینگا اور اڈنبرا پر قبضہ کرنے کیلئے اسنے فلینڈرز سے دو ہزار سپاہی لینا چاہئے مگر دونوں کوششیں خالی گئیں نہ قرض ہی مل سکا نہ سپاہی آسکے انگلستان کے کیتھولکوں نے کچھ رقم چندے کے طور پر پیش کی مگر اس سے خزانے کو کچھ ایسا نفع نہیں پہنچ سکتا تھا۔ چارلس نے مارکوس کو یہ ہدایت کی تھی کہ جب تک شاہی بیوہ دہاندہ نہ فورٹھ میں نمودار نہ ہو اس وقت تک وہ کامل تفریق کو روکنے لیکن بیوے کا تیار کرنا ہی فی نفسہ دشوار تھا۔ درحقیقت بادشاہ سے پہلے اسکا لینڈ ہی جنگ کیلئے تیار ہو گیا۔ اسکا لینڈ کے وہ رضا کار جو جنگ سے سالہ میں کام کر رہے تھے اپنے بجائیوں کی طلب پر جوق درجوق وطن میں آنے لگے۔ جنرل لزلئی ایک آزمودہ کار سیلا تھا اور گسٹاوس کے زیر نظر اسنے فن جنگ کی مہارت حاصل کی تھی وہ اس نئی فوج کی سپہ سالاری کیلئے سویڈن سے اسکا لینڈ گیا۔ ہر ضلع میں جنگ کا ایک محصول لگایا گیا اور یہ یقینی تھا کہ تمام لوگ اسیں شرکت کریں گے۔ اس خطرے نے آخر الامر بادشاہ کو مجبور کر دیا کہ وہ اہل اسکا لینڈ کے مطالبات کو منظور کر لے مگر پھر بہت جلد اس رعایت کو واپس لے لیا گیا اور مذہبی مجلس عامہ ابھی پوری طرح

جمع بھی نہیں ہوئی تھی کہ اسکے بند کر دینے کا حکم دیدیا گیا۔ لیکن مجلس نے قریب قریب عام اتفاق رائے سے یہ طے کر دیا کہ وہ اپنے اجلاس جاری رکھے۔ طریق عبادت اور قواعد مذہبی میں جو عینتیں کی گئی تھیں وہ سب خارج کر دی گئیں۔ حکومت اساتقہ کو باطل قرار دیکر اسقفوں کو انجی جگھوں سے مغزول کر دیا گیا اور طریق سپٹرن پوری وسعت کے ساتھ پھر قائم کر دیا گیا۔ اس اثنا میں یہ خبر ملی کہ چارلس، یارک میں ایک فوج جمع کر رہا ہے اور خود اسکاٹلینڈ کے منتشر شاہ پرستوں کی قوت کو یکجا کر رہا ہے، اسکا جواب یہ دیا گیا کہ اڈنبرا ڈسبارٹن اور اسٹرننگ پر قبضہ کر لیا گیا اور دس ہزار سپاہی سازو سامان سے دست لڑی اور ایل سوٹروز کے تحت میں ابروین میں داخل ہو گئے اور کیتھولک ایل جنٹلی کو قید کر کے جنوب میں لیکے۔ شاہی بیڑہ جب دریا فورٹھ میں نمودار ہوا تو بجائے اسکے کہ اس سے ٹک پر کچھ رعب طاری ہوتا لڑی کیلئے جنگ کی ایک وجہ ہو گئی اور اسنے بیس ہزار آدمیوں کے ساتھ سرحد کی طرف کوچ کر دیا۔ چارلس بشکل دریا، ٹوئیڈ کے پار پہنچا تھا کہ وہ بڑھا خیدہ مکر سپاہی (یعنی لڑی، ڈنس لا کی پہاڑی پر خیمہ زن ہو کر چارلس کے مقابلے کیلئے تیار ہو گیا۔

روپیہ نہ ہونے کی وجہ سے چارلس کیلئے جنگ کا جاری رکھنا مشکل تھا۔ اسے مجبور ہو کر ایک آزاد مجلس مذہبی اور اسکاٹلینڈ کی پارلیمنٹ کے اجتماع کی منظوری دینا پڑی۔ لیکن وہ بروک کی اس مصالحت کو اموائے جنگ سے زیادہ نہیں سمجھا تھا۔ ونورٹھ کا

اساتقہ کی
جنگ

آئرلینڈ سے بلایا جانا یہ ثابت کرنا تھا کہ سخت کارروائی کا انتظام ہو رہا ہے۔ اہل اسکاتلینڈ نے اس صلحے جنگ کا جواب یہ دیا کہ انہوں نے فرانس سے مدد مانگی۔ اسکاتلینڈ کے سرگروہوں اور فرانسسی دربار کے درمیان جو مراسلت ہو رہی تھی اس میں سے ایک مراسلت چارلس کے ہاتھ آگئی اور اس سے اسکے دل میں یہ امید پیدا ہوئی کہ اہل انگلستان اپنی وفاداری کے باعث اسکاتلینڈ کی اس عذاری کا مقابلہ کرنے کیلئے آمادہ ہو جائیں گے۔ ذمہ دہ جو اب اہل اسٹریٹز بنا دیا گیا تھا برابر اس امر پر زور دیرہا تھا کہ اہل اسکاتلینڈ کو سرحد پار بھگا دینا چاہئے۔ اسے اب چارلس کی اس رائے سے اتفاق کر لیا کہ ایک پارلیمنٹ طلب کی جائے اور یہ مراسلت اسکے ساتھ پیش کی جائے۔ اس سے بادشاہ کے خیال کے موافق لاچار ایک جوش پیدا ہو جائے گا اور اس جوش سے فائدہ اٹھا کر ایک بڑی رقم منگور کرائی جائے گی۔ ادھر چارلس نے وہ پارلیمنٹ طلب کی جو اپنے قلیل زمانہ اجلاس کی وجہ سے مختصر العہد پارلیمنٹ کے نام سے مشہور ہے ادھر اسٹریٹز فوجیں جمع کرنے کیلئے بعلت تمام آئرلینڈ پہنچا۔ چودہ روز اندر اندر اسنے اپنی مطہع پارلیمنٹ سے روپیہ وادی منظور کرا لئے اور کامیابی سے مرست وقت پر انگلستان آپہنچا تاکہ وسٹ منسٹر کی پارلیمنٹ اجلاس میں شریک ہو سکے مگر جو سوچا گیا تھا اس میں ناکامیابی ہوئی دارالمعوم کے ہلیک رکن کا یہ خیال تھا کہ اہل اسکاتلینڈ درحقیقت انگلستان کی آزادی کیلئے لڑ رہے ہیں اور اسلئے اہل اسکاتلینڈ پر ان کے حملہ آور ہونے کی ہرلیک توقع غلط ثابت ہوئی۔ گرفتار شدہ

مختصر العہد پارلیمنٹ
اپریل ۱۶۴۱ء

خلوط کو خاموشی کے ساتھ علیحدہ رکھ دیا گیا اور دارالعوام نے حسب دستور اپنی یہ اعلان کر دیا کہ عطائے رقوم کے پہلے شکایات کا رفع ہونا ضروری ہے۔ جب تک مذہب، حقیقت اور پارلیمنٹ کی آزادی کی ضمانت نبھائے گی اس وقت تک کوئی رقم منظور نہیں کی جاسکتی۔ ”موصول جہاز“ کے ترک کر دینے کے وعدے پر بھی پارلیمنٹ اپنے عزم سے باز نہ آئی۔ آخر تین ہفتے کی نشست کے بعد اسے برطرف کر دیا گیا۔ اسپر ایک محبت وطن سرگروہ سنٹ جان نے یہ کہا کہ ”کام کے بننے کے پہلے اسکا بگڑنا ضروری ہے۔“ ملک میں اس سے ایک عجیب و غریب حرکت پیدا ہو گئی۔ لارڈ ناٹھمبر لینڈ نے لکھا کہ ”کسی شخص کو یاد نہیں کہ ملک میں اس کے قبل کبھی ایسا انحراف عام پیدا ہوا ہو۔“ صرف ایک اسٹریفرڈ تھا جو اس سے مرعوب نہیں ہوا تھا۔ اسے یہ محنت نکالی کہ پارلیمنٹ نے جو بادشاہ کے ضروریات کو پورے کرنے انکار کر دیا ہے اسلئے بادشاہ ”اب حکومت کی تمام پابندیوں سے آزاد ہو گیا ہے اور اسے حق ہے کہ جس طرح چاہے اپنی ضرورت کو پورا کرے۔“ اہل جنگ پر ٹکا ہوا تھا اور شاہی فوج کی کمان اپنے ہاتھ میں لیکر شمال کے طرف پیش قدمی کی۔ لیکن اہل اسکاٹ لینڈ بھی سرحد کو عبور کرنے کیلئے تیار تھے۔ وہ ایک انگریزی دستے کی آنکھوں کے سامنے ٹان سے گزر کر نیو کیسل پر قابض ہو گئے اور اپنے تباہی و صلح اسی شہر سے روانہ کئے۔ انہوں نے بادشاہ سے یہ درخواست کی تھی کہ وہ اپنی شکایات پر غور کرے اور ”انگلستان کی پارلیمنٹ کے مشورے و منظور سے ایک مستحکم و قابل اطمینان صلح قرار دے“ اس درخواست ساتھ ہی یارک کی طرف (جہاں چارلس مایوسی کی حالت میں پڑا ہوا تھا)

کو بچ کرنے کی بھی تیاریاں شروع ہو گئیں۔ اسٹریفرڈ کی فوج ایکس
بیر سے زیادہ حقیقت نہیں رکھتی تھی اور تیز دیکھ و ترغیب کی طرح
سے بھی وہ اسے اپنے فریض کی انجام دہی پر آمادہ نہیں کر سکتا تھا۔
مجبور ہو کر اسے یہ اعتراف کرنا پڑا کہ ابھی وہ ہینے گزریں تو یہ فوج
کام کے قابل ہو سکے گی۔ چارلس نے مہلت حاصل کر لی مگر اس سے بھی
کچھ فائدہ نہ ہوا۔ اس کے عقب میں انگلستان بھی بالکل بغاوت پر آمادہ تھا۔
لندن کے مزدوروں نے لیمبٹھ میں لاڈ کو گھیر لیا۔ سنٹ پال میں مالکین
کے اجلاسوں کو منتشر کر دیا۔ ہر جگہ اس جنگ پر "اساقفہ کی جنگ" کے نام سے
اعتد بھیجی جا رہی تھی۔ نئے سپاہیوں نے اپنے ان افسروں کو
قتل کر ڈالا جنکی نسبت کیتھولک ہونے کا شک تھا۔ راستے میں
جس قدر گرجے ملے، بسکے قرباں گاہ کے کھڑوں کو توڑ ڈالا اور اپنے
اپنے گھروں کو بھاگ گئے۔ لارڈ وہارٹن اور لارڈ ہاورڈ دو امیروں نے
جرات کر کے خود بادشاہ کے سامنے یہ درخواست پیش کی کہ اسکاٹلینڈ
سے صلح کر ل جائے۔ اسپر اسٹریفرڈ نے انہیں گرفتار کر لیا اور یہ تجویز
کی کہ انہیں باغی قرار دیکر گولی مار دی جائے۔ مگر انگلستان کی مجلس شاہی
ایسی بیساکہ کارروائی کی جرات نہ کر سکی۔ بادشاہ اب تک اس فکر میں تھا
کہ پارلیمنٹ کے طلب کرنے کی ذلت سے بچ جائے۔ اس نے
امرا کی ایک مجلس عظمیٰ یارک میں طلب کی، لیکن اُمرا کے عام طور پر
انکار دینے سے یہ تجویز بیکار ہو گئی۔ چارلس کا دل غصے و شرم سے
بھرا ہوا تھا مگر آخر مجبور ہو کر اسنے پھر دستِ منتر میں ہر وہ بیوانہا
پارلیمنٹ کو طلب کیا۔

ہشتم

طویل العہد پارلیمنٹ

۱۶۴۲ — ۱۶۴۰

{ اسناد۔ کلیرٹن کی تاریخ بغاوت (History of the Rebellion)

کے تعلق ہیلم نے بہت صحیح کہا ہے کہ وہ تاریخ کے بجائے ایک تذکرہ ہے۔ "رائے نے بڑی خوبی سے اس کتاب کا تجزیہ کر کے یہ ظاہر کیا ہے کہ اس کے مختلف حصوں کی قدر قیمت مختلف ہے۔ اس کے اعلیٰ طرز بیان اور واقعہ نگاری کی وجہ سے اس کتاب کا ادبی ذوق ہمیشہ قائم رہے گا مگر جنگ کے قبل کے جس قدر واقعات اس میں بیان کئے گئے ہیں وہ سب اسوجہ سے ناقص ہو گئے ہیں۔ کہ مصنف نے اس وقت جو روش اختیار کی اور بعد کہ اسے جس طرح پارلیمنٹ کی کارروائیوں کو بیان کیا ان میں سخت تخالف پیدا ہو گیا ہے۔ اس کے علاوہ اس نے دیدہ و دانستہ اپنے پارلیمنٹ والے مخالفین کے متعلق حاسدانہ دروغ بیانی سے کلم لیا ہے اور انہیں برا کر کے دکھایا ہے۔" طویل العہد پارلیمنٹ

{ تاریخ (History of the long Parliament)

ایک حد تک صحیح و بے لوث ہے لیکن پارلیمنٹ کے کاموں کی اصلی کیفیت خود اسی کی کارروائیوں سے معلوم ہو سکتی ہے جنہیں سولافورٹی اور سر سائمنڈز ڈویوز نے اپنی یادداشتوں میں محفوظ رکھا ہے۔ ڈویوز کی یادداشت ابھی شائع نہیں ہوئی ہے مگر سٹر فاسٹرنے

اپنی دو تصنیفوں (تعرض اعظم) (The grand remonstrance) اور ”پانچ ارکان کی گرفتاری“ (The arrest of the five members) میں اس سے بہت کچھ اخذ کیا ہے۔ شوروتھ اور نیلسن نے سکاری کاغذات کا جو مجموعہ جمع کیا ہے وہ اس عہد کے لئے لابی ہیں۔ بہت سے تذکروں سے بھی اس عہد پر روشنی پڑتی ہے جن میں وائٹ لاک، لڈلو، سرفلپ، وارک وغیرہ کے تذکرے خاص ہیں۔ سٹینہیمن نے اپنے شوہر کا ایک تذکرہ لکھا ہے، بیسٹرن نے خود اپنی سوانح عمری لکھی ہے۔ یہ کتابیں بھی کار آمد ہیں۔ آرمسٹریک کاغذات اور ان خطوط سے جو کارٹ نے جمع کئے ہیں آئرلینڈ کے متعلق بہت وسیع سامان فراہم ہو جاتا ہے۔ اسٹامپلینڈ کے متعلق بیلی کے خطوط اور سٹر برٹن کی تاریخ دیکھنا چاہئے۔ انگلستان اور آئرلینڈ میں کیتھولکوں نے جو سازشیں کیں ان کی بابت نگرڈ کی تصانیف سے مفید معلومات حاصل ہوتے ہیں۔ گینو نے غیر ملکی تعلقات کے متعلق خاص توجہ کی ہے۔ سٹر فارسٹ نے اپنی کتاب ”مدیرین دولتِ عامہ“ (Statesmen of the Common wealth) میں اس وقت کے

دوسرے مدیرین کیساتھ ہم کے حالات بھی بہت اچھی طرح بیان کئے ہیں اور سٹر گولڈوں اسمتھ نے ایک مضمون خاص ہم کے متعلق لکھا ہے اس عہد کے عام حالات کے متعلق سٹر سینڈ فرڈ کی اشتالی ”تشریحات“ بغاوتِ عظمیٰ“ (Illustration of the great rebellion)

سے بہت سے قابل قدر حالات کا پتہ چلتا ہے { اس تحریر کے لکھے جانے کے بعد سٹر گارڈنر نے اپنی

تاریخ ۱۶۴۴ء تک پہنچادی ہے۔ (میر)

پہم

جس طرح اسٹریٹز، ظلم مجسم تھا، اسی طرح جان پیم قانون مجسم تھا۔ بسٹ منسٹر میں نئی پارلیمنٹ کے پہلے اجلاس کے وقت سے آخر زمانے تک پہم دارالعوام کا سرگروہ بنا رہا۔ وہ سمرسٹ شائر کے ایک سزز خاندان کا رکن تھا اور دولت بھی اس کے پاس کافی تھی۔ وہ ۱۶۱۲ء کی پارلیمنٹ میں منتخب ہوا تھا اور اسی وقت سے اس کی سیاسی سوانح پھری کا دور شروع ہوتا ہے پارلیمنٹ کے بند ہونے کے وقت وہ قید کر دیا گیا تھا مگر ۱۶۲۲ء کی پارلیمنٹ کے ممتاز ارکان میں وہ بھی شامل ہے، اور جیمز نے جن بارہ "انفرائے سلطنت" کے لئے دہائٹ ال میں برسی لانے کا حکم دیا تھا، ان میں ایک پیم بھی تھا۔ چارلس کے ابتدائی مظالم کے مقابلے میں وہ جن مہمانِ وطن کے دوش بدوش سینہ سپر رہا تھا وہ تقریباً سب دنیا سے اٹھ گئے تھے اور ان میں سے اب صرف پیم باقی رہ گیا تھا کنگ بڑھا ہو کر مر گیا، کائٹن مظالم سے دل شکستہ ہو کر دنیا سے نصبت ہوا، ایلین نے ٹاؤر میں جان دی۔ وٹووتھ منحرف ہو گیا تھا۔ ایک پیم رہ گیا۔ مگر اس کے صہرہ استقلال میں کسی طرح فرق نہیں آیا تھا۔ اس گیارہ برس میں جس قدر ظلم و جور بڑھتا گیا اسی قدر پیم کی عظمت کا خیال بھی از خود ترقی کرتا گیا۔ وہی ایک

شخص تھا جسے اس امر میں کبھی شک نہیں ہوا کہ آخر الامر آزادی
 و قانون ہی کو فتح حاصل ہوگی اور اسی وجہ سے وہ ہر شخص
 کا مرجع امید و ملجاء یقین بن گیا تھا۔ اس دور کے اختتام کے
 قریب کلہیئر لندن اس کی نسبت لکھتا ہے کہ زندگی کبھی کسی شخص
 کو اس سے زیادہ ہر و معززی حاصل ہوئی ہے، اور نہ کسی
 میں اس سے زیادہ ایذا رسانی کی قوت پیدا ہوئی ہے۔
 جس نفرت کے ساتھ یہ الفاظ لکھے گئے ہیں اس سے اسکی
 اہمیت اور بڑھ جاتی ہے اس نے یہ دکھا دیا تھا کہ انتظام
 کس طرح کرنا چاہئے اور جب انتظار کا زمانہ ختم ہو جائے
 تو عمل کیونکر شروع کرنا چاہیے۔ طویل العہد پارلیمنٹ کا
 انتخاب جب قریب آیا تو وہ گھوڑے پر سوار تمام
 انگلستان میں دورہ کر کے رائے دہندوں کو آگاہ کرتا پھرتا تھا
 کہ کیسا نازک وقت آگیا ہے۔ دارالعوام کے جمع ہونے پر
 وہ صرف میونسٹراک کے نمائندے کی حیثیت سے نہیں بلکہ
 دارالعوام کے مسلمہ سرگروہ کی حیثیت سے اپنی جگہ پُر آیا۔ ارکان پارلیمنٹ
 میں دیہات کے معزین کی کثرت تھی مگر ان میں
 چند ہی ایسے تھے جو کسی سابق پارلیمنٹ میں شریک ہوے
 ہوں اور ان محدودے چند افراد میں بھی کوئی پیم سے
 زیادہ یہ قابلیت نہیں رکھتا تھا کہ آنے والی کشمکش میں پارلیمنٹ
 کی روایات کو قائم رکھ سکے۔ پیم کی فصیح البیانی میں اگرچہ
 ایلینٹ اور ڈنورٹھ کی سعی جرات و آمد نہیں تھی مگر اس کا

وزنی اور منطقی استدلال ایک جہم غیر کے مطمئن کرنے اور انکی رہنمائی کے لئے بہت موثر تھا۔ پیم کی فصیح البیانی کو اس کے مزاج کے سکون، امور عامہ کے انتظام میں اس کی مہارت و ترتیب، اور مباحثہ کو حسب مطلب چلانے کی عملی توت سے تقویت مزید حاصل ہوگئی تھی۔ پیم کے ان اوصاف سے پارلیمنٹ کی کارروائیوں میں ایک ایسی نظم و ترتیب پیدا ہوگئی کہ اس سے قبل کبھی یہ کیفیت نظر نہیں ہوتی تھی۔ یہ خوبیاں اگرچہ بجائے خود بہت ہی قابل قدر تھیں، مگر پیم میں ان سب سے بالاتر ایک اور خوبی تھی جس نے اسے پارلیمنٹ کے سرگردہوں میں سب سے بلند درجہ دینے کے ساتھ ہی سب سے جلیل القدر بھی بنا دیا تھا۔ وہ پانسو ارکان جو سینٹ ایٹون میں جمع تھے ان میں وہی ایک شخص تھا جس نے صاف طور پر یہ سمجھ لیا تھا کہ کن مشکلات سے سابقہ پڑنے والا ہے اور کس طرح ان مشکلات کا تدارک کرنا چاہئے۔ یہ یقین تھا کہ پارلیمنٹ اور بادشاہ کے درمیان کشمکش پیش آئے گی۔ یہ بھی اغلب تھا کہ اس قسم کی کشمکش میں مثل سابق کے اس وقت بھی دالالہ دارالعوام کے لئے سنگ راہ ثابت ہوگا۔ برابر کی طاقتوں کے اس تصادم میں قدیم آئینی گروہ کی تمام تگ و پو و فخر پارینہ کی طرح بیکار تھی۔ اس تصادم کے لئے قانون میں کوئی وفد نہیں تھی اور نظائر سابقہ سے نہایت ہی

سکاسیای
مرز عمل

مہووم و مشکوک روشنی پڑتی تھی۔ نظائر کے متعلق آپم کے معلومات اور لوگوں سے کم نہ تھے مگر آئینی اصول کے سمجھنے میں وہ سب سے بڑا ہوا تھا وہ پہلا انگریز دبر تھا جس نے آئینی تناسب کا اصول دریافت کیا اور اسے اپنے وقت کے سیاسی حالات سے تطبیق دی۔ اس نے یہ رائے قائم کی کہ آئینی نظام زندگی کے عناصر میں پارلیمنٹ کا رجب بادشاہ سے بڑا ہوا ہے اور اس کے ساتھ ہی اس نے یہ بھی رائے قائم کر لی کہ خود پارلیمنٹ کے اندر اصل شے والعوام ہے آئذہ کی تمام جد و جہد میں انہیں وہ بنیادوں پر اس نے اپنے طرز عمل کی عمارت کھڑی کی۔ جب چارلس نے پارلیمنٹ کے ساتھ مل کر کام کرنے سے انکار کیا تو آپم نے اس انکار کو بادشاہ کی طرف سے عارضی دست برداری قرار دیا جس سے نئے انتظامات ہونے تک عاملانہ اختیارات گویا پروو ایواہنائے پارلیمنٹ کے ہاتھ میں آگئے۔ جب دارالامرانے امور عامہ میں رکاوٹ پیدا کی تو اس نے انہیں متبتہ کر دیا کہ اس صورت میں ”سلطنت کو بچانے کی ذمہ داری تنہا دارالعوام کے ہاتھ میں آجائے گی“ اس وقت یہ دونوں اصول انقلاب انگریز معلوم ہوتے تھے مگر آپم کے زمانے سے یہی دونوں اصول انگلستان کے نظام حکومت کی بنیاد قرار پائے ہیں۔ جیز دوم کے لک سے چلے جانے کے بعد مجلس عارضی اور پارلیمنٹ دونوں نے پہلے اصول کو مستحکم کر دیا اور ۱۸۳۲ء کے قانون

اصلاح“ کے بعد ہر جگہ یہ تسلیم کر لیا گیا کہ ملک کی حکومت فی الحقیقت دارالعوام کے ہاتھ میں ہے اور اسے صرف وہ وزرا انجام دیکھتے ہیں جو دارالعوام کے فریق غالب کے قائم مقام ہوں۔ درحقیقت پیم کا مزاج انقلاب پسندوں سے بہت مختلف تھا۔ بہت کم لوگ ایسے ہوئے ہیں جن کی طبیعت میں ایسی وسیع ہمدردی اور قوت عملی پائی جاتی ہو۔ اس کے مقصد میں اگرچہ نہایت سنجیدگی و وقار پایا جاتا تھا مگر اس کے مزاج میں شکستگی بلکہ پوری زندہ دلی موجود تھی۔ وہ اسٹریٹزڈ کے خلاف غضبناک الفاظ استعمال کرنے کے بعد ہی لیڈی کارلائل کے ساتھ شیریں کلامی میں مشغول ہو جاتا تھا۔ جس زمانے میں معاملات ملکی کے بارے میں اس کی زندگی کا خاتمہ ہوا جا رہا تھا، اس زمانے میں بھی اس کی صحبت میں ایسی خوش وقتی و دلفریبی پائی جاتی تھی کہ یچین طرفداران شاہی اس پر سیکڑوں لغو الزامات لگاتے تھے۔ اس کی طبیعت کی یہی بڑے زور قوت و دلپذیر ہمدردی تھی جس نے اول ہی سے یہ ظاہر کر دیا تھا کہ ہمیں فطرۃً تمام لوگوں پر حاوی ہوجانے کی عجیب و غریب قابلیت موجود ہے۔ اس نے فوراً ہی یہ ثابت کر دیا کہ وہ نہایت باہمہ سیاست داں اور بہت ہی باوقار مقرر ہے۔ وہ جس آسانی کے ساتھ شاہ پرستوں کی پیچیدہ سازشوں کا سراغ لگا لیتا تھا اسی آسانی کے ساتھ وہ اپنے اشتعال انگیز الفاظ سے عوام کے جذبات کو بھی بھڑکا دیتا تھا وہ آرمیڈا کی آمد سے

پیم کی سیاسی
ذکاوت

چار برس پہلے یعنی ۱۵۵۴ء میں پیدا ہوا تھا اور اس لئے جب اس کا اصلی کام شروع ہوا ہے اس وقت اس کا سن زمانہ کولت سے گزر چکا تھا لیکن طویل العمد پارلیمنٹ کے پہلے ہی اجلاس میں اس نے ایک زبردست حکمراں کے اوصاف کا اظہار شروع کر دیا تھا، اس میں بے انتہا رحمت کشی و تحمل کے ساتھ انتظام کی قابلیت، صبر، ہوشیاری، اپنے گرد و پیش کے لوگوں میں اعتماد پیدا کرنے کی طاقت، بہت مردانہ و عزم قوی، سب خوبیاں موجود تھیں۔ کسی انگریز حکمراں نے ایسی شہرتیں اور حکمرانی کی ایسی قابلیت کا کبھی اظہار نہیں کیا ہے جیسی اس سمرسٹ سٹائر کے اسکوائر سے ظہور میں آئی جسے اسکے دشمن اذراہ حسد شاہِ چم، کہا کرتے تھے اور ان کا یہ کہنا بالکل صحیح تھا۔

پارلیمنٹ کے انتخابات کے قریب زمانے میں ہیمپڈن و چیم کے تمام انگلستان میں گشت کرنے کی مطلق ضرورت نہ تھی کیونکہ پارلیمنٹ کی طلب کے ساتھ ہی تمام سلطنت میں ایک نئی روح پیدا ہو گئی تھی۔ پورٹینوں کا نیوا انگلینڈ کو جانا دفتہ بند ہو گیا تھا۔ بقول و تھراپ اس تغیر نے تمام لوگوں کو ایک نئے عالم کی توقع میں انگلستان کے اندر روک دیا، پورٹینوں کے ہر ایک منبر سے عام بد دلی کی آواز بلند ہونے لگی اور رسالوں کی یکایک بھرمار ہو گئی۔ بیس برس کے اندر تیس ہزار رسالے شائع ہوئے اور

انگلستان سیاسی مباحث کا ایک اکھاڑا بن گیا۔ ارکان دارالعوام
 ۱۶۴۰ء جس عزم و استقلال کے ساتھ وسٹ منسٹر میں جمع ہوئے اسکے
 مقابلے میں بادشاہ کے تذبذب آمیز الفاظ بہت ہی تباہ کن معلوم
 ہوتے ہیں۔ مہر رکن اپنے قصبے یا صوبے سے شکایات کی ایک ایک
 درخواست اپنے ساتھ لایا تھا علاوہ ان کے اہل شہر اور کاشتکاروں
 کی نئی نئی درخواستیں روزانہ آتی رہتی تھیں۔ ان درخواستوں کی جانچ
 کرنے اور ان کے متعلق رائے دینے کے لئے چالیس کمیٹیاں
 (مجلسیں) مقرر ہوئیں اور انہیں مجلسوں کے معروضات کی بنا پر
 دارالعوام نے کارروائی جاری کی۔ پرین اور اس کے ساتھ کے دوسرے
 ”شہدا“ قید خانوں سے نکالے گئے اور جب یہ لوگ لندن میں
 ہو کر گزرے تو لوگ ہر طرف شور مچائیں بلند کرتے اور ان کے
 راستوں میں پھول بچھاتے جاتے تھے۔ شاہی عمال کے ساتھ
 دارالعوام نے بہت سخت برتاؤ کیا۔ ہر صوبے میں یہ حکم بھیجا گیا
 کہ جن عمدہ داروں نے شاہی احکام کے موافق حکومت کا
 کام انجام دیا ہے ان کی ایک فہرست تیار کر کے دارالعوام
 میں پیش کی جائے۔ ان عمدہ داروں کو ”قصور دار“ کے لفظ
 سے یاد کیا گیا تھا لیکن پارلیمنٹ نے سب سے زیادہ بادشاہ
 کے وزراء خاص کو نشانہ بنایا۔ لوگ لاق سے بھی اس درجہ
 متعجب نہیں تھے جس قدر اسٹریفرڈ سے بنیاد تھے۔ اسٹریفرڈ کا
 جرم صرف یہی نہیں تھا کہ وہ بادشاہ کے نظم و ستم کا ایک اک
 تھا بلکہ وہ ”دولت عامہ کا سب سے بڑا باغی تھا“ اسکی نسبت

لارڈ ٹولبی نے اپنے سبب دہشتم کو ان تہدید آمیز الفاظ پر غمگین کیا تھا کہ اُسے یہ امید نہ رکھنا چاہئے کہ اس دینا میں اسے معافی ملجائے گی بلکہ حصول معافی کے لئے اسے دوسری دینا میں پہنچا دیا جائے گا۔ وہ اس خطرے سے آگاہ تھا مگر چارلس نے اسے مجبور کر کے دربار میں بلایا اور حسب عادت خود حُجرات کر کے پارلیمنٹ کے سرگروہوں پر پہلے ہی یہ الزام لگادیا کہ انہوں نے اہل اسکاتلینڈ سے باغیانہ مہاسلت کی ہے۔ جس وقت وہ اپنی تجاویز چارلس کے روبرو پیش کر رہا تھا اسی وقت یہ خبر ملی کہ پدم اس پر عذاری کا مقدمہ چلانے کی درخواست لیکر دارالامرا میں ۱۱ نومبر حاضر ہوا ہے۔ ایک شاہد اپنا چشمہ عدال لکھتا ہے کہ وہ نہایت عجلت کے ساتھ دارالامرا میں آیا۔ بہت دہشتی کے ساتھ دروازے پر آواز دی اور نہایت ہی غرور آمیز تمکنت کے ساتھ آکر سب سے آگے اپنی جگہ پر بیٹھ گیا، مگر بہت سے لوگوں نے اس سے فوراً ہی یہ کہا کہ وہ ایوان سے نکل جائے۔ اس کے ایک ہنگامے کی سی کیفیت بنا ہو گئی اور وہ مجبوراً اذن ملنے تک دروازے میں جا کر ٹھہر گیا۔ جب وہ ملایا گیا تو اسے یہ حکم ملا کہ وہ ٹاور میں مقید رکھا جائے وہ اب تک اپنے عزم پر قائم تھا اور اس نے اپنے مخالفوں کا جواب ترکی بہ ترکی دینا چاہا اور انہیں پر عذاری کا الزام لگایا مگر جب اس نے بولنا چاہا تو اسے یہ حکم ملا کہ وہ ایک لفظ بھی زبان سے نکالے بغیر چلا جائے۔ دارالامرا کے داروغہ نے جب اسے

اپنی حراست میں لیا اور اس کی تلوار طلب کی تو وہ تلوار دیکر بہت سے لوگوں کے درمیان سے گزرتا ہوا اپنی گاڑی تک گیا اور کسی نے اس کے لئے ٹوپی نہ اتاری حالانکہ اسی دن صبح کو انگلستان کا بڑے سے بڑا شخص بھی اس کے سامنے ٹوپی اتار کر کھڑا رہتا۔ اس کے بعد ہی پے در پے دوسروں پر بھی زد پڑنے لگی۔ تو ڈیٹیک (وزیر) پر یہ الزام لگایا گیا کہ اس نے عام عبادت سے انحراف کرنے والوں کے ساتھ ناجائز رعایت کی ہے۔ یہ الزام سُکر اس نے فرانس کی راہ لی۔ فتحِ احمقظ مہر شاہی) پر مقدمہ قائم کر دیا گیا اور وہ بھی خوفزدہ ہو کر سمندر پار بھاگ گیا خود لاڈ بھی قید خانے میں ڈال دیا گیا۔ اس کے روز نامچے کے صفحات سے معلوم ہوتا ہے کہ وہ آنے والے خطرات کا اثر محسوس کرتا تھا اور اس وقت اس سخت مزاج شخص کی طبیعت سے کچھ عجب درد و گداز کا احساس پایا جاتا ہے۔ وہ لکھتا ہے کہ میں لوگوں کی نظر سے بچنے کے لئے شام تک لیمنٹھ میں ٹہرا رہا۔ نماز شام کے لئے میں اپنی عبادت گاہ میں گیا۔ اس روز زبولوہ راشعیا بنی کی کتاب کے پانچویں باب سے مجھے خاص تسلی حاصل ہوئی۔ خدا مجھے اس کے قابل بنائے اور اس کے قبول کرنے کی توفیق دے۔ جب میں اپنے بجرے پر سوار ہوا، تو میرے سیکڑوں غریب ہمسائے وہاں کھڑے ہوئے میرے بخیریت آنے کے لئے دعا کر رہے تھے۔ میں خدا کا اور ان لوگوں کا شکر ادا کرتا ہوں، چارلس اپنی شاہی

تنظیم کی تباہی کو بے بسی کے ساتھ دیکھ رہا تھا کیونکہ اسکالینڈ کی قوم ابھی تک شمال میں غیر زن تھی۔ پارلیمنٹ یہ سمجھتی تھی کہ جنگ اہل اسکالینڈ سر پر موجود ہیں پارلیمنٹ برطانیہ نہیں کھا سکتی اسلئے اسے فوج کی برطانیہ کے لئے روپے کے منظور کرنے کی کچھ عجلت نہ تھی۔ اسٹورڈ نے صاف یہ اعتراف کیا کہ ”بغیر انکے ہم کچھ نہیں کر سکتے، سلطینی ابھی تک ہم سے زیادہ قوی ہیں“ چارٹرس کی حکومت کی ناجائز کارروائیاں ایک ایک کر کے منسوخ کی گئیں۔ محصول جہاز کو خلاف قانون قرار دیا گیا۔ ہیمپڈن کے مقدمہ کا فیصلہ منسوخ کر دیا گیا اور ججوں میں سے ایک جج قید کر دیا گیا ایک قانون یہ منظور ہوا کہ ”اس ملک کی رعایا کا یہ قدیمی حق ہے کہ تمام اہل ملک، دوسرے ممالک کے وطن پذیر اشخاص، اور غیر ملکی اس ملک میں جو کچھ مال تجارت لانا چاہیں یا ملک سے باہر لیجانا چاہیں ان پر کسی قسم کی رقم اعانت محصول بھری یا اور کوئی ٹیکس بغیر پارلیمنٹ کی مشورہ منظور کی نہیں عامہ کیا جائے گا“ اس قانون کے رو سے خود مختارانہ محصول لگانے کا حق بادشاہ سے سلب ہو گیا۔ ایک ”قانون سہ سالہ“ نے یہ لازم کر دیا کہ ہر تیسرے سال پارلیمنٹ جمع ہوا کرے اور انتخاب کا انتظام کرنے والے عمدہ داروں پر لازم قرار دیا گیا کہ بادشاہ اگر پارلیمنٹ طلب نہ بھی کرے تو بھی وہ انتخاب عمل میں لاویں اصلاح کلیسا کے معاملہ پر غور کرنے کے لئے

اسٹریفرڈ
کی موت

ایک کمیٹی مقرر ہوئی اور اس کی رائے کے بموجب دارالعوام نے یہ قانون منظور کیا کہ اساتذہ دارالامرا سے الگ کر دیئے جائیں۔ بادشاہ کی طرف سے کسی قسم کی مخالفت کے آثار ظاہر نہیں ہوئے۔ یہ معلوم تھا کہ وہ کلیسا میں حکومتِ اساتذہ کی موقوفی کے سخت خلاف ہے مگر دارالامرا سے ان کے نکل جانے کے متعلق اس کی طرف سے کوئی مخالفت نہیں ہوئی۔ اُس کو اسٹریفرڈ کی جان بچانے کا خیال مصمم تھا مگر اس کے مواخذہ کی کارروائی میں اس نے کسی قسم کی مزاحمت نہیں کی۔ ارل کا مقدمہ منسٹر ہال میں شروع ہوا، اور تمام دارالعوام مواخذہ کی تائید کے لئے حاضر ہوا۔ اس کارروائی سے جس قدر جوش پیدا ہو گیا تھا اس کا اندازہ ہمدردی و نفرت کے اس شور سے ہو سکتا تھا جو دونوں طرف کی بہری ہوئی بچوں سے بلند ہو رہا تھا۔ اسٹریفرڈ نے پندرہ روز تک حیرت انگیز ہمت و قابلیت کے ساتھ ایک ایک الزام کا جواب دیا۔ جس ورد کے ساتھ اس نے اپنی بریت میں گفتگو کی اسے سن کر لوگوں کی آنکھوں سے آنسو نکل پڑے لیکن مقدمے کی کارروائی بیکارگ گئی۔ زیادتی اور بد اعمالی اگرچہ اس پر اچھی طرح ثابت ہو گئی تھی مگر عدالتی کے الزام کا ثبوت قانیناً کمزور تھا۔ بقول ہلم "انگلستان کے قوانین خود انگلستان کے خلاف سازشیں کرنے کے متعلق بالکل خاموش ہیں" اڈورڈ سوم کے قانون کے موافق بغاوت صرف بادشاہ کے خلاف جنگ

کرنے یا اس کی جان لینے کی تدبیر تک محدود ہے۔ دارالعوام نے اپنے معاملہ کی تقویت کے خیال سے ایک کمیٹی کے اجلاس کی کارروائی پیش کی جس میں اسٹریفرڈ نے یہ زور دیا تھا کہ اس کی آرگینڈ کی فوج انگلستان کو زیر کرنے کے لئے کام میں لائی جائے مگر دارالامرا نے اس شہادت کو صرف اس شرط سے قبول کرنا منظور کیا کہ کل مقدمہ بالکل از سر نو شروع کیا جائے پیم اور ہیمپٹن اس رائے پر قائم رہے کہ الزام بخوبی ثابت ہو چکا ہے، لیکن دارالعوام قابو سے نکل گیا اور سنٹ جان اور ہنری مارٹن کی سرکردگی میں یہ تحریک منظور ہو گئی کہ تمام عدالتی کارروائیاں ترک کر دی جائیں اور ”مخصوص قانون تفریری“ سے کام لیا جائے اس کارروائی پر بہت سے ایسے لوگوں نے نفرین کی ہے جنکی مخصوص قانون عدری

راے اس معاملہ میں ہر طرح قابل وقت سمجھی جانے کی مستحق ہے مگر یہ بھی صحیح ہے کہ اسٹریفرڈ کا جرم اس وجہ سے کم نہیں ہو سکتا کہ وہ قانون عذاری کے تحت میں نہیں آتا تھا۔ حقیقت بہت سے سخت خطرات ایسے ہیں جو قومی آزادی کے لئے پیش آسکتے ہیں اور ضابطے میں ان کے اسناد کی کوئی صورت نہیں مہیا کی گئی ہے۔ اس وقت بھی یہ ممکن ہے کہ کسی عام اضطرار کی حالت میں ایک خاص رائے کی پارلیمنٹ منتخب ہو جائے اور جب بعد کو قوم کے خیالات درست ہو جائیں اس وقت بھی وزرا قوم کی مرضی کے خلاف دوبارہ انتخاب سے انکار کرتے رہیں اور ملک پر حکومت کرتے رہیں از روئے قانون یہ کارروائی

صحیح ہوگی مگر اس سے یہ نہیں سمجھا جاسکتا کہ وزرا الزام سے بری ہو جائیں گے۔ اسٹریفرڈ کے کام قانون بناوت کے تحت میں آتے ہوں یا نہ آتے ہوں۔ مگر ان کاموں کا مقصد یہ تھا کہ تمام قوم کی آزادی پر حملہ کیا جائے۔ قوم کا آخری چارہ کار یہی ہے کہ وہ حفاظت خود اختیاری کے حق کو کام میں لاوے اور ”مخصوص قانون تعزیری“ اسی حق کا اظہار ہے کہ ایسے دشمن کو سزا دی جاسکے جو کسی لکھے ہوئے قانون کے تحت میں نہ آتا ہو اسٹریفرڈ اور حکومت اساقف کے بچانے کے لئے چارلس اس امر پر رضامند معلوم ہوتا تھا کہ سلطنت کے عدلے پارلیمنٹ کے سرگرد ہوں کو تفویض کر دے اور ارل بڈفرڈ کو وزیر خزانہ بنا دے۔ اس کے شرائط یہ تھے کہ اساقف کی حکومت مذہبی مٹائی نہ جائے، نہ اسٹریفرڈ کو قتل کیا جائے لیکن دو وجوہوں سے یہ گفت و شنود بند ہوگئی، اولاً تو بڈفرڈ کا انتقال ہو گیا دوسرے یہ پتہ چلا کہ چارلس اس تمام دور میں ایسے لوگوں کے مشورے بھی سنتا رہا ہے جن کی صلاح یہ تھی کہ فوج کو بھڑکا کر لندن پر حملہ کر دیا جائے۔ تاہم پر قبضہ کر لیا جائے، اسٹریفرڈ کو رہا کر دیا جائے اور بادشاہ کو پارلیمنٹ کی غلامی سے نجات دلائی جائے۔ فوجی سازش کے دریافت ہونے سے اسٹریفرڈ کی قسمت پر مہر لگ گئی۔ لندن کے لوگوں میں ایک جنون کی سی کیفیت پیدا ہوگئی اور جب امر دست منسٹر میں جمع ہوئے تو مجمع نے ایوان کو گھیر لیا

فوجی
سازش

اور ”انصاف انصاف“ کا شور مچانا شروع کیا۔ ہر سٹی کو امرا نے ”مخصوص قانون تعزیری“ کی منظوری دے دی۔ ارل کی آخری امید بادشاہ کی ذات سے وابستہ تھی مگر دو روز بعد اس قانون پر شاہی منظوری بھی ثبت ہو گئی اور ارل کی قسمت کا فیصلہ ہو گیا۔ اسٹریفرڈ نے جس طرح زندگی بسر کی تھی اسی طرح اسے جان بھی دی۔ اس کے دوستوں نے اسے اس امر سے آگاہ کیا کہ اس کے قتل کے دیکھنے کے لئے بہت بڑا مجمع ہو رہا ہے، اس نے مغرورانہ انداز سے یہ جواب دیا کہ ”میں جانتا ہوں کہ کیونکر موت پر اور عوام الناس پر ایک ساتھ نظر ڈالوں۔ میں خدا کا شکر کرتا ہوں مجھے اب موت سے کوئی خوف نہیں ہے، میں اس وقت اپنی صدی دہی ہی خوشی سے اُارتا ہوں جیسے بستر پر جاتے وقت اُتار کرتا ہوں۔ جس وقت اس کی گردن پر تبر پڑا، خاموش مجمع ایک عام شور مسرت سے گونج اُٹھا، سڑکوں پر آگ روشن کی گئی۔ ہر ایک نارے سے گھنٹا بجنے لگا ایک حاضر اوقت شخص لکھتا ہے کہ ”بہت سے لوگ جو اس قتل کو دیکھنے کے لئے شہر میں آئے تھے خوشی خوشی واپس گئے۔ یہ لوگ اپنی ٹوپیاں ہلاتے ہوئے اور ہر طرح پر اظہار مسرت کرتے ہوئے جس جس قبضے سے گزرے برابر آواز دیتے گئے کہ اُس کا سر کٹ گیا، سر کٹ گیا“

پارلیمنٹی وزراء کے قائم کرنے کی کوشش میں ناکامی کا وہ عظیم فوجی سازش کا کھل جانا، اسٹریفرڈ، کا قتل ان تمام حالات نے

طویل العہد پارلیمنٹ کی تاریخ میں ایک نیا دور پیدا کر دیا، ماہ مئی تک یہ امید تھی کہ دارالعوام اور بادشاہ کے درمیان کوئی صورت آشتی کی پیدا ہو جائے گی اور جو آزادی حاصل ہوگئی ہے اس کی بنا پر حکومت کا ایک نیا طریقہ قائم ہو جائے گا، مگر اس کے بعد اس قسم کی کوئی امید باقی نہیں رہی۔ فوجی سازش کے وقت سے طرح طرح کی انواہیں پھیل رہی تھیں اور ایک اضطراب سا پیدا ہو گیا تھا۔ چند تختوں کے ٹوٹ جانے سے بارود والی سازش کی یاد تازہ ہوگئی اور ارکان دارالعوام سے نکل بھاگے، اس لئے کہ انہیں پورا یقین ہو گیا تھا کہ نیچے سرنگ لگی ہوئی ہے۔ دوسری طرف چارلس یہ سمجھتا تھا کہ نئی تجاویز پر اس کی منظوری بھجھر حاصل کی گئی ہے اور جس وقت بھی اسے موقع ملے گا وہ ان تجاویز کو کالعدم کر دے گا۔ اس خوف و ہراس میں ہر دو ایوانوں نے پارلیمنٹ نے قسم کھائی کہ وہ پروٹسٹٹ مذہب اور عام آزادی کی حفاظت کریں گے۔ کچھ دنوں بعد اسی قسم کا حلف ان تمام لوگوں سے بھی لیا گیا جو ملکی خدمات پر متعین تھے اور رعایا کے بہت بڑے حصے نے از خود بھی حلف اٹھایا۔ اسی جوابی انقلاب کے خوف سے ہائیڈ اور دارالعوام کے اعتدال پسند ارکان نے بھی اس قانون سے اتفاق کر لیا کہ موجودہ پارلیمنٹ خود اپنی مرضی کے بغیر برطرف نہ کی جائے۔ پارلیمنٹ کے تمام مطالبات میں یہی پہلا مطالبہ تھا جو صاف صفا انقلاب انگیز معلوم ہوتا تھا۔ اسے منظور کر لینے کے معنی یہ تھے کہ بادشاہ

سادی درجہ کی ایک طاقت ہمیشہ کے لئے قائم ہو جائے۔ چارلس نے
 بغیر کسی اعتراض کے اس قانون پر دستخط کر دیئے مگر وہ پہلے ہی
 پارلیمنٹ کے شکست کرنے کی تجویز سوچ رہا تھا۔ اس وقت تک
 اسکالینڈ کی فوج نے اسے دبا رکھا تھا لیکن اب رقم کی ادائیگی
 اور فوج کی واپسی میں زیادہ تاخیر کی گنجائش نہیں تھی۔ اور وطنوں
 ملکوں میں صلح کی تجویز منظور ہو گئی۔ ایوانہائے پارلیمنٹ نے
 اپنی اصلاح کے کاموں کو پورا کرنے میں عجلت کی، مجلس شمال
 اور مجلس سرحد ولز کے بے قاعدہ عدالتی اختیارات منسوخ ہو چکے
 تھے اور اب اسٹارچیمبر اور عدالت ہائی کیشن کے دیوانی و فوجداری اختیارات
 یکتلم باطل کر دیئے گئے بغیر معمولی عدالتوں میں ہی کیشن آخری عدالت تھی
 جسیر شاہان ٹیوڈر کا مدار کار رہ چکا تھا۔ اس کام میں نہایت عجلت کی گئی کیونکہ تہ
 کی گنجائش نہیں رہی تھی دونوں فوجیں منتشر کر دی گئی تھیں اور اہل اسکالینڈ نے
 اپنے گھروں کی طرف روانہ ہونا شروع ہی کیا تھا کہ بادشاہ نے
 انھیں پھر واپس لانے کا ارادہ کر لیا۔ پارلیمنٹ کی التجاؤں کے
 باوجود وہ لندن سے اڈنبرا چلا گیا اور وہاں کی مجلس مذہبی
 و ملکی کے ہر ایک مطالبے کو منظور کر لیا۔ پریسبیرین عبادت
 میں شریک ہوا، ارل ارگائل اور محب وطن سرگروہوں پر خطابات
 و مراعات کا سینہ برسا دیا۔ چھ مہینے تک اسے ایسی ہر دلفریزی
 حاصل رہی کہ انگلستان کی پارلیمنٹ پر ایک خوف طاری ہو گیا۔
 چارلس کی آمد کے قبل ارل مانٹروز محب وطن فریتی سے
 علیحدہ ہو گیا تھا اور اسی وجہ سے وہ قلعہ اڈنبرا میں قید

عدالت اسٹار
 چیمبر کی بظنی

چارلس
 اسکالینڈ

کرویہ گیا تھا پارلیمنٹ کو معلوم ہوا کہ چارلس برابر اس سے سازش کرتا رہا تھا اس کے ساتھ یہ خبر بھی ملی کہ ہالٹن اور آرگائل بیک ایک دارالحکومت سے نکل گئے ہیں اور بادشاہ پر یہ الزام لگاتے ہیں کہ وہ انہیں دغا سے گرفتار کر کے ملک سے باہر بھیج دینا چاہتا تھا۔ ان حالات سے چارلس کے منصوبوں کے متعلق پارلیمنٹ کی تشویش اور بڑھ گئی۔ آئرلینڈ سے بیک ایک جو خبریں آئیں ان سے اس تشویش نے اضطراب کی صورت اختیار کر لی۔ اسٹریٹوڈ کے بعد سے وہاں حکومت کا نام و نشان بھی باقی نہیں رہا تھا۔ اس کی فوج کے سپاہی منتشر ہو کر تمام ملک میں پھیل گئے تھے اور بد دلی کی دبی ہوئی چنگاریوں کو سلاک رہے تھے، اسٹریٹوڈ میں حیرت انگیز قوت و رازداری کے ساتھ ایک سازش کا انتظام ہوا۔ انگریزی نو آبادی کے لئے جو ضبطیاں عمل میں آئی تھیں انہیں اب اسٹریٹوڈ نے فراموش نہیں کیا تھا، جس وقت سازش ظاہر ہوئی تو جزیرے کے وسطی و مغربی حصوں میں ایک آگ سی لگ گئی۔ ڈبلن محض اتفاق سے بچ گیا مگر اس سے باہر تمام ملک میں بے روک ٹوک کشت و خون جاری ہو گیا۔ چند روز میں نہاروں انگریز برباد ہو گئے اور افواہوں میں ان کی تعداد دگنی تکنی شہور ہوئی۔ ہمارے زمانے میں واقعہ کانپور کی خبر آنے پر انگلستان میں جیسا جوش جنوں پیدا ہو گیا تھا وہی کیفیت ان تھالیف و مصائب کی خبروں سے پیدا ہو گئی تھی جو روزانہ روڈبار آئرلینڈ

آئرلینڈ کی
بغاوت
کنوٹر پلٹل

کی طرف سے آرہی تھیں۔ لوگوں نے حلیفہ بیان کیا کہ کس طرح شوہروں کو بیویوں کے سامنے کا گلہ بکڑے بکڑے کر ڈالنا ہونگی آنکھوں کے سامنے بچوں کے سر توڑ ڈالے گئے۔ لڑکیوں کی عصمت دری کی گئی اور انہیں بیخ بستہ میدانوں میں ہلاک ہونے کے لئے برہنہ باہر نکال دیا گیا۔ جسے لکھتا ہے کہ "بعض آدمیوں کو بالقصد جلا دیا، بعضوں کو تقصیر طبع کے لئے پانی میں ڈبو دیا۔ اور اگر انہوں نے تیر کر باہر نکلنا چاہا تو انہیں بٹیوں اور گولیوں سے مار مار کر خشکی پر آنے سے روک دیا اور وہ پانی ہی میں مر گئے۔ بعضوں کو زندہ دفن کر دیا اور بعضوں کو کمر تک گاڑ کر چھوڑ دیا کہ بھوکے پیاسے فرجائیں۔ ان میں سے بہت سی باتیں محض مخالف ہیں اور حالت اضطراب میں لکھی گئی ہیں مگر مذہبی حیثیت سے یہ بغاوت عام سابقہ بغاوتوں سے مختلف تھی۔ سابقہ شوہروں کی طرح یہ کلڈ اور سیکن کی کشمکش نہیں تھی بلکہ پروٹسٹنٹوں کے خلاف کیتھولکوں کی جد و جہد تھی۔ حلقہ انگریزی کے اندر کے حامیان پوپ باہر کے وحشی قبائل کے ساتھ برابر کے شریک تھے۔ باغی اپنے کو "متحدہ کیتھولک" کہتے تھے اور انہوں نے یہ عزم کر لیا تھا کہ "وہ سچے رومن کیتھولک ہیں۔" کے عقائد و عبادات کے عام آزادانہ اجلا کی حمایت کریں گے۔" جب یہ معلوم ہوا کہ بادشاہ کے حکم سے اور اس کے اقتدار کی حمایت میں یہ لوگ ایسا کر رہے ہیں تو اضطراب و پریشانی

کی کوئی حد باقی نہیں رہی ان لوگوں نے یہ عہد کیا تھا کہ وہ ان تمام لوگوں کے خلاف ”جو بالواسطہ یا بلا واسطہ شاہی اقتدار کے مٹانے کی کوشش کریں“ چارلس اور اس کے ورثہ کی حمایت کریں گے۔ انہوں نے ایک فرمان بھی دکھایا جس کی نسبت کہا جاتا تھا کہ وہ اڈنبرا سے بادشاہ کے حکم سے جاری ہوا ہے اور یہ لوگ اپنے کو ”بادشاہ کی فوج“ کہتے تھے۔ یہ فرمان درحقیقت جعلی تھا مگر چونکہ چارلس کو انگلستان کی عورت کا کچھ پاس دلچسپا نہیں تھا اس لئے وہ بہت جلد باور کریا گیا۔ چارلس کی نظریں یہ بغاوت اس کے مخالفوں کے خلاف ایک کارآمد روک تھمی تھی۔ اسے جب اس بغاوت کی خبر پہنچی تو اس نے سکون کے ساتھ یہ لکھا کہ ”مجھے امید ہے کہ آرگنلینڈ کی اس خبر بد سے انگلستان میں اس قسم کی بعض حماقتیں رک جائیں گی“ سب سے بڑھ کر یہ کہ اس سے فوج کا رکھنا ضروری ہو جائیگا اور فوج جب اس کے قبضے میں ہوگی تو وہ پارلیمنٹ کا بھی مالک بن جائے گا۔ پارلیمنٹ اپنی جگہ پر یہ سمجھتی تھی کہ آرگنلینڈ کی بغاوت ایک وسیع انقلاب کا پیش خیمہ ہے اور اسکاٹلینڈ کی فوج کی دلپسی اسکاٹلینڈ کی رضا جوئی، اڈنبرا کی سازشیں سب اسی کا جزو ہیں۔ بادشاہ کی دلپسی پر شاہ پرستوں کے بڑے زور و شور کے ساتھ خوشی منانے اور خود پارلیمنٹ میں ایک شاہی فریق ہرق کے پیدا ہو جانے سے اس تشویش نے اضطراب کی صورت اختیار کر لی۔ اس نئے فریق کو ہائبرڈ

نے درجوبلد کو لارڈ فاکلینڈ (ہوا) خفہ طور پر ترتیب دیا تھا اور نئے شاہ
اس کام میں لارڈ فاکلینڈ اس کا شریک تھا، فاکلینڈ ایک پرست
ذی علم و صاحب کمال اور اپنے وقت کے اعلیٰ درجے کے
آزاد خیالوں کا مرکز تھا، بحث مباحثہ میں اس کی نظر بہت
غائر تھی اور تقریر میں بہت ماہر تھا۔ اسے مذہبی خیالات
کی آزادی کی بے حد خواہش تھی اور وہ دیکھتا تھا کہ اس زمانے
کی کج بختیوں میں اس آزادی کا خاتمہ ہوا چاہتا ہے اسی وجہ
سے وہ پارلیمنٹ سے کٹیدہ ہو گیا تھا۔ چونکہ اسے یہ اندیشہ تھا
کہ بادشاہ سے تصادم ہو جائے گا اور وہ امن کا بے حد خواہاں
تھا اور کمزور کے ساتھ اسے ہمدردی تھی اس وجہ سے اگرچہ خود
اسے بادشاہ پر اعتماد نہیں تھا مگر وہ اس کا حامی و طرفدار
بن گیا اور ایک ایسے کام میں جان دینے کے لئے تیار
ہو گیا جس سے اس کی کوئی ذاتی غرض وابستہ نہیں تھی۔ فاکلینڈ
اور ہائیڈ نے بہت جلد اپنے معاونین کی ایک زبردست قوت
جمع کر لی۔ ان میں ہر قسم کے لوگ تھے سرائٹمنڈورنی سا جانناز
سپاہی ان کا معاون تھا، جس کا قول تھا کہ میں نے تیس برس
تک بادشاہ کا نمک کھایا اور اس کی خدمت کی ہے اب
مجھ سے یہ کمینہ حرکت نہیں ہو سکتی کہ اسے چھوڑ کر الگ ہو جاؤں
ایسے لوگ بھی تھے جو جلد جلد تغیرات کے ہونے اور اساتذہ
و کلیسا کے خطرے میں پڑ جانے سے خوفزدہ ہو گئے تھے۔
اس کے علاوہ دربار کے طرفدار اور وہ قابو پرست جو سمجھتے

تھے کہ بادشاہ پھر بہت جلد غالب آجائے گا۔ اس گروہ میں شامل تھے۔ پارلیمنٹ میں ضعف آگیا تھا اور بیرونی خطرہ بڑھتا جا رہا تھا۔ اس حالت میں ہم نے خود قوم سے مدد کی درخواست کی۔ اس نے جو ”شکوہ اعظم“ پارلیمنٹ کے روبرو پیش کیا، اس میں اس نے ان تمام کاموں کو جنہیں پارلیمنٹ نے انجام دیا تھا، جن مشکلات پر وہ غالب آئی تھی، جو نئے خطرے اسے درپیش تھے ان سب کو تفصیلاً بیان کیا تھا پارلیمنٹ پر یہ الزام لگایا گیا تھا کہ وہ اسقفیت کو موقوف کرنا چاہتی ہے اس ”شکوہ“ میں یہ بھی ظاہر کیا گیا تھا کہ پارلیمنٹ کا مقصد صرف اتنا ہے کہ ان کے اختیارات کو گھٹادے سیاسی حیثیت سے اس طبقہ کی بھی تردید کی گئی کہ پارلیمنٹ کا مقصد انقلاب پیدا کرنا ہے اس میں صرف یہ مطالبہ کیا گیا تھا کہ کلیسا کے انگلستان میں نہ شامل ہونے کے متعلق موجودہ وقت قانون پر عملدرآمد کیا جائے۔ انصاف کے مناسب طور پر انجام پانے کی ذمہ داری کی جائے اور وزیراے ایسے رکھے جائیں جنہیں پارلیمنٹ کا اعتماد حاصل ہوئے شاہی فریق نے اس کے خلاف بہت سخت مقابلہ کیا، مباحثے پر مباحثے ہوئے اجلاس اتنے طویلانی ہو گئے کہ روشنی لانے کی ضرورت پڑی۔ اور نصف شب کو گیارہ رایون کی کثرت سے ”شکوہ“ منظور کیا گیا بعد کو جب اس کی اشاعت کے لئے رائے لی گئی تو گروہ قلیل نے باضابطہ اعتراض پیش کرنے کی کوشش کی اس

شکوہ اعظم

نومبر ۱۶۴۱ء

و بے ہوس جذبات بھڑک اُٹھے۔ بہت سے "لوگ سروں پر ٹوپیاں ہلانے لگے، بہتوں نے تلوار نیام سے نکال لی اور زمین پر تلوار کو ٹیک کر قبضے ہاتھ میں لے لے" صرف ہیمپڈن کے سکون و حنّ تدبیر سے کشت و خون ہوتے ہوتے رہ گیا، دونوں فریق اس "شکوہ" کو اس کشمکش کا نازکترین موقع خیال کرتے ہیں۔ کرامول نے دارالعوام سے نکل کر یہ کہا کہ "اگر یہ نامنظور ہو گیا ہوتا تو میں کل ہی اپنی تمام املاک بیچ ڈالتا اور ہمیشہ کے لئے انگلستان سے چلا جاتا" بادشاہ نے رنج و غصے کے ساتھ اسے سنا مگر ملک میں اس سے ایک خاموشی سی پیدا ہو گئی۔ لندن نے پارلیمنٹ کی حمایت میں جینے مرنے کی قسم کھائی اور ہر صوبے میں پارلیمنٹ کی حمایت کے لئے جلسیں قائم ہو گئیں، فوجی سازش کے زمانہ اضطراب میں دارالعوام نے اپنی حفاظت کیلئے ایک دستہ فوج کا بلا لیا تھا، بادشاہ نے اسے واپس لے لیا تو عوام فوج کے بجائے کام کرنے کے لئے دستِ منظم میں جمع ہو گئے۔

پارلیمنٹ کی بیخ کنی و اتحاد عمل کے توڑنے میں سب سے زیادہ جس مسئلہ کا اثر پڑا وہ کلیسا کا مسئلہ تھا۔ اصلاح کی ضرورت پر سب متفق تھے اور پارلیمنٹ کے اولین کاموں میں ایک کام یہ بھی تھا کہ اس نے اس مسئلہ پر غور کرنے کیلئے ایک کمیٹی مذہبی مقرر کی تھی۔ دارالامرا کی طرح دارالعوام کا بیشتر حصہ بھی کلیسا کے نظام حکومت اور اس کے عقائد میں

پانچ ازمین
کی گرفتاری

انتہائی تیزیات کا مخالف تھا، لیکن پارلیمنٹ کے اندر باہر دونوں جگہ عام رائے یہ تھی کہ مقتدیان دین کے اختیارات و دولت میں اصلاح کیسا کہی کر لی چاہئے، نیز کلیسائی عدالتوں کے اختیارات بھی گھٹانے چاہئیں، خود اساقفہ میں زیادہ ممتاز افراد اس رائے سے اتفاق کرنا ضروری سمجھتے تھے کہ کینٹون کی مجلس اور اساقفہ کی عدالتیں بند کر دی جائیں اور ہر اسقفی میں پادریوں کی ایک مجلس منتخب ہوا کرے تاکہ اساقفہ کی شخصی حکومت پر ایک روک قائم ہو جائے۔ یہ اسقف اعظم اشر کی رائے تھی۔ اسی کے موافق لیکن کے اسقف ولیم نے ایک تجویز مرتب کی مگر دارالعلوم کے اکثر لوگوں کی خواہش اس سے پوری نہیں ہوتی تھی۔ ہم اور لارڈ فاکلینڈ نے ان تیزیات کے علاوہ یہ بھی مطالبہ کیا کہ پادری تمام دنیاوی و سرکاری عہدوں سے الگ ہو جائیں۔ اور اساقفہ دارالامرا سے نخل جائیں۔ امرا کی آزادی کے بحال کرنے کیلئے اس قسم کی کارروائی کی اشد ضرورت تھی۔ کیونکہ اساقفہ کی تعداد اس قدر زیادہ تھی اور وہ بادشاہ کے اس قدر مطیع و شقاد تھے کہ دارالعلوم میں بادشاہ کی مخالفت کے روکنے کے لئے عام طور پر ان کی تعداد کافی سمجھی جاتی تھی لیکن ان لوگوں کے علاوہ ایک ترقی پذیر فریق اور تھا جو اقیقت ہی کو ایک قلم منسوخ کر دینا چاہتا تھا، لاٹھ کے باعث کارروائی کے عقائد عام میں بہت مقبول ہو گئے تھے اور ہر بیٹریٹ کی تحریف نے متوسط طبقے میں ایک ہیبت قوت حاصل

کر لی تھی۔ لندن اور مشرقی صوبوں میں اس طریقے کا زیادہ زور تھا کیونکہ وہاں کیلیبی اور مارشل وغیرہ چند پارٹیوں نے اسکی اشاعت کے لئے ایک مجلس بنائی تھی۔ پارلیمنٹ میں اس کے نمائندے لارڈ مائڈویل اور چند اور اشخاص تھے۔ دارالعوام میں سہیڑی دین اس سے زیادہ انتہا پسند مصلحین کی جماعت کا قائم مقام تھا۔ یہی لوگ بعد میں "آڈیٹنٹ" خود مختار کہلائے، ان کے خیالات جس طرح حکومت اساتف کے خلاف تھے اسی طرح تحریف پریسٹریٹ کے بھی مخالف تھے مگر فی الحال یہ لوگ پریسٹریٹوں کے ساتھ ملکر کام کرتے تھے اور مقتدیان دین سے کلیتہً فنا کروانے کے مطالبے کے باعث یہ لوگ "بیکن" کہلاتے تھے۔ ظلم و جور کے خلاف اس کشمکش عظیم میں اسکالینڈ کی روش اور دونوں سلطنتوں میں مذہبی اتحاد کے سیاسی فوائد کے خیال نے پریسٹریٹ فریق کی طاقت کو بڑھا دیا۔ کلیسا نے انگلستان کو عام پروٹسٹنٹ کلیسا سے زیادہ قریبی طور پر متحد کرنے کی خواہش سے بھی اس امر کو تعویب حاصل ہوگئی۔ ملٹن جولسٹن اس لکھنے کے بعد ایک برس تک غیر ممالک میں سفر کرتا رہا تھا واپس آکر اسی اتحاد عام کے خیال سے مذہبی جدوجہد میں کود پڑا تھا۔ اس کا دعویٰ یہ تھا کہ "انگریزوں کا تمام دوسرے مذہب کلیساؤں سے اختلاف رکھنا کسی طرح مناسب نہیں ہے" لیکن باوجود اس دباؤ کے اور باوجود اس کے کہ اس خیال کی

ٹائید میں لندن سے پریسٹیجیوں کی ایک درخواست پندرہ ہزار دستخطوں کے ساتھ پیش ہوئی تھی۔ مذہبی کمیٹی نے صرف اسی قسم کی متدل اصلاحوں کی رائے دی جیسی فاکلینڈ اور پم نے تجویز کی تھی۔ بادشاہ کے اسکاٹ لینڈ روانہ ہوتے وقت دارالامرا نے ان اصلاحوں کو مسترد کر دیا تھا۔ اس کے واپس آنے کے بعد یہ اصلاحات پھر پیش کئے گئے۔ پم اور اس کے رفقاء بچپن تھے کہ کسی طرح اپنے پیروؤں کے اختلافات کو رفع کریں، اس لئے انہوں نے پرجوش پریسٹیجیوں کے دباؤ اور کلیسا کی فریق کے خوف دونوں کو اس طرح ختم کرنا چاہا کہ موسم بہار میں ”مذہبی کمیٹی“ جو صورت مصالحت کی تجویز کی تھی اسی پر قائم ہو جائیں لیکن دارالعوام کے سخت تعرضات کے باوجود یہ مسودہ قانون دارالامرا میں بدستور سعلق رہا، اس تعویق سے اہل لندن کے مجمع میں (جو وہاٹ ہال کے گرد جمع تھا) ایک جوش پیدا ہو گیا۔ انہوں نے اسقفوں کی گاڑیاں روک لیں بلکہ دارالامرا کو جاتے ہوئے خود اسقفوں کو ذلیل کیا۔ ولیمز نے غرور اور غصے کے باعث اور دن اسقفوں کو اپنے ساتھ شامل کر کے یہ اعلان کیا کہ چونکہ انہیں شرکت پارلیمنٹ سے روکا گیا ہے اس لئے ان کی غیر حاضری میں جس قدر کارروائیاں ہوئی ہیں سب کالعدم ہیں امر نے اس اعتراض کا یہ جواب دیا کہ جن مقتدایان دین نے اس پر دستخط کئے تھے ان سب کو فوراً نادر میں مقید کر دیا، لیکن اس مخالفت

بادشاہ کے خاص منصوبوں کو بڑی تقویت حاصل ہوگئی۔ دہلیوں نے اب علانیہ یہ کہنا شروع کیا کہ ”اسقفوں کے روک لینے سے یہ ثابت ہوگیا کہ کسی آزاد پارلیمنٹ کا وجود باقی نہیں رہا ہے“ انہوں نے ان سپاہیوں اور افسروں کو جمع کرنا شروع کیا جو بہ تلاش روزگار جنگ آئرلینڈ میں بھرتی ہونے کیلئے پھر رہے تھے اور انہیں وہاٹ ہال کے مجمع کے سامنے لا کر کھڑا کر دیا۔ اس سے اشتعال اور بڑھ گیا یہ دونوں فریق ایک دوسرے کو طنز آراؤنڈ ہیڈ اور کیولیر کہتے تھے۔ ان کی باہمی ہنگامہ آرائیوں سے پارلیمنٹ کو خرید خوف پیدا ہوگیا مگر چارلس پارلیمنٹ کے لئے فوج محافظ بھیجنے سے برابر انکار کرتا رہا۔ اس نے ”اپنی شاہی عزت“ کی قسم کھا کر یہ ذمہ لیا کہ وہ اپنے بچوں کے مانند ان کی حفاظت کرے گا مگر جواب کے بعد ہی اس کے وکیل قانونی نے دارالامرا کے روبرو حاضر ہو کر ہیمپٹن، پیم، ہالٹس، اسٹروڈ اور ہیلرگٹ پر اہل اسکاٹ لینڈ کے ساتھ باغیانہ مراسلت کرنے کا الزام عائد کیا۔ ایک مسلح پینامبر نے دارالعوام میں اگر ان پانچوں ارکان کو گرفتار کرنا چاہا۔ چارلس کو یہ یقین تھا کہ وہ قانونی حدود کے اندر ہے اور دارالعوام یہ سمجھتا تھا کہ بادشاہ کا بذات خاص کسی پر الزام لگانا ایک طرح کی خود مختارانہ زیادتی ہے جس سے پارلیمنٹ کے نہایت ہی عزیز حقوق پامال ہوتے ہیں۔ اس کے علاوہ (بخمال دارالعوام) ان مزمین کو جس عدالت

راؤنڈ ہیڈ
و
کیولیر

کے روبرو باز پرس کے لئے طلب کیا تھا، اسے اس معاملہ میں قانونی اختیار بھی حاصل نہیں تھا۔ دارالعوام نے صرف یہ وعدہ کیا کہ وہ اس مطالبہ پر غور کریگا اور سپاہ محافظہ کے لئے پھر درخواست کی۔ بادشاہ نے کہا کہ ”میں کل جواب دوں گا۔“

دوسرے روز اس نے دہائٹ ہال کے گرو جمع شدہ معززین کو اپنے ساتھ چلنے کا حکم دیا اور مکہ سے بغل گیر ہو کر کہا کہ ”وہ ایک گھنٹے کے اندر اپنے ملک کا مالک ہو کر واپس آتا ہے،“ جب وہ محل سے نکلا تو شاہی سپاہیوں کا ایک غول اس کے ساتھ ہو گیا اور جب وہ اپنے بھانجے والی پیلٹینٹ کے ہمراہ دارالعوام کے اندر گیا تو یہ غول دست فسطا میں ٹھیرا رہا۔ اس نے اسپیکر کو مخاطب کر کے کہا ”بھڑی دیر کیلئے اپنی کرسی مجھے دیدیجئے“ مگر جب اس نے اس جگہ کو خالی دیکھا جہاں پیم بالعموم بیٹھا کرتا تھا تو وہ کچھ گھبرا کر رک گیا۔ اصل یہ ہے کہ اس کی آمد کی خبر پا کر دارالعوام نے ان پانچوں اراکین کو وہاں سے نکل جانے کا حکم دیدیا تھا چارلس نے وہی آواز سے رک رک کر کہا کہ ”معززین، مجھے ان اسباب کا افسوس ہے جنکی وجہ سے میں یہاں آیا، کل میں نے ایک پیامبر کو بہت ضروری کام سے بیجا تھا کہ وہ ان لوگوں کو حاضر کرے جن پہ میرے حکم سے بناوت کا الزام لگایا گیا ہے۔ مجھے اس کے جواب میں کسی پیغام کی نہیں بلکہ تمہیل حکم کی توقع تھی“ اس نے کہا کہ

غذاری کے بعد کوئی استحقاق خاص باقی نہیں رہتا اور اس نے میں خود آیا ہوں کہ دیکھوں کہ ان ملازمین سے کوئی یہاں ہے یا نہیں، سب طرف خاموشی چھا گئی۔ آخر چارلس نے خود ہی پھر کہا کہ ”وہ جہاں کہیں ہوں انہیں میرے حضور میں آنا چاہئے“ یہ کلمہ وہ ٹھہر گیا مگر خاموشی بدستور قائم رہی تب اُس نے بلند آواز سے بول چھا کہ ”آیا مسٹر پیم یہاں ہیں“ جب اُس کا بھی کچھ جواب نہ ملا تو اُس نے اپیکیر کی طرف مخاطب ہو کر دریافت کیا کہ وہ پانچوں اراکین یہاں موجود ہیں یا نہیں۔ لنتھال نے گھٹنوں کے بل جھک کر کہا کہ ”اس ایوان میں نہ آنکھ میری ہے، نہ زبان میری، اراکین کی جو مرضی ہو اس کی تعمیل میرا فرض ہے“ چارلس نے غصے سے جواب دیا کہ ”خیر کچھ مضائقہ نہیں۔ میری آنکھ بھی دوروں ہی کی سی تیسرے ہے“ اُس نے غور سے ہر طرف نگاہ دوڑائی لوگ بدستور ساکت و صامت رہے۔ آخر اُس نے کہا کہ ”میں دیکھتا ہوں کہ وہ سب پڑیاں اڑ گئی ہیں۔ مجھے امید ہے کہ وہ جو وقت یہاں واپس آویں گے تم فوراً ہی انہیں میرے پاس بیجد گے“ اُس نے یہ بھی کہہ دیا کہ اگر دارالعوام اپنی خوشی سے انہیں نہ بیسے گا تو وہ خود انہیں تلاش کریگا۔ آخر میں اُس نے یہ بھی بتا دیا کہ وہ کسی قسم کا جبر و تشدد نہیں کرنا چاہتا۔ ایک شاہد اپنا چشم دیدہ حال لکھتا ہے کہ ”دارالعوام میں جس پریشانی و غصے کے ساتھ

قرب جنگ

وہ آیا تھا جاتے وقت اُس سے زیادہ مضطر و براؤنختہ تھا۔
 اگر یہ پانچوں ارکان غیر حاضر نہ ہو جاتے اور دارالعوام
 پر وقار و سکون سے کام نہ لیتا تو بادشاہ کی اس مداخلت نارواکا
 انجام خوریزی پر ہوتا۔ وہاٹ لاک اس وقت موجود تھا وہ
 لکھتا ہے کہ ”اگر بادشاہ ان اراکین کو وہاں پاجاتا اور اپنے
 سپاہیوں کو اُن کی گرفتاری کے لئے بلاتا تو یقیناً ارکان دارالعوام
 اُن کے بچانے کی کوشش کرتے اور اس کا نتیجہ نہایت ہی
 برا نکلتا“ یہ ممکن نہ تھا کہ انگلستان کے اعلیٰ خاندانوں کے
 پانچسو معززین چپ چاپ دیکھا کرتے اور وہاٹ ہال کے
 اوباش خود پارلیمنٹ میں آکر اُن کے سرگروہوں کو گرفتار
 کر لے جاتے۔ لیکن چارلس اس خطرے کو نہیں سمجھتا تھا۔
 ان پانچوں اراکین نے شہر میں پناہ لی تھی اور دوسرے روز
 بادشاہ نے بذات خاص گلڈ ہال سن آلدرس (بزرگان شہر) سے
 اُن کے حوالہ کر دینے کا مطالبہ کیا۔ جب وہ وہاں سے واپس ہوا تو
 سڑکوں پر ہر طرف ”استحقاقات! استحقاقات“ کی آوازیں بلند ہو رہی
 تھیں۔ ان اراکین کی گرفتاری کے لئے جو احکام جاری کئے گئے
 تھے، ناانہماں صوبجات نے اُن کی کچھ پراونسی اور چار روز
 بعد جب اُن کے خدار ہونے کا اعلان کیا گیا تو اُس پر بھی
 کسی نے کچھ خیال نہ کیا۔ جماعت حامیان شاہی خوف زدہ ہو کر
 وہاٹ ہال سے نکل گئی اور چارلس گویا بالکل اکیلا رہ گیا۔ اُسکی
 اس تازیبا دست دمازی کے باعث اُس کے پارلیمنٹ کے نئے

دست اس سے کنارہ کش ہو گئے تھے اور اس کے وزیر
 فاکلینڈ اور کوپسپی (جنہیں اس نے اپنے نئے دوستوں سے منتخب
 کیا تھا) اس کے شریک نہیں رہے تھے، لیکن باوجود اس
 تنہائی کے بھی چارلس لڑنے پر آمادہ تھا۔ شمال میں ایک شاہی
 فوج جمع کرنے کے لئے ارل نیوکیسل کو روانہ کیا گیا۔ دسویں
 جنوری کو یہ خبر ملی کہ وہ پانچوں اراکین شان و شوکت کے ساتھ
 دستِ منتر کو واپس آنے والے ہیں۔ چارلس پر اس خبر کا یہ اثر
 ہوا کہ وہ وہاٹ ہال کو چھوڑ کر ہیپٹن کورٹ اور ڈنڈس کو چلا
 گیا۔ ادھر لندن اور ساؤتھورک کے تربیت یافتہ دستوں اور
 لندن کے طاہوں نے یہ حلف اٹھائے کہ ”وہ پارلیمنٹ، سلطنت
 اور بادشاہ کی حفاظت کریں گے“ اور پم اور اس کے رفقا کو
 سڑکیں سے گزار کر دارالعوام میں لے آئے ادھر حکم سامان
 جنگ کی خریداری کے لئے شاہی جواہرات لیکر دودر سے
 روانہ ہو گئی ”شہ سوار“، حایان شاہی پھر بادشاہ کے گرد جمع
 ہو گئے اور بادشاہ کے جانبدار مطالب نے ہائیڈ کے مرتب کئے
 ہوئے سرکاری کاغذات کا ایک سیلاب تمام ملک میں بھاویا۔
 پارلیمنٹ نے کثرت رائے سے یہ ارادہ کیا کہ سلطنت کے بے بیہ
 سلاح خانوں (ہل، پورسمتہ اور ٹاور) کو اپنے قبضے میں کر لے
 بلکہ شاہ اور کث کے زمینداروں کے جلوس گھوڑوں پر سوار
 سنٹ اسٹیون (ایوانٹے پارلیمنٹ) کو جاتے ہوئے لندن
 کے اندر سے ہو کر گزرتے۔ ان لوگوں نے پارلیمنٹ کے

ساتھ مرنے چینے کی قسم کھائی تھی۔ دارالعوام کی نئی حیثیت کے متعلق پیم کے دلیرانہ اعلان سے دارالامرا خوفزدہ ہو کر اپنے طرز عمل سے باز آگیا تھا۔ پیم نے علانیہ یہ کہہ دیا تھا کہ سلطنت کے بچانے میں دارالعوام آپچی (دارالامرا کی) تائید و مدد کو بخوشی قبول کریگا لیکن اگر دارالامرا نے امداد نہ دی تو دارالعوام اپنے ادائے فرائض میں ہمت نہ ہارے گا۔

سلطنت رہے یا جائے مگر دارالعوام کو اس امر کا افسوس ضرور ہوگا کہ آئندہ نسلیں یہ کہیں گی کہ ایسے خطرناک و مشکل وقت میں سلطنت کے بچانے کے لئے دارالعوام کو مجبوری تہنا کارروائی کرنا پڑی ہے پیم کے ان الفاظ کا اثر اس سے ظاہر ہوا کہ دارالامرا نے اپنے اراکین میں سے اساتذہ کے خارج کرنے کا قانون منظور کر لیا مگر سب سے بڑا سوال یہ تھا کہ قوم سے مسلح آدمی میا کئے جائیں اور اس معاملے میں دونوں جانب کو مشکلات و پریشانی تھیں۔ شاہان ٹیوڈر نے یہ رسم بدنامی تھی کہ وہ بذات خاص فوج جمع کرتے تھے ورنہ ان سے قبل بادشاہ کوئی نفع یہ اختیار نہیں تھا کہ بحالی امن یا غیر ملکی حملے کی مدافعت کے سوا اور ضرورتوں کے لئے عام طور پر رعایا کو ہتیار اٹھانے کے لئے بلا سکے۔ شاہان ٹیوڈر کے اس فعل پر دارالعوام میں ایک مباحثہ کے دوران میں اعتراض بھی ہو چکا تھا مگر اس کے ساتھ ہی کوئی شخص یہ دعویٰ بھی نہیں کر سکتا تھا کہ بغیر بادشاہ کے ایوان ہائے پارلیمنٹ

نے محض اپنے اختیار سے کبھی فوج جمع کی ہو اور چارلس ایک ایسی پیشیا (محافظ ملک فوج) کی منظوری دینے سے برابر انکار کر رہا تھا جس کے عہدہ دار ہر صوبے میں وہی لوگ ہوں جو پارلیمنٹ کے جابدار ہیں، اس لئے دونوں فریق میں سے کسی فریق نے بھی آئینی نظائر کی پروا نہیں کی۔ پارلیمنٹ نے اپنے حکم سے پیشیا کی ترتیب کے لئے لارڈ لٹنٹ (سپہ سالار) مقرر کر دئے اور چارلس نے شاہی حکم سے فوج جمع کرنا شروع کر دی، بادشاہ کو بہت بڑی مشکل، ہتیار کے میا کرنے کی تھی۔ وہ ۲۳۔ اپریل کو یکایک شمال کے سلاح خانے ہل کے سامنے جا پہنچا اور اندر جانا چاہا مگر سلاح خانے کا ہتھیار سر جان ہو تم اسکے سامنے گھٹنوں کے بل گر پڑا مگر دروازے کے کھولنے سے انکار کیا۔ پارلیمنٹ نے جب اس کے اس فعل پر اپنی پسندیدگی ظاہر کی تو شاہی فریق کے ارکان اپنی جگہوں سے اٹھ گئے۔ فاکلینڈ، کولمبیا، ہائیڈ بانس امرا اور ساٹھ ارکان دارالعوام کے ساتھ یارک میں چارلس سے جا ملے ان کے بعد لٹنٹ (محافظ ہر شاہی) سلطنت کی مر لے ہوئے وہاں پہنچ گیا۔ انہوں نے کوشش یہ کی بادشاہ کی جنگی تجاویز کو روکیں، ملک کی عام مخالفت نے بھی ان کی اس کوشش کی تائید کی۔ چارلس نے یارکشاہ کے زمینداروں کا ایک بہت بڑا جلسہ ہیورٹھ مور میں منعقد کیا تھا۔ اسکا انجام یہ ہوا کہ ان لوگوں نے یہ درخواست کی کہ پارلیمنٹ سے مصالحت کرنی جائے۔ یونیورسٹیوں اور شاہی فریق کے امرا نے

آہستہ آہستہ جنگ

اپنے نعرے برتن تک نذر کر دئے مگر نئی فوج کے ہتیار و مصارف کی ضرورت پوری نہ ہو سکی۔ دوسری طرف ان حامیان شاہی کے نکل جانے سے ہر دو ایوانوں نے پارلیمنٹ کا اتحاد اور قوی ہو گیا۔ لیٹیا بہت جلد بھرتی ہو گئی۔ لارڈ واروک بیٹے کی کمان کے لئے نامزد کیا گیا، شہر میں ایک قرضہ کھول دیا گیا جس میں عورتوں نے اپنی رسم عقد کی انگلیوں تک دیدیں، استعمال قوت کی دہکی سے ہر دو ایوانوں نے پارلیمنٹ کا پورے سنت ہو گیا تھا۔ ان کی آخری تجویز یہ تھی کہ شاہی وزراء کی تقرر و بطلان، بادشاہ کے بچوں کے اتالیقوں کی نامزدگی اور ملکی و مذہبی و فوجی معاملات کی نگرانی سب ان کے اختیار میں دیدی جائے۔ پارلس نے اسکا یہ جواب دیا کہ اگر میں تمہارے ان مطالبوں کو منظور کروں تو پھر میں محض شاہ شطرنج رہاؤں گا ۛ

مفہم

خانہ جنگی

جولائی ۱۹۴۲ء تا اکتوبر ۱۹۴۶ء

(۱) **اسناو**۔ جن کتابوں کا پیلے ذکر ہو چکا ہے انہیں کتب ذیل کو بھی شریک کر سکتے ہیں (۱) سوانحی ریلوے پورٹ مصنفہ واربرن (۲) سوانحی فیزیکس مصنفہ مسٹر کلیمنٹس بارکھم (۳) فیزیکس کے مراسلات اور (۴) لڈو کا تذکرہ۔ اسپرگت کی کتاب (Anglia Itediviva) انگلستان کی تجدید حیات سے ”عساکر جدیدہ“ (New model) کے حالات اور انکی کارروائیاں معلوم ہوتی ہیں۔ کراپول کے متعلق سب سے زیادہ مستند کتاب مسٹر کارلائل کی تالیف کردہ ”سوانحی و خطوط“ (Life & Letters) ہے۔ اس میں تحریرات کا ایک بیش بہا ذخیرہ جمع کیا گیا ہے جس میں ایک ماہر آثار قدیمہ کی کسی جستجو و تلاش اور ایک شاعر کی سی جدت طرازی دونوں پانچائی ہیں اس زمانے پر پہنچ کر گلیرنڈن کی کتاب کی قدر بڑھ جاتی ہے اور اس سے کادنوال کے بغاوت کی کیفیت بہت اچھی طرح واضح ہوتی ہے۔

گفت و شنود کے متعلق ہوجانے کے بعد دونوں فریق نے قوی (الیکس) جنگ کیلئے تیاریاں شروع کر دیں۔ پارلیمنٹ نے اپنی کارکن جماعت کے طور پر ایک ”بکس“ حفاظت عامہ قائم کی تھی۔ ”کمپینڈن“ ایم اور ہونٹس

اس کمیٹی کے روح و رواں تھے۔ انگریزی و اسکاٹ لینڈ عہدہ داران فوج ندرلینڈز سے بلائے گئے تھے اور لارڈ ایکس فوج کا سپہ سالار مقرر کیا گیا تھا۔ فوج کی تعداد بہت جلد میں ہزار پیدل اور چار ہزار سواروں تک پہنچ گئی۔ پارلیمنٹ کی جانب اعتماد بہت بڑھا ہوا تھا۔ پہلے مقابلے کے بعد بیکس نے یہ اعتراف کیا کہ ہم سب کا خیال یہ تھا کہ ”ایک ہی جنگ میں فیصلہ ہو جائے گا“ کیونکہ بادشاہ کے پاس رومیہ و ہتیار بالکل نہیں تھا اور باوجودیکہ اس نے فوج کے بھرتی کر رکھے بہت سخت کوشش کی پھر بھی اسے اپنے ہی ساتھیوں سے دشواری پیش آئی کیونکہ یہ لوگ لڑنے سے جان چراتے تھے۔ لیکن خود چارلس لڑنے کا عزم کر چکا تھا اس نے نائٹنگھم میں علم شاہی بلند کر دیا۔ ”شام کا وقت تھا اور سہم ون طوفان باد و باران جاری رہ چکا تھا“ ملک نے اسکے حسب خواہش کوئی جواب نہیں دیا۔ دوسری طرف ایکس جب لندن سے روانہ ہوا ہے تو ایک مجمع عظیم اسے خیرباد کہنے کیلئے جمع ہو گیا تھا ایکس نے نائٹنگھم میں اپنی فوج فراہم کی پارلیمنٹ سے اسے یہ حکم چکا تھا کہ ”وہ بادشاہ کے عقب میں جائے اور جنگ سے یا بطرح ممکن ہو اسے اسکے دغا باز مشیروں سے چھوڑا کر پارلیمنٹ میں لے آئے“ چارلس کے پاس ایک مٹھی بھر آدمی تھے۔ اگر سواروں نے چند دستے اس وقت یورش کر کے آجاتے تو جنگ کا خاتمہ ہو جاتا مگر ایکس واقعی جنگ کرنے سے جھپکتا تھا۔ اسے یہ یقین تھا کہ محض اپنی قوت کے اظہار سے وہ بادشاہ کو دبا دیگا۔ چارلس جب پیچھے ہٹ کر شرہبری پر آ رہا تھا تو ایکس نے بھی اور مغرب کی طرف بڑھ کر

وڈسٹر پر قبضہ کر لیا۔ لیکن اب ایک بیک تمام صورت معامات بدل گئی۔ کیتھولک اور شاہ پرست بہت تیزی کے ساتھ بادشاہ کے جھنڈے کیے نچے جمع ہو گئے اور دلیرانہ لندن کی طرف کوچ کر دیا۔ اسکو کو بھی دارالسلطنت کی حفاظت کیلئے وڈسٹر سے بڑھنا پڑا۔ بینبری کے قریب میدان اچھل میں دونوں فوجیں ایک دوسرے کے مقابل آگئیں۔ یہ مقابلہ اچانک ہو گیا تھا اور اس جنگ میں دونوں طرف کے سوار گتے گئے جنگ کے شروع ہوتے ہی سرفیٹھل فارٹیکو ایک پورے دستے کے ساتھ الگ ہو گیا اور اس سے پارلیمنٹ کی فوجوں میں اتاری پھیل گئی۔ اسکے ساتھ ہی دونوں بازوں پر شاہی سواروں نے دشمن کے رسالے کو میدان سے ہٹا دیا۔ لیکن لارڈ ایلس کی پیدل سپاہ نے بادشاہ کے قلب کی سپاہ توڑ دیا اور اگر شہزادہ ریلوپرٹ وقت پر اپنے دستوں کو واپس نہ لے لے چارلس گرفتار ہو جاتا یا اسے بھاگنا پڑتا۔ رات ہو جانے سے جنگ غیر فیصلہ رگی، مگر اخلاقی نفع بادشاہ کے جانب رہا۔ ایلس کو معلوم ہوا کہ اسکے سوار شاہی سواروں کا مقابلہ نہیں کر سکتے۔ وہ واریک کی طرف ہٹ گیا اور دارالسلطنت کا رستہ کھلا رہ گیا۔ ریلوپرٹ نے اس امر پر زور دیا کہ ”فورا ہی لندن کی طرف بڑھنا چاہئے۔ لیکن اعمدال پسند شاہ پرستوں اس تجویز کی سخت مخالفت کی۔ یہ لوگ جطرح چارلس کی شکست سے خائف تھے اسی طرح اسکی کال فتح سے بھی ڈرتے تھے۔ اسلئے چارلس بقام باوشاہ فی الحال آکسفورڈ میں ٹھہر گیا جہاں بڑے زور و شور سے اسکا استقبال کیا گیا۔ اس اثناء میں ریڈنگ کی قلعہ نشین فوج نے اپنی پستکی سے قلعہ ریلوپرٹ کے سواروں کے حوالے کر دیا اور اسنے جرات کر کے

چارلس بقام
آکسفورڈ

بریشفورد پر بھی قبضہ کر لیا، اور شاہی فوج اکی تائید میں عین شہرناہ کی دیواروں
 نیچے پہنچ گئی۔ لیکن اس وقتے میں اہل لندن کا اضطراب رفع ہو چکا تھا
 اور ایکس کی فوج کے ساتھ لندن کے تعلیم یافتہ سپاہیوں کے ملجانے
 سے چارلس کو پھر مجبور ہو کر اپنے پرانے مقامات پر ہٹ جانا پڑا۔
 پارلیمنٹ نے اگرچہ ایجنل کی شکست کا اثر بہت جلد مٹا دیا مگر ہم ہرا
 میں جنگ کے دائرے کے وسیع ہوجانے سے بادشاہ کا
 پہلو برابر غالب رہا۔ آگسٹورڈ کے حصار کے باعث صوبہات سلپی
 اسکا قبضہ مضبوطی سے جم گیا اور شمال میں دونوں فریق کا تناسب
 باہمی پٹ گیا کیونکہ اہل نیوکس نے نارٹھمبر لینڈ میں ایک فوج جمع کر کے
 مارک پر حملہ کر دیا تھا۔ اس صوبے کے پارلیمنٹ والے سرگروہ
 لارڈ فیٹکس کو دست رائڈنگ کے صنعتی قصبات کیلٹن پلٹنا پڑا
 جہاں پیوٹرنوں نے اپنے قدم مضبوطی سے جمائے تھے۔ ملکہ کا
 پارلیمنٹ سے سلاح جنگ لیکر آجانا شاہی فوج کی ہمت افزائی کا
 باعث ہو گیا، اور اسنے اپنے ہراول کو دزیائے ٹرنٹ کے پار آئی
 جس سے مشرقی صوبے جو پارلیمنٹ کی جانبداری میں بہت متصل تھے
 خطرے میں پڑ گئے۔ ہر دو ایوانہائے پارلیمنٹ کی پرزور کوششوں
 معلوم ہوتا ہے کہ جنگ کا دباؤ کس قدر پڑ رہا تھا۔ موسم بہار میں جو
 مراسلت جاری تھی اسکا سلسلہ اس پرانے مطالبے کی وجہ سے
 منقطع ہو گیا کہ بادشاہ کو پارلیمنٹ میں واپس آنا چاہئے۔ لندن ہرطرح
 محفوظ کر لیا گیا اور پارلیمنٹ کے حامی اضلاع پر بیس لاکھ پونڈ سالانہ کا
 محصول لگایا گیا۔ ایکس کی فوج کا سازو سامان ازسرنو درست کیا گیا

اور اسے آگسٹورڈ کی طرف بڑھنے کا حکم دیا گیا۔ بادشاہ خود مغرب کی طرف بٹنے پر تیار تھا مگر پھر بھی اہل اپنی نائزمووہ فوج کو خطرہ جنگ میں ڈالنے سے پس و پیش کرتا رہا۔ اسنے صرف ریڈنگ پر قبضہ کر لیا اور ایک مہینے تک بیکار برل کے گرد خیمہ ڈالے پڑا رہا۔

بیاری کیوجہ سے ایکس کے سپاہیوں کی تعداد کم ہوگئی تھی **کارنوال کی بغاوت** اور شاہ پرستوں کے اچانک حملے بھی ہوتے رہے، لامحالہ یوآقیوآ

بادشاہ کا پتہ بھاری ہوتا چلا جاتا تھا۔ ایکس کی سستی کے باعث چارلس کو موقع مل گیا کہ وہ مغرب کے شاہ پرستوں کی بغاوت کو تقویت دینے کیلئے اپنی چھوٹی سی فوج کا ایک حصہ آگسٹورڈ سے مغرب کو بھیج دے۔ اہل کارنوال نے جس بہادری و شرافت سے بادشاہ کی جانبداری میں حصہ لیا اسکی نظیر کسی دوسری جگہ نہیں ملتی۔ کارنوال انگلستان کی علم زندگی سے بالکل الگ تھا اس علیحدگی کا باعث صرف اختلاف نسل و زبان ہی نہیں تھا بلکہ وہاں کے لوگوں کا جاگیریں خیال بھی اسکا سبب تھا۔ وہ اپنے مقامی سرداروں کے ساتھ اسی وفاداری کا برتاؤ کرتے تھے جو کلٹ قوم کی خصوصیت تھی اور بادشاہ کے ساتھ وفاداری کو اپنی اس وفاداری کا معیار سمجھتے تھے۔

اسوقت تک انہوں نے صرف یہ کیا تھا کہ جنگ کا اثر اپنے صوبے کے اندر نہیں آنے دیا تھا۔ لیکن لارڈ اسٹیمفرد کے تحت میں پارلیمنٹ کی ایک چھوٹی سی فوج کے لائنن پر حملہ کرنے سے ان لوگوں نے بھی عملی کارروائی شروع کر دی۔ اہل کارنوال کی ایک مختصر سی جماعت سر بیول گرنیول کے سے شجاع شخص کی ماتحتی میں

جمع ہوگئی۔ ان لوگوں کی پریشان حالی کی کیفیت تھی کہ اعلیٰ عہدہ داروں کو صرف ایک بسکٹ یومیہ میسر آتا تھا اور ان کی فوج کے پاس گویا سستی بھر بارود تھی۔ مگر شاید گرسنگی اور قلت تعداد کے باوجود یہ لوگ اسٹریٹن کی پہاڑی کی بلندیوں سے پار اتر گئے اور تلواریں ہاتھ میں لیکر اسٹیمفرد کو ایکڑ کی طرف بھگا دیا۔ اسکے دو ہزار آدمیوں کا نقصان ہوا اور رسد اور سامان کی گاڑیاں سب ضایع ہو گئیں۔

شاہی سپہ سالار دینس سرفال ہاپن سب سے زیادہ قابل سپہ سالار تھا۔ شاہی فوج جب سمرسٹ میں بڑھی اور جنگ کا زور مغرب کی طرف تو اسی سپہ سالار نے شاہی فوج کی کمان اپنے ہاتھ میں لی۔ لیکن اس فوج کے روکنے کیلئے ایک منتخب فوج سرولم والر کے تحتیں رولنڈ کی لیکن وہ ابھی باہر تک بھی نہیں پہنچا تھا کہ سمرسٹ ہاتھ سے نکل گیا اور اہل کارنوال نے اسکی توپوں کے سامنے سینہ سپر ہو کر اسے لینسڈاؤن ہل کے سے مضبوط مقام سے ہٹا دیا۔ لیکن اس سخت جنگ میں فاتحوں کے سرگروہوں کا نقصان ہو گیا۔ ہاپن زخمی ہوا اور گرینول مارا گیا۔ اسکے تھوڑے ہی زمانے بعد ہیل کے محاصرے میں اہل کارنوال کی اس چھوٹی سی فوج کے دو اہل نامور سردار سرنکولس سلیننگ اور سرجان ٹریوینین کام آگئے۔ یہ دونوں ابھی نوجوان تھے، انکی عمریں اٹھائیس برس سے زیادہ نہیں تھیں ان میں آپس میں بھی گہری دوستی تھی اور دونوں بیول کرینول کے بھی دوست تھے۔ والر کو اگرچہ شکست ہوگئی تھی مگر جب ان لوگوں کی تھکی ماندی فوج حصول امداد کیلئے آکسفورڈ کی طرف

بھی تو وہ ان کے پیچھے لگ گیا اور بالآخر اسکے سپید حصے کو ڈیوڈن میں گھیر لیا۔ لیکن شاہی سوار والر کی صفوں کو توڑ کر نکل گئے اور چارلس نے جو فوج انجی امداد کیلئے روانہ کی تھی اسے ساتھ لیکر پھر پلٹے اور والر کی فوج کو بالکل ہی پاش پاش کر دیا اور رائڈ وے ڈاون پر ایک نئی فتح حاصل کی۔ معلوم ہوتا تھا کہ کارنوال کی اس بناؤت جنگ کی قسمت کا فیصلہ ہو جائے گا۔ ملکہ شمال کی فوج سے چارلس کو برابر تقویت پہنچا رہی تھی اور اسنے دوبارہ لندن پر بڑھنے کا عزم کر لیا تھا۔ وہ ابھی اس تیاری ہی میں تھا کہ ریوپرٹ نے گھوڑے سے نکل کر پارلیمنٹ کی فوج پر ایک دلیرانہ یورش کر دی اور میدان چالگروڈ میں ہیمپڈن کے سواروں کی ایک جماعت سے اسکی مقابلہ ہو گیا۔ جنگ کا خاتمہ شاہ پرتوں کی کامیابی پر ہوا لگوٹھ دیکھا کہ ہیمپڈن بالکل خلاف معمول جنگ کے ختم ہونے کے قبل ہی گھوڑے پر سوار چلا جا رہا ہے، اسکا سر جھکا ہوا تھا اور دونوں ہاتھ گھوڑے کی گردن پر رکھے ہوئے تھے۔ حقیقت اسے کاری زخم لگا تھا اور جس کام سے اسے اس قدر الفت تھی اسکے لئے یہ موت بدشگونی معلوم ہوتی تھی۔ تباہی پر تباہی پیش آنے لگی ایکس کا خیال صلح کی جانب بڑھتا جا رہا تھا وہ اکسبرج کی طرف ہٹ آیا برسل نے خود کو بزدلانہ طور پر ریوپرٹ کے حوالہ کر دیا سلطنت میں باعتبار اہمیت یہ دوسرا شہر تھا، اس پر قابض ہوجانا سے چارلس تمام مغربی حصے کا مالک ہو گیا۔ یہ خیر پارلیمنٹ کیلئے حکم موت سے کم نہ تھی "امرا نے صلح کی تجاویز کے علاوہ اور

ہیمپڈن کی موت

کسی امر پر گفتگو نہیں کی۔ لندن میں خود تفرقہ پڑ گیا۔ اہل ثروت شہریوں کی بیویوں کا ایک بڑا مجمع دارالعوام کے دروازے پر جمع ہو گیا اور صلح کیلئے شور مچانے لگا۔ وٹ منسٹر میں جو چند امرا باقی رہ گئے تھے، ان میں سے بھی چھ امیر آکسفورڈ کو بھالے اس سے پارلیمنٹ کی کامیابی کی طرف سے ایک عام مایوسی پیدا ہو گئی۔

ق
عہد و پیمانہ

لیکن اسی زمانے سے پارلیمنٹ کے سرگروہوں کے عزم نے بتدیج جنگ کی نوعیت بدلنا شروع کر دی۔ اگر ہیمپڈن نہیں مانتا تو پیم موجود تھا۔ اور دارالعوام نے اپنے طرز عمل سے اس جلیل القدر سرگروہ کے خیال کو صحیح ثابت کر دیا۔ ^{راہنما} والے جب راہنما سے واپس آیا ہے تو اس کا استقبال اس طرح کیا گیا "گویا وہ بادشاہ کو اپنے ساتھ قید کر لایا ہے۔" ایک نئی فوج لائڈنچیسٹر کے تحت میں متعین کی گئی تھی کہ نیوکیل کو شمال کی طرف نہ بڑھنے دے مگر مغرب کا خطرہ سب سے بڑھا ہوا تھا۔ شہزادہ موریس اپنے بھائی ریورٹ کی طرح برابر کامیابی حاصل کرتا جا رہا تھا اور بارن اسٹیل اور ایگزٹر کو فتح کر کے اسنے ڈیون پر بادشاہ کا تسلط جمادیا تھا۔ اب شمال اور افواج مقیم برسل کے درمیان سلسلہ قائم ہوجانے میں صرف گلوٹر حائل تھا۔ چارلس اس شہر کی طرف بڑھا اور اسے یقین تھا کہ شہر بہت آسانی کے ساتھ ملیع ہو جائے گا مگر شہر کی دلیرانہ مقاومت کو دیکھ کر ایکس اسکی امداد پر آمادہ ہو گیا۔ شہر میں صرف ایک پیہ بارود کا رہ گیا تھا

انتہی

کہ ارل کے آجانے سے چارس کو محاصرہ اٹھانا پڑا۔ نیوبری کے قریب ایک غیر فیصلہ جنگ ہونے کے بعد پیورٹنی فوج پھر لندن کی طرف سرنے لگی۔ لارڈ فاکلینڈ اس جنگ میں کام آیا اور مرتے دم برابر اسکی زبان سے ”صلح صلح“ کے الفاظ نکلتے رہے۔ اس جنگ میں لندن کے نوآموز سپاہیوں نے اپنے نیزوں سے ریورٹ کے سواروں میں ہل چل ڈال دی تھی۔ معاملات اب اس حد پر آگئے تھے کہ ایک بڑی فوج کے سوا اور کوئی ششے بادشاہ کو بچا نہیں سکتی تھی۔ جروز ایلسکس کامیاب ہو کر واپس آیا ہے اسی روز ”عہد و میثاق“ مرتب ہوا ہے۔ پیم نے یہ عزم کر لیا تھا کہ اس مذہب حالت کا فیصلہ اسکا لینڈ کی نوار سے کرے۔ پارلیمنٹ کے نازک ترین وقت میں اسنے سرسیری وین کو اڈبیرا بھیجا کہ وہ اسکا لینڈ کی مدد کے شرائط طے کرے۔ ان شرائط میں پہلی شرط یہ تھی کہ ”مذہب میں اسکا لینڈ سے اتحاد ہو جائے۔ بالفاظ دیگر کلیسائے انگلستان طریق پر سٹرین کو قبول کرے۔ دارالعوام میں حکومت کلیسا کے متعلق شروع شروع میں جو مباحث ہوئے تھے ان کے بعد سے حالات میں اسقدر تیزی کیساتھ تغیر ہو گیا تھا کہ اس قسم کا کوئی ذکوئی انتظام لایا ہو گیا تھا۔ تمام اساتذہ اور پادریوں کا بیشتر حصہ بادشاہ کا جانبدار تھا ان لوگوں کو ”تقصیر وار“ قرار دیکر ان کی جگہوں سے علیحدہ کیا جا رہا تھا۔ ملک کے مذہبی حالات کے اعتبار سے اشد ضرورت تھی کہ کلیسائی حکومت کا کوئی نیا طریقہ قائم کیا جائے اور اگرچہ پیم اور دوسرے سربراہان وہ بدترین ایجنٹ

اسکا لینڈ سے اتحاد

اسی خیال میں تھے کہ اعدال کے ساتھ حکومت اساتذہ کو قائم رکھنا چاہئے مگر طریق پریسٹین کی روز افزوں ترقی اور اس سے زیادہ جنگ کی ضرورت نے انہیں مجبور کر دیا تھا کہ اسکاٹ لینڈ کے نوٹ پر کلیسا کا انضباط قائم کریں۔ ادھر اسکاٹ لینڈ اپنی جگہ پر یہ سمجھتا تھا کہ خود اسکی حفاظت کیلئے پارلیمنٹ کی فتمندی ضروری ہے اور وین کے محتاط و عاجزانہ نامہ و پیام میں جو مشکلات پیش تھے وہ خود بادشاہ کے طرز عمل سے رفع ہو گئے۔ جس طرح پارلیمنٹ اپنی مدد کیلئے شمال کی طرف نظر لگاٹے ہوئے تھی، اسی طرح چارلس کو آئر لینڈ کے باغیوں سے اپنی معاونت کی توقع تھی، ان کے قتل عام کے باعث انگلستان میں ان کے متعلق انتقام و نفرت کا اسقدر جوش پیدا ہو گیا تھا کہ اسکی نظیر نہیں مل سکتی۔ مگر چارلس انہیں اپنی بساط تدبیر کے مہرے سمجھتا تھا۔ آرنلڈ کی فرج ایٹک اعلیٰ بغاوت کے روکنے میں مشغول تھی مگر اب ان متفقہ کمیٹیوں کوں سے عارضی صلح ہو جانے سے اسے آزادی مل گئی کہ وہ انگلستان میں اگر بادشاہ کی خدمت کر سکے۔ کمیٹیوں کوئی مدد کے دعوے سے چارلس بخیاں خود یہ سمجھتا تھا کہ وہ آئرلینڈ کی حکومت کو بھی مغلوب کر سکتا ہے، چنانچہ آئر لینڈ کے کمیٹیوں سے بہت جلد اس امر میں خط و کتابت شروع ہو گئی کہ وہ آگاسٹا میں ایٹرک ہائلینڈ کی بغاوت میں مانروز کو مدد دیں۔ بادشاہ کے تجاویز میں سے کوئی تجویز بھی اسکے مقصد کیلئے اس سے زیادہ جھک نہیں ثابت ہوئی۔ جسوقت اسکے اس ارادے کی

افواہ پھیلی ہے خود اپنی فوج کے عہدہ داروں نے اپنے عہدوں سے کنارہ کرنا شروع کر دیا۔ امر جو آکر آکسفورڈ میں جمع ہوئے تھے لندن کو واپس جانے لگے اور خود پارلیمنٹ کے اندر بادشاہ کی ہوا تھی ۱۵ ستمبر کے جو خیالات پیدا ہو رہے تھے وہ بھی یکایک غائب ہو گئے اسکا لینڈ نے اپنی حفاظت کی فکر میں پُر کر "عہد و میثاق" پر دستخط کرنے میں عجلت کی۔ دارالعوام کے اراکین نے سنٹ مارگریٹ کے گرجا میں رہاتہ اٹھا اٹھا کر اس پر قائم رہنے کی قسم کھائی۔ انگلستان نے انہوں نے اس امر کا ذمہ لیا کہ "تینوں سلطنتوں کے گرجوں کو مذہب، اعتقاد، طریق حکومت، عبادت و مواعظ میں جہاں تک ہو سکا ایک دوسرے کے مشورتاً کر دیں گے اور ہم اور ہمارے بعد کی نسلیں مذہب اور محبت کے اعتبار سے آپس میں بھائیوں کی ہی زندگی بسر کریں گی۔ خداوند ہمارا ساتھ دینے سے خوش ہو! ہم پوپ کے اثر، معتدیان دین کے اقتدار، توہمات، تفرقہ اندازی اور بدکاری کو مٹا دینے، پارلیمنٹ کے حقوق و امتیازات اور سلطنت کی آزادی کو قائم رکھنے، کلیسا و سلطنت کی اصلاح سے مخالفت کرنے والوں اور اس کے بدخواہوں کو مٹا دینے، اور دونوں سلطنتوں کی صلح و اتحاد کو ہمیشہ کیلئے مستحکم کر دینے۔" اس عہد و میثاق کے ہو چکنے کے بعد قومی گناہ کا دلی اعتراف کیا گیا اور ان الفاظ میں اصلاح کا حلف اٹھایا گیا کہ "ہماری سچی و صاف خواہش اور ہماری اصلی غرض و کوشش یہ ہے کہ ہم خود اور وہ تمام لوگ جو خالی اور سرکاری طور پر ہمارے اختیار و اثر میں ہوں اپنے حالات کو

انگلستان نے
عہد و میثاق کی
قسم کھائی

دست کریں اور حقیقی اصلاح کے فریضہ سے ہر ایک دوسرے کیلئے
مثال بننے میں سبقت کرے۔“

اسی عہد و میثاق کا سرانجام پیم کا آخری کام تھا۔ اسکے بعد ہی
دسمبر میں اسکا انتقال ہوا اور جنگ کی کارروائی اور غیر ملکی معاملات کی
نگرانی کا کام دونوں سلطنتوں کی کمیٹی کو سپرد ہوا۔ اس کمیٹی نے پوری
کوشش کی کہ سال آئندہ کیلئے پیم نے جو تجاویز قائم کئے تھے
انہیں عمل میں لایا جائے۔ ان تجاویز کی وسیع الاثری سے پیم کی
حیرت انگیز قابلیت کا ثبوت ملتا ہے۔ تین زبردست فوجیں
جن میں پچاس ہزار آدمی شامل تھے آئندہ ہم کے لئے تیار
کیٹھی تھیں۔ مرکزی فوج ایکس کے تحت میں دیگی تھی اور
اسے یہ کام سپرد ہوا تھا کہ وہ آکسفورڈ میں بادشاہ پر نظر رکھے
دوسری فوج ہانچی والے مغرب میں شہزادہ ٹوڈیس کے روکنے پر
متعین ہوئی تھی۔ شرقی صوبوں نے اپنے جوش میں ایک تیری
فوج چودہ ہزار آدمیوں کی تیار کی تھی، اسے لارڈ چیچسٹر کی
ہانچی میں دیا گیا تھا تاکہ وہ یارکشائر میں سرٹانس فیریکس کے ساتھ
کام کرنے کیلئے تیار رہے۔ اس فوج کے سرگروہوں میں گراویل
کا نام خاص طور پر نمایاں ہو رہا تھا۔ اسکا ٹینڈ کی فوج انگریزوں کی
لارڈ لیون کی سرکردگی میں شدت برف و سرما کے باوجود جنوری
میں سرحد کو عبور کرائی اور اسکے روکنے کیلئے نیوکسیل کو تعین نام
شمال کی طرف کوچ کرنا پڑا۔ نیوکسیل کی روانگی سے فیریکس کو
آزادی ملگئی اور اسنے آئرلینڈ کی اس انگریزی سپاہ پر حملہ کر دیا

جو چتر میں اترتی تھی اور اسے کاٹ کر رکھ دیا۔ پھر سبھی کو سر کرنے کیلئے اسی جگہ سے بچھے پلٹ آیا۔ عقب کے خطرے نے نیوکیل کو واپس آنے پر مجبور کر دیا۔ ڈرہم میں اہل اسکالینڈ سے مقابلہ ہونے کے بعد وہ یارک میں آگیا اور یہاں فیریکس اور اسکالینڈ کی فوجوں نے اسے گھیر لیا۔ پیم کی تجاویز میں اب بہت تیزی کیساتھ ترقی ہونے لگی۔ ایک طرف میچسٹر متفقہ صوبہ کی فوجیں نیکر بڑھا تاکہ یارک کی دیواروں کے نیچے فیریکس اور لارڈ لیون سے جا ملے، دوسری طرف والر اور اسکس نے اپنی فوجیں آکسفورڈ کے گرد پھیلا دیں۔ چارلس کو اب مدافعت کا پہلو اختیار کرنا پڑا۔ آئرلینڈ کی جس فوج پر اسے بھروسہ تھا اسکا خاتمہ فیریکس یا والر کے ہاتھوں پہلے ہی ہو چکا تھا اور اب یہ معلوم ہوا تھا کہ چارلس شمال و جنوب دونوں طرف مغلوب ہو گیا ہے۔ مگر اسے ایوسی کو پاس تک نہ آنے دیا۔ نیوکیل کی مدد کی درخواست کے جواب میں اسنے پہلے ہی شہزادہ ریویرٹ کو فوجیں جمع کرنے کیلئے آکسفورڈ سے سرحد ویلز پر بھیج دیا تھا۔ چارلس کا یہ جلیل القدر رفیق نیورک اور لیٹیم ہاؤس کے محاصروں کو توڑ کر نکالنا شروع کیا۔ پہاڑیوں کو قطع کرتا ہوا یارکشائر میں جا پھنچا اور پارلیمنٹ کی فوج سے بچتا ہوا بے گزند یارک میں داخل ہو گیا۔ اس غیر معمولی کامیابی نے اسے ایک دوسری جسارت پر آمادہ کر دیا۔ اس نے ایک وار سے نیارے کی جنگ کا عنم کر لیا۔ مارٹن بور میں دونوں فوجوں کا آمننا سامنا ہوتے ہی بندوق چلنا شروع ہوئی اور شام تک

ہر طرف ایک ابتری سی پھیل گئی۔ ایک جناح پر بادشاہ کے سواروں نے حملے سے دشمن کی صف ٹوٹ گئی، دوسری طرف کرامویل کے دستے نے ریورٹ کے سواروں پر پوری فتح حاصل کر لی۔ اختتام جنگ پر سپہسالار نے لکھا تھا کہ "خدا کے فضل سے دشمنوں کو ہماری تلواروں نے گھاس کی طرح کاٹ کر رکھ دیا۔ لیکن عین جوشِ فتح کے وقت اس نے اپنے آدمیوں کو تعاقب سے واپس بلا لیا تاکہ شاہی پیدل سپاہ پر حملہ کرنے میں سنجسٹ کی لگ کرے اور سواروں کے دوسرے جناح بھی توڑوں جو ابھی ابھی اہل اسکالینڈ کے تعاقب سے ہمدم ہو کر واپس آیا تھا۔ اسی شدت کی جنگ کہیں دوسری جگہ نہیں ہوئی تھی۔ ایک نوجوان بیویٹین میدان میں جان توڑ رہا تھا کرامویل نے جھک کر اسے دیکھا تو اس نے کہا کہ ایک صدمہ میری روح پر باقی رہ گیا ہے اور کرامویل کے استفسار پر جواب دیا کہ "خدا نے مجھے زندہ رکھا کہ میں اپنے دشمنوں کو اور زیادہ قتل کرتا۔ شام تک جنگ کا خاتمہ ہو گیا اور اس ایک ضرب سے شمال میں شاہی مقابلہ برباد ہو گئے۔ نیوکسیل سمندر پار بھاگ گیا، یارک نے اطاعت قبول کر لی اور ریورٹ چھ ہزار سواروں کے ساتھ جنوب کی طرف آکسفورڈ کو پلٹ گیا۔ یہ صدمہ اس وجہ سے اور بھی زیادہ سخت ہو گیا کہ وہ عین اسوقت پیش آیا جب جنوب میں چارلس کے خطرات فتوحات سے تبدیل ہو رہے تھے اور اسے پے درپے ہنایت شہنشاہ اور غیر مترقبہ کاسیلیاں حاصل ہو رہی تھیں۔ ایک ہفتے کے محاصرے کے بعد بادشاہ آکسفورڈ سے نکل گیا تھا اور

ایلیس ووالر اسکے تعاقب میں جارہے تھے۔ چارلس نے اسوقت تک انتظار کیا کہ ایلیس شہزادہ سوئس پر حملہ کرنے کیلئے لایم کو چلا گیا اور اسوقت موقع پا کر اسنے بمقام کراپڈی برج والر پر نہایت زور کا حملہ کر دیا اور اسے شکست دیکر لندن کی طرف بھاگا دیا۔ یہ واقعہ جنگ مارٹن مور سے دو روز قبل واقع ہوا تھا۔ چارلس اس کامیابی کے بعد دو منزل کرتا ہوا ایلیس کے عقب میں روانہ ہوا اور اسے امید تھی کہ وہ ایلیس کو اپنی اور مارس کی فوج کے درمیان میں بالکل پیس ڈالے گا۔ ایلیس سے ایک تھک غلطی یہ ہو گئی کہ وہ کارنوال میں داخل ہو گیا حالانکہ یہ حصہ ملک اسکے خلاف تھا بادشاہ نے اسے پہاڑیوں کے اندر گھیر لیا اور ہر طرف سے راستے سدھ کر دئے، پیادہ فوج نے خود کو بادشاہ کے رحم پر چھوڑ دیا البتہ سوار شاہی صف کو توڑ کر نکل گئے اور خود ایلیس سمندر کے راستے سے لندن کو بھاگ گیا۔ اسی روز بادشاہ طرفداروں کو اسکالینڈ میں بھیجی ایک نمایاں کامیابی حاصل ہوئی جس سے یہ معلوم ہوتا تھا کہ مارٹن مور میں جو کچھ ہوا ہے اسکا باطل ہو جائیگا۔ آئرلینڈ کے کیتھولکوں نے چارلس کے ساتھ اپنے عہد کو پورا کر دیا اور اپنے سپاہیوں کو لاگر آرگائل میں اتار دیا اور حسب قرار داد سابق مانرٹوز نے ہالینڈ پہنچ کر قبائل کو جنگ پر آمادہ کر دیا۔ اپنی اس نئی فوج سے اسنے بمقام پیرمیور "میتاقیوں" کی فوج پر حملہ کر دیا اور فتحیاب ہو کر پڑھ پر قبضہ کر لیا۔ ایرلینڈ کو غارت کر دیا اور خود اڈنبرا میں تھک ڈال دیا۔ چارلس جب مغرب سے

نیو بری واپس آیا تو اس خبر کو سکر وہ جوش میں آگیا اور خود لندن پر حملہ کرنے کیلئے آمادہ ہو گیا۔ لیکن مارٹن مور کے فاتحوں میں سے اہل اسکاٹ لینڈ تو وہیں رگ گئے تھے، باقی فوجیں آگے بڑھ کر چارلس کے راستے میں بمقام نیو بری جمع ہو گئی تھیں۔ کارنوال میں جن سپاہیوں نے اطاعت قبول کر لی تھی انہیں پھر میدان جنگ میں بھیجا گیا تھا اور اس سے مجتمع فوج کو اور تقویت ہو گئی تھی۔ شاہی سواروں نے حملے پارلیمنٹ کی صفوں کو توڑنے میں ناکام رہے اور ایکس کے سپاہیوں نے یورش کر کے اپنی ان توپوں پر قبضہ کر لیا جنہیں وہ پہلی جنگ میں ضائع کر چکے تھے اور شان کے ساتھ ان توپوں کو اپنی صفوں میں واپس لاکر اپنی شکست کی ذلت کو سٹاویا۔ کرامویل نے اس موقع سے کال فوج کا فائدہ اٹھایا ہوتا مگر تاریکی کے باعث وہ اپنے تنہا دستے سے کام نہ لے سکا اور نیچیئر نے اپنے افسروں کی التجاؤں کے باوجود حملہ کرنے سے انکار کر دیا۔ ایکس کی طرح وہ بھی بادشاہ پر کامل فتح حاصل کرنے سے جھجکتا تھا۔ پس چارلس کو موقع مل گیا کہ وہ اپنی فوج کو آکسفورڈ کی طرف واپس لیجاٹے اور دوبارہ بے روک ٹوک اپنے اسی شکست کے میدان میں نمایاں ہو۔

بمقام نیو بری کرامویل اور لارڈ نیچیئر کے درمیان جو روڈکے ہو گئی تھی اس سے یقین تھا کہ جنگی کارروائیاں کوئی نئی صورت اختیار کریں گی۔ درحقیقت پیم کو ابھی خانقاہ و سٹنٹر میں دفن ہوا تھا زیادہ عرصہ نہیں ہوا تھا کہ انگلستان نے یہ محسوس کر لیا کہ ایک اس سے بھی زیادہ قابل شخص اسکی جانشینی کیلئے موجود ہے۔

کرامویل

یہ شخص فاتح مارٹن مور (یعنی اولیور کرامویل) تھا۔ وہ ہینچنبروک کے بہت عالی خاندان کرامویل کے ایک گھرانے میں عہد الیزبتہ کے انتقام کے قریب پیدا ہوا تھا۔ ماں کی جانب سے وہ ہیمپڈن اور سنٹ جان کا قرابت دار تھا۔ کیبرج میں اسے تھوڑے ہی دن گزرے تھے کہ باپ کے انتقال کی وجہ سے وہ اپنی ہینٹنگڈن کی چھوٹی سی خاندانی جائداد کی نگرانی کیلئے چلا گیا۔ کچھ دنوں بعد اسے ہینٹنگڈن کو چھوڑ کر سنٹ ایوز میں زراعت شروع کر دی۔ شخصی حکومت کے دوران میں ہم اسکی افتاد مزاج کا حال بیان کر چکے ہیں کہ وہ اکثر موت کے خیال میں غرق رہتا تھا اور یہ خط اسکی طبیعت ثنائیہ بن گیا تھا اور بیکاری نے اسے اور بڑھا دیا تھا۔ لیکن جب مطلق العنانی کا دو جخم ہو گیا اسوقت اسکی قوت نے اپنا زور دکھایا۔ اسکا باپ اور اسکے تین چچا الیزبتہ کی آخری پارلیمنٹوں میں شریک رہ چکے تھے۔ اولیور خود سنہ ۱۶۲۵ء کی پارلیمنٹ میں منتخب ہوا تھا اور شہر کیبرج نے اسے مختصر عہد اور طویل العہد دونوں پارلیمنٹوں میں اپنا قائم مقام بنا کر بھیجا تھا۔ اس دوسری پارلیمنٹ کا ذکر کرتے ہوئے ایک درباری سرفیل وارک سب سے پہلے ہی کرامویل سے روشناس کرتا ہے۔ وہ لکھتا ہے کہ "ایک روز میں لباسِ فاخر پہنے ہوئے صبح کے وقت دارالعوام میں آیا تو کیا دیکھتا ہوں کہ ایک شخص کھڑا تقریر کر رہا ہے جسے میں پہلے سے پہچانتا نہیں تھا۔ اسکا لباس بہت سادہ تھا اور معلوم ہوتا تھا کہ دیہات کے کسی ماٹری درزی کا سیا ہوا ہے۔ اس کا قص

ایک کپتان جو یہ جانتا ہو کہ وہ کس لئے لڑ رہا ہے اور اپنے اس فعل کو پسند کرتا ہو مگر کسانوں کے سے سادے کپڑے پہنے ہو وہ میرے نزدیک اس شخص سے بہتر ہے جسے تم لوگ جنٹلمین (شریف) کہتے ہو اور اس جنٹلمین میں اس کے سوا اور خوبی نہ ہو کہ وہ جنٹلمین کہلاتا ہے۔“ آخر میں اس نے اپنے معمولی انداز میں یہ بھی کہہ دیا، کہ یہ ضرور ہے کہ میں ایک جنٹلمین کی عزت کرتا ہوں، اس کے اس انداز طبیعت کا اظہار ایک اور حیرت انگیز جدت سے ہوا باوجودیکہ اسے استغفوں سے سخت نفرت تھی اور اس نے حکومت کلیسا کے تغیر کیلئے شدید کوششیں کی تھیں مگر وقت آنے پر دوسرے پارلیمنٹی سرگروہوں کی طرح کرامویل بھی جدید پرسبیٹیرین طریقہ پر قائم ہو گیا اور پرسبیٹیرین اس سے بالکل راضی رہے۔ لارڈ مینچسٹر انجرائی گروہ نے اسے اجازت دیدی تھی کہ وہ ”بصطرح چاہے فوج سے کام لے“ سبلی جو اسکاتلینڈ کا باشندہ تھا کرامویل کے متعلق لکھتا ہے کہ ”یہ شخص نہایت ہی ہوشمند و مستعد کار سرگروہ ہے، تمام لوگ اسے ایک پُر زور مذہبی شخص سمجھتے اور اس سے محبت کرتے ہیں“ لیکن قانون کی مقرر کی ہوئی عبادت سے انحراف کرنے والوں سے پرسبیٹیرینوں کو بھی لاڈ سے کم نفرت نہ تھی، اور جیسا کہ بعد کو معلوم ہوگا عام عبادت سے اتفاق نہ کرنے والوں کا تناسب بہت بڑھتا جا رہا تھا اور اس وجہ سے رواداری اور آزادی عبادت کے متعلق ان کے دعوے

نے اس زمانے میں خاص اہمیت حاصل کر لی تھی۔ کرامویل نے اس معاملے میں بھی تخیل پرستی سے کام نہیں لیا۔ اسے اچھے سپاہی اور اچھے آدمیوں کی ضرورت تھی۔ جن لوگوں میں یہ صفات ہوں انہیں اس کی فوج میں جگہ لمبائی تھی اس سے بحث نہیں کی جاتی تھی کہ وہ ”انڈینڈنٹ“ (آزاد خیال) ہیں، بیٹسٹ (اصطباغی) ہیں یا ”لیولر“ (ساوات طلب) ہیں اضطراب زدہ پریسٹرین ان لوگوں پر انا بیٹسٹ (عامی اصطباغ بد بلوغ) اور انقلابی اغراض رکھنے کا الزام لگاتے تھے مگر کرامویل نے اس کا جواب یہ دیا تھا کہ ”اگر تم ان لوگوں سے ملو تو ان کی وقعت کرنے لگو گے، وہ دوبارہ اصطباغ چاہنے والوں میں نہیں ہیں بلکہ وہ ایماندار اور سچے عیسائی ہیں اور وہ یہ چاہتے ہیں کہ ان کے ساتھ آدمیوں کا سا برتاؤ کیا جائے“ جیسا کہ معاشقہ تفسیر کی نسبت ذکر ہو چکا ہے، اس معاملہ میں بھی کرامویل کو بہت جلد ضرورت نے مجبور کر دیا کہ وہ زیادہ وسیع النظری سے کام لے۔ لیکن اس وقت تک وہ کلیسا و سلطنت کے اصول پر غور کرنے کے بجائے اپنی نئی رجمنٹ کے کام میں زیادہ مشغول تھا اور جس وقت اس کے سوار میدان کارزار میں آئے تو انہوں نے ثابت کر دیا کہ اس جنگ میں ان کے سے سپاہی کہیں دوسری جگہ موجود نہیں ہیں۔ جنگ کے ختم ہونے پر ان کے سردار نے ان کی نسبت فریہ کہا تھا کہ حق یہ ہے کہ انہیں کہیں بھی شکست نہیں ہوئی، جنگ

وینسبی میں وہ ”مزمیر گاتے ہوئے“ بڑھے اور لیکن شائر کو شاہی فوج سے پاک و صاف کر کے مشرقی صوبوں کو نیوکیسل کے طرفداروں کے خطرے سے آزاد کر دیا۔ مارٹن مور میں انہوں نے ریوپرٹ کے سواروں کا مقابلہ کیا اور انہیں بھگا دیا۔ نیوبری میں صرف پیچھے کے پس و پیش نے انہیں پارلس کے بالکل تباہ کر دینے سے روک لیا۔

عساکر
چھپیدہ

اس رجمنٹ کے تیار کرنے سے کرامویل نے اپنی انتظامی قوت کا ثبوت دیدیا تھا۔ مارٹن مور میں اس کی فوجی قابلیت عیاں ہو گئی اور جنگ نیوبری نے اسے سیاسی پیشرو بنا دیا۔ پیچھے سے مناقشہ ہو جانے کے بعد اس نے دارالعوام میں یہ کہا تھا کہ اگر ہم اس لیت و سل کو ترک کر کے جنگ کی کارروائی کو زیادہ عاجلانہ و پُر زور و موثر طریقے سے نہ چلائینگے اور براہِ عظم کے پیشہ ور سپاہیوں کی طرح جنگ کا تانا بانا بنتے رہیں گے تو ملک ہم سے برگشتہ ہو جائے گا اور پارلیمنٹ کے نام سے لوگوں کو نفرت ہو جائے گی“ لیکن اس وقت جو افراد برسرِ کار تھے ان سے اس سے زیادہ کارنمایاں کی توقع نہیں ہو سکتی تھی۔ کرامویل نے ان کی نسبت صاف الفاظ میں یہ کہ دیا تھا کہ ”وہ فاتح بننے سے ڈرتے ہیں“ وہ پارلس کو پامال نہیں کرنا چاہتے تھے بلکہ یہ چاہتے تھے کہ وہ مجبور ہو کر ایک آئینی بادشاہ کی حیثیت اختیار کر لے اور اس کے سابقہ اختیارات جس قدر بھی ممکن ہوں اس کے ہاتھ میں باقی رہیں قدیم دفاواری کے خیال نے بھی انہیں مذہب کر دیا تھا

وہ عہدار کہلانے سے بچنا چاہتے تھے۔ نیوہری میں میچسٹر نے بزور کہا تھا کہ اگر بادشاہ کو شکست ہو جائے گی تو بھی وہ باضاً ہی رہے گا اور اگر وہ ہیں شکست دیدے گا تو وہ ہم سب کو باغی قرار دیکر پھانسی پر لٹکا دے گا۔ اس خیال کے لوگوں کو کرامویل کا انداز بہت ہی پر خطر معلوم ہوتا تھا۔ زائڈ مابعد کے لوگوں کا بیان ہے کہ کرامویل نے میچسٹر کا یہ جواب دیا تھا کہ اگر جنگ میں بادشاہ میرے سامنے آجائے تو میں دوسروں کی طرح اس پر بھی بے تامل پستوں سرکردوں کا فوج کے متعلق بھی وہ مدتوں پہلے یہ کھ چکا تھا کہ اس فوج سے فتح نہیں حاصل ہو سکتی۔ اب بھی اس نے اس امر پر زور دیا کہ جب تک تمام فوج از سر نو مرتب نہیں کی جائے گی اور ضوابط سخت نہیں کئے جائیں گے اس وقت تک انہیں یہ توقع نہ کرنا چاہئے کہ جس کام کو وہ کرنا چاہتے ہیں اس میں انہیں کوئی نایاں کامیابی حاصل ہو سکے گی، لیکن اس انتظام جدید کا پہلا قدم یہ ہوتا کہ عہدہ دار بدل دئے جائیں؛ اس وقت تک اراکین پارلیمنٹ ہی فوج کے عہدہ دار تھے، کرامویل اور وین نے ایک تجویز قانونِ ایثار کے نام سے پیش کی تھی کہ فوجی و ملکی عہدہ دار پارلیمنٹ کی شرکت سے ممنوع قرار دئے جائیں، ایک مدت تک اس تجویز کی بڑی مخالفت ہوتی رہی اور آخر کسی قدر ترمیم کے ساتھ منظور ہو گئی۔ مگر زائڈ مابعد کے نتائج سیاسی سے ظاہر ہو گیا کہ یہ مخالفت بجا تھی

قانون
ایثار

کیونکہ فوج و پارلیمنٹ میں جو رابطہ قائم تھا وہ اس قانون سے ٹوٹ گیا۔ لیکن بروقت عام رائے کی قوت کا مقابلہ کرنا مشکل تھا۔ اس قانون کے منظور ہو جانے سے ایسکس پیسٹ اور والر اپنے ہمدوں سے ہٹ گئے اور ایک نئے سپہ سالار اعظم سرٹامس فیرفیکس کے تحت میں فوج کی ترتیب جدیدہ باستعجال تمام شروع کی گئی۔ فیرفیکس نے یارکشائر کی طولانی جنگ، نینٹوچ کی فتح، اور مارٹن مور میں اظہار بہادری سے خاص شہرت حاصل کر لی تھی لیکن درحقیقت فیرفیکس کے پردہ میں کراسویل کام کر رہا تھا، اس نے جس اصول پر اپنا رسالہ قائم کیا تھا اب اسی اصول پر ”عساکر جدیدہ“ کی ترتیب شروع کر دی تھی؛ سب سے مقدم کام یہ تھا کہ بیس ہزار ایماندار، انخاص جمع ہو جائیں۔ کراسویل نے لکھا تھا کہ ”خوب غور کر لو کہ کن لوگوں کو تم کپتان مقرر کرتے ہو اور کن لوگوں کو سوار بناتے ہو۔ تھوڑے سے ایماندار آدمی ایک بڑے خول سے بہتر ہیں۔ اگر تم باخدا اور ایماندار آدمیوں کو کپتان مقرر کرو گے تو ایماندار انخاص ان کا ساتھ دیں گے“ اس خیال کا نتیجہ یہ ہوا کہ نئی فوج کے ہمدہ داروں میں ہر درجے اور طبقے کے لوگ خلط لطف ہو گئے۔ اعلیٰ ہمدہ داروں کا زیادہ حصہ امراد شرفا سے مرتب ہوا تھا جس میں مانینگو، پکرنگ، فارٹیکو، خفیلڈ، ریڈنی وغیرہ کے سے لوگ داخل ہیں۔ لیکن انہیں کے پہلو پہلو

آئیور اوگی (گاڑیباں، رینزبرا (چازران) وغیرہ کے سے عہدہ دار بھی تھے۔ دوسرا نتیجہ جو اس سے کم نہ تھا یہ ہوا کہ عہدہ دار زیادہ تر نوجوان تھے۔ اعلیٰ عہدہ داروں میں کرامول کے مانند چند ہی ایسے عہدہ دار تھے جو وسط عمر سے گذر چکے ہوں، نیز فیکس کی عمر ۳۳ سال کی تھی اور اس کے اکثر کرنیل اس سے بھی کم عمر تھے۔ مذاہب مختلفہ کا اختلاط باہمی بھی کچھ کم باعث تعجب نہیں تھا۔ اگرچہ پیدل سپاہ میں زیادہ تر تعداد ایسے لوگوں کی تھی جو بجز بھرتی کئے گئے تھے مگر سواروں میں زیادہ تربیوٹین تھے اور اس حصّہ فوج میں ہر قسم کے مختلف العقائد اشخاص شامل تھے۔

اس نئی فوج کی سیاسی و مذہبی خصوصیت بعد کو نظر آئے گی نیز بنی مگر اس وقت تک ان کی تمام کوشش اس امر پر صرف ہو رہی تھی کہ جنگ کی کارروائی عجلت و زور کے ساتھ عمل میں آئے۔ نیز فیکس کے تیار ہوتے ہی کرامول کی حکمت عملی کو خود بادشاہ کی حکمت عملی سے تقویت حاصل ہو گئی؛ جس وقت سے واقعہ نیو بری نے پارلیمنٹ کے صلح پسند اور جنگجو فریقوں کو جدا کر دیا تھا اسی وقت سے اسکاٹلینڈ کے کاشنر اور دارالعوام کے اکثر اراکین نے یہ رائے قائم کر لی تھی کہ کلیسا و سلطنت میں انقلاب کے روکنے کی صرف یہی صورت تھی کہ چارکس سے معاملات کے طے کر لینے پر زیادہ زور دیا جائے۔ دونوں جانب کے مامورین

یہ مقام اکتوبر صلمناے کے شرائط طے کرنے کے لئے جمع ہونے لگا۔ چارلس کو جن مراعات کی توقع تھی ان سے موسم بہار میں یکبیک اٹکا کر دیا گیا۔ اس نے بنیال خود یہ سمجھ لیا تھا کہ ترتیب جدید سے پارلیمنٹ کی فوج منتشر و تباہ ہو گئی ہے۔ عین اسی وقت مانٹروز کی تازہ کامیابیوں کی خبر آئی کہ اس نے مارکویس آراگائل کی فوجوں کو الٹ دیا اور ایڈوائس کو فتح کر لیا ہے۔ مانٹروز نے لکھا تھا کہ موسم گرما کے ختم ہوتے ہوتے اس قابل ہو جاؤں گا کہ ایک جرار فوج کے ساتھ اعلیٰ حضرت کی مدد کو حاضر ہو جاؤں۔ اس سے جنگی فریق کو غلبہ حاصل ہو گیا اور ماہ مئی میں بادشاہ نے شمال کی طرف کوچ کر دیا۔ کیتھ منسٹر ہو گیا، چیمبر کا محاصرہ اٹھا دیا گیا، اور شمالی صوبہ جات خطرے میں پڑ گئے۔ تاکہ فرینکس (جو اپنی مرضی کے خلاف آکسفورڈ کے محاصرے میں مشغول تھا، عجلت کے ساتھ بادشاہ کے تعاقب میں روانہ ہوا۔ قانون ایشارے باوجود پارلیمنٹ نے کراسول کو یہ اجازت دیدی تھی کہ وہ کچھ دنوں اور اپنے عہدے پر قائم رہے، وہ بھی اس وقت فرینکس سے آلا، جب کہ وہ بادشاہ کے قریب پہنچ گیا تھا۔ فوج نے اس کی آمد پر بڑی خوشی منائی۔ دونوں فوجیں نامتھین کے شمال مغرب میں نیزبے کے قریب ایک دوسرے کے مقابل ہوئیں۔ بادشاہ کو لڑنے کی جلدی تھی۔ اس نے کہا کہ میرے معاملات کی حالت اس وقت سے زیادہ بہتر کبھی نہیں تھی۔ شہزادہ ریوہرٹ بھی اپنے اموں کی طرح لڑنے کے لئے بیقرار

تھا۔ دوسری طرف کرامویل تک کو فوجی نظر سے اپنی اس نو ترتیب فوج کی کامیابی میں شک تھا۔ البتہ مذہبی جوش نے فتح کا یقین مستحکم کر دیا تھا۔ اس نے جنگ کے تھوڑے ہی زمانہ بعد لکھا تھا کہ میں جنگ نینرہی کے متعلق صرف اس قدر کہہ سکتا ہوں کہ جب میں نے دیکھا کہ دشمن کی سپاہ بہادرانہ ترتیب کے ساتھ ہماری طرف بڑھ رہی ہے اور ہماری ناواقف جماعت اپنی حالت درست کرنے کی فکر میں ہے، اور سپہ سالار نے مجھے تمام سواروں کے مرتب کرنے کا حکم دیدیا ہے اور میں تنہا اس کام میں مشغول ہوں تو میں اس کے سوا کچھ نہ کر سکا کہ فتح کے یقین کے ساتھ خندہ روئی سے خدا کی حمد و صفت کروں کیونکہ خدا ایک غیر موجود شے کے ذریعہ سے موجود چیزوں کو معدوم کر سکتا ہے۔ مجھے اس کا پورا یقین تھا اور خدا نے ایسا ہی کیا۔ جنگ کی ابتدا ہوں ہوئی کہ ریوپرت نے پہاڑی پر ایک سخت حملہ کیا اور جو بازو آئرن کے تحت میں اس کے مقابل تھا اسے درہم برہم کر دیا۔ دوسری طرف بادشاہ کی پیدل فوج ایک فیر کرنے کے بعد بندوقوں کو لائیاں بنا کر اس شدت کے ساتھ فیر فیکس کے قلب فوج پر حملہ آور ہوئی کہ باوجود سخت جدوجہد کے اسے آہستہ آہستہ دبنا پڑا، لیکن کرامویل کے دستہ فوج نے میسرہ پر فتح حاصل کر لی تھی۔ ایک ہی حملہ نے لیننگڈیل کے شمالی سواروں کو شکست دے دی وہ مارٹن مور میں بھی کرامویل کو پیٹھ دکھا چکا تھا۔ کرامویل نے اپنی فوج کو

پوری طرح قابو میں لیکر عین اس وقت بادشاہ کے بازو پر حملہ کیا جب وہ ہر طرح کامیاب ہوتا نظر آ رہا تھا۔ بادشاہ کی فوج محفوظ کے اضطراب اور اس کے میدان سے فرار ہونے سے کراسویل کو اور مدد مل گئی۔ ریوپرٹ کی فوج تعاقب سے تہک گئی تھی وہ جب اپنی فوج کو لیکر پلٹا تو چارلس نے حالت مایوسی میں اپنے سواروں کو "ایک مزید حملہ" کے لئے لکارا، مگر سب لا حاصل رہا، جنگ کا خاتمہ ہو چکا تھا، توپخانہ، سامان جنگ، شاہی کاغذات تک فاتح کے ہاتھ آ گئے تھے، پانچ ہزار آدمیوں نے اطاعت قبول کر لی، صرف دو ہزار آدمی بادشاہ کے فرار میں اس کے ساتھ رہے۔ اس ایک ضرب سے بالکل جنگ کا خاتمہ ہو گیا۔ ادھر چارلس نئی فوج کی تلاش میں ویلز کی سرحد پر سراسیمہ پھر رہا تھا، ادھر فریکس نے عجلت کے ساتھ سمرسٹ شائر میں بڑا ہکر لنکپورٹ کی شاہی فوج کو منہزم کر دیا۔ کلسیہ کی ایک فوج سے اسکائینڈ پر کچھ دیر کے لئے مائٹرز کا تسلط ہو گیا تھا اور اس تاریک وقت میں چارلس کے دل میں امید کی ایک جھلک پیدا ہو گئی تھی۔ مگر برسٹل کی پارلیمنٹی فوج کی اطاعت قبول کر لے نے اور چھٹر کی خلاصی کی کوشش میں، چارلس کی آخری فوج کے منتشر ہو جانے کے بعد ہی یہ خبر آئی کہ "مارکوٹس اعظم"، کو فلپ ہو میں ناقابل تلافی ہزیمت اٹھانا پڑی۔ بادشاہ بالکل تباہ ہو گیا۔ اس موقع پر ایک

انتقام
جنگ


چھوٹے سے واقعے کا ذکر ہیمل نہ ہوگا جس سے دونوں جانب کے لوگوں کا انداز طبیعت بہت اچھی طرح معلوم ہو جاتا ہے مارکوٹس ونچسٹر تمام زمانہ جنگ میں، بیگزنگ ہاؤس پر پارک کے ساتھ جما رہا۔ کرا مویل نے جب اس مقام کو سر کیا ہے تو آغاز حملہ سے پہلے وہ بہت دیر تک خدا کی عبادت میں مشغول رہا۔ ونچسٹر اس حملے کے سامنے تاب مقاومت نہ لاسکا اور آخر یہ دلیر بڈ ہا گرفتار ہو گیا اور اس کے مکان میں آگ لگادی گئی۔ ایک حاضر الوقت پیورٹین لکھتا ہے کہ جب وہ گرفتار ہو کر آیا تو اس نے ”جوش میں آکر کھا کہ تمام انگلستان میں بادشاہ کے لئے بیگزنگ ہاؤس کے سوا اور کوئی جگہ باقی نہ رہتی تب بھی میں وہی کرتا جو میں نے کیا اور آخر دم تک اس کی حفاظت میں ثابت قدم رہتا، اس نے یہ کھکر اپنے دل کو تسلی دی کہ ”بیگزنگ ہاؤس“ کا لفظ وفاداری کے مراد ہو گیا ہے۔ لیکن چارلس اس قسم کی وفاداری کا مطلقاً اہل نہیں تھا۔ نیز جی میں اس کے کاغذات کے گرفتار ہو جانے سے آئرلینڈ کے کیتھولکوں کے ساتھ اس کی سابقہ سازشوں کا ثبوت مل چکا تھا کہ اس اثنا میں پارلیمنٹ نے اس کے ایک نئے معاہدے سے انگلستان کو آگاہ کیا جس کی رد سے اس نے اہل آئرلینڈ کے تمام مطالبات کو قبول کر کے ان کی غیر جانبداری کے بجائے ان کی اطاعت حاصل کی تھی لیکن اس شرم ناک کارروائی سے اسے کچھ نفع نہ پہنچا کیونکہ

آئرلینڈ جو کچھ بھی مدد دیکھتا تھا اس کا وقت گزر گیا تھا۔ اس وقت تک جو کچھ تھوڑے بہت سپاہی چارلس کے پاس جمع تھے وہ ۱۶۴۶ء کے موسم بہار میں گھر کر تباہ ہو گئے۔ ان سپاہیوں کے امیر، سر جیمز ایٹلی نے اپنے فاتحوں سے ترشروی کے ساتھ یہ کہا کہ اب تمہارا کام ختم ہو چکا ہے کچھ دنوں کھیل کود لو پھر تم آئیں ہی میں لڑو گے۔“

جسٹم

فوج و پارلیمنٹ

۱۶۴۶ — ۱۶۴۹



{ اسناد - اسناد زیادہ تر وہی ہیں جو پہلے مذکور ہو چکے ہیں البتہ کلیرنڈن کی تصنیف جو زمانہ جنگ کے لئے بہت قابل قدر تھی اس موقع پر پھینکر بے لطف اور سبک ہو جاتی ہے، یہ بھی سوچ اتفاق ہے کہ جس زمانے میں کرامویل کے خطوط کی سب سے زیادہ ضرورت تھی اسی زمانے میں ان کی تعداد بہت گھٹ گئی ہے، مگر اس کے ساتھ ہی لڈلو اور دہانٹ لاک کے تصانیف اور ہٹس اور بیچوچیس کے پر جوش ددلیرانہ تذکرے نہایت اہم کام انجام دیتے ہیں۔ خود پارلس کے متعلق اس کے عہد کے آخری دو برس کا ایک تذکرہ مصنفہ مرٹاس ہربرٹ موجود ہے، برنٹ کی تصنیف سوانح ارکان خاندان ہلٹن "Lines of the Hamiltons" سے اس وقت کے اسکالینڈ کے معاملات پر بہت روشنی پڑتی ہے۔ یہی کیفیت

سر جیمز کک کی دو یادگار جہاز اسکالڈی لینڈ،
 Memoir of the Scotch Invasion کی بے مذہبی آزادی کی کیفیت اور فرقتہ انڈینڈنٹ کے ابتدائی حالات سرٹیس
 نے لندن کی سوانح عمری جلد سوم میں بیان کئے ہیں۔
 خانہ جنگی کے ختم ہونے کے بعد ایک عجیب پریشانی کا زمانہ
 پیش آتا ہے جس کی تفصیل بہ ظاہر بے لطف و ناگوار معلوم ہوتی
 ہے مگر انگلستان کی تاریخ ما بعد پر اس کا اثر خود جنگ سے بھی
 زیادہ پڑا ہے۔ وہ انگلستان جدید جس کے خیالات و حیات
 حقیقتاً اس وقت انگریزوں میں نظر آ رہے ہیں، فتح نیپربنی ہی
 کے وقت سے شروع ہوتا ہے، اگرچہ اس وقت اس کا اثر بہت
 دھندلا معلوم ہوتا ہے۔ پرانے طور و طریق خاموشی کے ساتھ فنا
 ہو گئے۔ جس وقت آئسٹلے نے اپنی تلوار حوالہ کی ہے، تو اس
 کے قول کے موافق ”کام پورا ہو گیا تھا“ یہ وہی کام تھا جس
 کے لئے کئی نسلوں سے طریق پروٹسٹنٹ کی حمایت میں مذہب
 کیتھولک کے خلاف جدوجہد ہو رہی تھی اور آزادی عامہ کے
 اصول کے لئے مطلق العنان حکومت سے نبرد آزمائی جاری تھی۔
 شاہان اسٹیورٹ نے اس کے بعد اپنی سی بہت کوششیں
 کیں مگر جہاں تک ان معاملات کا تعلق تھا انگلستان اطمینان
 کے ساتھ اپنی روش پر چل رہا تھا۔ لیکن اس پرانے کام
 کے ختم ہوتے ہی ایک نیا کام شروع ہو گیا۔ وہ آئینی و مذہبی
 مباحث جو اب تک کسی نہ کسی حیثیت سے معرکتہ الآرا مسائل
 بنے ہوئے ہیں، خانہ جنگی کے اختتام اور بادشاہ کی موت کے

درمیانی زمانہ میں پیدا ہو چکے تھے، اس وقت سے انگلستان کی معاشی و سیاسی اور مذہبی زندگی جن جن فریقوں میں منقسم ہو گئی ہے انہیں انڈیپنڈنٹ اور پرسبیرین، دہگ اور ٹوری، لبرل اور کنسرویٹو، جس نام سے چاہیں یاد کریں مگر یہ فریق فوج و پارلیمنٹ کی مخلصت ہی کے دوران میں باقاعدہ طور پر قائم ہو چکے تھے۔ اسی زمانے میں اولاً وہ جدوجہد شروع ہوئی جو اب تک ختم نہیں ہوئی ہے، یہ کشمکش ایک طرف سیاسی روایات قدیم اور سیاسی ترقی اور دوسری طرف مذہبی اتفاق عام اور مذہبی آزادی کے درمیان جاری ہے۔

انڈیپنڈنٹ

درحقیقت یہ مذہبی ہی کشمکش تھی جس نے سیاسی کشمکش کو اپنے ساتھ لگایا تھا۔ ہم دیکھ چکے ہیں کہ الیزبیتھ کے وقت میں ایسے فرتے پیدا ہو گئے تھے جو پرسبیرین کی طرح سے صرف یہی نہیں چاہتے تھے کہ کلیسا کی حکومت میں تغیر کیا جائے بلکہ وہ کسی قومی کلیسا کے خیال ہی کو سرے سے باطل سمجھتے تھے اور اس امر پر مصر تھے کہ ہر جماعت کو اپنے عقائد و عبادات میں کامل آزادی حاصل ہونا چاہئے۔ لیکن ملکہ کے عہد کے ختم ہوتے ہوتے یہ پیرداں براؤں تقریباً ناپید ہو چکے تھے۔ ان منحرفوں میں سے کچھ لوگوں نے ہالینڈ میں پناہ لی تھی جن میں «آپوڈرائٹین»، کی جماعت خاص طور پر مشہور ہے لیکن ان کے زیادہ حصے نے وارڈگیر کے باعث دوبارہ کلیسیائے عام سے اتفاق کر لیا تھا۔ لیکن لکھتا ہے کہ بلا جن لوگوں کو ہم پیرداں براؤں کہتے ہیں وہ اپنے بہترین زمانے میں بھی اجتناب و مبتذل

اشخاص سے زیادہ نہیں تھے، جو ملک کے گوشوں میں ادھر ادھر پڑے تھے۔ خدا کا شکر ہے کہ ان کا علاج مناسب ہو گیا اور وہ اس قدر وبا دئے گئے ہیں کہ اب کہیں ان کا ذکر بھی سننے میں نہیں آتا، لیکن جب ایبٹ اسقف اعظم ہوا اور اس نے نرم روش اختیار کی تو فوراً ہی یہ منحرف پناہ گزین، پھر ڈرتے ڈرتے انگلستان میں آنے لگے۔ ہالینڈ کی جلا وطنی کے زمانے میں ان کا خاص گروہ صرف اس امر پر تامل رہا کہ وہ اپنے طریق پر آزاد جماعتوں کو ترقی دیتا رہا اور ہر جماعت بجائے خود ایک کمل کلیسا بن گئی اور بعد میں یہی لوگ انڈیپنڈنٹ کہلانے لگے۔ لیکن ان میں سے ایک چھوٹے گروہ نے عام کلیسا سے بہت ہی متباین عقیدہ اختیار کر لیا تھا، خاص کر ان کا یہ عقیدہ سب سے مخالف تھا کہ بالغ اشخاص کو اصطباغ دینا چاہئے اور اسی عقیدے کی وجہ سے ان کا لیڈن کا گنام گروہ پیپسٹ (اصطباغی) کے نام سے مشہور ہو گیا۔ ان دونوں فرقوں نے جیمز کے وسط حکومت میں لندن میں اپنا ایک کلیسا بنا لیا تھا۔ مگر چارلس کے عہد حکومت میں لاڈ کے تشدد نے ان کے خیالات کو بڑھنے نہ دیا اور اس وقت تک اس «انڈیپنڈنٹ» گروہ کی طرف کسی کو التفات نہیں ہوا، جب تک کہ طویل الہد پارلیمنٹ کے اجرا کے وقت ہیو پیٹرز کی سردگی میں تارکاں وطن کے ایک بہت بڑے گروہ نے نیواگلینڈ سے واپس آکر ان کی تعداد میں یکایک اضافہ نہ کر دیا۔ لبرن اور برن نے بہت جلد یہ اعلان کر دیا کہ وہ اسی

مذہب کے پیرو میں جسے "نیو انجلیکینڈ" کا طریقہ، کہا جاتا ہے۔ اور ایک ہی برس بعد صرف لندن میں بالفاظ اسقف آل ان فرقوں کی چار کورسی جماعتیں بن گئیں۔ ان کے رہبر بھی ایسے تھے جو خاص انہیں کے لئے موزوں تھے، سوچی، ورزی، نندوز، اور اسی قسم کے ذلیل لوگ ان کے پیشرو بن گئے تھے۔۔۔ لیکن مذہبی نظر سے ابھی اس تحریک کو کوئی ایسی اہمیت نہیں حاصل ہوئی تھی؛ بیکسٹر نے اس زمانے میں فرقہ انڈینڈنٹ کے متعلق کچھ نہیں سنا تھا، مٹن اپنے ابتدائی رسالوں میں ان کے اثر کا مطلق اظہار نہیں کرتا، کلیسانی مجلس وسٹ منسٹر میں ایک سو پانچ پادری موجود تھے مگر ان میں اس کا بیڑا شمل (جماعتی) خیال کے پادری صرف پانچ تھے اور یہ پانچوں بھی ہالینڈ سے واپس آئے ہوئے لوگوں میں سے تھے۔ ۱۶۴۳ء میں لندن کے ایک سو بیس پادریوں میں سے صرف تین کی نسبت یہ شبہ تھا کہ ان کا میلان اس جماعتی فریق کی طرف ہے، درحقیقت چارلس سے کشکش شروع ہوتے ہی مذہبی آزادی میں نئی وقتیں پیدا ہو گئیں۔ پم اور اس کے شرکانے کرنے جو جدوجہد شروع کی تھی اس کا مقصود جس طرح معاملات سیاسی کا تحفظ تھا اسی طرح اس کوشش میں معاملات مذہبی کا تحفظ بھی پیش نظر تھا۔ ان کا قطعی مقصود یہ تھا کہ کلیسائے انگلستان کی جو حالت الزبیتہ کے زمانے میں تھی اسکو اسی حالت پر لایا جائے، اور لاڈ و دیگر مقتدایان دین کے پیدا کردہ بدعات و تغیرات سے اسے پاک کیا جائے۔ پارلیمنٹ

میں زیادہ ارکان ایسے تھے جو خود کلیسا کے نظام حکومت اور عقاید میں کسی قسم کا تغیر ناپسند کرتے تھے مگر جس مجبوری سے دونوں ایوانہائے پارلیمنٹ نے عہد و پیمانہ کو قبول کیا اس کے وجہ یہ تھے کہ اساقفہ نے اپنے اختیار اور اپنی آمدنی میں کسی قسم کی کمی منظور نہیں کی۔ اسقفی حکومت کے مخالف فریق کو ترقی ہوتی جاتی تھی، سیاسیات کی طرح مذہب میں بھی اتحاد کر کے اہل اسکاتلینڈ کی امداد حاصل کرنا ضروری تھی اور سب سے بڑا بکر یہ کہ اساقفہ کی سیاسی روش کے باعث قدیم انتظام مذہبی کا قائم رکھنا نامکن ہو گیا تھا اور اس کے بجائے کسی جدید انتظام کا ہونا ضروری تھا۔ لیکن اس زمانے میں انگریزوں کا بیشتر حصہ ایسا تھا کہ جس پر پربوٹینی طریقے کے اختیار کر لے نے کا زیادہ اثر نہیں پڑتا تھا۔ چند ہی افراد ایسے تھے جو عقیدۂ اساقفہ کی ضرورت کو تسلیم کرتے تھے اور اس طرح کا تغیر عام طور پر اس وجہ سے پسند کیا گیا کہ اس سے کلیسائے انگلستان کو کلیسائے اسکاتلینڈ اور برطانیہ کے اصلاح شدہ کلیساؤں سے زیادہ قرب حاصل ہو جائے گا۔ لیکن نظم و نسق میں جو کچھ بھی تغیر ہوا ہو یہ خیال کسی کو نہیں تھا کہ یہ کلیسا اب کلیسائے انگلستان نہیں رہے گا اور اس نے اپنے اس حق کو ترک کر دیا ہے کہ عام قوم اس کے معین کردہ طریق عبادت پر کار بند ہو۔ کسی ممتاز شخص نے اس امر پر مطلقاً اعتراض نہیں کیا کہ سلطنت کے ساتھ کلیسا کے تعلق، اس کے حلقہ اثر میں تمام انگریزوں کے داخل نہ ہونے، اور عقاید و عبادت کے

طریق معین کرنے کے متعلق، جو خیال شاہان ٹیوٹور کے زمانے میں قائم ہو چکا تھا اس میں کوئی فرق آگیا ہے۔ درحقیقت اس خیال کی بنیاد جن حیات پر مبنی تھی وہ بادشاہ کی ابتدائی جدوجہد کے واقعات سے اور قوی ہو گئے تھے۔ تاریخانہ روایات کی قوت، انحراف مذہبی سے سلطنت کو خطرہ، انگریزوں میں نظم و ترتیب کا بے حد میلان اور بدعات، سے ان کا تنفر، مذہبی معاملات میں لاپرواہی کو مذہوم سمجھنا، یہی وہ حیات تھے جو اس امر کے محرک ہوئے کہ جنگ کی مشکلات کے دوران میں بھی پارلیمنٹ برابر نظام کلیسا کی طرف پر زور دیتی رہے۔ علمائے مذہبی کی ایک مجلس ۱۶۴۳ء میں دستِ منسٹریں طلب کی گئی اور وہ پانچ برس تک ”یروشلیم منزل“ میں اجلاس کرتی رہی۔ یہ مجلس اس کام پر مامور ہوئی تھی کہ عقاید پر نظر ثانی کرے، اقرار مذہب کا طریقہ معین کرے اور عبادات عامہ کے لئے ایک ہدایت نامہ تیار کرے۔ اس کے ساتھ کلیسا کی حکومت کے لئے ایک تجویز بھی مرتب کی گئی اور ہر دو ایوانہائے پارلیمنٹ نے متعدد قوانین کے ذریعہ سے ان تجاویز کو منظور کر لیا۔ نظام کلیسا کی جو تجویز مرتب ہوئی تھی اس میں اسکاٹ لینڈ کے طریقہ سے صرف اتنا فرق تھا کہ پارلیمنٹ نے کلیسا کی تمام عدالتوں اور مجلسوں کے اوپر ایک بالا دست ملکی عدالت مقرر کر دی تھی اور یہ ایک نمایاں اضافہ تھا۔

دستِ منسٹری
مجلس مذہبی
۱۶۴۳-۱۶۴۸

اگر یہ تغیر اس وقت کیا گیا ہوتا جب ارکان دارالعوام نے عقاید کی آزادی

سنٹ مارگریٹ کے گرجا میں ہاتھ اٹھا اٹھا کر «عہدہ میثاق» کی قسم کھائی تھی۔ تو تمام قوم نے اسے قبول کر لیا ہوتا لیکن جب جنگ کے ختم ہونے کے بعد اس کا شیوع ہوا تو لوگوں نے اسے کسی اور ہی نظر سے دیکھا۔ باوجودیکہ پریسبیٹری طریقے کے قیام کے لئے پارلیمنٹ نے پے درپے رائیں دی تھیں، اس پر بھی اس کا استحکام صرف لندن ولینکا شایر میں ہو سکا۔ ایک طرف علمائے مذہبی «یروشلیم منزل» میں عقاید و عبادات کے اتحاد کا منصوبہ تیار کر رہے تھے دوسری طرف منحرفوں کی قوت بڑھتی جا رہی تھی۔ چارلس کے ساتھ جنگ و جدال کی مصیبت میں مذہبی روایت کے بجائے شخصی عقیدے کو زیادہ تقویت حاصل ہو گئی تھی۔ زمانہ کا انداز ہی یہ تھا کہ مذہبی خیالات میں غیر معمولی جرأت و دلیری پیدا ہو جائے۔ جنگ شروع ہونے کے چار ہی برس بعد ایک ہیبت زدہ رسالہ نولیس نے شمار کیا تھا کہ قانون کے علی الرغم سولہ فرقے موجود ہیں ان جماعتوں میں اگرچہ بہت کچھ اختلافات تھے مگر اس ایک امر میں سب ایک زبان تھے کہ عبادت و عقیدے میں کلیسا اور اس کے پادریوں کو دخل دینے کا کوئی حق نہیں ہے۔ ملکن ٹیک نے پریسبیٹریں خیال کو ترک کر دیا تھا وہ لکھتا ہے کہ «نئے پریسبیٹریں اب وہی پرانے پادری ہیں؛ فرق صرف اتنا ہے کہ انہوں نے کچھ زیادہ ہاتھ پاؤں پھیلا دیے ہیں» اس جماعت بندی نے بہت جلد حالات جنگ پر عملی اثر ڈالنا شروع کیا کیونکہ جس گروہ پر خصوصیت کے ساتھ اس نئی

مذہبی آزادی کا سودا سوار تھا وہ وہی گروہ تھا جس کی ہمت و مردانگی پر پارلیمنٹ کی کامیابی کا بہت کچھ انحصار تھا۔ ہم اوپر دیکھ چکے ہیں کہ کرامویل نے جن کاشتکاروں سے اپنے سواروں کی نئی جماعت تیار کی تھی۔ ان میں یہ مذہبی جوش پھیلا ہوا تھا اور ان جماعتی اشخاص کا فوج میں بھرتی کرنا قدیم اتحاد عبادت کی پہلی باضابطہ خلافت ورزی تھی۔ درحقیقت کاشتکاروں کے یہ خیالات خود اس کے خیالات نہیں تھے۔ کرامویل نے ”عہد و میثاق“ پر دستخط کئے تھے اور کوئی وجہ نہیں ہے کہ اس نے پرسیبیئرینی عقاید اور اس کے کلیسائی انتظام سے منحرف ہو جانے کی صلاح دی ہو۔ اس نے اس معاملہ میں جو پہلا قدم اٹھا یا وہ محض عملی ضرورت سے تھا؛ وہ فوجی ضروریات سے مجبور تھا اور اس نے اپنے دل میں اس کی یہ توجیہ کر لی تھی کہ ”ایماندار“ آدمیوں کے ساتھ ہمدردی ضروری ہے اور ایک مبہم سایہ خیال بھی پیدا ہو جاتا تھا کہ تمام عیسائیوں کے درمیان ظاہری عبادت و عقاید سے بالاتر ایک عام اتحاد ہونا چاہئے؛ لیکن پرسیبیئرینوں کی قوت اور ان کے اعتراضات نے اسے مجبور کر دیا کہ وہ اس رواداری کے معاملہ میں اور تیزی کے ساتھ قدم آگے بڑھائے۔ جنگ مارٹن مور کے قبل کرامویل نے لکھا تھا کہ ”سلطنت لوگوں کو اپنی خدمت کے واسطے منتخب کرتے وقت ان خیالات کا لحاظ نہیں کرتی۔ صرف اتنا کافی ہے کہ وہ وفاداری کے ساتھ سلطنت کی خدمت کرنا چاہتے ہیں“ مارٹن مور کے

واقعہ سے اسے اور زیادہ یہ خیال پیدا ہو گیا کہ پارلیمنٹ کو مجبو کرے کہ وہ کم سے کم ان ”مخرفوں“ کے ساتھ رواداری کا برتاؤ کرے اور اس میں اسے اس حد تک کامیابی ہوئی کہ اس اصول کے نفاذ کے ذرائع سوچنے کے لئے دارالعوام نے ایک کمیٹی مقرر کی، لیکن اس کی ان کوششوں سے آخر بیوریوں کے بیشتر حصہ میں قدامت پسندی کا خیال جوش زن ہو گیا، لندن کے پادریوں نے ۱۶۲۵ء میں لکھا کہ ”ہم اس رواداری کو نفرت و حقارت کی نظر سے دیکھتے ہیں جس کے لئے اس قدر کوششیں ہو رہی ہیں“ اور لندن کی مجلس ہدی نے پارلیمنٹ میں یہ درخواست پیش کی کہ ”بلا رورعایت“ تمام فرقوں کو مٹا دیا جائے۔ خود پارلیمنٹ بھی مستقلاً قدامت پسندی پر قائم رہی مگر واقعات جنگ کا مقضیٰ یہ تھا کہ مذہبی آزادی جائز رکھی جائے، ایکس اور اس کے پرسیڈین سپاہی شکست پر شکست کھاتے چلے جاتے تھے۔ فوج کی ترتیب جدید کے لئے دارالعوام نے دارالامرا کے اس مطالبے کو مسترد کر دیا تھا کہ فوج کے افسر و سپاہی ”عہد و میثاق“ کا حلف اٹھانے کے علاوہ اس کا بھی اقرار کریں کہ ”وہ حکومت کلیسا کے اس طریق کو قبول کرتے ہیں جسے ہر دو ایوانہائے پارلیمنٹ نے منظور کیا ہے“ نیز ملکی کی فتح کی وجہ سے محض رواداری سے گزر کر ایک اور وسیع تر سوال پیدا ہو گیا کہ اصول نے میدان جنگ سے صدر دارالعوام کو لکھا تھا کہ ”ایماندار آدمیوں نے اس جنگ میں وفاداری

کے ساتھ آپ کی خدمت انجام دی ہے، یہ قابل اطمینان اشخاص ہیں میں خدا کا واسطہ دے کر آپ سے یہ التجا کرتا ہوں کہ ان کو بد دل نہ کیجئے۔ جو شخص اپنے ملک کی آزادی کے لئے اپنی جان کو خطرہ میں ڈالتا ہے، میں سمجھتا ہوں کہ وہ اپنے ایمان کی آزادی کے لئے بھی خدا پر بھروسہ رکھتا ہے۔ برستل کی تسخیر نے اسے یہ ہمت دلائی کہ وہ اور زیادہ واضح طور پر اس نئے اصول کا اعلان کرے نہ چنانچہ اس نے لکھا تھا کہ ”یہاں پر سبٹیرین اور انڈپنڈنٹ دونوں میں عقیدے و عبادت کا ایک ہی سا جوش ہے ان کی حاضری اور ان کے عمل کی ایک ہی کیفیت ہے، یہاں وہ سب کے سب متفق ہیں اور ان میں کوئی فرق نہیں ہے، افسوس ہوگا اگر دوسری جگہ حالت اس کے خلاف ہو۔ جو لوگ صاحب ایمان ہیں حقیقتاً وہ سب متحد ہیں اور یہ اتحاد روحانی و باطنی ہونے کے باعث اور بھی زیادہ قابل قدر ہے۔ رنگیا اتحاد ظاہری جسے عام طور پر اتحاد عبادت کہا جاتا ہے تو ہر عیسائی امن دامن کے نیال سے اس پر غور کرے گا اور جہاں تک اس کا ایمان اجازت دے گا اسے قبول کرے گا۔ جو لوگ دل سے ہمارے بھائی ہیں ان پر ہم عقل و رائے کے سوا اور کسی نئے کا دباؤ نہیں ڈالنا چاہتے۔“

چارلس اور

کرامویل کے لب و لہجہ کے اس طرح سخت ہوتے جانے

پر سبٹیرین

کی وجہ یہ تھی کہ اس کے مخالفین کی اشتعال انگیز حرکتیں برابر

بڑھتی جاتی تھیں۔ یوں فیوآ دونوں فرٹے ایک دوسرے سے ممتاز ہوتے جاتے تھے، پریسبیٹیرین پادریوں کو اس امر کی سخت شکایت تھی کہ "جماعتی گروہ" بڑھتا جا رہا ہے اور یہ لوگ اس رواداری سے بیزار تھے جو بلا منظوری قانونی علی طور پر قائم ہو گئی تھی اسکالینڈ کی فوہیں اب ہمک نیوارک کے سامنے موجود تھیں اور اسکالینڈ برابر اس امر پر زور دے رہا تھا کہ "عہدو میناق"، کو عمل میں لانا چاہئے اور اتحاد مذہبی ہمہ گیر طریقے پر نافذ کرنا چاہئے۔ دوسری طرف سرہیری وین یہ کوشش کر رہا تھا کہ پارلیمنٹ سختی کو کم کرے۔ اس نے اس مقصد کے حصول کے لئے شاہ پرستوں کی خالی جگہوں پر دوستیں نئے ارکان پارلیمنٹ میں داخل کراے تھے، اور ان میں سے آئرن اور ایلگرن سڈن کے سے ممتاز اشخاص انڈینڈنٹ کی تائید کی طرف اہل تھے۔ لیکن مذہبی داروگیر کی سختی کے رکے رہنے کا اصلی سبب "عساگر جدیدہ"، کا اثر تھا۔ اور کراسویل اس کا نفس ناطقہ تھا۔ اپنی قسمت کی تباہی کو دیکھ کر چارلس نے مستعدی کے ساتھ دونوں فریقوں سے سازشیں شروع کیں اس نے وین اور انڈینڈنٹ سے آزادی مذہبی کا وعدہ کیا اور اس کے ساتھ ہی پارلیمنٹ اور اہل اسکالینڈ سے بھی مراسلت کرتا رہا۔ فرینکس کے اسکورڈ کی طرف بڑھنے سے اس کے ان مراسلات میں اور عجلت پیدا ہو گئی۔ اپنے اس آخری مامن سے نکل کر چارلس کچھ دنوں بے سرو پا اوہر اوہر پھرتا رہا، اس کے بعد اسکالینڈ کی شکر گاہ

میں جا پہنچا لارڈ کیولین نے اسے منعقد کرنا اور فوراً ہی بادشاہ کو پارلس اہل اسکاتلینڈ کی اسے نیوکسل کی طرف پٹ گیا۔ اس نئی صورت معاملات سے اس فریق کو اپنی بربادی کا اندیشہ پیدا ہو گیا جو آزادی نہیں کا خواہاں تھا۔ اہل اسکاتلینڈ، امرا، اہل لندن سب اس فریق سے متنفر تھے، ان کی امیدیں صرف دارالعلوم سے وابستہ تھیں مگر ان کے دشمنوں کے ساتھ پارلس کے مل جانے سے یہ امید بھی جاتی رہی۔ اور چونکہ یہ خیال پیدا ہو گیا تھا کہ فرقہ پرستوں کے شرائط پر بہت جلد صلح ہو جائے گی، اس لئے دارالعلوم میں بھی آناً فاناً ان کے مخالفوں کی کثرت ہو گئی۔ ہر دو ایوانہلے پارلیمنٹ نے اپنی شرائط صلح بادشاہ کے روبرو پیش کر دیں۔ انہیں خواب میں بھی یہ گمان نہیں تھا کہ جس شخص نے خود کو ان کے دم پر چھوڑ دیا ہے وہ ان شرائط سے کسی طرح کی مخالفت کرے گا۔ ان شرطوں کا حاصل یہ تھا کہ بیس برس کے لئے فوج اور بیڑے... کو پارلیمنٹ کے اختیار میں دے دیا جائے، تمام مفسد دینی شاہ پرست، جنہوں نے اس جنگ میں حصہ لیا ہے ملکی و فوجی حدود سے خارج کر دئے جائیں، نظام استغنی منسوخ کر دیا جائے اور بجائے اس کے برسٹیرین کلیسا قائم کیا جائے۔ رجاواری یا آزادی ضمیر کے متعلق انہوں نے ایک لفظ بھی نہیں لکھا تھا۔ اہل اسکاتلینڈ نے رورور کر ان شرائط کے منظور کر لے کے لئے بادشاہ پر زور دیا، اس کے دوستوں بلکہ ملکہ تک نے ان کے قبول کر لے کے لئے پورا اصرار

کیا۔ لیکن چارلس کا مقصود صرف وقت کو ٹالنا تھا۔ اسے یقین تھا کہ خود زمانہ اور آپس کے اختلافات اس کی طرف سے اس کے دشمنوں سے لڑ رہے ہیں۔ اس نے اٹلینان کے ساتھ لکھا تھا۔ ”میں اس امید سے مایوس نہیں ہوں کہ پریسبیٹیرین اور انڈیپنڈنٹ دونوں میں سے کسی ایک کو اپنی طرف کر کے دوسرے کو فنا کر دوں گا اور پھر دوبارہ حقیقتاً بادشاہ بن جاؤں گا“ اس لئے اس نے ان شرائط کے قبول کرنے سے انکار کر دیا جس سے پریسبیٹیرین گروہ کو سخت شکست ہوئی۔ ان میں سے ایک شخص نے لکھا کہ ”بادشاہ نے ان شرائط کو نامنظور کر دیا ہے۔ اب ہمارا کیا حشر ہوگا“ ایک انڈیپنڈنٹ نے اس کا یہ دنداں شکن جواب دیا کہ ”اگر وہ ان شرائط کو قبول کر لیتا تو ہمارا کیا حشر ہوتا“ لیکن پارلیمنٹ میں ہانس اور دوسرے کنسرٹیو دستخط، سرگروہوں نے ایک اس سے زیادہ دلیرانہ کارروائی کرنے کی کوشش کی۔ بادشاہ کا مقصود یہ تھا کہ فوج پارلیمنٹ میں کسی ایک کو دوسرے پر غالب نہ آنے دے اور جب تک اسکاتلینڈ کی فوج نیوکسیل میں موجود تھی پارلیمنٹ اپنی فوج کی برطرفی پر اصرار نہیں کر سکتی تھی۔ پارلیمنٹ ”عساکر جدیدہ“ کو برطرف کر کے خود اپنے سپاہیوں کے اثر سے اسی وقت آزادی حاصل کر سکتی تھی جب اسکاتلینڈ کی فوج انگلستان سے چلی جائے اور بادشاہ کو اہواہاے پارلیمنٹ کے حوالہ کر دیا۔ اسکاتلینڈ کی فوج بھی اس امر سے ناامید ہو گئی تھی کہ وہ

بادشاہ پر اثر ڈال سکے گی اور خود اسکا لینڈ میں وہ اسے نہیں جاسکتی تھی کیونکہ مذہبی مجلس عام کسی ایسے بادشاہ کی آمد کی روادار نہیں تھی جس نے ”عہدو یشاق“ کا حلف نہ اٹھایا ہو، اس لئے فوج چار لاکھ پاؤنڈ کے عوض اپنے حقوق سے دست بڑا ہوگئی اور چارلس کو ایوانہا نے پارلیمنٹ کی ایک کمیٹی کے سپرد کر کے خود سرحد کے پار چلی گئی؛ بادشاہ کو اپنے قبضے میں لاکر بدسیٹین سرگروہوں نے فوراً ہی ”عساکر جدیدہ“ اور جماعتی گروہوں پر حملے کرنے شروع کر دئے انہوں نے یہ قرار دیا کہ موجودہ فوج برطرف کر دی جائے اور آرلینڈ کی بغاوت کے فرو کرنے کے لئے ایک نئی فوج مرتب کی جائے جس کے عہدہ دار بدسیٹین مذہب کے پیرو ہیں؛ سپاہیوں نے یہ غدر کیا کہ جن افسروں سے انہیں محبت ہے وہ ان سے جدا نہ کئے جائیں۔ افسروں کی مجلس نے بھی وقت حاصل کرنے کے لئے پارلیمنٹ پر یہ زور دیا کہ غدر کا اندیشہ ہے۔ مگر کسی بات کا بھی کچھ اثر نہ ہوا؛ ہارٹس اور اس کے ساتھ کے دوسرے سرگروہ اپنی رائے پر مستحکم تھے اور ان کے مذہبی قوانین سے یہ ظاہر ہو گیا تھا کہ اس تمام کارروائی سے انکا مقصود کیا ہے؛ اتحاد عبادت کا قطعی نفاذ اس وقت تک ممکن نہیں تھا جب تک کہ ”عساکر جدیدہ“ منتشر نہ کر دئے جائیں لیکن اس اثنا میں پارلیمنٹ برابر ایسے سامان ہیا کرتی جاتی تھی جس سے فوج کے ہتھے ہی اتحاد مذہبی کا نفاذ ہو جائے۔ پیہم احکام نافذ ہو رہے تھے

کہ تمام ملک میں فرقہ پرستوں کی مجلسیں قائم کی جائیں۔ ان کو شہنشاہ کا پہلا نتیجہ یہ ہوا کہ لندن میں فرقہ پرستوں کا انتظام مکمل ہو گیا، اور اس کی مجلس مذہبی کا پہلا اجلاس سنٹ پال کے کلیسا میں منعقد ہوا۔ اور خود فیئیکس کی فوج کے عہدہ داروں تک کو "عہدہ و میثاق" کے حلف اٹھانے کا حکم دیا گیا۔

لیکن ان تمام باتوں کا انحصار "عساکر جدیدہ" کے منتشر ہوجانے پر تھا اور وہ کسی طرح اس پر راضی نہیں ہوتے تھے فوج کی روش کی نسبت صحیح رائے قائم کرنے کے لئے یہ سمجھ لینا ضروری ہے کہ نیزبئی کے فاتح کس قسم کے لوگ تھے۔ یہ لوگ زیادہ تر نوجوان کاشتکار اور معمولی حیثیت کے تاجر تھے اور ان میں اکثر اپنا چرخ خود برداشت کرتے تھے کیونکہ تنخواہ بارہ مہینے سے پڑھی ہوئی تھی۔ اکثر زچنٹوں میں سوار خصوصیت کے ساتھ "ایماندار" یعنی مذہبی، آدمیوں میں سے منتخب ہوتے تھے۔ اور انہوں نے مذہبی جوش یا جنون کا جو کچھ بھی اظہار کیا ہو مگر ان کے دشمن تک ان کی لشکر گاہ کی خوش انتظامی اور ان کی پارسائی کے قائل تھے۔ وہ اپنے کو محض سپاہی نہیں سمجھتے تھے کہ کوئی تنخواہ دینے والا جب چاہے انہیں مقرر کرے اور جب چاہے بر طرف کرے، بلکہ وہ یہ سمجھتے تھے کہ انہوں نے اپنی زراعت اور اپنی تجارت کو فرمان خدا کی بجا آدرسی کے لئے ترک کیا ہے، اور ایک بہت بڑا کام انہیں سپرد کیا گیا ہے اور جب تک وہ کام پورا نہ ہو جائے

فوج اور
پارلیمنٹ

ان کا قائم رہنا لازم ہے۔ چارلس کو اب تک یہ امید تھی کہ وہ اپنی ”تدبیر شاہی“ سے پھر خود مختاری حاصل کر لے گا۔ جس ”آزادی ضمیر“ کے لئے اہل فوج نے ”یہ تمام صعوبتیں برداشت کیں، ان کے بہت سے دوستوں نے اپنی جانیں قربان کیں اور خود انہوں نے اپنا خون بہایا“ وہ آزادی ابھی تک سخت خطرے میں پڑی ہوئی تھی۔ پس انہوں نے اپنا یہ فرض سمجھا کہ منتشر ہونے کے قبل اس آزادی کو محفوظ کر لینا چاہئے اور اگر ضرورت ہو تو اس کے لئے بھی جانیں لڑا دینا چاہئیں لیکن ان کا یہ عزم شمشیر زنی کے غرور پر مبنی نہیں تھا بلکہ انہوں نے خود دارالعوام کے سامنے اس کی وجہ نہایت جوش کے ساتھ یہ بیان کی تھی کہ ”سپاہی ہونے کی وجہ سے ہم شہریوں کے حقوق سے محروم نہیں ہو گئے ہیں“ ان کی اغراض و تجاویز کی بنا از ابتدا تا انتہا بالکل اس امر پر تھی کہ وہ بھی اہل ملک ہیں۔ وہ اس بات پر آمادہ تھے کہ جس وقت ان کا مقصد پورا ہو جائے وہ بلا غدر اپنے گھروں کو واپس چلے جائیں۔ بحث و مباحثہ نے فوج کو ایک وسیع پارلیمنٹ بنا دیا تھا۔ یہ پارلیمنٹ اپنے کو باخدا لوگوں کی ویسی ہی قائم مقام سمجھتی تھی جیسے دست منسٹر کی پارلیمنٹ اور اسے اپنے رقیب کے مقابلے میں اپنی سیاسی فوقیت کا یقین روز بروز زیادہ ہوتا جاتا تھا۔ آئرش ”عساکر جدیدہ“ کی روح رواں تھا اور سنٹ اسٹیون کی پارلیمنٹ میں کوئی مدبر اس کا ہمسر نہیں تھا

اس کے علاوہ فوج کی وسیع التعمیر و دور رس تجاویز کے مقابلہ میں ایوانہائے پارلیمنٹ کی کورانہ و تنگ خیالانہ طرز عمل محض بے حقیقت تھی۔ «عساکر جدیدہ» نے اپنے مقاصد کے حصول کے لئے جو ذرائع اختیار کئے ان کی نسبت ہم جو چاہیں خیال کریں مگر انصافاً ہمیں یہ قبول کرنا پڑے گا کہ جہاں تک اصل مقاصد کا تعلق ہے فوج ہی برسر حق تھی۔ گزشتہ دو سو برس میں انگلستان نے اس سے زیادہ کچھ نہیں کیا ہے کہ خانہ جنگی کے اختتام پر فوج نے سیاسی و مذہبی اصلاح کی جو تجویز قرار دی تھی اسی کو آہستہ آہستہ سوچ سمجھ کر عمل میں لاتا رہا ہے۔ فوج نے کوئی عملی کارروائی اس وقت تک نہیں کی جب تک کہ افسروں کی تجاویز کی نامنظوری سے مصالحت کی کوئی امید باقی نہیں رہی۔ اس کے بعد جب اس نے کارروائی کی تو اس کی کارروائی نہایت عاجلانہ و قاطعانہ ہوئی اس نے تمام سیاسی اغراض کے لئے افسروں کی مجلس کو معطل کر دیا اور اپنے وکلاء کی ایک نئی مجلس منتخب کی جن میں ہر رجمنٹ سے دو شخص نامزد کئے گئے۔ اس مجلس نے فوج کی ایک عام مجلس مقام ٹریلوہیتھ میں طلب کی جہاں تنخواہ و برطرفی کے متعلق پارلیمنٹ کی تجاویز کو انصافاً انصافاً! کے شور کے ساتھ مسترد کر دیا گیا۔ فوج ابھی جمع ہی ہو رہی تھی کہ یہ وکلاء ایک ایسی کارروائی کر گئے جس سے اطاعت کا سوال ہی خارج از بحث ہو گیا۔ یہ خواہ

مشہور ہو رہی تھی کہ بادشاہ کو لندن میں منتقل کر دیا جائے گا، ایک نئی فوج تیار کی جائے گی اور ایک نئی خانہ جنگی شروع ہو جائے گی۔ اس افواہ نے سپاہیوں کو دیوانہ بنا دیا۔ بادشاہ ہولم بی ہاؤس میں پارلیمنٹ کے مامورین کی زیر نگرانی مقیم تھا، پان سو سوار یا ایک اس مقام پر جا پہنچے اور محافظوں کو الگ کر دیا۔ بادشاہ نے ان کے سرخیل جوائس سے پوچھا کہ ”اس کام کے لئے تمہارا حکم نامہ کہاں ہے“ اس نے اپنے سپاہیوں کی طرف اشارہ کر کے کہا کہ ”میرے عقب میں ہے“ بادشاہ نے ہنس کر کہا کہ ”یہ تو بہت ہی واضح اور روشن حرفوں میں لکھا ہوا ہے“ درحقیقت یہ معاملہ بادشاہ اور ’کلا‘ کے درمیان پہلے سے طے ہو گیا تھا۔ اس نے جوائس سے کہا کہ ”تم لوگوں نے مجھے جو کچھ وعدہ کیا ہے اگر سپاہی اس کی تصدیق کریں تو میں خوشی سے چلا چلوں گا۔ تم مجھے کوئی ایسا کام نہ لو جس سے میرے ایمان یا میرے مرتبے کو صدمہ پہنچے“ جوائس نے جواب دیا کہ ”ہمارا یہ طریقہ نہیں ہے کہ کسی کے ایمان سے تعرض کریں۔ چہ جیسے کہ بادشاہ کے ایمان سے“ گرفتاری کی خبر سے ایک عام دہشت طاری ہو گئی، جب یہ اضطراب فرد ہوا تو پارلیمنٹ نے کراسویل کو اپنے غیظ و غضب کا نشانہ بنایا۔ وہ جنگ کے ختم ہونے کے پہلے ہی اپنے عہدے سے مستعفی ہو کر فوج سے الگ ہو گیا تھا اور اس وقت سے برابر دونوں فریقوں

بادشاہ کی گرفتاری

جون ۱۷۴۷ء

کے درمیان واسطہ کا کام دیتا رہا تھا، اس کے پر زور اعتراضات کے سامنے بنادوت کے بڑھکانے کا الزام تو بیکار ہو گیا مگر اسے بہاگ کر فوج میں پناہ لینا پڑی اور ۲۵ جون کو پوری فوج نے لندن کی طرف کوچ کر دیا، فوج نے اپنے مطالبات نہایت صاف صاف ایک ”عاجزانه درخواست“ کی صورت میں پارلیمنٹ کے روبرو پیش کر دئے، اس درخواست میں انہوں نے لکھا تھا کہ ”ہماری خواہش یہ ہے کہ پارلیمنٹ کی رائے و اعلان کے موافق ملک کے امن اور رعایا کی آزادی کا انتظام ہو جائے۔ ہم ملکی حکومت میں کسی قسم کا تغیر نہیں چاہتے۔ علیٰ نذا ہمیں پریسٹرین حکومت کے قیام میں نخل ڈالنے یا اس میں مداخلت کرنے کی بھی کوئی خواہش نہیں ہے“ وہ رواداری کے طالب تھے، مگر اس رواداری سے ان کا مقصود یہ نہیں تھا کہ ”آزادی ضمیر کے جیلے سے لوگ عیاشانہ زندگی بسر کریں“ بلکہ انہوں نے یہ اقرار کیا تھا کہ ”جب سلطنت ایک امر قرار دیدے گی تو ہمیں اس کی اطاعت و فرماں برداری میں کوئی عذر نہ ہوگا“ اس انتظام کے بروئے کار آنے کے خیال سے انہوں نے یہ مطالبہ کیا کہ پارلیمنٹ سے گیارہ اراکین خارج کر دئے جائیں جن میں سب سے مقدم ہائس آف سپیسیوں نے ان اراکان پر یہ الزام لگا یا تھا کہ یہی لوگ پارلیمنٹ اور فوج کے درمیان فساد برپا کرتے اور ایک نئی خانہ جنگی

کی فکر میں لگے ہوئے ہیں۔ کچھ زمانے تک بیگار نامہ و پیام کے بعد آخر اہل لندن کے خوف زدہ ہو جانے کے باعث یہ گیا رہوں ارکان پارلیمنٹ سے نکل گئے اور ہر دو ایوانہاے پارلیمنٹ نے مسائل زیر بحث پر گفتگو کرنے کے لئے اپنے کٹھن مقرر کئے۔

اگرچہ فیرنیکس اور کرامویل نے مجبور ہو کر واسطہ بننے کی فوج اور بادشاہ خدمت کو ترک کر کے بدل و جاں فوج کی جانبداری اختیار کر لی تھی مگر اس وقت فوج کی سیاسی باگ کرامویل کے دادا آئرن کے ہاتھ میں تھی اور آئرن کو اصلی قرار داد کی توقع پارلیمنٹ سے نہیں بلکہ بادشاہ سے تھی؛ اس نے بہت کھڑے پن سے یہ کہا کہ ”فوج و مفتوح کے درمیان کچھ فرق ضرور ہونا چاہئے“ مگر چارلس کے سامنے جو تجاویز پیش کئے گئے ان میں ہر طرح پر اعتدال مد نظر رکھا گیا تھا؛ پارلیمنٹ نے فریق شاہی اور کلیسا کے متعلق جو منتقاز انداز اختیار کیا تھا ”حاکم جدیدہ“ کے شرائط میں، ان کا نام و نشان بھی نہیں تھا فوج صرف اس امر پر قانع تھی کہ سات خاص ”قزاق انگیز“ ملک سے خارج کر دے جائیں، باقی تمام لوگوں کے لئے ایک عام معافی کا قانون منظور ہو جائے، پادریوں سے تمام تہدیدی اختیارات طلب کر لئے جائیں دس برس کے لئے بری و بحری فوجوں پر پارلیمنٹ کی نگرانی قائم کر دی جائے اور پارلیمنٹ ہی سلطنت کے اعلیٰ عہدہ داروں کو نامزد کرے؛ ان مطالبات

کے بعد سیاسی اصلاح کی ایک پر زور و وسیع تجویز پیش کی گئی جس کا خاکہ فوج نے اپنی اس عاجزانہ ”درخواست“ میں کہنچا جسے لیکر وہ لندن کو آئی تھی.... ان تجاویز کا خلاصہ یہ تھا کہ عقاید اور عبادات میں ہر شخص کو آزادی ہونا چاہئے جن قوانین کی رو سے کتابِ ادعیہ کا استعمال، کلیسا کی حاضری اور عہد و میثاق کا عمل درآمد نافذ کیا گیا تھا، وہ سب منسوخ کر دئے جائیں یہاں تک کہ کیتھولکوں کو بھی جبری عبادت کی قید سے آزاد کر دیا جائے خواہ اور تمام اقسام کی پابندیاں ان پر عاید رہیں، پارلیمنٹ کی میعاد تین برس کی کر دی جائے اور حقوقِ انتخاب اور طقوں کی زیادہ مناسب تقسیم کے ذریعہ سے پارلیمنٹ کی اصلاح کی جائے خصوصاً پر ازس نو نظر کی جائے، قانونی کارروائیوں میں آسانی پیدا کی جائے، اور بے شمار سیاسی، تجارتی اور عدالتی امتیازات کو اٹھا دیا جائے۔ بقول سنرچیفیس آرگن کو یقین تھا کہ ”چارلس پر یہ اثر ڈالا جاسکتا ہے کہ جب وہ اپنی مرضی پر آزادانہ نہیں چل سکتا تو اپنی رعایا کی بہبودی عامہ کو منظور کرے“ لیکن چارلس کی نظر نہ تو اس عظیم الشان قرارداد کی اعتدال پسندی پر تھی نہ اس کی عاقلانہ تدبیر پر بلکہ وہ اس نازک وقت میں صرف یہ سوچ رہا تھا کہ کس طرح ایک فریق کو دوسرے فریق سے لڑا دے۔ اور اس کو یقین تھا کہ اسے جس قدر فوج کی ضرورت ہے خود فوج کو اس سے زیادہ اس کی

ضرورت ہے! آئرن نے جب اپنی تجاویز پر زور دیا تو اس نے کہا کہ ”تم میرے بغیر کچھ نہیں کر سکتے، اگر میں تمہاری تائید چھوڑ دو تو تمہارا کام ابتر ہو جائے“، آئرن نے سکون کے ساتھ اس کا یہ جواب دیا کہ وہ حضور یہ چاہتے ہیں کہ ہمارے اور پارلیمنٹ کے درمیان حکم بن جائیں اور ہمارا یہ منشا ہے کہ ہم پارلیمنٹ اور حضور کے درمیان حکم ہوں“ لیکن بادشاہ کی کارروائی کی حقیقت بہت جلد کھل گئی۔ اہل لندن کا ایک غول دارالعلوم میں گھس گیا، اور اراکین کو مجبور کیا کہ گیارہ خارج شدہ اراکان کو واپس بلا لیں۔ تقریباً پچودہ امرا اور سو اراکان دارالعلوم بھاگ کر فوج میں آگئے اور جو اراکان دستِ نمسٹر میں رہ گئے تھے وہ فوج سے علانیہ مقابلے کی تیاریاں کرنے لگے اور پارلس کو لندن میں واپس آنے کی دعوت دی۔ لیکن لشکرگاہ میں اس خبر کے پہنچتے ہی فوج نے پھر کوچ کر دیا۔ کراسویل نے اطمینان کے ساتھ کہا کہ ”دو روز میں شہر ہمارے قبضے میں آجائے گا“

سپاہی فاتحانہ طور پر لندن میں داخل ہوئے اور مفرور اراکان کو واپس لائے، سابق کے گیارہ اراکان پھر خارج کئے گئے اور فوج کے سرداروں نے بادشاہ سے گفت و شنود جاری کر دی۔ لیکن اس کے بیت و صل اور سازشوں نے سپاہیوں کو بھڑکا دیا تھا اور ان کے غصہ کی وجہ سے لمحہ بہ لمحہ کام کی دشواری بڑھتی جاتی تھی مگر کراسویل نے اب اپنا سارا ذن آئرن کی طرف ڈال دیا تھا اور اسے قوی امید تھی کہ معاملات

رورہ ہوجائیں گے۔ وہ ایک مستحفظ خیال کا شخص اور اس سے بڑھکر یہ کہ کچھ کر گزرنے والا آدمی تھا، وہ سمجھا تھا کہ منصب شاہی کے ساقط کروے نے سے کس قدر سیاسی دشواریاں پیش آئیں گی اور اس لئے باوجود بادشاہ کے لیت و نسل کے وہ اس سے گفتگو کرنے پر مصر تھا لیکن اس معاملہ میں کراسویل بالکل تنہا تھا، پارلیمنٹ نے آئرن کی تجاویز پر صلح کرنے سے انکار کر دیا تھا، چارلس اب بھی حیلہ و حوالہ میں لگا ہوا تھا، فوج میں بیچینی و شکوک بڑھتے جاتے تھے، وسیع اصلاحات، دارالامرا کی برطرفی، اور نئے دارالعوام کے لئے ہر طرف سے شور مچ رہا تھا اور فوج کے دکلا نے افسروں کی ایک مجلس اس غرض سے طلب کی تھی کہ خود عمدہ شاہی کی برطرفی کے مسئلے پر غور کرے۔ کراسویل نے اس طوفان عام کے مقابلے میں جیسی جرأت دکھائی ایسی جرأت کبھی اس سے ظاہر نہیں ہوئی تھی، اس نے بحث کو روک دیا، مجلس کو ملتوی کر دیا اور افسروں کو ان کی رجمنٹوں میں واپس کر دیا لیکن یہ دباؤ زیادہ دیر تک قائم نہیں رہ سکتا تھا اور چارلس اب تک اپنی چال بانہی میں کھلا ہوا تھا، اس کی صداقت کی کیفیت یہ تھی کہ ایک طرف کراسویل اور آئرن سے گفت و شنود کرتا تھا اور عین اسی وقت میں جیکہ یہ لوگ اپنی جانوں کو اس کے لئے خطرے میں ڈال رہے تھے، وہ پارلیمنٹ سے بھی اسی قسم کے فریب آمیز معاملات طے کرنے، لندن میں بدولی کے بڑھانے، حمایت شاہی میں ایک جدید سورش کی تیار کرنے، اور اپنی طرفداری میں اہل اسکاتلینڈ

کی مداخلت کی تدبیروں میں مشغول تھلا س نے مسرت کے ساتھ لکھا تھا کہ ” بہت جلد دونوں قوموں میں جنگ برپا ہو جائے گی“ اس کی ان تجاویز کی کامیابی کے لئے جس شے کی ضرورت تھی وہ خود اس کی آزادی تھی۔ فوج کے سرگروہ معاملات کے روبرو آئینی امید میں تھے کہ یکایک وہ یہہ معلوم کر کے حیرت زدہ ہو کر رہ گئے کہ انہیں برابر دھوکے دے گئے ہیں اور بادشاہ وہاں سے فرار ہو گیا ہے۔

بادشاہ کے اس فرار سے عساکر جدید کا اضطراب وحشت سے مبرا ہو گیا، تمام سپاہ قیہ میں جمع ہو گئی اور صرف کراسویل ہی کی جرأت تھی جس نے اس موقع پر علانیہ بغاوت کو روک دیا، لیکن سپاہ میں جو جوش پھیل گیا تھا اس کے روکنے پر اب کراسویل بھی قادر نہیں تھا، بادشاہ کی وغا بازی کی وجہ سے اس کے پاس کوئی حیلہ کار باقی نہیں رہا تھا۔ اس نے کہا کہ ” بادشاہ ایک نہایت قابل و فہمیدہ شخص ہے مگر وہ اس قدر پر اسرار و دروغ گو ہے کہ اس پر اب اعتماد نہیں کیا جاسکتا،“ مگر اس کے فرار سے جو خطرہ پیدا ہو گیا تھا وہ بہت جلد رفع ہو گیا، اس سے ایک عجیب غلطی یہ ہو گئی کہ اس نے ہیملٹن کورٹ سے جزیرہ ڈائٹ کی راہ لی۔ شاید اسے کیربرکٹ کیسل کے حکمران کرنل ہیمنڈ سے ہمدردی کی توقع تھی، لیکن وہاں پہنچکر اسے معلوم ہوا کہ وہ پھر قیدی کا قیدی ہے، جب وہ اس کوشش میں ناکام رہا کہ نئی خانہ جنگی کا سرگروہ بن جائے تو وہ اپنے قید خانے کے اندر ہی سے اسکی

ترتیب دہی کی فکر کرنے لگا۔ اس نے پھر پارلیمنٹ سے جیلڈ آمیز گفتگو شروع کر دی مگر اس کے ساتھ ہی انگلستان پر حملہ آور ہونے کیلئے اہل اسکاتلینڈ کے ساتھ ایک خفیہ معاہدے پر بھی دستخط کر دئے۔ ”عهد و میثاق“ کے علاوہ معطل ہو جانے اور انگلستان میں مذہبی آزادی خواہ فریق کے نچلے کے باعث ٹوئینڈ کے پارخیالات میں سخت انقلاب پیدا ہو گیا تھا، اعتدال پسند فریق ڈیوک نیپمن کے گرد جمع ہو گیا۔ اور ارگائل اور دوسرے پر جوش مذہبی لوگوں کو انتخاب میں شکست دیدی۔ اور جب بادشاہ نے یہ منظور کر لیا کہ وہ انگلستان میں طریقہ پرستیرین کو از سر نو قائم کر دے گا تو انہوں نے اسکی تائید کے لئے ایک فوج جمع کرنے کا حکم دے دیا۔ انگلستان میں مذہبی ویاسی تغیرات کے خوف سے تمام مستحفظ فریق طویل الہمد پارلیمنٹ کے بہت سے ممتاز ارکان کی سرکردگی میں بادشاہ کی جانب مائل ہوتا جاتا تھا اسکاتلینڈ کی خبر سے تقریباً ہر طرف دیوانہ وار شور مچا رہا ہو گئیں۔ لندن کو محض فوج کے ذریعہ سے محفوظ رکھا گیا۔ پارلیمنٹ کے پرانے افسروں نے جنوب ویز میں شاہی علم بلند کر دیا اور پمبروک پر اچانک قبضہ کر لیا۔ بیرک اور کارائل کے قبضہ سے اہل اسکاتلینڈ کے لئے حملے کا راستہ کھل گیا۔ کنٹ، اسکس اور ہارٹفرڈ بھی باغی ہو گئے، جو جہازات دہانہ ٹیمز میں موجود تھے انہوں نے اپنے ناخداؤں کو ساحل پر بھیج دیا، اور شاہی جھنڈا بلند کر کے ٹیمز کی ناک بند کر لیا، کراسویل نے اس وقت یہ آواز بلند کی کہ دو پارلیمنٹ کے لئے

اب وقت آگیا ہے کہ وہ سلطنت کو بچالے اور خود تنہا حکومت کرے۔ لیکن پارلیمنٹ نے اس نازک موقع سے صرف یہ فائدہ اٹھایا کہ بڑے شوق سے اپنے کو قیام بادشاہی کا جانبدار ظاہر کیا، بادشاہ سے جو گفت و شنود منقطع ہو گئی تھی اسے پھر جاری کر دیا، اور آزادی مذہب پر ایسی سخت ضرب لگانا چاہی کہ سابق میں اس پر کبھی ایسی ضرب نہیں پڑی تھی۔ پرسیسٹریس ارکان پھر آکر جمع ہو گئے، اور دو کلمات کفر و ارتداد کے دبانے کے لئے، جس قانون کو دین اور گرامویل نے مدت سے روک رکھا تھا وہ بڑی شاندار کثرت کے ساتھ منظور کیا گیا۔ اس خطرناک قانون کا نشا یہ تھا کہ جو شخص عقیدہ تثلیث یا الوہیت مسیح سے انکار کرے یا یہ کہے کہ انجیل خدا کا کلام نہیں ہے، یا حشر جسمانی نہیں ہوگا یا یوم جزا کی کوئی اصلیت نہیں ہے، اور بوقت استفسار اپنے اس کفر سے توبہ نہ کرے اسے موت کی سزا دی جائے گی۔ ان کبائزر کے علاوہ صفائر کی ایک طولانی فہرست بھی تیار کی گئی تھی۔ از انجملہ یہ کہ جو شخص یہ کہے کہ انسان کو بالطبع یہ آزادی حاصل ہے کہ وہ اپنی مرضی سے جس طرح چاہے خدا کی طرف رجوع کرے، مرنیکے بعد ایک عالم برنخ ہے جہاں انسان گناہوں سے پاک ہو سکتا ہے، مجسمات کی پرستش جائز ہے، بچوں کو اصطباغ دینا ناروا ہے، یوم سبت کی حرمت لازمی نہیں ہے، کلیسا کی حکومت عام پادریوں کے ذریعہ سے عیسویت کے خلاف یا ناچاہنے والے ہے، وہ اگر اپنی خطاؤں سے باز آنے سے انکار کرے تو اسے

ایوانہائے پارلیمنٹ
اور فوج

قید کی سزا دی جائے گی۔ صاف ظاہر تھا کہ فرقہ پرستوں کو یہ اعتماد تھا کہ بادشاہ کو کامیابی ہو جائے گی تو وہ پھر اتحاد عبادت کی روش پر چلنے لگیں گے اور اگر چارلس آزاد ہو جاتا یا عساکر جدیدہ منتشر ہو جاتے تو ان کی اس امید کا برآنا غالباً ممکن تھا۔ لیکن چارلس کی طرف سے اطمینان تھا کہ وہ کیرسبرک میں مقید ہے، اور ”عساکر جدیدہ“ زور کے ساتھ اس خطرے کا مقابلہ کر رہے تھے جو اسے ہر طرف سے گھیرے ہوئے تھا، ایسے وقت میں کہ ہر جانب سے امن کی توقع پیدا ہو گئی تھی بے سرو پا طور پر جنگ کے پھر جاری کر دینے سے عام فوج کی طرح فیریکس اور کرامویل کے دل سے بھی یہ خیال نکل گیا تھا کہ بادشاہ سے کسی قسم کی مصالحت ممکن ہے، آخر پھر سپاہی و افسر ایک عزم پر متحد ہو گئے۔ باغیوں کے مقابلے کے لئے کوچ کرنے سے قبل شام کے وقت وہ سب دعا کے لئے جمع ہوئے اور انہوں نے متفقہ طور پر صاف صاف عزم یہ قائم کیا کہ ”اگر خدا ہمیں امن کے ساتھ واپس لایا تو ہم اسے اپنا فرض سمجھتے ہیں کہ اس فوجووار شخص چارلس اسٹوارٹ سے اس تمام فوجریزی مصیبتوں کا جواب لیں گے جو اس نے اپنی انتہائی کوشش سے خدا کے مقصد اور اس غریب قوم کے خلاف برپا کی ہیں“ چند ہی روز کے اندر اندر فیریکس نے کنٹ کے باغیوں کو پامال کر دیا، اور مشرقی صوبجات کے سرکشوں کو کوئپٹر کی دیواروں کے اندر محصور کر لیا۔ دوسری طرف کرامویل نے ویلز کے فتنہ پردازوں کو پمبروک

اسکاٹلینڈ کی حملہ

میں بھگا دیا۔ لیکن ان دونوں شہروں نے بڑی استقامت دکھائی۔
 لارڈ ہالینڈ کے تحت میں ایک بغاوت لندن کی نواح میں بھی
 ہو گئی تھی۔ یہ آسانی سے فرو ہو گئی مگر اب اہل اسکاٹلینڈ کی
 یورش کے روکنے کے لئے کوئی فوج باقی نہیں رہی تھی اور انہوں
 نے بیس ہزار سپاہی سرحد کے پار اتار دئے تھے۔ خوش قسمتی سے
 اس نازک موقع پر پمبروک نے اطاعت قبول کر لی اور کرا سویل
 کو آزادی مل گئی۔ وہ پانچ ہزار آدمیوں کو لئے ہوئے بہت جلد
 شمال کی طرف بڑھا۔ بیرٹ کی فوج کو جو اسکاٹلینڈ ہی فوج کے
 آس پاس لگی ہوئی تھی، طلب کیا، اور یارکشائر کی پہاڑیوں کو قطع
 کرتا ہوا وادئی ریل میں پہنچ گیا۔ یہاں ڈیوک ہلٹن جیسے شمال کے
 تین ہزار شاہ پرستوں سے تقویت مزید حاصل ہو گئی تھی۔ پریسٹن
 تک بڑھ آیا تھا۔ کرا سویل کی فوج اب دس ہزار تک پہنچ گئی تھی
 اس نے اپنا سارا زور ڈیوک کی منتشر سپاہ پر ڈال دیا اور اہل
 اسکاٹلینڈ جب دریائے ریل کی طرف پسپا ہوئے تو ان پر
 بھی حملہ کر دیا، اور ان کے ساتھ ہی ساتھ دریا سے پار اتر کر
 ان کے ساتھ کو بہ مقام وگن کاٹ ڈالا، ایک تنگ راستے سے
 انہیں وارنگٹن کی طرف ہٹا دیا۔ شکستہ حال حریف نے یہاں پر
 بھر ایک آخری مقابلہ کیا، لیکن اس کی پیدل سپاہ نے کرا سویل
 کے آگے ہتھیار ڈال دئے اور بیرٹ نے ہٹلین اور اس کے
 سواروں کا تعاقب کر کے سب کو تلوار کے گھاٹ اتار دیا۔
 اس فتح کے بعد ہی ”عساکر جدیدہ“ سرحد کے پار اتر گئے اور

ایرشائر اور مغرب کے کسانوں نے خروج کر کے اڈنبرا پر حملہ کر دیا، شاہی فریق کو بھگا دیا اور ارگائل کو پھر با اقتدار بنا دیا۔ ان کا یہ خروج یورش "ڈاکیمور" کے نام سے مشہور ہے، یہ پہلا موقع ہے جس میں اوہگ کا لفظ استعمال ہوا ہے۔ ممکن ہے کہ یہ لفظ وہگ، وہے کا مرادف ہو جس کے معنی چہاج کے ہیں اور طنزاً پر جوش اہل ایرشائر کے لئے استعمال ہوا ہو۔ ارگائل نے نجات دہندہ کے طور پر کرامویل کا خیر مقدم کیا، مگر یہ فاتح سپہ سالار ابھی اڈنبرا میں داخل ہی ہوا تھا کہ جنوب کی خبروں نے اسے واپس چلے جانے پر مجبور کر دیا۔ اوپر ذکر ہو چکا ہے کہ شاہ پرستوں کی اس بنیاد کو پارلیمنٹ نے جس نظر سے دیکھا تھا وہ فوج کے نقطہ خیال سے بہت ہی مختلف تھی۔ پارلیمنٹ نے گیارہ خارج کئے ہوئے ارکان کو واپس بلا لیا تھا اور ارتداد کے خلاف قانون نافذ کر دیا تھا۔ کرامویل ادھر پرسیسٹن کی فتح میں مشغول تھا، ادھر دارالامرا میں اس پر غداری کا جرم عاید کرنے کی بجٹ ہو رہی تھی۔ اس کے ساتھ ہی آزاد خیالوں کی مخالفت کے باوجود پارلیمنٹ کی طرف سے پھر کشتہ جزیرہ دائٹ کو بھیجے گئے کہ بادشاہ سے صلح کی کارروائی مکمل کریں۔ شاہ پرست اور پریسٹین دونوں نے چارلس پر زور دیا کہ ابج جو آسان شرائط پیش ہوئے ہیں انہیں ضرور منظور کر لے۔ مگر اسکالینڈ سے امید منقطع ہونے کے ساتھ ہی اسے آرلینڈ کی فوج کی مدد سے ایک نئی جنگ برپا کرنے کی توقع پیدا

پارلیمنٹ کی برادری

ہو گئی تھی سپاہیوں نے دیکھ لیا کہ بیکار جیلہ و حوالہ میں چالیس ہفت
گزر گئے۔ چارلس نے اپنے دوستوں کو لکھا تھا کہ "میرے
منصوبوں میں کوئی فرق نہیں آیا ہے" لیکن اگست میں کوپنہاگ
نے فیرفیکس کی اطاعت قبول کر لی، اور کرامویل نے آرگائل سے
معاہدہ کر لیا جس سے فوج کو آزادی مل گئی اور فوج کی جھڑپوں
نے بادشاہ کو عدالت میں لانے کے لئے درخواستیں دینا شروع
کریں۔ افسروں کی مجلس کی طرف سے ایک تازہ مطالبہ پیش ہوا کہ
ایک نئی پارلیمنٹ کا انتخاب ہو۔ طریق انتخاب میں اصلاح کی جائے،
تمام معاملات میں ایوانہائے پارلیمنٹ کی رائے غالب رہے،
شاہی اگر قائم رکھی جائے تو بادشاہ کو پارلیمنٹ کا ایک قصب
کردہ کار فرما بنا دیا جائے جسے پارلیمنٹ کی کارروائیوں کو
نامنظور کرنے کا اختیار نہ ہو۔ سب سے بڑھ کر یہ کہ "جو شخص
اس تمام مصیبت کا بانی مبنی ہے، اور جس کے حصول مقصد
کے لئے اس کے فرمان، حکم اور اختیار سے یہ تمام جنگ
و جدل اور یہ تکلیفیں پیش آئی ہیں اس پر خصوصیت کے ساتھ
اس غداری، خوں ریزی اور تباہ کاری کا الزام عاید کیا جائے
اور اس کا انصاف کیا جائے" اس مطالبے نے ایوانہائے
پارلیمنٹ کو مایوس کر دیا۔ انہوں نے اس کا یہ جواب دیا کہ
بادشاہ کے شرائط کو جو درحقیقت کوئی اہمیت نہیں رکھتے تھے
بطور بنیاد صلح کے قبول کر لیا۔ سپاہیوں نے اسے اپنی غفلت
کا اعلان سمجھا۔ چارلس کو پھر سواروں کے ایک دستے نے

۱۸ نومبر

گرفتار کر کے ہرست کیسل میں پھینچا دیا۔ اس کے ساتھ ہی نیرفیکس نے ایک خط کے ذریعہ سے یہ مشہر کر دیا کہ وہ لندن کی طرف بڑھ رہا ہے۔ سواروں نے ایوانہائے پارلیمنٹ کو گھیر لیا اور وہاں نے کہا کہ «اب ہم دیکھیں گے کہ کون بادشاہ کی طرف ہے اور کون رعایا کی طرف ہے» لیکن منصب شاہی اور کلیسا کے بچانے کا وفادارانہ خیال جس خطرے میں پڑ گیا تھا، اس کے مقابلے میں فوج کی ہمہ کمر اور ثابت ہوئی اور ہردو ایوانہائے پارلیمنٹ نے اب بھی بہت بڑی کثرت سے یہ فرار دیا کہ پارکس نے جو شرائط پیش کئے ہیں انہیں قبول کر لینا چاہئے۔ دوسرے روز صبح کو کرنل پر آئیڈ دارالعوام کے دروازے پر آ موجود ہوا اور اس کے ہاتھ میں فریق غالب کے چالیس ارکان کی ایک فہرست تھی۔ انیسویں کی مجلس نے ان کے اخراج کا فیصلہ کر لیا تھا اور ان میں سے جو شخص آتا وہ گرفتار کر کے حراست میں لے لیا جاتا۔ ایک رکن نے پوچھا کہ «تم کس حق سے ایسا کرتے ہو؟» ہوجوٹرز نے اس کا یہ جواب دیا کہ «ہم تلوار کے حق سے ایسا کرتے ہیں» دارالعوام اب بھی اپنی رائے پر قائم تھا لیکن جب دوسرے روز صبح کو چالیس ارکان اور خارج کر دئے گئے تو باقی ارکان منلوب ہو گئے۔ تلوار نے اپنا کام کر دکھایا اور جن دو بڑی طاقتوں نے یہ ناگوار جنگ شروع کی تھی دونوں یکایک غائب ہو گئیں نہ پارلیمنٹ ہی رہی اور نہ بادشاہی۔ ایک سو چالیس ارکان یعنی

پرائڈ کا نتیجہ
۱۸ نومبر

دارالعوام کے حصہ کثیر کے خارج کر دینے سے دارالعوام کا صرف نام رہ گیا تھا۔ ارکان میں فوج کا ساتھ دینے والے جو لوگ باقی رہ گئے تھے، وہ ملک کے قائم مقام نہیں سمجھے جاسکتے تھے۔ ایک بازاری فقرہ ہر طرف پھیل گیا تھا کہ ”پارلیمنٹ تو رہی نہیں اس کی دم“ رہ گئی ہے۔ بایں ہمہ دارالعوام کا ایک ہیولی تو باقی رہ گیا تھا مگر دارالامرا بالکل ہی غائب ہو گیا۔ پرائیڈ کی اس کاٹ چھانٹ کا نتیجہ یہ ہوا کہ جو ارکان باقی رہ گئے تھے انہوں نے چارلس پر مقدمہ چلانے کی تجویز کو منظور کر لیا، اور اس کے لئے ایک عدالت ڈیڑھ سو مامورین خاص کی مقرر کی جن کا صدر ایک ممتاز قانون پیشہ جان براؤشا تھا۔ چند امرا جو باقی رہ گئے تھے انہوں نے اس حکم کو نامنظور کر دیا، اس پر دارالعوام کے باقی ارکان نے ایک دوسری تحریک یہ منظور کی کہ ”نہا کے زیر سایہ قوم ہی تمام منصفانہ طاقتوں کا سرچشمہ ہے، پارلیمنٹ انگلستان کے دارالعوام کا یہ جلسہ جسے قوم نے منتخب کیا ہے اور جو قوم کا قائم مقام ہے، اس ملک میں سب سے اعلیٰ طاقت ہے، اور دارالعوام کے جلسے میں جو امر منظور ہو جائے اور اسے وہ قانون قرار دے وہ قانون کی قوت حاصل کر لیتا ہے، اور بادشاہ اور دارالامرا اسے منظور نہ بھی کریں تو بھی وہ تمام قوم کا نافذ کیا ہوا سمجھا جائے گا“

چارلس، براؤشا کی عدالت کے سامنے آیا مگر صرف اسلئے } بادشاہ کی توت

کہ وہ اس عدالت کے جواز کو باطل قرار دے اور جواب دینے سے انکار کرے۔ مگر ججوں کے اطمینان کے لئے بیٹیں گواہوں کے اظہار لئے گئے اور پانچویں روز چارلس پر ستمگاری، بغاوت، قتل، اور دشمنی ملک کا الزام لگا کر اس کی نسبت موت کا حکم صادر کیا گیا۔ مقدمہ کے دوران میں عام اضطراب کا اندازہ اس سے ہو سکتا ہے کہ ہر طرف سے ”انصاف“ یا ”خدا باؤشا“ کو سلامت رکھے، کی آوازیں بلند ہو رہی تھیں، مگر جب چارلس اپنی قتل گاہ کی طرف چلا ہے اس وقت سپاہیوں کے شور و غل کے سوا اور کوئی آواز نہیں سنائی دیتی تھی۔ براؤشا اور ججوں کے ساتھ بحث و تکرار میں اس نے اپنی جس وقعت کو فراموش کر دیا، وہ موت کے وقت پھر عود کر آئی۔ زندگی میں اس سے جو کچھ بھی غلطیاں اور حماقتیں سرزد ہوئی ہوں مگر اس ”قابل یادگار موقع پر اس سے کوئی ذلیل یا عامیاد فعل نہیں صادر ہوا،“ دہانٹ ہال کے ایوانِ دعوت کی ایک کھڑکی کے سامنے تختہ قتل نصب کیا گیا، بادشاہ جب اس تختے پر چڑھا ہے تو دو نقاب پوش جلاذ اس کے انتظار میں کھڑے تھے اور چھتیں تاشائیوں سے بہری ہوئی تھیں، اور نیچے سپاہیوں کی ایک مضبوط جماعت صف بستہ کھڑی تھی پہلی ہی ضرب پر اسکا سرکٹ کر گر پڑا اور جلاذ نے جب اس سر کو اٹھا کر دکھایا تو اس خاموش مجمع کی زبان سے رحم و خون کے احساس کے ساتھ ایک آہ نکل گئی۔

جہننوسم

دولت عامہ

۱۶۴۹-۱۶۵۳

اسناد۔ رشورقہ کے مجموعہ کاغذات کا سلسلہ بادشاہ کے مقدرہ مراند تک آکر ختم ہو جاتا ہے۔ وہاٹسٹ لاک اور لڈلو کے بیانات بدستور جاری رہتے ہیں، مگر انکے ٹکھلے کیلئے تاریخ پارلیمنٹ (Parliamentary History) اور دو مقدمات سلطنت (State Trials) کا دیکھنا بھی ضروری ہے سٹر فارسٹر کی تصنیف دو مدیران دولت عامہ (Statesmen of the Commonwealth) میں دین اور مارٹن کی جداگانہ سوانح عریان موجود ہیں، اور سٹر ایبٹ نے اپنی دو تاریخ دولت عامہ (History of the Commonwealth) میں مجلس سلطنت کی پرزور حمایت کی ہے۔ آئرلینڈ کے معاملات کے لئے آرٹنڈ کے کاغذات (مرتبہ کارٹ) اور کارلائل کے خطوط (Letters) میں کراویل کے مراسلات دیکھنا چاہئیں۔ سٹر کارلائل نے جنگ اسکاٹلینڈ کے حالات جہان بیان کئے ہیں، وہ غالباً انکی تصنیف کا سب سے زیادہ قابل قدر حصہ ہے۔ ایم۔ گیزو نے اپنی کتاب ”جمہوریہ و کراویل“ (Republic & Cromwell Vol. I) میں اس دور کے غیر ملکی معاملات اور اس کی راہنوں

کی خوب ہی تشریح کی ہے، اور اس میں مستند کاغذات کا ایک بہت بڑا مجموعہ بھی لگا دیا ہے۔ پڑھنے والوں کے لئے عموماً گیزو کے بیانات سب سے بہتر اور سب سے زیادہ قرین الصاف ہیں۔ مشر ہپورٹہ ڈکن نے بلیک کی ایک سوچ عمری شایح کی ہے۔ (مشرین کی سوانح عمری ملٹن (جلد چہارم و پنجم) جس سے اس دور کی کیفیت واضح ہوتی ہے، اس فہرست کے مرتب ہونے کے بعد

شایح ہوئی ہے۔ میری) مجلس سلطنت
 بادشاہ کی خبر موت نے تمام یورپ میں ایک نفرت خیز سنی پیدا کر دی زار روس نے سیر انگلستان کو ذلت کے ساتھ نکال دیا۔ جمہوریہ کے اعلان کے ساتھ ہی فرانس نے اپنے سفیر کو واپس بلایا۔ ایک ایسی پروٹسٹنٹ سلطنت سے جس نے اپنے بادشاہ کو قتل کر دیا ہو، ہر قسم کے تعلقات کے منقطع کرنے میں برعظیم کی پروٹسٹنٹ سلطنتیں سب سے پیش پیش تھیں۔ ہیگ میں قتل کی خبر پہنچتے ہی ہالینڈ طلائعہ مخالفت کرنے میں سب پر سبقت لگیا۔ "اسٹیش جنرل"، مجلس نیابتی، نے شہزادہ ویلز کی (جس نے چارلس دوم کا لقب اختیار کر لیا تھا) باقاعدہ باریابی حاصل کی، اور اُسے بادشاہ تسلیم کر لیا، اور انگریزی سفیروں کی باریابی سے انکار کر دیا۔ ہالینڈ کا حکمران شہزادہ آرنج، چارلس کا برادر نسبتی تھا، اُس نے چارلس کو مدد دی اور اُس کی ہمت افزائی کی اور عوام نے اس معاملے میں اپنے اٹھارہ ہمدردی سے اپنے شہزادے کی

تائید کی انگریزی بیڑہ جو قوت پارلیمنٹ سے محروم ہوا تھا اہمیت سے اس کے گیارہ جہاز ہیگ میں پناہ گزین تھے، ان جہازوں کو ریو پورٹ کے تحت میں سفر کی اجازت دیدی گئی اور انہوں نے انگریزی تاجروں کے لئے سمندر کو خطرناک بنا دیا۔ وطن سے قریباً خطرات اور بھی سخت تھے۔ اسکاٹ لینڈ میں آرگائل اور اس کے رنقا نے چارلس دوم کو بادشاہ مشہر کر کے ایک سفارت ہیگ کو روانہ کر دی تھی کہ وہ اسکاٹ لینڈ میں آکر چارلس سے تخت نشین ہونے کی درخواست کرے..... بغاوت کے وقت سے

آئر لینڈ میں متخاصم فریقوں نے جو ابتری برپا کر رکھی تھی اس میں آرنڈ نے جو اخیر تک بادشاہ کا جانب دار رہا تھا بالاخر ایک گونہ یکسوئی پیدا کر دی تھی۔ اووین روائلی کے زیر اثر آئر لینڈ کے

Owen Roe
O'Neill

قدیم کیتھولک یعنی ولنی فریق، حلقہ انگریزی کے کیتھولک، حکومت اساتذہ کے ماننے والے شاہ پرست، اور شمال کے پرسیپیٹین حائیا شاہی سب ایک حد تک متفق ہو گئے تھے، اور آرنڈ نے چارلس سے یہ درخواست کی تھی کہ وہ فوراً اس ملک میں آجائے جس کی تین چوتھائی آبادی اس کی اعانت کے لئے آمادہ ہے۔ قانونی قوت کا انحصار اب جن چند باقی ماندہ ارکان پارلیمنٹ پر رہ گیا تھا، انہوں نے بھی اس بیرونی خطرے کی روک تھام میں کچھ سرگرمی نہیں دکھائی۔ دارالعوام نے اپنے نئے کام کو تذبذب و تاخیر کے ساتھ شروع کیا۔ بادشاہ کے قتل کے بعد کئی ہفتے گزر گئے جب جاگر بادشاہی کو باقاعدہ منوخت کیا گیا اور قوم

بادشاہی کی
منوختی

کی حکومت کے لئے دارالعوام کے اکتالیس ارکان کی ایک مجلس سلطنت، منتخب کی گئی اور اسے امیرون ملک اور بیرون ملک میں کمال حالانہ اختیارات عطا کئے گئے۔ دو مہینے اور گزر گئے جب چاکر وہ یادگار زمانہ قانون منظور ہوا کہ انگلستان اور ان تمام اقطاع و ممالک کے باشندوں کی جو اس سے تعلق رکھتے ہیں ایک دولت عامہ یا آزاد سلطنت مرتب اور قائم کی جاتی ہے، اور آئندہ اس کی حکمرانی ایک دولت عامہ یا آزاد سلطنت کی حیثیت سے اسی قوم کے اعلیٰ اختیار سے ہوگی۔ یعنی قوم کے قائم مقاموں کی پارلیمنٹ اور جن عمال و وزرا کو یہ پارلیمنٹ قوم کے سود و بہبود کے لئے مقرر و نصب کرے وہی حکومت کریں گے، حکومت میں بادشاہ یا دارالامرا کی شرکت نہیں ہوگی،

اس نئی دولت عامہ کو جن خطرات کا اندیشہ تھا ان میں سے بعض بظاہر جس قدر خطرناک معلوم ہوتے تھے حقیقتاً اس قدر خطرناک نہیں تھے۔ فرانس و اسپین میں رقابت قائم تھی اور ان میں سے ہر ایک انگلستان کو اپنا دوست بنانا چاہتا تھا، اور اسلحہ انگلستان، براعظم کی ان دو بڑی طاقتوں کی مخالفت سے بچ گیا، ہالینڈ کو فاسد ارادوں سے باز رکھنا اگر کھیتہ ممکن نہیں تھا تو نامہ و پیام کے ذریعہ سے اس میں تاخیر پیدا کرنا تو ممکن تھا۔ اسکاٹ لینڈ اس امر پر مصر تھا کہ چارلس باضابطہ بادشاہ تسلیم کئے جانے کے قبل عمدہ میثاق کو قبول کرے اور چارلس

پارلیمنٹ کا حصہ
باقی و فوج

جب تک ضرورت سے سخت مجبور نہو جائے اسے قبول نہیں کرنا چاہتا تھا۔ آئرلینڈ کا خطرہ زیادہ سخت تھا اس لئے بارہ ہزار سپاہیوں کی ایک فوج اس جنگ کو پوری قوت کے ساتھ سرانجام دینے کے لئے علیحدہ کر دی گئی تھی، مگر اصلی مشکلات خود اندرون ملک کے مشکلات تھے۔ چارلس کی موت سے شاہی طرفداروں میں ایک نیا جوش پیدا ہو گیا تھا اور کتاب ”آئیگون بازیلیکے“ کی اشاعت سے اس نئی وفاداری کا جوش اور بھی بڑھ گیا تھا یہ کتاب درحقیقت ایک پریسیرین پادری ڈاکٹر گاڈن کی جدتِ طبع کا نتیجہ تھی مگر عام یقین یہ تھا کہ بادشاہ نے اسے اپنی قید کے آخری زمانے میں تصنیف کیا ہے، اس کتاب میں بڑی ہی خوبی سے اس شاہی ”شہید“ کی امیدوں، اس کی مصیبتوں اور اس کی پاکبازی کی تصویر کھینچی گئی ہے۔ بغاوت کے گمان تھا یہ نہایت بیدروی سے ڈیوک ہملٹن، لارڈ ہالینڈ اور لارڈ کیپل کو (جو اب تک ٹاور میں قید تھے) پھانسی دیدی گئی، مگر عام ناراضی کا اثر خود مجلسِ سلطنت پر بھی پڑ چکا تھا۔ پہلے اجلاس میں جب ارکان سے کہا گیا کہ وہ بادشاہ کے نقل اور دولت عامہ کے قیام کو درست سمجھنے کا حلف لیں تو اس میں سے اکثر لوگوں نے اس قسم کا حلف اٹھانے سے انکار کر دیا، آدھے جموں نے اپنے عہدوں سے کنارہ کیا۔ تمام ذلیفہ یاب پادریوں اور سرکاری عامل سے یہ خواہش کی گئی تھی کہ وہ جمہوریت کی وفاداری کا حلف لیں، ان میں سے

ہزاروں نے اس سے انکار کر دیا۔ ماہ مئی کے قبل یہ ہنوسکا کہ مجلس سلطنت لندن میں دولت عامہ کا اعلان کر دیتی اور اس وقت ہی اہل شہر اس اعلان سے کدراہی رہے۔ لیکن فوج کا یہ خیال نہیں تھا کہ وہ ایک خالص فوجی حکومت قائم کر دئے، نہ اسکا یہ خیال تھا کہ معاملات ملک کا انفرام اس مختصر سی جماعت کے ہاتھ میں رہنے دے جو اب تک اپنے کو دارالعوام کہتی تھی، اور جس میں مشکل سے سو رکن تھے اور انکی بھی اوسط حاضری پچاس سے کچھ ہی اوپر ہوتی تھی۔ پرانڈے کے تنقید کے ذریعہ سے دارالعوام کو ایک سائبر محض بنا دینے سے فوجکے خواب و خیال میں بھی نہ تھا کہ یہی رہے سے ارکان ایک مستقل مجلس کی حیثیت سے قائم رہیں گے۔ درحقیقت اس کے عارضی قیام کے لئے بھی فوج نے یہ شرط لگادی تھی کہ وہ ایک ہمدید پارلیمنٹ کے لئے ایک مسودہ قانون تیار کرے۔ افسروں کی مجلس نے اس بارے میں جو تجویز پیش کی تھی وہ اس اعتبار سے اب تک دلچسپ سمجھی جاتی ہے کہ زمانہ مابعد میں پارلیمنٹ میں اصلاح کرنے کی کوششیں اسی بنیاد پر کی گئیں۔ اس میں یہ صلاح دیکھی تھی کہ موسم بہار میں پارلیمنٹ برطرف کر دی جائے اور ہر دوسرے سال ایک نئی پارلیمنٹ جمع ہوا کرے جس میں چار سو رکن ہوا کریں اور ان کا انتخاب تمام مکاندار کیا کریں اور شرط ملکیت کی حد ایسی مقرر کی جائے کہ غریب سے غریب آدمی بھی اس میں شامل ہو سکے اور حلقوں کو ازسرنو اس طرح

تقسیم کیا جائے کہ تمام اہم مقامات کو نیابت کا حق حاصل ہو جائے
تخواہ دار فوجی افسر اور ملکی عمدہ دار انتخاب سے خارج کر دئے
گئے تھے دارالعوام نے ظاہراً اس تجویز کے موافق ایک مسودہ
قانون مرتب کرنے کے لئے متواتر بحثیں بھی کیں مگر یہ شبہ پیدا
ہوتا جاتا تھا کہ فی الحقیقت موجودہ دارالعوام خود اپنی برطرنی
نہیں چاہتا۔ اس سے ایک عام بدولی پھیل گئی اور جان لبرن
ایک دلیر و تند مزاج سپاہی اس بدولی کا نفس ناملقہ بن گیا۔ فوج
کے اضطراب نے یکایک مٹی کے سینے میں ایک میبب بغاوت
کی صورت اختیار کر لی۔ کراویل نے مجلس سلطنت میں غصے کے
ساتھ یہ کہا کہ دو تم ان لوگوں کو کاٹ کر رکھ دو ورنہ وہ
تمہیں کو کاٹ کر رکھ دیں گے، اُس نے پچاس میل تک
سخت یلغار کر کے نصف شب میں ان باغی رقیبوں کو یکایک
جا لیا اور بغاوت کا خاتمہ کر دیا۔ لیکن کراویل جس طرح بد نظمی کے
شانے میں سخت تھا اسی طرح وہ فوج کے اس مطالبے میں سچے
دل سے شریک تھا کہ ایک نئی پارلیمنٹ منتخب ہونا چاہئے۔
اُس کا یہ یقین تھا اور اُس نے باغیوں کے سامنے یہ اقرار
کیا تھا کہ دارالعوام نے اپنی برطرنی کی تجویز پیش کر دی ہے،
لیکن خود دارالعوام کے اندر چند مدبروں کا ایک گروہ ایسا
بن گیا تھا جو بڑی شدت سے اس امر پر اڑا ہوا تھا کہ
دارالعوام اپنی حالت پر قائم رہے۔ ہنری مارٹن نے حضرت موسیٰ
کے قصے کے پیرایہ میں دولت عامہ کی ایک پر مناق تصویر

کھینچی ہے کہ وہ ایک فزائیدہ اور نازک بچہ ہے اور ”جس
 مان نے اسے بنا ہے اس سے زیادہ کوئی اسکی پرورش
 کا اہل نہیں ہے“ لیکن اسوقت تک پارلیمنٹ نے اپنے
 ارادوں کو پوشیدہ رکھا تھا، اور اگرچہ ایک نئی مجلس نیا بتی
 کے قانون کے منظور ہونے میں تاخیر ہو رہی تھی مگر کراسویل
 کو پارلیمنٹ کی طرف سے کچھ زیادہ شک نہیں تھا اس اثنا میں
 آئرلینڈ میں شاہ پرستوں کو مسلسل کامیابیاں حاصل ہونے لگیں
 یہاں تک کہ صرف ڈبلن پارلیمنٹ کی فوج کے ہاتھ میں رہ گیا
 تھا اور مجبوراً کراسویل کو آئرلینڈ جانا پڑا۔

اگست ۱۷۹۸ء

ایک طرف اسکائینڈ سے جنگ کا اندیشہ تھا، دوسری
 طرف ہالینڈ سے بحری تصادم کا اندیشہ تھا ایسی حالت میں
 لازمی تھا کہ آئرلینڈ میں فوج اپنا کام بست جلد انجام کو
 پہنچا دے۔ کراسویل اور اس کے سپاہیوں کے دل انتقام
 کے جوش سے بھی بھرے ہوئے تھے کیونکہ آئرلینڈ کے
 قتل عام کی نفرت اب تک انگریزوں کے دلوں میں تازہ تھی
 اور اس بناوت کو بھی اسی قتل عام..... کا سلسلہ
 سمجھا جاتا تھا کراسویل نے اس سر زمین پر پہنچ کر یہ کہا کہ
 ”ہم یگانہ ہوں کے خون کا مواخذہ کرنے کے لئے آئے ہیں
 اور جو لوگ مسلح ہو کہ ہمارے سامنے آئیں گے انہیں سے
 ہم باز پرس کریں گے“ ڈبلن کے ایک حملے نے آرمڈ
 کے محاصرے کو پہلے ہی توڑ دیا تھا۔ آرمڈ نے یہ دیکھ کر کہ

فتح آئرلینڈ

نئی فوج کے مقابلے میں وہ بالکل بے بس ہے اُس نے اپنی فوج کے بہترین حصے یعنی تین ہزار انگریزوں کو سر آرٹھر ایسن کے تحت میں ڈروبیڈا کے اندر قلعہ بند کر دیا۔ کرامویل نے ڈروبیڈا کو سخر کر لیا اور اُس کے ہولناک مقابلے عام کا سلسلہ یہیں سے شروع ہوا۔ قلعہ نشین فوج دھیری کے ساتھ لڑی اور پہلے پہلے کو رو کر دیا مگر دوسرے پہلے نے ایسن اور اس کی سپاہ کو مل ماؤنٹ کی طرف ہٹا دیا۔ کرامویل اپنے ہیبتناک مراسلے میں لکھتا ہے کہ ”ہمارے سپاہی جب اوپر کو چڑھے تو میں نے انہیں یہ حکم دیدیا تھا کہ سب کو تہ تیغ کر ڈالیں، اور اس گرمی ہنگامہ میں ان سے یہ بھی کہ دیا تھا کہ شہر میں جسے مسلح دیکھیں اُسے زندہ نہ چھوڑیں اور میرا خیال ہے کہ اس رات میں انہوں نے دو ہزار آدمیوں کو قتل کیا ہوگا“ کچھ لوگوں نے سنٹ پیٹر کے گرجا میں بھاگ کر پناہ لی، اُسکی نسبت کرامویل لکھتا ہے کہ ”میں نے حکم دیا کہ گرجا کے کنارے میں آگ لگا دی جائے، اور ایک شخص کو میں نے یہ کہتے ہوئے سنا کہ ”پناہ سجدا میں جلا“ خود گرجا کے اندر ایک ہزار آدمیوں کے قریب قتل ہوئے اور میرا یقین ہے کہ فراروں میں دو شخصوں کے سوا سب کے سرتن سے جدا ہو گئے تھے، لیکن سپاہیوں کے علاوہ اور لوگوں کے قتل کئے جانے کی یہ ایک مستثنیٰ مثال تھی۔ بعد میں کرامویل

نے اپنے دشمنوں سے دعوے کے ساتھ کہا تھا کہ دربرے
 وردو آئرلینڈ کے وقت سے ایک مثال بھی ایسی بتا دو
 کہ کوئی غیر مسلح شخص قتل یا تباہ ہوا ہو یا ملک سے نکالا
 گیا ہو، لیکن طلب اطاعت پر جن سپاہیوں نے اطاعت سے
 انکار کیا ان کے لئے رحم کا کہیں پتہ نہیں تھا، سپاہیوں میں
 جو پنج رہے تھے جب وہ فاقہ کشی سے عاجز آکر اطاعت
 پر مجبور ہوئے تو یکھلم تمام افسروں کے سر اڑا دیئے گئے
 اور سپاہیوں میں ہر دسویں شخص کو قتل کیا گیا باقی کو جہاز
 میں سوار کر کے جزائر باریڈوز بھیجا گیا، یہ مراسلہ ان
 الفاظ پر ختم ہوتا ہے کہ درمیرا خیال یہ ہے کہ یہ کارروائی
 ان ذلیل وحشیوں کے لئے جنہوں نے بے گناہوں کے
 خون سے اپنے ہاتھ رنگے ہیں، خدا کا ایک منصفانہ حکم
 ہے اور اس سے آئندہ خونریزی رک جائے گی، اس کے
 بعد ڈیری کی خلاصی اور الستر کو خاموش کر دینے کے لئے
 ایک دستہ فوج کافی تھا۔ گراویل اب جنوب کی طرف پلٹا،
 وہاں ویکسفوڈ میں ویسا ہی سخت مقابلہ اور ویسا ہی مہیب
 قتل عام ہوا، سراس کی نئی کامیابی سے وہ ڈارٹر فوڈ میں
 پہنچ گیا، مگر شر نے پامردی سے مقابلہ کیا، ادھر بیماری سے
 فوج کی تعداد کم ہو گئی، یہ مشکل کوئی افسر ایسا وہاں ہو گا
 جو بیمار نہوا ہو اور خود سپہ سالار بھی مضمحل ہو گیا تھا۔ آخر
 موسم کی طوفان خیزی نے اُسے کارک کے سرمائی فرودگاہ

میں جانے پر مجبور کیا اور اس کا کام نامکمل رہ گیا تمام موسم سرما مضطربانہ حالت میں گزرایا پارلیمنٹ کا خیال اپنے بطن سے ہونے کی طرف سے یونان یونان کم ہوتا جاتا تھا اور اس سے جو بددلی بڑھتی جاتی تھی، پارلیمنٹ نے مطالع کے احتساب کو سخت کر کے اُسے روکنا چاہا اور جان کبرن پر بے نتیجہ مقدمہ قائم کر دیا جس کا کچھ حاصل ہوا۔ ریپورٹ کے جہازوں کی دست برد سے انگریزی تجارت تباہ ہو رہی تھی، اور اسکے جہازات آئرلینڈ میں شاہ پرستوں کو تقویت دینے کے خیال سے اب کنیل میں آکر لنگر انداز ہو گئے تھے۔ مگر وین کی مستعدی سے ایک بیڑہ پھر تیار ہو گیا تھا اور اُس کے مختلف حصے بحرہائے برطانیہ، بحیرہ دوم، بحر لیوانٹ کو بھیجے جا رہے تھے۔ کرنل بلیک جس نے دوران جنگ میں ٹائنن کی مدافعت میں بڑا نام پیدا کیا تھا ایک بیڑے کا امیر البحر مقرر ہوا اور اُس نے ریپورٹ کو آئرلینڈ کے ساحل سے ہٹا دیا اور بالآخر اسے ٹیکس میں محصور کر لیا لیکن اہل اسکاٹ لینڈ کے خطرات کے سامنے وین کی ہمت بھی پست ہو گئی۔ ڈبلن کے سامنے آرمند کی شکست کی خبر سن کر نوجوان بادشاہ کی زبان سے یہ الفاظ نکلے تھے کہ ”وہیں جا کر مرنا چاہئے دوسری جگہ زندہ رہنا میرے لئے باعث شرم ہے“ لیکن جب کراویل نے فتح پر فتح حاصل کرنا شروع کی تو آئرلینڈ کی مہم کیلن سے اُس کا جوش سرد پڑ گیا۔ اُس کے جنوبی مقبوضات میں

صرف جزیرہ جزیرہ اس کی وفاداری پر مستقل تھا جب آئرلینڈ سے امید منقطع ہو گئی تو اس جزیرے سے چارلس نے اسکاٹلینڈ کے ساتھ پھر نامہ و پیام شروع کیا، اس میں دوبارہ اسوجہ سے تاخیر ہو گئی کہ مانٹروز نے یہ تجویز کی کہ جس حکومت سے چارلس گفتگو کر رہا تھا خود اس حکومت ہی پر حملہ کرنا چاہئے لیکن موسم بہار میں مارکوش کی ناکامی اور اُس کے انتقال کے باعث چارلس کو مجبور ہو کر پریٹین کے شرائط قبول کر لینا پڑے، ان معاملات کی خبر پا کر انگلستان کے اکابر بہت سراپیم ہو گئے، کیونکہ اسکاٹلینڈ فوج تیار کر رہا تھا اور زیریکس اگرچہ اہل اسکاٹلینڈ کے انگلستان پر حملہ کرنے کی صورت میں انگلستان کی محافظت کے لئے آمادہ تھا مگر خود آگے بڑھ کر اسکاٹلینڈ پر حملہ کرنا نہیں چاہتا تھا، جس سلطنت نے کراویل کو آئرلینڈ سے واپس طلب کیا، مگر اس پر اضطراب طاری نہیں تھا اور اُس نے یہ دیکھ لیا تھا کہ ابھی مغرب میں اپنے کام کے پورا کرنے کے لئے اُس کے پاس وقت موجود ہے۔ موسم بہار میں وہ مستعدی کے ساتھ ایک نئی مہم تیار کرنے میں مشغول تھا، اور انگلستان کو وہ اس وقت روانہ ہوا جب اُس نے کلائل کو مسخر کر لیا اور ہیو اوئیل کے مجمع اہل آئرلینڈ کو پوری طرح منہدم کر دیا۔

کراویل کے داخلہ لندن کے وقت ایک بہت بڑے مجمع نے زور شور کے ساتھ اس کا استقبال کیا، اور چارلس کے سواہل اسکاٹلینڈ پر اترنے کے ایک مہینے بعد

انگریزی فوج شمال کی طرف روانہ ہو گئی جس وقت اس فوج نے ٹوٹینڈ کو عبور کیا ہے اس میں پندرہ ہزار سپاہی تھے، لیکن کراویل نے آئرلینڈ میں جیسے قتل عام کئے تھے اُس سے ہر طرف خوف چھا گیا تھا، جب وہ آگے بڑھا تو تمام ملک ویران ہو چکا تھا اور اُسے اپنی رسد کے لئے صرف اس جولائی ۱۶۵۰ء

بیڑے پر اعتماد کرنا پڑا جو اُس کے برابر برابر ساحل سے لگا ہوا چل رہا تھا۔ ڈیوڈسلی کی فوج کراویل سے زیادہ تھی مگر اُس نے لڑنے سے انکار کر دیا اور ایڈنبرا اور لیٹہ کے خط پر مضبوطی کے ساتھ جم گیا۔ انگریزی فوج جب اسکی لشکر گاہ سے چکر کھا کر پٹیلینڈز کی پہاڑیوں کی طرف بڑھ گئی تو اسکاٹلینڈی فوج نے صرف یہ کیا کہ اپنا رخ بدل دیا۔ کراویل اب گھبرا کر ڈنبار کی طرف پلٹا اور سلی نے اس شہر کی قریب کی پہاڑیوں پر اپنی فوج جمادی اور کاکینہاٹھ پر قبضہ کر کے ساحل کی طرف سے انگریزی فوج کی بازگشت کا راستہ بند کر دیا۔ سلی کا موقع ایسا تھا کہ اس پر حملہ کرنا قریب قریب ناممکن تھا، ادھر کراویل کے سپاہی بیماری وفاقہ کشی میں مبتلا تھے، اور وہ یہ عزم کر چکا تھا کہ اپنی فوجوں کو جہاز پر سوار کرادے۔ مگر اس اثنا میں شام کی تاریکی میں اس نے دیکھا کہ اسکاٹلینڈ کی لشکر گاہ میں کچھ حرکت پیدا ہو گئی ہے۔ سلی کے حزم و احتیاط پر داخلوں کا جوش غالب آ گیا اور اس کی فوج بندی سے نیچے

اترک بھاڑی اور اس پٹھے کے درمیان والی نیشی زمین پہ قائم ہو گئی جو انگریزی فوج کے سامنے واقع تھا۔ سلی کے سوار بقیہ حصہ فوج سے بہت آگے نکل آئے تھے وہ مسلح ہوا زمین پہ پہنچے ہی تھے کہ کراویل نے اپنی پوری فوج کے ساتھ ان پر حملہ کر دیا سواروں نے جم کر مقابلہ کیا مگر آخر ہٹ گئے اور پیادہ فوج جو ان کی مدد کے لئے آ رہی تھی اسے بھی ابتری میں ڈال دیا۔ کراویل نے یہ دیکھ کر باواز بلند کنا شروع کیا کہ دو یہ لوگ بھاگے جا رہے ہیں، میں یقین کے ساتھ کہتا ہوں کہ وہ بھاگ رہے ہیں“ جب کھڑ صاف ہو کر آفتاب نکلا تو کراویل کی زبان سے یہ باوقار الفاظ نکلے کہ وہ خدا کے تعالیٰ اپنا جلوہ دکھائے اور اُس کے دشمن تباہ ہوں، جس طرح کمر چھٹ کر صاف ہوتی ہے ایسی طرح خدا ان لوگوں کو منتشر کر دینا، ایک گھنٹے کے اندر اندر کامل فتح حاصل ہو گئی اور اسکالینڈ کی فوج نے ہزیمت اٹھائی ان کے دس ہزار آدمی قید ہو گئے اور تمام سامان اور توپیں گرفتار ہو گئیں۔ مخالف کی جانب تین ہزار قتل ہوئے اور فاتحوں کا برائے نام ہی کچھ نقصان ہوا۔ سلی اس صورت سے اڈنبرا پہنچا کہ وہ بے فوج کا سپہ سالار تھا۔ جنگ ڈنبار کا اثر فوراً ہی برطمان کی سلطنتوں کے انداز سے محسوس ہونے لگا۔ اسپین نے سلطنت جمہوریہ کے تسلیم کرنے میں عجلت کی اور ہالینڈ نے اس سے اتحاد

کی خواہش ظاہر کی لیکن کراویل کو خود وطن کی روز افزوں بددلی کی تشویش لاحق تھی آئرن نے عام معافی کا جو مطالبہ کیا تھا، اور پارلیمنٹ کی برطرفی کا جو مسودہ قانون پیش تھا سب معلق تھے، فوج نے عدالتوں کی جس اصلاح پر زور دیا تھا وہ دارالعوام کے قانون پیشہ ارکان کے مزاحم ہونے سے نہ چل سکا۔ کراویل نے دوبار سے لکھا تھا کہ ”مظلوموں کی دادرسی کرو، قیدیوں کی آہ وزاری کو سنا، ہر پیشے کی خرابیوں کی اصلاح کرو، اگر کوئی شخص ایسا ہو جو بہت سے لوگوں کو مضن کر کے چند آدمیوں کو دولت مند بنانا چاہتا ہو تو وہ دولت عامہ میں شریک ہونے کی اہلیت نہیں رکھتا، لیکن دارالعوام اس فکر میں تھا کہ کوئی بہت بڑی سیاسی کامیابی حاصل کر کے عام راعے کو اپنے قیام کا موید بنالے۔ اس نے غنیہ طور پر یہ عجیب و غریب تجویز منظور کی کہ انگلستان و ہالینڈ کے درمیان اتحاد قائم کر دے۔ کراویل کی فتح کا فائدہ اٹھا کر اُس نے اولیور سنٹ جان کو ایک عالی شان سفارت کی سرکردگی میں ہیگ کو روانہ کر دیا، اہل ہالینڈ نے اتفاق باہمی اور عدنانہ تجارتی کی جو تجویز پیش کی تھی کراویل اسے مسترد کر چکا تھا کہ اُس کے بعد ہی اسے معلوم ہوا کہ خود انگلستان کی طرف سے اتحاد کی تجویز پیش ہوئی ہے۔ مگر اب اس تجویز سے خود اہل ہالینڈ نے فوراً ہی انکار کر دیا، سفر اُغصے میں

ہالینڈ سے
قطع تعلق

بھرے ہوئے پارلیمنٹ میں واپس آئے اور انہوں نے اسکاٹ لینڈ کی صورت معاملات کو اس ناکامی کیوجہ قرار دی کیونکہ چارلس وہاں ایک نئی مہم کی تیاری کر رہا تھا۔ اپنی شمالی مملکت میں آنے کے وقت سے چارلس کو پے در پے ذلتوں کا سامنا ہو رہا تھا، اُس نے عہد و میثاق سے اتفاق کر لیا تھا، وہ پادریوں کے وعظ اور اُن کی لعنت طامت کو سستا تھا، اس سے ایک اعلان پر دستخط لئے گئے تھے جس میں اُس نے اپنے باپ کے مظالم اور اپنی ماں کی بت پرستی کا اعتراف کیا تھا۔ یہ نوجوان بادشاہ اگرچہ نہایت سخت دل اور بے شرم تھا، مگر اس اعلان پر دستخط کرنے سے کچھ دیر کے لئے وہ بھی رک گیا۔ اس نے چلا کر کہا کہ ”اس کاغذ پر دستخط کرنے کے بعد میں پھر اپنی ماں کو کیا منہ دکھاؤں گا“ مگر آخر اُس نے دستخط کر دئے، لیکن اس وقت تک بھی وہ محض نام کا بادشاہ تھا۔ مجلس سلطنت و فوج سے اسے کوئی تعلق نہ تھا، اُس کے دوستوں کو ملک کی حکومت یا جنگ میں دخل نہیں تھا۔ لیکن ڈنبار کی فتح سے اسے فوراً ہی آزادی لگئی۔ کراویل نے اس فتح کے بعد لکھا تھا کہ مجھے یقین ہے کہ ”اب بادشاہ خود اپنی قوت بازو سے کام لے گا“ نسلی کی ہزیمت سے ارگائل اور اُس کے تنگ خیال پراسٹیرین تبیس کو زوال ہو گیا، وہ ڈیوک اٹلن جو پوسٹن

میں گرفتار ہو گیا تھا اس کا بھائی اور جانشین پھر بادشاہ پرستوں کو لشکر گاہ میں لے آیا۔ اور چارلس نے مجلس سلطنت میں شریک ہونے اور اسکون میں تاجپوشی کے لئے اصرار کیا۔ کراویل اڈنبرا پر حاوی ہو گیا تھا مگر اسٹرلنگ پر حملہ کرنے میں ناکام رہا اس لئے وہ جاڑے اور تمام موسم بہار میں اس انتظار میں پڑا رہا۔ ادھر اس کی مخالف قوم کی فوج آپس کے جھگڑوں سے ابتر ہو رہی تھی، اور زیادہ سخت اہل میثاق، قدیم شاہ پرستوں کی فوج میں واپس آجانے سے بچ و غصہ کے ساتھ شاہی فوج سے الگ ہوتے جاتے تھے۔ موسم گرما میں پھر سلسلہ جنگ شروع ہوا اور سلی نے پھر وہی محفوظ مقامات پر قابض ہونے کا طریقہ اختیار کیا۔ کراویل نے دیکھا کہ وہ اہل اسکاتلینڈ کے اسٹرلنگ کی لشکر گاہ پر حملہ نہیں کر سکتا اس لئے اس نے جنوب کی سڑک کو بالکل کھلا چھوڑ دیا اور خود صوبہ فائف میں چلا گیا۔ یہ چال کارگر ثابت ہوئی اور سلی کے مشوروں کے برخلاف چارلس، انگلستان پر حملہ کرنے پر آمادہ ہو گیا، اور بہت جلد پوری سرعت کے ساتھ لینکا شائر کے اندر سے گزر کر سیورس پر بڑھ گیا۔ انگریزی سواریمبرٹ کی ماتحتی میں اس کے عقب میں لگے ہوئے تھے، اور انگریزی پیادہ سپاہ یارک اور کوینٹری سے ہو کر بزودی تمام لندن کی شاہ راہ کے بند کرنے

کے لئے بڑھ رہی تھی، پارلیمنٹ کے پرغضب خوف کا کراویل نے یہ جواب دیا کہ ”جہاں تک ہماری سمجھ میں آیا ہم نے اچھا ہی کیا، ہم یہ جانتے تھے کہ اگر اس وقت اس معاملے کا کچھ فیصلہ نہ ہوا تو دوسرا موسم سرما بھی جنگ میں گزارنا پڑے گا“ کونٹری میں اسے چارلس کے موقع کا حال معلوم ہوا، اور وہ ایوشم کی طرف سے چکر کھاتا ہوا دورسٹر پر جا پڑا، جہاں شاہ اسکائیڈ خیمہ زن تھا اُس نے اپنی آدھی فوج کو دریا کے پار اتار کر شہر کے دونوں طرف سے حملہ کر دیا۔ یہ حملہ فتح ڈنبار کی ساگرہ کے روز ہوا تھا کراویل بات خاص فوج کے اگلے حصہ کا رہبر بنا اور اُس نے سب سے پہلے دشمن کی زمین پر قدم رکھا، چارلس جب گر جا کے مینار سے اتر کر مشرقی حصہ فوج میں آکر شامل ہوا تو کراویل جہلت کے ساتھ دریائے سیورن سے پار ہو گیا اور بہت جلد آتشبازی کے اندر سے گزر گیا کراویل نے پارلیمنٹ میں کہا کہ ”چار پانچ گھنٹے تک یہ جنگ ایسی سخت ہوئی کہ میں نے ایسی سخت جنگ کبھی نہیں دیکھی تھی“ اہل اسکائیڈ ہار جانے کے بعد شہر میں گھس گئے، پناہ کے وعدہ پر بھی انہوں نے گولیاں برسانا بند نہ کیں۔ جب اچھی طرح بات ہو گئی اس وقت یہ جنگ ختم ہوئی، فاتحین کا نقصان نسبت معمول برائے نام ہوا تھا۔ مفتوحین کے چھ ہزار آدمی کام آئے اور ان کا تمام سامان اور توپ خانہ

دورسٹر
۱۶۵۱ء

ضایع ہو گیا، لسل بھی قیدیوں میں داخل تھا۔ چارلس میلان جنگ سے بھاگ نکلا، اور مینوں کی بادیہ پیمائی کے بعد فرانس پہنچا۔ کرامویل نے سنجیدگی کے ساتھ پارلیمنٹ سے کہا کہ جنگ ہالینڈ

دلجب بادشاہ مرچکا ہے اور اس کے بیٹے کو شکست ہو چکی ہے میں اسے ضروری سمجھتا ہوں کہ ایک معقول بندوبست ہو جائے، لیکن جنگ تیز رہنے کے بعد جو انتظام تجویز ہوا تھا، جنگ وورسٹر کے بعد بھی اس کا کہیں پتہ نہیں تھا۔ موجودہ پارلیمنٹ کی برطانیہ کے سودہ کی منظوری پر کرامویل نے بذات خاص زور دیا۔ پھر بھی اس کی منظوری صرف دو لایوں کی زیادتی سے ہوئی۔ اور یہ کامیابی بھی اس قرار داد کی وجہ سے ہوئی کہ موجودہ پارلیمنٹ کی میعاد تین برس اور بڑھا دی گئی۔ اندرونی معاملات بالکل معطل ہو گئے تھے۔ پارلیمنٹ نے قانونی و مذہبی اصلاحات وغیرہ کے نئے کینیاں مقرر کیں مگر عملاً کچھ نہیں ہوا، جنگ کی ابتری سے جو کثیرالاعداد کام پارلیمنٹ کے پاس جمع ہو گئے تھے، انہوں نے اسے پریشان کر دیا تھا، جائداد اور املاک کی ضبطیاں، عارضی قبضے، ملکی و فوجی عہدوں کے تقررات، عرض سلطنت کا تمام نظم و نسق، پارلیمنٹ کو کرنا پڑا تھا۔ ایسے وقت بھی آئے جب پارلیمنٹ کو یہ حکم دینا پڑا کہ کئی کئی ہفتے تک ذاتی امور نہ پیش ہوں تاکہ امور عامہ کی کارروائی کچھ آگے بڑھ سکے۔ اس طریق عمل سے جس بدنامی کا پیدا ہونا لازمی

تھا، اُن سے اس اہتری و پریشانی میں اور اضافہ ہو گیا تھا۔ پارلیمنٹ کے ارکان پر تغلب و رشوت ستانی کے الزامات کی بھرمار ہو رہی تھی، اور ہیسرگ کے سے بعض لوگوں پر واقعی یہ الزام تھا کہ انہوں نے اپنے اختیارات کو اپنے ذاتی نفع کے لئے استعمال کیا ہے۔ جیسا فوج کا خیال تھا، اس کا ایک ہی صلاح تھا کہ قدیم پارلیمنٹ کے اس بقیہ حصے کے بجائے ایک جدید و کامل پارلیمنٹ قائم کی جائے، لیکن پارلیمنٹ خود اس کارروائی کو روکنا چاہتی تھی۔ وین نے اس میں ایک نئی مستعدی پیدا کر دی تھی۔ اُس نے قانون معافی عام کو پندرہ مرتبہ رائے لینے کے بعد منظور کر لیا۔ سٹیوہیل کے تحت میں ایک مجلس عظمیٰ (یعنی تمام ارکان دارالعوام کی کمیٹی) قانون کی اصلاح پر غور کرنے کے لئے مقرر ہوئی۔ اسکاٹلینڈ کے ساتھ اتحاد پیدا کرنے کی کوشش پر بہت زور دیا گیا۔ آٹھ انگریزی کمشنروں نے اسکاٹلینڈ کے صوبجات و قصبات کے قائم مقاموں کی ایک عارضی مجلس، اڈنبرا میں منعقد کی اور باوجود سخت مخالفت کے اس تجویز کے موافق رائے حاصل کر لی۔ اس اتحاد کو قانونی شکل میں لانے کے لئے ایک مسودہ قانون پیش کیا گیا اور دوسری پارلیمنٹ میں اسکاٹلینڈ کے قائم مقام بھی شامل کئے گئے لیکن وین کے حصول اغراض کے لئے یہ ضروری تھا کہ محض پارلیمنٹ کی مستعدی ہی کا اظہار ہو بلکہ فوج کے

پارلیمنٹ کی
مستعدی
۱۶۵۲

اثر سے بھی وہ آزاد ہو جائے۔ اُس کا مقصد یہ تھا کہ ایک بیڑہ ایسا تیار کیا جائے جو پارلیمنٹ کا جان نثار ہو اور سمندر پر غلیم الشان فتوحات حاصل کر کے ڈنبار اور وارکسٹر کی شان و شوکت کو ماند کر دے۔ اس مقصد سے دیدہ و دانستہ ہالینڈ کے ساتھ محاصرت پیدا کی جا رہی تھی۔ ایک قانون جنگ ہالینڈ جہاز رانی، منظور ہوا کہ سوائے اس ملک کے جہاز کے جہاں کا مال ہو کسی غیر ملک کے جہاز میں کوئی مال انگلستان میں نہ آوے۔ اس سے اہل ہالینڈ کی جہاز رانی کو سخت نقصان پہنچا کیونکہ اس ذریعہ سے وہ بہت بڑی دولت پیدا کرتے تھے۔ ایک نئی بحث یہ پیدا ہو گئی کہ دوبار کے اندر جس قدر جہاز آویں سب انگلستان کی سلامی اتاریں۔ ڈوور کے سانسے دونوں بیڑوں کا آنا سامنا ہو گیا اور بلیک نے یہ مطالبہ کیا کہ ہالینڈ کے جہاز اپنے جھنڈے نیچے کر لیں۔ اُس کے جواب میں ہالینڈ کے امیر البحر کانٹراپ نے اپنی تمام توپوں کو زیر کا حکم دے دیا۔ ہالینڈ کی مجلس عامہ (پارلیمنٹ) نے اُسے ایک سوو اتفاق قرار دیا اور کانٹراپ کو واپس بلا لینے کا وعدہ کر لیا مگر اس گفت و شنود کے ہر قدم پر انگریزوں کے مطالبات بڑھتے جاتے تھے یہاں تک کہ جنگ ناگزیر ہو گئی۔ فوج کی برطرفی کے لئے مسودہ قانون پیش ہوا مگر پارلیمنٹ کے نئے طرز عمل کے سمجھنے کے لئے فوج کو اس انتباہ کی ضرورت نہ تھی۔

یہ ظاہر تھا کہ جس وقت پارلیمنٹ نے خود اپنی برطرنی کا قانون منظور کیا تھا، اُس نے نئی پارلیمنٹ کے اتباع کیلئے کوئی تجویز نہیں قرار دی تھی۔ ہالینڈ کے ساتھ۔ اعلان جنگ ہوتے ہی، فوج نے خاموشی کی اس روش کو ترک کر دیا جو اس نے دولت عامہ کے شروع ہونے کے وقت سے اختیار کر رکھی تھی اور صرف کلیسا و سلطنت کی اصلاح ہی کی درخواست نہیں کی بلکہ یہ بھی درخواست کی کہ دارالعوام صاف الفاظ میں یہ اعلان کر دے کہ وہ جلد اپنا کام ختم کر دیگا۔ اس درخواست سے مجبور ہو کر دارالعوام نے ایک جدید مجلس نیابتی، کے مسودہ قانون پر بحث کی مگر اس بحث کے دوران میں موجودہ ارکان نے اپنا یہ عزم بھی ظاہر کر دیا کہ وہ بغیر انتخاب کے آئندہ پارلیمنٹ میں شامل رہیں گے۔ اس دعویٰ سے افسران فوج کبیدہ ہو گئے اور انہوں نے پے درپے مشورے کر کے یہ مطالبہ کیا کہ دارالعوام فوراً برطرف کر دیا جائے۔ دارالعوام بھی ایسی ہی ہٹ کے ساتھ اس سے انکار کرتا رہا۔ کرامویل نے اُن پر تبنیہ الفاظ میں فوج کے مطالبہ کی تائید کی کہ وہ فوج موجودہ پارلیمنٹ کے ارکان سے متنفر ہوتی جا رہی ہے، کاش اُس کے ایسا کرنے کے وجہ اسقدر قوی نہ ہوتے، اُس نے کہا کہ اس بدولی کے لئے صحیح وجہ موجود ہے۔ مکانات و اراضی کے حاصل کرنے میں ارکان

جیسی خود غرضانہ حرص سے کام لے رہے ہیں، اُن میں سے اکثر جس قسم کی نفرت انگیز زندگی بسر کرتے ہیں، جنہوں کی حیثیت میں اُن سے جو طرفداریاں ظاہر ہوتی ہیں، ذاتی اغراض کے لئے عدالت کی معمولی کارروائیوں میں جملح دخل دیا جاتا ہے، قانون کی اصلاح میں جو تاخیر ہو رہی ہے اور سب سے بڑا کہ یہ کہ وہ اپنے کو دائمی رکن بنانے کے جو خیالات ظاہر کر رہے ہیں، یہ سب امور باعث نفرت و بددلی ہو رہے ہیں، آخر میں اس نے اپنے حاوی خیال کو پیش نظر رکھ کر یہ بھی کہ دیا کہ اس قسم کے لوگوں سے کیا توقع ہو سکتی ہے کہ وہ قوم کے معاملات کا بندوبست کریں گے۔“

ہالینڈ کے حصہ
پانچویں کا اخراج

واقعات جنگ کے باعث کچھ دنوں کے لئے یہ ناکم موقع مل گیا۔ ایک خوفناک طوفان کی وجہ سے جزائر آئرلینڈ کے قریب دونوں بیڑے ایک دوسرے پر حملہ کرتے کرتے رٹھکے۔ قوی ریویٹر اور بلیک پمسر روڈبار میں آکر ایک دوسرے کے مقابل ہو گئے اور ایک سخت جنگ کے بعد ہالینڈ کے جہازت نے رات کی تاریکی میں راہ فرار اختیار کی۔ اسپین کے زوال کے بعد سے ہالینڈ کی بحری قوت دنیا میں سب سے بڑھی ہوئی تھی، اور اس ابتدائی شکست سے فوج کا جوش مردانگی بہت بڑھ گیا۔ بیڑے کو قوی کرنے کے لئے بے انتہا کوششیں کی گئیں اور آزمودہ کار ٹراپ پھر امیرالبحر مقرر ہوا۔

بلیک

وہ تہتر جنگی جہازوں کو لٹے ہوئے رودبار میں نمودار ہوا۔
 بلیک کے جہازوں کی تعداد اس سے نصف تھی مگر بلیک
 نے فوراً ہی اعلان جنگ کو قبول کر لیا اور یہ غیر مساویانہ
 جنگ شدت کے ساتھ رات تک جاری رہی۔ رات کے وقت
 انگریزی جہازات بحال تباہ ٹیمز میں واپس آگئے۔ ٹرامپ نے
 اپنے مستول کے سرے پر ایک جہازو باندھ کر رودبار میں
 فاتحانہ گشت لگائی، اپنے مورد عنایت بیڑہ کی اس شکست
 سے دارالعوام کا حوصلہ پست ہو گیا۔ معلوم ہوتا ہے کہ دونوں
 فریقوں میں کچھ سمجھوتا ہو گیا تھا کیونکہ نئی مجلس نیابتی کا مسودہ
 قانون پھر پیش ہو گیا اور پارلیمنٹ نے یہ منظور کر لیا کہ وہ
 آئندہ نومبر میں برطرف ہو جائے گی۔ کرامویل نے اُس کے
 عوض میں فوج کے گھٹانے کے متعلق کچھ مخالفت نہیں کی؛
 لیکن قسمت کے بدلنے سے دارالعوام کی ہمت پھر بڑھ گئی۔
 بلیک کی سرگرم کوششوں نے اُسے چند ہی مہینے کے اندر اندر
 اس قابل بنا دیا کہ وہ پھر سمندر میں روانہ ہو جائے۔ چار روز
 تک جہازات چلنے جاتے تھے اور جنگ ہو رہی تھی۔ آخر
 انگریزوں کی فتح پر اس جنگ کا خاتمہ ہوا مگر ٹرامپ اپنی
 بھری قابلیت کے باعث اپنے زیر حفاظت مال و اسباب کے
 جہازات کو بچالے گیا۔ دارالعوام نے فوراً ہی اپنی قوت
 کے قائم رکھنے پر اصرار شروع کر دیا۔ اس مرتبہ انہوں نے
 صرف یہی نہیں چاہا کہ موجودہ اراکین نئی پارلیمنٹ میں قائم رہیں

ذوری ۱۶۵۱ء

اور جن جگہوں کے وہ قائم مقام ہیں ان میں نئے انتخابات
 نہوں بلکہ انہوں نے یہ بھی قرار دیا کہ وہ بطور نظر ثانی
 ہر انتخاب کی صحت کی جانچ کریں گے اور یہ بھی دیکھیں
 گے کہ منتخب شدہ رکن دارالعوام کے رکن ہونے کی قابلیت
 رکھتا ہے یا نہیں۔ دارالعوام کے سرگروہوں اور فوج کے
 افسروں کے درمیان مشورے کی ایک مجلس منعقد ہوئی۔
 افسروں نے استقلال کے ساتھ صرف یہی مطالبہ نہیں کیا
 کہ یہ دفعات خارج کر دے جائیں بلکہ انہوں نے یہ بھی کہا
 کہ پارلیمنٹ فوراً برطرف ہو جائے اور نئے انتخابات کا اصرار
 مجلس سلطنت کے سپرد کر دے ہیسٹرنگ نے اس کا یہ
 دنداں شکن جواب دیا کہ "ہماری ذمہ داری کسی دوسرے
 کی طرف منتقل نہیں ہو سکتی"۔ مجلس مشورہ اس شرط کے ساتھ
 دوسری جمع سبک کے لئے طوعی ہوئی کہ اس درمیان میں
 کوئی قطعی کارروائی نہ کی جائے۔ مگر مجلس جب دوبارہ
 جمع ہوئی تو اُس کے سرگروہ اراکین غیر حاضر تھے اور
 اس سے اس خبر کی تصدیق ہو گئی کہ وین دارالعوام پر
 یہ زور دیر ہا ہے کہ نئی مجلس نیابتی کا قانون جلد سے جلد
 منظور کر لیا جائے، کراول غصے سے چلا اٹھا کہ "یہ معمولی
 ایمانداری کے بھی خلاف ہے"۔ وہائٹ ہال سے شکلر
 اُس نے قراہین برداروں کی ایک جماعت اپنے ساتھ لی
 اور اُن سے کہا کہ دارالعوام کے دروازے تک اسکے ساتھ

پہیں۔ وہ خاموشی کے ساتھ اپنی جگہ پر بیٹھ گیا، اُس وقت وہ معمولی سفید لباس اور سفید اونی موزے پہنے ہوئے تھا۔ وہ بیٹھا ہوا دین کے پرجوش دلائل کو سنتا رہا، اور اپنے قریب بیٹھے ہوئے سینیٹ جان سے کہا کہ ملائیں اسوقت جس کام کے لئے آیا ہوں اُس سے دل کو سخت صدمہ ہے، وہ کچھ دیر اور خاموش رہا یہاں تک کہ وین نے دارالعوام پر یہ زور دیا کہ وہ رسمی ضوابط کو ترک کر کے اس مسودہ کو فوراً منظور کر لے۔ اُس وقت کراسویل نے ہیرسن سے کہا کہ لا اب وقت آگیا ہے،، ہیرسن نے جواب دیا کہ لا اچھی طرح سوچ لیجئے یہ نہایت ہی خطرناک کام ہے لا اس پر کراسویل اور پاؤ گھنٹے تک تقریریں سنایا۔ آخر جب یہ سوال ہوا کہ » یہ مسودہ قانون منظور ہوتا ہے،، اسوقت وہ اٹھا اور اُس نے خلاف معمول زور کے ساتھ پارلیمنٹ پر نا انصافی، خود غرضی اور تاخیر کے پرانے الزامات لگائے۔ اور آخر میں کہا کہ لا اب تمہارا وقت آگیا ہے، خدا نے تمہارا خاتمہ کر دیا،، بہت سے ارکان غصے میں بھرے ہوئے اعتراض کرنے کے لئے کھڑے ہو گئے مگر کراسویل نے جواب دیا کہ لا بس رہنے دیجئے ایسی باتیں بہت ہو چکی ہیں بلا کرے کے وسط میں جا کر اُس نے اپنی ٹوپی سر پر رکھی اور یہ الفاظ اُس کے زبان سے نکلے کہ لا میں تم لوگوں کی اس بیک بک کا خاتمہ

۳۰-۱۶
۱۶۵۴

پارلیمنٹ خارج
کروی گئی

کئے دیتا ہوں یہ اُس کے بعد جو شور و غل پچاس میں
 کراویل کو یہ کہتے ہوئے سنا گیا کہ "تمہارا اب ذرا
 دیر کے لئے بھی یہاں بیٹھنا مناسب نہیں ہے، تم اپنے
 سے بہتر آدمیوں کے لئے جگہ خالی کرو۔ تم لوگ اب
 پارلیمنٹ ہی نہیں رہے یہ اُس کے اشارے پر تیس سپاہی
 قرابینیں لئے ہوئے اندر آگئے اور پچاس ارکان جو
 وہاں موجود تھے سب دروازے پر جمع ہو گئے۔ وٹورگتھ
 جب کراویل کے پاس سے ہو کر گزرا تو کراویل نے اُس پر
 بدست کا آوازہ کیا، مارٹن پر اس سے بھی سخت طنز
 کی۔ دین آخزیک بخوف رہا۔ اُس نے کراویل سے کہا
 کہ تمہارا یہ کام حق و عزت کے بالکل خلاف ہے،
 کراویل اُس کی چالبازی سے سخت افروختہ تھا اُس نے
 بھی ترکی یہ ترکی جواب دیا کہ "اگاہ! سر سیری دین اگر
 آپ چاہتے تو یہ جو کچھ ہوا، نہ ہوتا، مگر آپ تو ایک
 بازیگر ہیں، راست بازی کا آپ میں نام تک نہیں ہے،
 خدا مجھے سر سیری دین سے پناہ میں رکھے،، صدر دارالعوام
 نے اپنی جگہ سے ہٹنے سے انکار کر دیا، اس پر ہیرلین
 نے کہا کہ "میں آپ کی مدد کر کے آپ کو نیچے اتارے
 دیتا ہوں،، کراویل نے صدر کے عصا کو یز پر سے
 اٹھا کر کہا کہ "اس بازیچہ کو میں کیا کروں گا۔ اُسے بھی
 لیتے جاؤ یہ آخزیک دارالعوام کا دروازہ مقفل کر دیا گیا اور

پارلیمنٹ کے منتشر ہونے کے چند گھنٹے بعد اس کی کارکن کمیٹی یعنی مجلس سلطنت بھی منتشر کر دی گئی۔ کراویل نے خود ارکان مجلس کو بلا کر کہا کہ وہ الگ ہو جائیں۔ صدر مجلس جان براڈشا نے جواب دیا کہ ”ہم سن چکے ہیں کہ آپ نے آج صبح دارالعوام میں کیا کیا ہے اور چند گھنٹوں کے اندر تمام انگلستان اسے سن لیکا، لیکن اگر آپ یہ سمجھتے ہیں کہ پارلیمنٹ بند ہوگئی تو آپ غلطی میں ہیں، یقین رکھئے کہ خود پارلیمنٹ کے سوا دنیا میں کوئی اور طاقت ایسی نہیں ہے جو اسے برطرف کر دے“

بسزود ہم

طریقہ پیورٹنی کا زوال

۱۶۶۰ — ۱۶۵۳

{ اسناد۔ جن کتابوں کا سابق میں ذکر ہو چکا ہے ان میں اکثر اس جزو کے لئے بھی کارآمد ہیں مگر اس دور کی اصلی تاریخی کیفیت کراویل کی ان یادگار زمانہ تقریروں سے واضح ہوتی ہے جنہیں کارلائل نے کراویل کے "خطوں اور تقریروں" کی بلند ثالث میں جمع کیا ہے۔ تحریروں کے مجموعہ سرکاری کاغذات سے مستند تحریروں کا ایک بڑا ذخیرہ ہیما ہو جاتا ہے۔ پرہنگٹر (حفاظہ سلطنت) کی دوسری پارلیمنٹ کی بابت برس کا روزنامہ موجود ہے۔ جمعیت شاہی کے متعلق ایم۔ گیزو کی تصنیف "رچرڈ کراویل و جمعیت شاہی" (Richard Cromwell & the restoration) اور خود گیزو کی تفصیلی دستہ ذاتی بیان سب کارآمد ہیں۔ }

پارلیمنٹ اور مجلس شاہی کے منتشر ہو جانے کے بعد پیورٹنوں کی عائشہ مجلس لگی انگلستان میں کوئی حکومت باقی نہیں رہی تھی کیونکہ ہر عہدہ دار

کے اختیار کا اسی جماعت کے ساتھ خاتمہ ہو گیا جس نے اسے اختیار دے دئے تھے مگر کرامویل نے بہ حیثیت سپہ دار اعظم اپنا یہ فرض سمجھا کہ امن عامہ کا قائم رکھنا اس پر لازم ہے۔ تاہم انصاف کی بات یہ ہے کہ فوج یا اس کے سپہ سالار کے کسی فعل سے یہ نہیں ثابت ہو سکتا کہ انہیں کسی قسم کی فوجی خود مختارانہ حکومت قائم کرنے کا خیال تھا بلکہ حقیقت یہ ہے کہ وہ اپنے فعل کو کسی نوع سے کوئی انقلابی کام نہیں سمجھتے تھے۔ بیشک ان کی کارروائی مضابطہ کے رو سے ضعیف نہیں قرار دیا جاسکتی تھی مگر ”دولت عامہ“ کے قائم ہونے کے بعد سے اس وقت تک انہوں نے جو کچھ کیا تھا اس کا اصل یہی تھا کہ ملک کے حقوق نیابت و حکومت اختیاری سے کام لیا جائے۔ رائے عامہ بھی صاف طور پر فوج کے اس مطالبہ کے موافق تھی کہ قائم مقامان ملک کی ایک مکمل و موثر جماعت قائم کی جائے اور اس تحویز کے سب خلاف تھے کہ پارلیمنٹ سابق کے باقی ارکان نصف انگلستان کو اس کے حق انتخاب سے محروم کر دیں جس جب اس غلط کاری کے روکنے کا کوئی اور ذریعہ باقی نہیں رہا اس وقت سپاہیوں نے یہ کیا کہ ان خطا کاروں کو ایوان پارلیمنٹ سے نکال دیا۔ کرامویل نے جب ارکان کو ایوان دارالعوام سے باہر نکالا ہے اس وقت اس نے یہ کہا تھا کہ ”تمہاری ہی وجہ سے مجبور ہو کر میں نے یہ کام کیا ہے“ ورنہ میں نے شب و روز خدا سے دعا کی ہے کہ تجھ سے یہ کام لینے کے بجائے مجھے موت عطا کرے۔ اس کارروائی

سے ارکانِ دارالعوام پر زیادتی ضرور ہوئی مگر اس سے ایک ایسی کارروائی کا روکنا مقصود تھا جس سے کل قوم کے آئینی حقوق تلف ہو جاتے تھے۔ حق یہ ہے کہ معاملات عامہ کی حالت موجودہ سے ملک کے ہر گوشے میں لوگ دل برداشتہ ہو گئے تھے۔ اور ارکان کے اخراج پر عام طمانیت نے مہر تصدیق لگادی تھی۔ برسوں بعد ”محافظ سلطنت“ نے یہ کہا تھا کہ ان کے خارج کئے جانے پر ایک کتے تک کو بھونکتے نہیں سنا۔ ایک اندیشہ یہ پیدا ہو گیا تھا کہ مبادا اور جگہ بھی زور شمشیر کا استعمال اسی طرح پر کیا جائے مگر افسروں کے ایک اعلان سے یہ اندیشہ ایک بڑی حد تک رفع ہو گیا۔ اس اعلان میں یہ ظاہر کیا گیا تھا کہ ”انہیں خود یہ فکر ہے کہ ایک دن کے لئے بھی اختیارات کو اپنے ہاتھ میں نہ رکھیں۔ ان اختیارات کو فوجی اثر میں آنے دیں“ اس کے ساتھ ہی یہ وعدہ کیا گیا تھا کہ ”مسلمہ قابلیت و دیانت کے لوگوں کی ایک حکومت مرتب کی جائیگی“ اور ایک عارضی مجلس سلطنت کی نامزدگی سے ایک حد تک اس وعدے کو پورا بھی کیا گیا۔ اس مجلس میں آٹھ فوجی اور چار ملکی اعلیٰ عہدہ دار شامل تھے اور کراچی ان کا صدر تھا۔ دین سے بھی اس میں شرکت کے لئے کہا گیا مگر اس نے قبول نہ کیا۔ یہ صاف ظاہر تھا کہ اس قسم کی جماعت کا پہلا کام یہ ہونا چاہئے تھا کہ وہ ایک نئی پارلیمنٹ طلب کرے اور اپنی امانت اس کے سپرد کر دے لیکن پارلیمنٹ کی اصلاح کے متعلق جو مسودہ قانون

پیش تھا وہ پارلیمنٹ کے اخراج کے ساتھ باطل ہو گیا، اور مجلس پرانی تقسیم حلقہ جات کے موافق پارلیمنٹ کا طلب کرنا پسند نہیں کرتی تھی مگر اسکے ساتھ ہی وہ اس سے بھی سمجھتی تھی کہ وہ خود اپنے اختیار سے ایسے ہم اصولی تغیر کی ذمہ داری اپنے سر لے لے اس و شوری کی وجہ سے یہ صورت اختیار کی گئی کہ نظام سلطنت کی تجدید کیلئے ایک عارضی مجلس ملکی طلب کی جائے کہ لوگوں نے کسی برس بعد اس بد بخت مجلس کا قصہ نہایت دلنشین صفائی کے ساتھ یوں بیان کیا تھا کہ "میں اپنی کمزوری و بیوقوفی کا ایک قصہ سناتا ہوں اور یہ اعتراف کرتا ہوں کہ یہ میری ہی سادہ لوحی کا نتیجہ تھا۔ اس وقت یہ خیال کیا جاتا تھا کہ جو لوگ ہمارے ہم رائے ہیں اور لڑائیوں میں ساتھ لڑنے کی وجہ سے سب کیل ہیں وہ بالیقین معاملات کو صحیح طور پر سمجھیں گے اور حسبِ خواہش کام کریں گے تمام لوگ و ثلوق کے ساتھ یہی سمجھتے تھے اور میرا بھی یہی خیال تھا مگر الزام سب سے زیادہ مجھی پر ہے" مجلس سلطنت نے جماعتی کلیساؤں کی بنائی ہوئی فہرست سے چن کر ایک سو چہتر "وفادار" حضراتس بے طمع" لوگوں کا انتخاب کیا تھا ان میں زیادہ تر ایشلی کوبر کے مانند اعلیٰ خاندان و صاحب جائیداد و اشخاص تھے اور اہل قصبات کا تناسب وہی تھا جو سابقہ پارلیمنٹوں میں تھا ان اہل قصبات میں ایک تاجر چرم پریریز گاڈ بیرلوز نامی تھا اسی کے نام سے لوگوں نے مزاحاً اس جماعت کا نام بھی بیرلوز پارلیمنٹ رکھ دیا مگر جن حالات میں اس پارلیمنٹ کے ارکان کا انتخاب ہوا تھا ان کا اثر ان کی طبیعتوں پر بہت بُرا پڑا۔ ان کے اجتماع کا

بیرلوز پارلیمنٹ
جولائی ۱۶۵۳ء

خیر مقدم کرتے ہوئے کراہول تک اپنی فصیح البیانی کے زور میں عجب جوش میں آ گیا تھا اس نے کہا کہ قوم کو یقین کر لینا چاہئے کہ جس طرح خدا ترس لوگوں نے لڑ کر انہیں شاہی غلامی سے نجات دلائی ہے اسی طرح اب یہ خدا ترس اشخاص خوف خدا کے ساتھ ان پر حکومت کریں گے۔ تم لوگ اپنے طلب کئے جانے پر شکر گزار ہو کیونکہ یہ طلب خدا کی جانب سے ہے۔ درحقیقت یہ حیرت انگیز امر ہے اور پہلے سے اس کی کوئی تجویز نہیں ہوئی تھی۔ کبھی اس سے قبل کوئی اعلیٰ طاقت ایسی نہیں ہوئی ہے جو اس درجہ خدا کی ماننے والی ہو اور جسے خود خدا اس درجہ دوست رکھتا ہو۔“ مجلس نے اپنی عارضی کارروائیوں میں اس سے بھی زیادہ جوش کا اظہار کیا۔ کراہول اور مجلس سلطنت نے اپنے اختیارات اسے تفویض کر دئے تھے اور اس لئے ملک میں یہی ایک اعلیٰ طاقت ہو گئی تھی۔ لیکن جس حکم کے ذریعہ سے یہ عارضی مجلس ملکی طلب کی گئی تھی اس میں یہ شرط لگا دی گئی تھی کہ وہ پندرہ ماہ کے اندر اپنے اختیارات ایک دوسری مجلس کو سپرد کر دیگی جو اس کی ہدایات کے موافق منتخب ہوئی ہو۔ درحقیقت اس مجلس کا کام ایک ایسے نظام کا مرتب کرنا تھا جس سے حقیقی قومی بنیاد پر ایک پارلیمنٹ کے لئے راستہ صاف ہو جائے۔ لیکن اس عارضی مجلس نے اپنے فرض کے نہایت وسیع معنی لئے اور دلیرانہ تمام نظام سلطنت کی اصلاح کا کام شروع کر دیا۔ کلیسا اور قوم کی ضروریات پر غور کرنے

کے لئے کمیٹیاں مقرر ہو گئیں۔ کفایت شعاری و دیانت داری کا جو خیال اس مجلس پر غالب تھا اس کا اظہار اس طرح ہوا کہ سرکاری عمال پر جو کثیر رقم صرف ہو رہی تھی اور محصولوں میں جو غیر سادات جاری تھی انہی اصلاح کی گئی۔ اس نے حیرت انگیز قوت کے ساتھ بہت سی ایسی اصلاحوں کا کام شروع کر دیا جن کے لئے انگلستان کو زمانہ حال تک انتظار کرنا پڑا ہے۔ "لائگ پارلیمنٹ" کورٹ آف چنری (عدالت عالیٰ) میں (جہاں تیس ہزار مقدمات غیر منفصل پڑے ہوئے تھے) کسی قسم کی اصلاح کرنے سے گریز کرتی رہی تھی مگر اس مجلس عارضی نے اس کی بھی موٹوئی کی تجویز کر دی۔ لائگ پارلیمنٹ کے زمانے میں یہ سرکردگی سرستھیوہیل ایک کام یہ شروع ہوا تھا کہ تمام قوانین کو ایک ضابطے کی صورت میں مرتب کر دیا جائے، اس کام کے انجام کو پہنچانے پر اب پھر زور دیا گیا۔ قانون پیشہ طبقہ ایسی دلیرانہ کارروائیوں سے متوحش ہو گیا اور اس تو حش میں پادری بھی اس کے ساتھ شریک ہو گئے کیونکہ پادریوں کو یہ اندیشہ تھا کہ دائرہ مذہبی سے خارج شادیوں کے تسلیم کئے جانے اور عشر کے بجائے اپنی مرضی کے موافق چندہ دینے کی تجویز سے ان کی دولت و ثروت آفت میں پڑ جائیگی۔ صاحب جائیداد اشخاص بھی اس تجویز کے مخالف ہو گئے کہ تقررات کے اختیارات حلقہ مذہبی کے باہر والے لوگوں سے نکال لئے جائیں۔ مجلس عارضی اس کی موید تھی مگر زمینداروں کا گروہ یہ سمجھتا تھا کہ یہ آئینہ کی

مجلس عارضی کے کام

ضبطی کا پیش خیمہ ہے۔ اس مجلس پر جسے ظناً 'بیریزونز پارلیمنٹ' کہا جاتا تھا، یہ الزام لگایا تھا کہ وہ اس فکر میں ہے کہ جائداد، کلیسا اور قانون کو بالکل برباد کر دے، علوم سے اسے دشمنی ہے، اور وہ کورانہ و جاہلانہ خبط میں مبتلا ہو گئی ہے۔ اس کی کارروائیوں کے متعلق جو عام بیچینی پیدا ہو گئی تھی کراویول بھی اس میں شریک تھا۔ کراویول کی طبیعت مدبروں کی سی نہیں بلکہ منتظموں کی سی تھی، وہ خیالات کا بندہ نہیں تھا، پیش بینی کی اس میں کمی تھی، قدامت پرستی کا ادبہ موجود تھا اور سب سے بڑھ کر یہ کہ وہ کچھ کر گزرنے والا شخص تھا۔ وہ کلیسا اور سلطنت میں اصلاح کی ضرورت کو تسلیم کرتا تھا مگر جس قسم کے انقلابی خیالات اس وقت ہوا میں گونج رہے تھے ان سے اسے مطلق ہمدردی نہیں تھی۔ وہ ایک ایسا انتظام چاہتا تھا جس سے تا حد امکان قدیم صورت معاملات میں ابتری نہ پیدا ہو۔ جنگ کے شہور و شغیب میں اگر بادشاہت منوخ کر دینی تھی تو طویل العہد پارلیمنٹ کے تجربے نے یہ خیال بھی اس کے دل میں جما دیا تھا کہ ملکی آزادی کی شرط لازمی ہے کہ مجلس وضع قانون کے علاوہ ایک عالمانہ قوت قائم کی جائے۔ اس نے اپنی تلوار کے نور سے آزادیِ ضمنیہ کو قہیاب کر دیا تھا اور وہ اسکے قائم رکھنے کا پُرجوش حامی تھا۔ مگر اب تک اسکی رائے تھی کہ ایک باضابطہ کلیسا ہونا چاہئے، کلیسا کے انتظامی حلقے ہونے چاہئیں اور عرش کو پادریوں کی تنخواہوں میں صرف کرنا چاہئے امور معاشرت میں اس کا میلان بالکل وہی تھا جو اس کے

طبقے کے اور لوگوں کا تھا۔ اس نے بعد کی ایک پارلیمنٹ میں یہ کہا تھا کہ ہمیں نسلًا ایک جنٹلمین (شریف خاندان) شخص ہوں اور میرا خیال ہے کہ امرا، شرفا اور متوسط الحال اشخاص کا جو معاشرتی نظام قدیم سے قائم ہے وہ قوم کے لئے مفید اور بہت ہی مفید ہے۔ اسے اس اصول مساوات سے نفرت تھی جو سب کو برابر کر دینا چاہتا تھا۔ وہ دلچسپ سا دگی کے ساتھ یہ پوچھتا ہے کہ اس کا منشا کیا ہے؟ یہی کہ کاشتکار دولت و ثروت میں زمیندار کے ہم رتبہ ہو جائے، لیکن میرا خیال یہ ہے کہ اگر ایسا ہوا بھی تو یہ صورت زیادہ دنوں تک قائم نہ رہے گی۔ جو لوگ اس اصول کے حامی ہیں، جب خود ان کی باری آئے گی تو وہی سب سے زیادہ بلند آہنگی کے ساتھ جائداد و اغراض مخصوصہ کی تعریفیں کرنے لگیں گے۔“

پس مجلس عارضی کی یہ خیالی اصلاحات کراویل جیسے کارواں شخص کے لئے اسقدر خلاف طبیعت تھیں جسقدر وہ ان اہل قانون اور پارلیوں کے ناگوار خاطر تھیں جو ان اصلاحات کا نشانہ بنے ہوئے تھے۔ کراویل کا قول تھا کہ وہ ان لوگوں کے دلوں میں اس کے سوا کچھ نہیں تھا کہ سب کاموں کو الٹ دو، لیکن خود مجلس کے اندرونی مناقشات کے باعث اسے اس پریشانی سے نجات مل گئی۔ جس دن عشر کے خلاف فیصلہ ہوا ہے، اس کے دوسرے روز پرانے خیال کے ارکان نے

جدید
نظام سلطنت

اچانک ایک تجویز یہ منظور کرادی کہ دلیہ پارلیمنٹ جس طرح سے مرتب ہوئی ہے، اس کے لحاظ سے اب اس کا زائد نشست کرنا دولت عامہ کے مفاد کے خلاف ہے اور مناسب یہ ہے کہ سپردار اعظم سے جو اختیارات ہمیں حاصل ہوئے تھے ہم اسے واپس کر دیں۔ صدر نے ارکان کی کنارہ کشی کی منظوری کھرمویل کے حوالہ کر دی اور اس کارروائی پر جب دوبارہ رائے لی گئی تو اکثر ارکان نے اس کی تائید کر کے اسے مستحکم کر دیا۔ اس مجلس عارضی کی برطرفی کے بعد معاملات نے پھر وہی صورت اختیار کر لی جو مجلس کے قیام کے قبل تھی اور یہ عام تشویش بدستور قائم رہی کہ تلوار کی حکومت کے بجائے کسی قسم کی قانونی حکومت قائم کرنا چاہئے۔ مجلس عارضی نے اپنے دوران قیام میں ایک نئی مجلس سلطنت نامز کی تھی۔ اس جماعت نے فوراً ہی "توقیع حکومت" یا دستور العمل کے نام سے ایک قابل یادگار نظام سلطنت مرتب کیا جسے افسروں کی مجلس نے بھی قبول کر لیا۔ ضرورت نے انہیں مجبور کر دیا تھا کہ جس کام سے وہ پہلے جھجکتے تھے اب اسی کام کو اختیار کریں یعنی بیکری قانونی بنیاد کے حلقہات انتخاب میں تغیر و تبدل کریں اور انہیں حلقہائے (دستور العمل) انتخاب میں اصلاح کر کے ایک نئی پارلیمنٹ جمع کریں۔ اس پارلیمنٹ میں چار سو ارکان انگلستان کے لئے تیس اسکاتلینڈ اور تیس ہی آئر لینڈ کے لئے تجویز ہوئے تھے چھوٹے چھوٹے ویران قصبوں کو جو جگہیں اب تک حاصل تھیں وہ بڑے حلقوں

توقیع حکومت
(دستور العمل)
حکومت

اور زیادہ تر صوبوں کی طرف منتقل کر دی گئیں۔ ارکان کے انتخاب میں رائے دہی کے تمام مخصوص حقوق منسوخ کر دئے گئے اور رائے دہی کے لئے ایک عام اصول یہ قائم کر دیا گیا کہ دوسو پاؤنڈ کی جائیداد منقلہ یا غیر منقلہ کا مالک ہونا چاہئے۔ کیتھولک اور "بداندیش" اس موقع پر رائے دہی کے حق سے خارج کر دے گئے تھے ("بداندیش" سے وہ لوگ مراد تھے جو بادشاہ کی طرف سے لڑے تھے)۔ آئین سلطنت کے رو سے چاہئے یہ تھا کہ حکومت کی تمام مزید ترتیب و تنظیم اسی پارلیمنٹ کے اوپر منحصر کر دی جاتی مگر دوران انتخاب میں بد نظمی کے خوف اور ایک انتظام مستقل کے شوق نے مجلس سلطنت کو اس امر پر آمادہ کیا کہ وہ پروٹیکٹر (حافظ سلطنت) کا عہدہ قبول کر لینے کے لئے کراسویل پر زور ڈالے اور اس طرح اپنے کام کو مکمل کر دے۔ کراسویل کا قول ہے کہ "ان لوگوں نے جیسے کہا کہ اگر میں حکومت کا کام نہ نبھالوں گا تو ان کاموں کا انتظام و انصرام دشوار ہو جائیگا اور مثل سابق کے خونریزی و ابتری پھر پیدا ہو جائے گی۔" اگر ہم کراسویل کے بیان کو تسلیم کریں تو یہ ماننا پڑیگا کہ اس نے یہ عہدہ اُس وقت قبول کیا جب افسروں نے اس امر پر زور دیا کہ درحقیقت اس سے مقصود یہ ہے کہ سپہ دار اعظم کی حیثیت سے جو اختیارات اسے حاصل ہیں وہ محدود ہو جائیں اور اجتماع پارلیمنٹ کے وقت تک وہ بلا مشورہ مجلس سلطنت کے کوئی کام نہ کر سکے حقیقت بھی یہی ہے کہ اب "حفاظت" کے اختیارات

بہت محدود رہ گئے تھے۔ مجلس سلطنت کے ارکان کو اگرچہ ابتداً اسی نے نامزد کیا تھا مگر اب کوئی رکن بلا منظوری بقیہ ارکان کے علیحدہ نہیں کیا جاسکتا تھا۔ تمام غیر ملکی معاملات میں ان کا مشورہ ضروری تھا، صلح و جنگ کے لئے ان کی منظوری لازمی تھی۔ سلطنت کے بڑے بڑے عہدوں کے تقرر اور فوجی و ملکی اختیارات کی تفویض کے لئے ان کی رضامندی کی قید تھی۔ آئندہ کے محافظان سلطنت کا انتخاب بھی اسی مجلس کے ہاتھ میں تھا۔ مجلس سلطنت کے انتظامی قیود کے ساتھ پارلیمنٹ کے سیاسی قیود بھی بڑھا دئے گئے۔ دو پارلیمنٹوں کے درمیان زیادہ سے زیادہ تین برس کا وقفہ ہو سکتا تھا۔ پارلیمنٹ کی منظوری کے بغیر نہ قانون بن سکتے تھے اور نہ مقررہ لگائے جاسکتے تھے اور پارلیمنٹ جس قانون کو منظور کر لے پروٹیکٹر (محافظ سلطنت) اگر اس کی منظوری سے انکار بھی کرے تو بھی بیس روز گزر جانے پر اسے قابل نفاذ سمجھا جانا چاہئے تھا۔ اس میں شک نہیں کہ یہ نیا نظام سلطنت عام پسند تھا۔ ایک صحیح پارلیمنٹ کے وعدے سے چند ماہ کے لئے موجودہ حکومت کے قانونی تقاضے پر پردہ پڑ گیا تھا اس حکومت کو عام طور پر عارضی حیثیت سے قبول کیا گیا تھا اور ان کی کارروائیوں کو قانونی قوت اس وقت حاصل ہو سکتی تھی جب آئندہ پارلیمنٹ انہیں منظور کر لیتی اور موسم خزاں میں جو پارلیمنٹ وسٹ منسٹر میں جمع ہوئی اس کے ارکان کی عام خواہش یہ تھی کہ اس معاملہ کو اصول پارلیمنٹ کے موافق طے کر دیا جائے

۱۶۵۴ء کی

پارلیمنٹ

۱۶۵۴ء کی پارلیمنٹ جس قدر یادگار ہے اور اس نے انگریزی قوم کی جس قدر صحیح نیابت کی یہ بات کسی دوسری پارلیمنٹ کو کم نصیب ہوئی ہے تاریخ انگلستان میں یہ پہلی پارلیمنٹ تھی جس میں اس زمانہ کی پارلیمنٹ کے مانند اسکاتلینڈ و آئرلینڈ کے نمائندے انگلستان کے نمائندوں کے پہلو پہ پہلو بیٹھے تھے اور بادشاہ کے فرمان پذیر و ویران قضبات کے قائم مقام نائب ہو گئے تھے، باوجودیکہ شاہ پرست اور کیتھولک رائے دہی سے خارج کر دئے گئے تھے اور چند حد سے بڑھے ہوئے جمہوریت پسند ارکان کے نام بھی مجلس شاہی نے از خود خارج کر دئے تھے اسپر بھی یہ پارلیمنٹ اپنے قبل کی تمام پارلیمنٹوں کے مقابلے میں آزاد پارلیمنٹ کہے جانے کی سزاوار ہے۔ رائے دہندوں نے جس آزادی کے ساتھ اپنے حق کو استعمال کیا تھا اس کا ایک ثبوت یہ ہے کہ پرسبیٹریس ارکان بہت بڑی تعداد میں منتخب ہوئے تھے۔ طویل العہد پارلیمنٹ کے بہت سے ارکان بھی منتخب ہو گئے تھے۔ ہیسٹرگ، بریڈشا اور ان کے ساتھ لارڈ ہیریٹ اور سر میری ویس (کبیر) بھی دوبارہ پارلیمنٹ میں آگئے تھے۔ اس پارلیمنٹ کا پہلا کام یہ تھا کہ وہ حکومت کے معاملے پر غور کرے۔ ہیسٹرگ اور اس کے ساتھ زیادہ پر جوش جمہوریت پسندوں نے مجلس سلطنت اور محافظ سلطنت دونوں کے قانونی جواز سے انکار کر دیا تھا اور ان کی حجت یہ تھی کہ طویل العہد پارلیمنٹ برطرف ہی نہیں ہوئی ہے لیکن اس دلیل کا اثر جس قدر عارضی انتظام پر پڑتا تھا اسی قدر

خود اس پارلیمنٹ پر بھی پڑتا تھا جس میں یہ لوگ بھی شریک تھے۔ پس اکثر ارکان نے صرف اس امر کو کافی سمجھا کہ نظام سلطنت اور پروٹیکٹریٹ (محافظ سلطنت) کو عارضی حیثیت سے تسلیم کر لیا جائے۔ اس کے بعد انہوں نے فوراً ہی یہ کارروائی شروع کر دی کہ اصول پارلیمنٹ پر حکومت قائم کی جائے تو قیام حکومت نئے نظام سلطنت کی بنا قرار دی گئی اور اس کے ایک ایک فقرے کو منظور کیا گیا۔ کراویل کا بحیثیت محافظ کے قائم رہنا باتفاق عام منظور ہوا۔ مگر اس امر پر سخت مباحثہ ہوا کہ اسے نامنظوری قوانین یا پارلیمنٹ کے ہم رتہ قانون سازی کا اختیار دیا جائے یا نہ دیا جائے۔ ہیلرگ نے اس بحث میں سخت کلامی سے کام لیا مگر اس سے عام اعتدال میں کوئی فرق نہیں آیا لیکن یکایک خود کراویل نے درمیان میں دخل دیدیا۔ اس نے محافظ کے فرائض کو اگرچہ بادل ناخواستہ قبول کیا تھا مگر وہ سمجھتا تھا کہ اس منصب میں جو کچھ قانونی کمزوری ہے قوم کی منظوری عام نے ضرورت سے زیادہ اس کی تلافی کر دی ہے۔ اس نے کہا کہ اللہ دے تعالیٰ اور ان سلطنتوں کے تمام باشندے اس امر کے شاہد ہیں کہ میں اپنی خواہش سے اس جگہ پر نہیں آیا ہوں۔ اس کی حکومت کو شہر لندن نے، فوج نے اور جموں کے موثر فیصلوں نے قبول کر لیا تھا، ہر ضلع نے اس کے پاس محض بھیجے تھے خود ارکان پارلیمنٹ

اس کی طلب پر حاضر ہوئے تھے۔ ان وجوہ سے اس نے یہ سوال کیا کہ کیا وجہ ہے کہ میں اس عنایت خداوندی کو کسی موروثی ادعا کے مقابلے میں کم سمجھوں؟ وہ قوم کی اس رضامندی عام میں خدا کی مرضی کو مضمحل سمجھتا اور اسے وہ گذشتہ بادشاہوں کے "حقوق خدا داد" سے برتر خیال کرتا تھا۔

کرامویل
کا
نظم نسبی

لیکن کرامویل دارالعوام کی کارروائیوں کو جس تشویش سے دیکھ رہا تھا اس کی ایک اور وجہ بھی تھی۔ اجتماع پارلیمنٹ سے قبل کے زمانے میں وہ اپنے جوش انتظام میں محض عارضی حکومت کی حد سے بہت آگے بڑھ گیا تھا اس کی مستقل انتظام کی خواہش کو صرف رائے عامہ ہی سے تقویت نہیں حاصل ہو گئی تھی بلکہ ہر روز کی شدید ضرورتیں بھی اس کے خیال کو قوی کرتی جاتی تھیں۔ توقع حکومت "میں یہ قرار پایا تھا کہ جب تک پارلیمنٹ اس معاملہ میں فرید احکام جاری کرے" اس وقت تک "محافظ" اپنے اختیار سے صرف عارضی قوانین نافذ کر سکے گا۔ کرامویل نے مہماً اس اختیار سے فائدہ اٹھا کر اپنی حیرت انگیز قوت عمل کو ثابت کر دیا۔ اجتماع پارلیمنٹ کے قبل کے نو مہینے میں چونٹھ قوانین نافذ ہوئے۔ ہالینڈ سے صلح ہو گئی کلیسا کا انتظام درست ہو گیا، اسکاٹ لینڈ سے اتحاد مکمل ہو گیا۔ کرامویل کے خواب و خیال میں بھی یہ بات نہ تھی کہ ان کارروائیوں پر یا جس اختیار سے یہ کارروائیاں عمل میں

آئی ہیں انہیں اعتراض ہوگا۔ اسے اپنے کام پر اس درجہ وثوق تھا کہ وہ پارلیمنٹ سے صرف ان کی تکمیل کی توقع رکھتا تھا؛ ارکان پارلیمنٹ کے پہلے ہی اجتماع کے موقع پر اس نے کہا تھا کہ تمہارے جمع ہونے کی بڑی غرض یہ ہے کہ تم گزشتہ کا تدارک اور آئندہ کا انتظام کرو اگرچہ میں خود بہت کچھ کر چکا ہوں مگر ابھی بہت کچھ کرنا باقی ہے یہ اسے پریشانی سے صلح اور اسپین سے اتحاد کی ضرورت محسوس ہوئی۔ تمام قوانین کو ایک ضابطے میں مرتب کرنے کے لئے مسودات دارالعوام کے سامنے پیش کئے گئے۔ پارلیمنٹ کی نو آبادی و انتظام کی تکمیل ابھی باقی تھی پس کراہول کو یہ پسند نہیں تھا کہ ان معاملات کو چھوڑ کر آئینی سوالات کی بحث شروع کی جائے کیونکہ اس کا خیال تھا کہ خدا کی مرضی یہ ہے کہ ان معاملات کا فیصلہ ہو جائے لیکن اس سے بھی زیادہ اسے پارلیمنٹ کا یہ دعویٰ ناگوار تھا کہ قانون سازی کا اختیار کلیتہً پارلیمنٹ ہی کو حاصل رہے۔ اوپر ذکر ہو چکا ہے کہ کراہول کو طویل العہد پارلیمنٹ کے تجربہ سے یہ یقین ہو گیا تھا کہ ایک ہی جماعت کے ہاتھ میں قانون سازی و عا ملاز اختیارات کے جمع ہوجانے سے آزادی عامہ کو کس قدر خطرہ پیش آجاتا ہے۔ اس کے خیال میں پارلیمنٹ کے دوامی ہوجانے یا اسکے اختیارات سے عوام کو نقصان پہنچ جانے کا تدارک صرف یوں ہی ہو سکتا تھا کہ حکومت کا کام

ایک شخص واحد اور پارلیمنٹ کے درمیان مشترک ہو جائے اس معاملہ میں اس کے دلائل کیسے ہی قوی ہوں مگر اس نے جس طرح اس مقصد کو پورا کیا وہ آزادی کے حق میں اور آخر کار طریقہ پورٹین کے لئے ہلک ثابت ہوا اس نے اپنی تقریر کو ان الفاظ پر ختم کیا تھا کہ اگر خدا نے مجھے اس کام پر متعین کیا ہے اور قوم نے اس کی تصدیق کی ہے تو اب خدا اور قوم ہی اس کام کو میرے ہاتھ سے نکال سکتے ہیں۔ ورنہ کسی اور طرح میں اس سے دست بردار نہیں ہوں گا۔ اس کے ساتھ ہی اس نے یہ اعلان کر دیا کہ پارلیمنٹ کا کوئی رکن دارالعوام میں داخل نہ ہونے پائے گا جب تک اس اقرار پر دستخط نہ کر دے کہ حکومت جس طرح ایک شخص واحد اور پارلیمنٹ کے درمیان مشترک قرار پانچکی ہے اس میں وہ تیسر نہیں کرے گا۔ کسی اسٹوارٹ بادشاہ نے اپنے کسی فعل سے نظام سلطنت کے قانون کی اس سے زیادہ دلیرانہ مخالفت نہیں کی تھی۔ یہ کام جس قدر خلاف قانون تھا اسی قدر بے ضرورت بھی تھا صرف سوارکان نے اس قسم کا اقرار کرنے سے انکار کیا اور تین سوارکان نے اس پر دستخط کر دیے۔ اسی سے ظاہر ہے کہ کراپول جس اطمینان کا خواہاں تھا وہ باسانی تمام پارلیمنٹ کی کثرت رائے سے بھی حاصل ہو سکتا تھا لیکن اس اقرار کے بعد جو ارکان دارالعوام میں رو گئے تھے ان میں نظام سلطنت کے کام کے متعلق کسی قسم کا ضعف نہیں پیدا ہوا اور وہ پورے استقلال سے اپنا کام کرتے رہے۔ انہوں نے

پارلیمنٹ
کی جڑنی

حکومت کے متعلق اپنا واحد حق خاموشی کے ساتھ اس طرح ثابت کیا کہ محافظ کے احکام پر نظر ثانی کرنے اور انہیں قانون کی صورت میں لانے کے لئے ایک کمیٹی مقرر کر دی تو قیاساً حکومت کو ایک مسودہ قانون کی صورت میں پیش کیا گیا اس پر بحث ہوئی اور کسی قدر ترمیم کے بعد تیسری مرتبہ پڑھا گیا۔ لیکن کراہوں نے پھر مداخلت کی۔ شاہ پرستوں میں دوبارہ کچھ حرکت پیدا ہوئی تھی اور کراہوں نے اسے پارلیمنٹ ہی کی مخالفانہ روش کی طرف منسوب کیا کہ اسی وجہ سے ان میں یہ نئی توقعات پیدا ہو گئی ہیں۔ وصول محصولات میں تاخیر ہو جانے سے فوج کی تنخواہیں رُکی ہوئی تھیں اور فوج میں بدولی پیدا ہو رہی تھی۔ محافظ نے کہا کہ معلوم ایسا ہوتا ہے کہ قوم میں امن و سکون پیدا کرنے کے بجائے مقابلے کے لئے میدان تیار کیا جا رہا ہے۔ تم خود اضافہ کرو کہ اس حکومت نے جو انتظامات کئے تھے ان پر بحث کرنے میں وقت صرف کرنا قوم کے حق میں کچھ مفید ہو سکتا ہے، اس کے بعد اس نے غصہ اور ملامت کے ساتھ یہ اعلان کر دیا کہ پارلیمنٹ برطرف کر دی گئی ہے۔

پارلیمنٹ کی برطرفی کے ساتھ آئینی حکومت کی تمام نئی مطلق سلطانی ظاہر داریوں کا خاتمہ ہو گیا۔ محافظت سلطنت کا جو طریقہ قائم کیا گیا تھا، اس نے خود اپنے ہی فعل سے قانونی تصدیق کے تمام مقبول کو ضائع کر دیا اور مطلق سلطانی کی صورت اختیار کر لی۔ حکومت نے اس کے بعد

کیا تھا کہ ”وہ توثیق حکومت“ کی قیود کا پابند ہے اور اس ”توثیق“ میں جو خاص قید اس کے اختیار پر لگائی گئی تھی وہ یہ تھی کہ وہ بغیر منظوری پارلیمنٹ کے محصول نہیں عاید کر سکتا مگر ضرورت کے قدر سے اس شرط کو معطل کر دیا تھا کرامویل نے وہ الفاظ استعمال کئے جو اسٹریفرڈ کی زبان سے موزوں معلوم ہوتے، اس نے کہا کہ ”ضابطہ پر عائشی عمل کرنے کے بجائے حقیقی ظمانیت کو قوم زیادہ پسند کرے گی“ اس سے انکار نہیں ہو سکتا کہ شاہ پرستوں کی بغاوت کا اندیشہ ضرور تھا مگر عام بد دلی کے باعث یہ خطرہ معاً دونا ہو گیا تھا۔ دہاٹ لاک کا بیان ہے کہ ”اس موقع پر بہت سے فہمیدہ و معزز مہمان وطن آزادی عامہ سے مایوس ہو کر بادشاہ کے واپس بلانے کی طرف مائل ہو چلے تھے“ عام آبادی میں یہ رجعت خیال اور بھی تیزی سے سرايت کر گئی۔ چیشائر کے ایک دقالج نویس نے وزیر سلطنت کو یہ لکھا تھا کہ ”ان صوبجات میں آپ کے ایک ہوا خواہ کے مقابلے میں چارلس اسٹوارٹ کے پانچ سو ہوا خواہ موجود ہیں“ لیکن فوج کے غلبہ کے سامنے یہ عام بد دلی بھی بے اثر رہی شاہ پرستوں کی شورش کا سب سے زیادہ خطرناک مرکز یارکشائر معلوم ہوتا تھا مگر اس نے مطلق حرکت تک نہ کی۔ ڈیون ڈارٹ اور نواح ویلز میں کچھ شورشیں ہوئیں مگر وہ بہت جلد دبا دی گئیں اور ان کے سرگروہ پھانسیوں پر لٹکا دیئے گئے۔ شورش اگرچہ آسانی سے دب گئی لیکن

حکومت پر ایک خوف طاری ہو گیا۔ جس کا ثبوت ان پرنسزوں
کارروائیوں سے ملتا ہے جو قیام امن کے خیال سے کراہیل
کو اختیار کرنا پڑیں۔ ملک کو دس فوجی حکومتوں میں تقسیم کر دیا
تھا اور ہر حصہ ایک بیجر جنرل (امیجیشن) کے سپرد ہوا اور اسے یا فقیلاً
دیا گیا کہ تمام کیتھولکوں اور شاہ پرستوں کے ہتیا ضبط
کر لے اور مشتبہ لوگوں کو گرفتار کر لے۔ اس فوجی مطلق العنانی بیجر جنرل
کے قیام کے لئے روپیہ کی ضرورت یوں پوری کی گئی کہ مجلس
سلطنت نے ایک حکم جاری کر دیا کہ جن لوگوں نے کسی
زمانے میں بھی بادشاہ کی حمایت میں ہتیار اٹھائے ہوں
وہ اپنی اس شاہ پرستی کے جرمات کے طور پر ہر سال
اپنی آمدنی کا دسواں حصہ خزانے میں داخل کریں۔ یہ حکم
قانون معافی عام کے بالکل خلاف تھا۔ بیجر جنرلوں نے اپنی خود سری
میں قدیم مطلق العنانی کی تدبیروں سے بھی فائدہ اٹھایا۔
نکالے ہوئے پادری شورش کے بھڑکانے میں بہت
پُر جوش تھے۔ اس کے انتقام کے طور پر ان کے لئے
امامت و معلمی کا کام ممنوع قرار دیا گیا۔ مطابع پر ایک
سخت احتساب قائم کر دیا گیا و حصول خاص "محافظة" کے حکم سے
جو محصول عائد کئے گئے تھے ان کے وصول کرنے کے لئے
اسباب منقولہ تک ضبط کیا جانے لگا۔ اور جب تملانی
نقصان کے لئے ایک محصول پر عدالت میں مقدمہ دائر
کیا گیا تو استغاثے کا وکیل ناور میں قید کر دیا گیا۔

اسکاٹلینڈ پر وکٹ نے اپنے منصبی اختیار کو اس شان اور ایسی واناٹی و کے ساتھ استعمال کیا کہ اگر جبر کے لئے معافی ممکن ہے آئر لینڈ تو شاید وہ بھی معاف کر دیا جائے۔ طویل العہد پارلیمنٹ نے جس قدر اہم کام انجام دینا چاہے تھے ان میں سب سے بڑا کام یہ تھا کہ تینوں سلطنتوں کو متحد کر دیا جائے، اور سر میری وین کی قابلیت و کوشش سے اس پارلیمنٹ کے ختم ہوتے ہوتے اسکاٹلینڈ اور انگلستان کا اتحاد پایہ تکمیل کو پہنچ چکا تھا لیکن اس کا عمل میں لانا کراویوں کے لئے باقی رہ گیا تھا۔ سپہ سالار سنک نے چار مہینے کی پر صعب جنگ کے بعد ہالینڈز میں ازسرنو سکون پیدا کر دیا اور آٹھ ہزار فوج اور قلعوں کے ایک سلسلے کی مدد سے سب سے زیادہ مقدمہ قبائل کو امن قائم رکھنے پر مجبور کر دیا تھا۔ اب اس کے جانشین جنرل بن کی اعتدال پسندی و اصابت رائے سے ملک میں ہر طرف اطمینان و سکون ہو گیا۔ پریسٹیجین طریق میں اس زائد کوئی مداخلت نہیں کی گئی کہ مذہبی مجلس عامہ بند کر دی لیکن مذہبی آزادی کی پوری پوری حفاظت کی گئی بلکہ ڈین نے ان منظوموں تک کی حمایت میں کوشش کی جنہیں اہل اسکاٹلینڈ اپنے نصب کے باعث جاہ و گری کے الزام میں طرح طرح کی عقوبت میں مبتلا رکھتے اور زندہ جلاوا لیتے تھے۔ حکومت کی معدلت گستری اور

فوج کے حیرت انگیز انضباط کو نالی شاہ پرستوں تک نے تسلیم کر لیا تھا۔ بڑے نے بد میں کہا تھا کہ "اس آٹھ برس کے غصب کے زمانے کو ہم ہمیشہ بہت ہی امن و خوشحالی کا زمانہ سمجھتے رہے ہیں" لیکن ان دونوں سلطنتوں کے ساتھ آئرلینڈ کو حقیقی طور پر متحد کرنے کے لئے زیادہ سخت کارروائیوں کی ضرورت تھی۔ آئرلینڈ نے فتح آئرلینڈ کا کام جاری رکھا تھا اور اس کے انتقال کے بعد جزل لڈو نے اسے کیبل کو پہنچایا۔ جس بیچی کے ساتھ یہ کام شروع ہوا تھا وہی بیچی آخر تک قائم رہی۔ ہزاروں آدمی قحط اور تلوار کی نذر ہو گئے۔ اطاعت اختیار کرنے والے جہازوں میں بھر بھر کر جمیکا اور جزائر مغرب ہند کو بھیجے جا رہے تھے اور وہاں جبریہ مزدوری کے لئے فروخت کئے جاتے تھے۔ تیم لڑکے لڑکیاں اور مقتولوں کی بیوائیں جزائر باریڈوز میں زمینداروں کے ہاتھ فروخت کر دی جاتی تھیں۔ شکست خوردہ کیتھولکوں میں چارلس سے زائد آدمیوں کو یہ اجازت دی گئی کہ وہ دوسرے ممالک کی فوج میں بھرتی ہو کر چلے جائیں چنانچہ انہوں نے فرانس و اسپین کے جھنڈوں کے نیچے پناہ لی۔ محافظ کے قابلترین چھوٹے بیٹے ہنری کراول نے نوآبادی کا جو کام شروع کیا وہ تلوار کے کام سے بھی زیادہ حبیب ثابت ہوا۔ اسٹرکی نوآبادی کو نمونہ قرار دیا گیا

حالانکہ یہی وہ مہلک کارروائی تھی جس نے آئرلینڈ کے اتحاد کی تمام امیدوں کو خاک میں ملا کر ہمیشہ کے لئے جنگ و بغاوت کا سلسلہ قائم کر دیا تھا رعایا کے مفروضہ جرموں کے اعتبار سے انہیں مختلف درجوں میں تقسیم کیا گیا تھا۔ مناسب عدالتی کارروائی سے جن لوگوں پر قتل عام کی ذاتی شرکت ثابت ہوئی انہیں جلاوطنی یا قتل کی سزا دی گئی۔ معمولی آدمیوں، کو عام طور پر معافی مل گئی مگر اس معافی کو زمینداروں تک وسعت نہیں دی گئی۔ جن کیتھولک صاحبان جائداد نے پارلیمنٹ کے متعلق اچھے خیالات کا اظہار نہیں کیا تھا انہوں نے اگرچہ جنگ میں کسی قسم کی شرکت بھی نہ کی پھر بھی بطور سزا ان کی ثلث جائداد ضبط کر لی گئی جن لوگوں نے ہتھیار اٹھائے تھے انکی تمام جائداد ضبط کر لی گئی اور وہ کنٹ کی طرف بھجوائے گئے اور وہاں مقامی قبائل کی زمینیں لیکران کوئی جائدادیں دی گئیں اس انتظام جدید میں آئرلینڈ پر جو مصیبت نازل ہوئی ایسی مصیبت ازمنہ موجودہ میں کسی قوم پر نازل نہیں ہوئی ہے۔ جن تکلیف وہ روایات نے انگلستان و آئرلینڈ میں تفرقہ ڈال رکھا ہے ان میں پیورٹینوں کی خونریزی اور ضبطی جائداد کی یاد سب سے زیادہ آزار دہ ہے۔ آئرلینڈ کے دہقان کے نزدیک بدترین لعنت کرامول کا نام ہے۔ محافظ کی یہ کارروائی اگرچہ

نہایت درجہ ظالمانہ تھی مگر جو غرض تھی وہ اس سے حاصل ہوگئی۔ اہل ملک کی تمام آبادی بے بس اور پامال ہوگئی، امن و انتظام قائم ہوگیا اور انگلستان واسکاٹ لینڈ سے پروٹسٹنٹ آبادکاروں کی ایک کثیر تعداد کے آجانے سے اس تباہ شدہ ملک کو نئی خوش حالی حاصل ہوگئی۔ سب سے بڑھکر یہ کہ اسکاٹ لینڈ سے وضع قوانین کے متعلق جس قسم کا اتحاد ہوگیا تھا ویسا ہی اتحاد اب انگریزوں سے بھی ہوگیا اور اس ملک کے قائم مقاموں کو عام پارلیمنٹ میں تیس جگہیں دی گئیں۔

انگلستان میں کراہیل نے شاہ پستوں کے ساتھ انگلستان ان دشمنوں کا سا برتاؤ کیا جن سے صلح نامہ نہیں سمجھی گئی اور لیکن اور ہر طرح اس نے اپنی تلافی و تدارک کے وعدے محبت کو اچھی طرح پورا کیا۔ مجلس عارضی نے جن انتظامی اصطلاحات کی تجویز کی تھی ان میں سے بہت سی اصلاحیں ۱۷۰۷ء کی پارلیمنٹ سے پہلے ہی عمل میں آچکی تھیں مگر دارالعوام کی برطرفی کے بعد اس معاملہ میں اور بھی زیادہ مستعدی سے کام لیا گیا اور سو کے قریب ہنگامی قوانین جاری کئے گئے جس سے حکومت کی جفاکشی و کارگزاری ظاہر ہوتی ہے۔ کراہیل نے جن بیشمار معاملات کی طرف توجہ کی ان میں پولیس، تفریقات عامہ، سڑکیں، مالیات، قید خانوں کی حالت، قرضے کی علت میں

قید کیا جانا، صرف چند معاملات ہیں۔ ایک بینکاری قانون کی رو سے جس میں پچاس سے زیادہ دفعات تھے، عدالت حق رسی کی اصلاح کی گئی۔ حکومت اساتذہ کی شکست اور پریسبیٹیرین طریقہ کی ناکامی سے کلیسا میں ایک اتہری برپا ہو گئی تھی اس اتہری کو متعدد مائلانہ و متدلانہ کارروائیوں سے رفع کر کے پھر ایک انتظام قائم کر دیا گیا۔ سرپرستی مذہبی کے حقوق میں کسی طرح کی دست اندازی نہیں کی گئی مگر ایک "مجلس تنفیج" اس عرض سے مقرر کی گئی کہ وہ اس امر کی جانچ کرے کہ پادری جن اوقاف پر مامور ہیں وہ اس کے اہل بھی ہیں یا نہیں۔ اس مجلس کے ارکان میں ایک چوتھائی اشخاص ایسے تھے جو طبقہ مذہبی میں داخل نہیں تھے۔ اس کے ساتھ ہی ہر صوبے میں ناظموں اور پادریوں کی ایک مجلس کلیسا قائم کی گئی کہ وہ مذہبی معاملات کی نگرانی کرے اور ادبائش اور ناکامہ پادریوں کی تفتیش کرے انہیں خارج کر دے۔ کراؤن کے مخالفین تک کو یہ تسلیم کرنا پڑا کہ اس تجویز پر بہت ہی خوبی کے ساتھ عمل ہوا۔ بقول بیکسٹر اس کارروائی سے ملک میں "ایسے قابل و سنجیدہ واعظ مہیا ہو گئے جو پارسایانہ زندگی بسر کرتے اور رعاداری کا برتاؤ کرتے تھے" چونکہ مذہبی سرپرستوں کے حسب ضرورت پریسبیٹین اور آزاد خیال دونوں طریق کے پادری مقرر کئے جاسکتے تھے

اسلئے عملاً یہ مشکل حل ہوگئی کہ مذہبی وسیع الجہانی کی بنا پر تمام یورپیوں میں اتحاد ہو جانا چاہئے۔ اس نو ترتیب کلیسا سے جو لوگ متفق نہیں تھے ان کے عقائد میں مداخلت کرنے کے اختیارات تمام و کمال اس کلیسا سے نکال لئے گئے تھے۔ کراویل نے صرف حکومت اساقفہ کے حامیوں سے سختی کا برتاؤ کیا کیونکہ وہ انہیں سیاسی طور پر خطرناک سمجھتا تھا، ورنہ اور تمام اعتبار سے اس نے آخر تک مذہبی آزادی کو قائم رکھا۔ اس نے کونیکوں تک سے بھردی کی اور انہیں اپنی حفاظت میں لے لیا حالانکہ تمام مسیحی فرسے انہیں مفند و مرند سمجھتے تھے۔ اڈورڈ اول کے زمانے سے یہودی انگلستان سے خارج کردئے گئے تھے، انہوں نے اب پھر اس ملک میں آنے کی درخواست کی اور کراویل نے ان کی درخواست کو علمائے مذہب اور تاجروں کی ایک کمیشن کے روبرو اظہار رائے کے لئے پیش کیا۔ کمیشن نے درخواست کو نا منظور کر دیا، مگر کراویل نے اس نامظوری کا کچھ خیال نہیں کیا اور چمنڈ یہودی انگلستان میں آکر لندن و آکسفورڈ میں آباد ہو گئے۔ لوگوں نے کراویل کے اغماض کو اچھی طرح سمجھ لیا اسلئے کسی نے ان سے کچھ تعرض نہیں کیا۔

کراویل نے خارجی معاملات کو جس طریق پر انجام دیا کراویل اور اس سے اس کی طبیعت کی کمزوری و قوت اس خوبی سے یورپ

واضح ہو جاتی ہے کہ کسی اور کارروائی سے یہ بات نہیں پیدا ہو سکتی۔ جس اثنا میں انگلستان اپنی آزادی کے لئے ایک سخت اور طولانی جدوجہد میں پھنسا ہوا تھا اسی دوران میں گرو و پیش کی دنیا کی حالت بتامہ بدل گئی تھی۔ جنگ سی سالہ ختم ہو چکی تھی گٹاوس اور اس کے بعد کے سپہ سالاران سوڈن کے فتوحات کو رشیدیہ کی حکمت عملی اور فرانس کی مداخلت سے تائید حاصل ہو گئی تھی۔ جرمنی میں مذہب پروٹسٹنٹ کو خاندان آسٹریا کے تقصب و حرص سے اب کوئی اندیشہ باقی نہیں رہا تھا۔ معاہدہ ویسٹفالیہ کی رو سے قدیم و جدید مذہب والوں کے ممالک میں ایک حد فاصل قائم ہو گئی تھی و حقیقت اب یورپ اس عالی مرتبہ کیتھولک خاندان کے خوف سے بیفکر ہو گیا تھا جس نے چارلس پنجم کے وقت سے یورپ کی آزادی کو خطرے میں ڈال رکھا تھا۔ اس خاندان کی آسٹروی شاخ نے مغرب میں دست اندازی کا خواب دیکھنا چھوڑ دیا تھا، اسے ہنگری کو ترکوں کے قبضے سے نکال لینے اور خود آسٹریا کو ان کی دستبرد سے بچانے کے لئے پڑے ہوئے تھے۔ اسپین پر ایک عجیب طرح کی جمود کی حالت طاری تھی۔ یا تو وہ تمام یورپ پر چھا جانے کی کوشش میں تھا اور یا اب خود تیزی کے ساتھ فرانس کے چنگل میں پھنسا چلا جا رہا

تھا۔ فرانس کا اگرچہ وہ دور دورہ نہیں رہا تھا جس کی ہشت
 لوٹس چار دہم کے عہد میں پیدا ہو گئی تھی مگر پھر بھی
 تمام یورپ میں اس کا اثر غالب تھا۔ مذہبی دشواریوں کے
 رفع ہو جانے کے بعد جو امن و انتظام قائم ہو گیا تھا
 اس سے اپنے منظم و زرخیز ملک میں فرانسیسی قوم کو
 اپنی خلقی محنت اور ذہانت کے ظاہر کرنے کا موقع مل گیا
 اس کے ساتھ ہی ہنری چہارم، رشلیو اور مازارین کے مرکزی
 انتظام کے باعث اس کی تمام دولت و قوت کلیتاً بادشاہ
 کے ہاتھ میں آگئی۔ ان تینوں مذکورہ بالا مدبروں کے تحت کراہیل کی
 میں فرانس برابر اپنے حدودِ مملکت کے بڑھانے کی فکر جاری رکھتے
 میں لگا رہا اور اگرچہ ابھی تک اس کی تمنا صرف یہی عملی
 تھی کہ وہ اسپین و شہنشاہی کے ان ممالک پر قابض
 ہو جائے جو اس کی سرحدوں کو پرمینیا آلیس اور رائن سے
 جدا کرتے تھے مگر ایک صاحبِ فراست مدبر ابھی طرح
 سمجھ سکتا تھا کہ یہ کارروائی تمام یورپ پر فوقیت حاصل
 کرنے کے لئے اس وسیع تر کوشش کی ابتدا تھی
 جسے مارکبرا کے تدابیر اور اتحادِ اعظم کے فتوحات نے
 روک دیا۔ لیکن یورپ کے سیاسیات کے سمجھنے میں کراہیل
 نے اپنی قدامت پرستی اور وسعت نظر کی کمی کے باعث
 غلطی کی، اور اس کا مذہبی جوش بھی اس کا موید ہو گیا۔
 معلوم ایسا ہوتا ہے کہ اپنے گرد و پیش کی دنیا کے

تغیر حالات کا اسے کچھ احساس ہی نہیں تھا۔ مازائین کے زمانے کے یورپ سے وہ ان امیدوں اور خیالوں کا متوقع تھا جو اس کی نوجوانی میں جنگ سی سالہ کے شروع ہونے وقت تمام یورپ میں پھیلے ہوئے تھے۔ اس کے نزدیک اسپین اب بھی کیتھولکوں کے اندرونی و بیرونی مقاصد کا سرچشمہ تھا۔ اس نے ۱۵۵۸ء کی پارلیمنٹ کے روبرو یہ کہا تھا کہ ”میں جب سے پیدا ہوا ہوں اسی زمانے سے یہ دیکھ رہا ہوں کہ انگلستان کے طرفدارانِ پوپ کی نسبت یہ سمجھا جاتا ہے کہ ان پر اسپین کا جادو چل گیا ہے اور وہ اسپین کے سوا فرانس یا اور کسی کیتھولک سلطنت کا کچھ خیال نہیں کرتے۔“ اسپین کے متعلق کرامویل کی وہی پُرانی نصرت قائم تھی جو کسی زمانے میں تمام انگریزوں میں پائی جاتی تھی۔ پیچیز اور چارلس کی حکمت عملی سے مجبور ہو کر اسپین نے جرمنی کی جد و جہدِ عظیم میں جو شرمناک کارروائی کی تھی اس سے کرامویل بے تنہا تھا۔ اب طریقِ پیورٹھی کے کامیاب ہوجانے سے کرامویل کا جوش مذہبی اور بڑھ گیا جس سے یہ تنفر و متنفس اور قوی ہو گیا۔ اس کے امیر البحر جب جزائرِ غربِ الہند کو روانہ ہونے والے تھے تو اس نے انہیں لکھا تھا کہ ”خدا خود تمہارے دشمنوں کے خلاف ہے اور اس روئے بابل کے بھی خلاف ہے جس کا سب سے بڑا ماتحت شاہِ اسپین ہے، بس اس لحاظ سے ہماری جنگِ خدا کی

جنگ ہے۔ کراہیوں اور حقیقت یہ خواب دیکھ رہا تھا کہ گٹا دس کے عہد میں سوڈان نے جو حیثیت پیدا کر لی ہے وہی حیثیت اب انگلستان کو حاصل ہو جائے گی یعنی وہ مذہب کیتھولک کی دست درازیوں کے مقابلے میں ایک بہت بڑے پروسٹ اتحاد کا سرگروہ بن جائے گا۔ اس نے ۱۶۵۴ء کی پارلیمنٹ میں کہا تھا کہ "تمہارے کندھوں پر تمام دنیا کے عیسائیوں کے اغراض و مقاصد کا بار ہے۔ میری آرزو یہ ہے کہ ہمارے دلوں پر یہ نقش ہو جائے کہ ہمیں اس مقصد کے لئے پورے جوش سے کام لینا ہے۔"

اس کشمکش میں لازمی طور پر پہلی ضرورت یہ تھی کہ اسپین کے پروٹسٹنٹ سلطنتوں کو باہم متحد کر لیا جائے اور کراہیوں نے سب سے پہلی کوشش یہی کی کہ ہالینڈ کی مصیبت انگیز و بے نتیجہ جنگ کو کسی نہ کسی طرح ختم کر دے۔ اس جنگ کی سختی ہر مقابلے کے بعد بڑھتی جاتی تھی لیکن انگریزی جہازوں کی صف کو توڑتے وقت ہالینڈ کے امیر البحر ٹراپ نے کاری زخم کھایا تھا اور اس سے ہالینڈ کی ہمتیں پست ہو گئی تھیں۔ ٹراپ کے جانشین ڈی روکٹر نے اپنی تدبیر و جانفشانی سے ہالینڈ کی زوال پذیر قسمت کو عروج دینے کی بہت کوششیں کیں مگر وہ بات نہ چال ہوئی۔ طویل العہد پارلیمنٹ کا یہ اصرار تھا کہ دونوں ملکوں میں سیاسی اتحاد ہو جائے اور ہالینڈ صرف طویل العہد

پارلیمنٹ کے اخراج کی وجہ سے اس مشکل میں پڑنے سے بچ گیا۔ کرا مویل کی نئی حکمت عملی کا اثر یہ ہوا کہ دونوں ملکوں میں صلح ہو گئی۔ صوبجات متحدہ نے برطانوی سمندروں میں انگریزی جہازوں کی فوقیت کو تسلیم کر کے "قانون جہاز رانی" کے سامنے سر تسلیم خم کر دیا۔ اس کے ساتھ ہی ہالینڈ نے یہ بھی اقرار کیا کہ وہ خاندان آرنج کو با اختیار نہ ہونے دیکھا۔ اس سے انگلستان کو اس خطرے سے نجات مل گئی کہ شاہان اسٹوارٹ کی واپسی کی کوشش میں ہالینڈ کی فوجیں ان کی مدد کریں گی۔ ہالینڈ سے صلح ہو جانے کے بعد ہی اسی قسم کے معاہدے سویڈن و ڈنمارک سے بھی ہو گئے اور جب سویڈن کا ایچی اتحاد دوستانہ کے شرائط لیکر آیا تو کرا مویل نے کوشش کی کہ ہالینڈ برینڈنبرگ اور ڈنمارک کی پروٹسٹنٹ سلطنتوں کا ایک اتحاد قائم ہو جائے۔ وہ کم و بیش برابر اس کوشش میں ناکارہا مگر اسکی سعی بارور نہیں ہوئی اور اس نے یہ عزم کر لیا کہ وہ تنہا اپنی تجاویز کو عمل میں لانے کی فکر کرے۔ ایل ہالینڈ کی شکست سے انگلستان دنیا میں سب سے بڑی بحری طاقت بن گیا تھا اور پارلیمنٹ کی برطرفی کے قبل دو بیڑے خفیہ احکام لئے ہوئے سمندر میں روانہ ہو چکے تھے۔ پہلا بیڑا بلیک کے تحت میں بحیرہ روم میں پہنچا اور اس نے ٹسکنی سے انگریزی تجارت کے نقصان کا معاوضہ طلب کیا۔

الجزائر پر گولہ باری کی اور اس بیٹے کو تباہ کر دیا جس کی مدد سے چارلس کے زمانے میں الجزائر کے قزاقوں نے انگریزوں پر حملہ کیا تھا۔ پیورٹینوں کو یہ یقین تھا کہ بلیک کی توپوں کی آواز سینٹ انجیلو کے محل میں سنائی دیگی اور خود رومہ کراویل کی عظمت کے سامنے سر جھکا دیکھا لیکن یہ حملہ نہایت ہی ناکامیاب ثابت ہوا۔ اسپین کے خلاف اگرچہ باقاعدہ اعلان جنگ نہیں ہوا تھا مگر ان دونوں مہموں کا مقصود اصلی اسی سلطنت پر حملہ کرنا تھا۔ بلیک سواٹل اسپین تک پہنچ گیا مگر امریکہ سے آنے والے خزانے کے جازوں تلو روکنے میں اسے کامیابی نہیں ہوئی۔ دوسری مہم جو جزائر غرب الہند کو روانہ ہوئی تھی وہ بھی سنٹ ڈوننگو پر حملہ کرنے میں ناکام رہی، البتہ اس نے جزیرہ جیمیکا پر قبضہ کر لیا مگر جس قدر آفات جان و مال ہوا اس کے مقابلے میں یہ فتح حقیر سمجھی جاتی تھی۔ حقیقت اس کی اعلیٰ اہمیت یہ تھی کہ اسپین نے جنوبی امریکہ پر جو اپنا ہی حق قائم رکھا تھا اس میں رخنہ پڑ گیا۔ ان مہموں کے سرگردہ واپس آنے پر ٹاور میں بھیجے گئے مگر کراویل کو اسپین سے جنگ آزمائی کرنا پڑی اور طوعاً یا کرباً وہ فرانس کے وزیر اوزارین کے پنجے میں پھنس گیا۔

۱۶۵۵

۱۶۵۵

کراویل کو بدرجہ جمہوری فرانس کے ساتھ معاہدہ اتحاد پارلیمنٹ

دستخط کرنا پڑا اور ان لاجاصل مہات کے مصارف کی وجہ سے اس کے لئے پھر پارلیمنٹ کا طلب کرنا ناگزیر ہو گیا لیکن سابق پارلیمنٹ کے مانند اس مرتبہ کراویل نے آزادانہ انتخاب پر اعتماد نہیں کیا۔ عارضی قوانین کے بموجب آرگنیزنگ و اسٹائینڈ سے جو ساٹھ ارکان آئے وہ محض حکومت کے نامزد کردہ تھے۔ اس امر کی پوری کوشش کی گئی کہ مجلس سلطنت کے زیادہ ممتاز ارکان کا انتخاب ہو جائے۔ یہ اندازہ کیا گیا تھا کہ منتخب شدہ ارکان میں نصف ارکان ایسے تھے جو اپنے عہدے یا اور طرح کے منافع کی وجہ سے حکومت کے ساتھ تعلقات خاص رکھتے تھے۔ اس پر بھی کراویل کو اطمینان نہیں ہوا، دارالعوام میں داخل ہونے کے قبل ہر رکن سے مجلس سلطنت کی سند طلب کی گئی اور اس بنا پر منتخب شدہ ارکان میں سے ایک چہارم یعنی سوارکان دارالعوام کی شرکت سے روک دئے گئے، ہیسٹرگ بھی انہیں میں شامل تھا، وجہ یہ قرار دی گئی تھی کہ یہ لوگ حکومت کے ہوا خواہ نہیں ہیں، یا ان کے مذہبی خیالات اچھے نہیں۔ لیکن دارالعوام نے اس مطلق العنان زیادتی کا جواب غیر معمولی اعتدال و دانشمندی سے دیا۔ اس نے اول سے اپنا یہ فضا ظاہر کر دیا کہ وہ حکومت سے کسی طرح کی مزاحمت نہیں کرنا چاہتا۔ اس کے کاموں میں پہلا کام یہ تھا کہ اس نے کراویل کی حفاظت کا انتظام کیا کیونکہ برابر اس کے قتل کی سازشیں

ہو رہی تھیں۔ اس کی جنگی طرز عمل کی تائید کی اور اس جدوجہد کے جاری رکھنے کے لئے ایسی وسیع رقمیں منظور کیں کہ سابق میں کہیں اس کی نظیر نہیں ملتی۔ اس وفادارانہ روش کی وجہ سے پارلیمنٹ کے اس اصرار کو تقویت حاصل ہو گئی کہ اس مطلق العنان طریق حکومت کو منظور نہ کیا جائے جس نے عملاً تمام انگلستان کو فوجی قانون کے تابع بنا دیا ہے۔ کراؤیل نے افتتاح پارلیمنٹ کے وقت اپنی تقریر میں «فوجداروں» «بیوش» کی خود مختارانہ حکومت کی علانیہ تائید کی تھی۔ اس نے نہایت غضبناک طور پر یہ کہا تھا کہ «اخرابیوں کے مٹانے اور مذہب کو ایک روش پر قائم کرنے میں اس طریقے نے جو کام کیا ہے وہ نگرشہ پچاس برس میں انجام نہیں پایا ہے۔ احمقوں کے حدود طاعت کے باوجود میں اس طریقے کو قائم رکھوں گا۔ میں اور معاملات میں جس طرح اینک سرکھٹ رہا ہوں اسکے لئے بھی سرکھٹ ہوں اور ضرورت ہوگی تو دکھا دوں گا کہ میں کیا کرتا ہوں» لیکن فوجداروں کی کارروائیوں کی تصدیق کے لئے پارلیمنٹ میں مسودہ قانون کے پیش ہوئے ہی ایک طولانی مباحثہ شروع ہو گیا اور دارالعوام کا اسی میلان صاف عیاں ہو گیا۔ ارکان نے «محافظ» کی حکومت کے منظور کرنے کا ارادہ ظاہر کر دیا تھا مگر اس کے ساتھ ہی اپنا یہ عزم بھی ظاہر کر دیا تھا کہ وہ حکومت کو دوبارہ

قانونی بنیاد پر لانا چاہتے ہیں۔ درحقیقت کراؤیل کے اکثر دشمن
ہوئا خواہوں کا بھی یہی مقصد تھا۔ ان میں سے ایک شخص
نے کراؤیل کے بیٹے ہنری کو لکھا تھا کہ "اس قانون کے
منظور ہونے سے مجھے جس بات کا زیادہ خطرہ ہے وہ یہ
ہے کہ اس طرح اعلیٰ حضرت کی حکومت کا مدار کار جبر و تشدد
پر زیادہ ہو جائے گا اور اس فطری بنیاد سے اسے
اور زیادہ بوجہ ہو جائے گا جسے قوم بتوسط پارلیمنٹ اس
خیال سے قائم کرنا چاہتی ہے کہ وہ بنیت اس وقت کے
ان سے اور زیادہ وابستہ ہو جائے،" یہ مسودہ قانون
نامنظور ہو گیا اور کراؤیل نے منظم سچ جزیروں کے اختیارات
واپس لے لئے اور گویا اس طرح قوم کی مرضی کے آگے
سر جھکا دیا۔

لیکن تملور کی حکومت علی الاطلاق کی یہ شکست قانونی
کراؤیل کے
مضمومیں
تاج شاہی کا
پیش کیا جانا یا ذلیل خوشامد کے طور پر نہیں تھا بلکہ گزشتہ چند برس
اختیارات کی دلیرانہ کوششوں کا صرف پہلا قدم تھا۔ پارلیمنٹ
کا کراؤیل کے سامنے بادشاہ کا لقب پیش کرنا محض نمائش
کے تجربے نے قوم کو بتا دیا تھا کہ جن قدیم حالات میں
اس کی آزادی نے نشوونما حاصل کی ہے وہ کس درجہ
قابل قدر ہیں۔ بادشاہ کے اختیارات نظام سلطنت کے نظائر
سابقہ کی رو سے محدود تھے۔ استدلالاً یہ گماجاتا تھا کہ "بادشاہ
کے مخصوص اختیارات عدالت کے تابع ہیں اور اس کے

حدود ایسے ہی معین و مشخص ہیں جیسے زمین کے ایک ایکڑ کی حد بندی یا کسی فرد واحد کے کسی مقبوضہ کی تشخیص۔ اس کے خلاف ”محافظ“ تاریخ انگلستان میں ایک نیا شخص تھا اور اس کے اختیارات کے محدود کرنے کے لئے روایتی ذرائع موجود نہیں تھے۔ گلن کا قول تھا کہ ”بادشاہ کا منصب فطرۃً قانون کے موافق ہے، قوم اسے سمجھتی ہے، اس کی حیثیت قطعی ہے اور ازوئے قانون اس کے حدود اختیارات معین و منضبط ہیں۔“ ”محافظ“ کے عہدے کی یہ حالت نہیں ہے۔ یہی خاص بنا تھی جس کی وجہ سے پارلیمنٹ نے اس عہدے اور اس لقب کے لئے اس قدر اصرار سے کام لیا۔ اصل یہ ہے کہ دارالعوام میں فوجی افسروں اور دارالعوام کے اہل قانون کے درمیان ”بادشاہ کے لقب کے پردے میں امر بابر الزاع یہ تھا کہ آئینی و قانونی حکومت دوبارہ بحال ہو جائے یا نہ ہو۔ یہ تجویز بہت بڑی کثرت رائے سے منظور ہو گئی مگر ”محافظ“ اور پارلیمنٹ کے باہمی مشوروں میں ایک مہینے کا زمانہ گزر گیا پھر بھی اس کا سلسلہ ختم ہونے پر ^{۱۶۵۶} مارچ ۱۶۵۶ نہ آیا۔ ان مشوروں کے دوران میں کراویل کی معاملہ فہمی، عام قومی احساس سے اس کی واقفیت، پورٹین بس سیاسی و مذہبی آزادی کے لئے لڑے تھے اس کی صیانت و حفاظت کی دلی خواہش، سب مبہم الفاظ میں ظاہر ہوتی رہتی تھی مگر اس تمام اثنا میں وہ جس شے کو دیکھ رہا تھا وہ فوج کا

انداز تھا۔ وہ اچھی طرح جانتا تھا کہ اس کی حکومت محض تلوار کے زور پر قائم ہے اور سپاہیوں کی بددلی اس عمارت کی بنیاد کو متزلزل کر دے گی۔ وہ اسی حیصہ میں پڑا رہا کہ ایک طرف وہ اس انتظام کے سیاسی فوائد کو دیکھتا تھا اور دوسری طرف فوج کے انداز سے وہ سمجھتا تھا کہ اس کا عمل میں آنا ممکن نہیں ہے۔ اس نے یہ کہہ دیا تھا کہ اس کے سپاہی محض معمولی سرسبز نہیں ہیں بلکہ وہ متقی و خدائرس اشخاص ہیں اور جب تک وہ باہم متحد رہیں گے کوئی دنیاوی و مادی طاقت انہیں مغلوب نہ کر سکے گی۔ وہ ان لوگوں کی عام آواز کو خدا کی آواز سمجھتا تھا اس نے بہت زور دیکر یہ کہا تھا کہ "یہ ایماندار و وفادار اشخاص ہیں، حکومت کے مہمات امور پر ثابت قدم ہیں اور اگرچہ ان کا یہ فعل قابل توصیف نہیں ہو سکتا کہ پارلیمنٹ ان کے متعلق جو کچھ طے کرے اسے وہ قبول نہ کریں تاہم یہ میرا فرض اور میرا ایمان ہے کہ میں پارلیمنٹ سے یہ درخواست کروں کہ ان پر ایسی سختی نہ کی جائے جسے وہ برداشت نہ کر سکیں۔ میں یہ خیال نہیں کر سکتا کہ کوئی کام جس سے انہیں بجا طور پر شکایت ہو خدا کو پسند آئے گا" فوج کا رویہ بہت جلد ظاہر ہو گیا فوج کے سرگروہوں نے جن میں لیبرٹ فلپوڈ اور ڈلسبرائی شامل تھے، اپنے استغنیے کرا مویل کے ہاتھ میں دیدے۔

پارلیمنٹ میں ایک درخواست اس مضمون کی پیش ہوئی کہ جس کام کے خلاف بنے اپنا خون بہایا ہے۔ یعنی بادشاہت سے پھر بحال نہ کیا جائے۔ کرامول نے یہ سمجھ لیا تھا کہ اس درخواست پر اگر بحث ہوگی تو فوج اور دارالعوام میں علانیہ مخالفت ہو جائے گی اس لئے اس نے اس بحث کی نوبت ہی نہ آنے دی اور پہلے ہی تلج کے قبول کرنے سے انکار کر دیا۔ اس نے کہا کہ ”میں بادشاہ کے لقب سے اس حکومت کو قبول نہیں کر سکتا اور اس اہم معاملے کے متعلق ۱۶۵۶ء یہی میرا جواب ہے۔“

پارلیمنٹ کو اگرچہ اس جواب سے مایوسی ہوئی مگر اسے محافظ سلطنت حمایت درج خودداری سے کام لیکر اپنے مقصد کے پورا کا باقاعدہ کرنے کے دوسرے ذرائع اختیار کئے۔ تلج کے ساتھ ہی اس نے اپنے عہدے پر ایک نئے نظام حکومت کے قبول کرنے کی شرط بھی لگا دی نصب ہونا تھی۔ یہ نظام حکومت ”توقیع حکومت“ کی ایک ترمیم کی ہوئی صورت تھی جسے ۱۶۵۴ء کی پارلیمنٹ نے منظور کیا تھا۔ کرامول نے اس نظام حکومت کو پوری آمادگی کے ساتھ منظور کر لیا۔ اس نے یہ اعتراف کیا کہ ”اس نظام حکومت میں جن امور کا انتظام کیا گیا ہے ان سے بندگانِ خدا کی آزادی ایسی محفوظ ہو جاتی ہے کہ اس سے قبل کبھی انکی آزادی اس درج محفوظ نہیں رہی تھی۔ بادشاہ کے لقب کو محافظ کے خطاب سے بدل کر یہ توقیع حکومت قانون بنا دی گئی

اور پارلیمنٹ کے محافظ کو اس کے عہدے پر باضابطہ نصب کرنا یہ معنی رکھتا تھا کہ کرامویل نے عملاً یہ تسلیم کر لیا تھا کہ اس کی سابقہ حکومت قانوناً جائز نہیں تھی۔ صدر دارالعوام نے اپنے ایوان کی جانب سے کرامویل کو روائے سلطنت دیا اور شمشیرِ عدل اس کی کمر سے باندھی۔ اس نئے قانونِ سلطنت کے بموجب کرامویل کو یہ اختیار دیا گیا تھا کہ وہ خود اپنا جانشین نامزد کرے مگر پھر اس کے بعد اس عہدے کا تقرر انتخاب سے ہونا قرار پایا تھا۔ اس کے علاوہ اور تمام اعتبار سے قدیم نظامِ حکومت کی ہر شے جزاً و کلاً اپنی اپنی جگہ پر بحال کر دی گئی۔ پارلیمنٹ کے پھر دو ایوان قرار پائے اور ”دوسرے ایوان“ کے ستر ارکان کی نامزدگی پر دستخط کے اختیار میں دیدی گئی۔ دارالعوام کو اس کا قدیمی حق مل گیا یعنی اپنے ارکان کے اوصاف کے متعلق وہی جس طرح چاہے فیصلہ کرے۔ مجلسِ سلطنت اور ملکی و فوجی عہدہ داروں کے انتخاب میں پارلیمنٹ کی طرف سے قیود عاید کئے گئے۔ محافظ کے لئے ایک مقررہ آمدنی منظور کی گئی اور یہ شرط کر دی گئی کہ بغیر منظوری پارلیمنٹ کے کوئی رقم نہ وصول کی جائے۔ پیروانِ پوپ، حامیانِ کاثولک سوسینین (مخالفانِ تثلیث) اور منکرانِ کتبِ آسمانی کے سوا اور تمام لوگوں کو عبادت کی آزادی دے دی گئی اور عقائد کی

آزادی بلا استثنا سب کو عطا کر دی گئی۔

کرامویل کے باقاعدہ اپنے عہدے پر نصب ہو جانے کے بعد کرامویل پارلیمنٹ کے ملتوی ہو جانے سے اس کی طاقت اپنے انتہائے کی کمال کو پہنچ گئی۔ یہ معلوم ہوتا تھا کہ آخر الامر اس نے اپنی حکومت کو نظرمندیار قانونی و فوجی بنیاد پر قائم کر دیا ہے۔ غیر ملکی کارروائیوں میں اس کی ابتدائی ناکامی موجودہ شان و شوکت کے ساتھ بھلا دی گئی۔ جس دن پارلیمنٹ جمع ہوئی ہے اس سے ایک دن پہلے بلیک کے ناخداؤں میں سے ایک ناخدا نے کسی نہ کسی طرح اسپین کے خزانے کے جہازوں میں سے چند جہازوں کو روک لیا، اور ۱۶۵۶ء کے اختتام کے قریب اظہار یہ معلوم ہوتا تھا کہ ”محافظ“ کو یورپ میں پھر نہ سہی جنگ کا شعلہ روشن کرنے میں کامیابی ہو جائے گی۔ پیڈمنٹ کی وادیوں میں ڈیوک سوارے اور اس کی ٹرنٹ رعایا میں خلافت پیدا ہو گیا تھا اور کرامویل نے اسی سے اپنا مطلب پورا کرنا چاہا۔ ڈیوک کی فوج نے نہایت بے رحمی سے باشندگان ووڈ کا قتل عام کر دیا تھا، اور اس سے تمام یورپ میں سخت برہمی ہو گئی تھی جس کا اثر ملٹن کی بہترین نظموں سے اب تک محسوس ہوتا ہے۔ ایک طرف یہ شاعر خدا سے دعا کر رہا تھا کہ وہ ان شہداء کے خونِ ناحق کا بدلہ لے چکی ہڈیاں آپس کے سرو پاڑوں پر منتشر پڑی ہیں، دوسری طرف کرامویل اس سے پہلے ہی

دنیاوی انتقام کی تیاریاں کر رہا تھا۔ اس خون ناحق کی تلافی کے لئے ایک انگریزی سفیر ڈیوک کے دربار میں متکبرانہ مطالبات کے ساتھ حاضر ہوا اگر ان مطالبات سے انکار کیا جاتا تو فوراً ہی جنگ شروع ہو جاتی کیونکہ سوئٹزرلینڈ کے پریٹینٹ صوبوں کو رشوت دیکر ان سے یہ وعدہ لیلیا گیا تھا کہ سیوائے پر حملہ کرنے کے لئے دن بھر فوج تیار رکھیں گے لیکن مازارین کی سیاسی پختہ کاری نے اس تدبیر کو چلنے نہ دیا اور اس نے ڈیوک کو مجبور کر دیا کہ وہ کرامویل کے مطالبات کو منظور کرے۔ اس ظاہری کامیابی سے انگلستان و بیرونجات سب ہی جگہ "محافظ" کو ناموری حاصل ہوئی۔ ۱۶۵۷ء کے موسم بہار میں بلیک کو آخری اور سب سے بڑی کامیابی نصیب ہوئی۔ سانتاکروز کے مضبوط و مسلم بندرگاہ میں اسپین کے دو سوئے چاندی سے بھرے ہوئے جہازات بل گئے جن کی حفاظت کے لئے کیلیں جہازات تھیں۔ بلیک بزور بندرگاہ میں گھس گیا اور تمام جہازوں کو باجلا ڈالا یا غرق کر دیا۔ اس بحری کامیابی کے بعد ہی نٹکی پر بھی کامیابی نے "محافظ" کا ساتھ دیا۔ کرامویل مدت سے ڈیوک کا مطالبہ کرتا رہا تھا، اور اسی مطالبہ کے منظور ہونے سے وہ فرانس کو مدد دینا قبول نہیں کرتا تھا لیکن آخر یہ مطالبہ منظور ہو گیا اور فلینڈرز پر حملہ کرنے میں یٹورین کی فرنیسی فوج کے ساتھ پیورٹین فوج کا ایک دستہ بھی مطلق ہو گیا۔ مارڈانگ کی تسخیر میں اس دستہ نے جو کار نمایاں کیا

اس سے اس کی بہادری اور ثابت قدمی ضبط و ترتیب آشکارا ہوگئی۔ ڈیونز کی فتح نے اور بھی ان کی بہادری کا سک جھادنا۔ اس فتح نے اہل فلینڈرز کو مجبور کر دیا کہ وہ اپنے دروازے ۱۶۵۷ء فرانسیسوں کے لئے کھول دیں اور ڈنکرک کراویل لے حوالہ کر دیں۔

انگلستان کے کسی حکمراں کو اس سے زیادہ ناموری کبھی کراویل کا حال نہیں ہوئی تھی، لیکن اسی جاہ و جلال کے زمانے میں انتقال موت "مخافظ" کیلئے اپنا پنجہ پھیلا رہی تھی۔ سال ماقبل میں پارلیمنٹ کے اندر بے ساختہ اس کی زبان سے یہ نکل گیا تھا کہ "خدا علم ہے کہ اس حکومت کا بار اپنے سر لینے کے بجائے مجھے یہ زیادہ پسند تھا کہ میں اپنے جنگل کے کنارے رہتا اور بھیڑوں کا گگہ پالتا۔ اب اس بار کے ساتھ بیماری کی کمزوری و پریشانی کا اضافہ بھی ہو گیا تھا۔ وہ ظاہراً ایک پرزور اور جفاکش شخص معلوم ہوتا تھا مگر درحقیقت اس کی صحت اس کی قوت عدم کا ساتھ نہیں دیکھتی تھی اسکا ٹیلینڈ اور آرگلیینڈ کے فتوحات کے دوران میں وہ پے درپے بخار میں مبتلا ہو چکا تھا اور گزشتہ سال بھی اس پر بخار کے متواتر حملے ہو چکے تھے۔ چھ مہینے بعد پارلیمنٹ کے دوبارہ کھلنے پر اس نے اپنی تقریر میں دو مرتبہ یہ کہا کہ "مجھے کچھ کمزوری معلوم ہوتی ہے" عام خطبے کے احساس سے اس کی حرارت مزاج میں کچھ اور تیزی آگئی تھی۔ روپے

۱۶۵۸ء
جنوری

کی منظوری نہیں ہوئی تھی، فوج کی تنخواہ بہت زیادہ
 چڑھ گئی تھی، اور اس کے ساتھ ہی نئے نظام سلطنت
 کے اجرا اور شاہ پرستوں کی تازہ سازشوں کے باعث
 فوج کا غصہ بڑھتا جا رہا تھا۔ سال مابقی میں جو ارکان دارالعوام
 سے خارج کر دیئے گئے تھے وہ اس نئے نظام حکومت
 کی رو سے پھر اپنی جگہوں پر واپس آگئے تھے۔ دارالعوام
 کے مخالف آمیز و پر خصومت لب و لہجہ سے قوم کی
 طبیعت کا حال صاف عیاں تھا۔ روپے کی منظوری
 میں اب بھی تاخیر ہو رہی تھی۔ اسی اثناء میں یہ واقعہ
 پیش آیا کہ کراویل کی تجویز کے موافق پارلیمنٹ کا جو
 ایوان ثانی قائم ہوا تھا اس کے نامزد شدہ ارکان
 کو کراویل نے لارڈ کے خطابات دیدیئے، اس سے
 دونوں ایوانوں کے درمیان مخالفت اور بھی بڑھ گئی اور
 ہیلرگ اور دوسرے مخالفان حکومت نے اس شعلے
 کو اور بھی بھڑکایا۔ دعویٰ یہ کیا گیا تھا کہ نئے نظام حکومت
 کے رو سے ایوان ثانی کو صرف عدالتی اختیار حاصل ہے،
 قانون وضع کرنے کے اختیارات اسے حاصل نہیں ہیں۔
 اس قسم کی بحث و تکرار نے کراویل کی اس کوشش
 میں خلل ڈال دیا کہ انگلستان کی سیاسی زندگی کی قدیم
 صورتیں پھر بحال ہو جائیں۔ کراویل کے دربار کا ایک
 صاحب نظر شخص لکھتا ہے کہ پارلیمنٹ کے اس مناقشے

کے دوبارہ شروع ہوجانے سے کراویل کا غصہ اور جوش
 آخر جنوں کی حد کو پہنچ گیا۔ اور شاہ پرست فریق کی
 روز افزوں قوت اور بغاوت کے لئے ان کی نئی تیاریوں
 نے اس جنوں کو اور بڑھا دیا۔ اس موقع سے فائدہ اٹھانے
 کے لئے چارلس اپنی فوج کی ایک بہت بڑی جماعت
 کے ساتھ بذات خاص ساحل فلیٹڈرز پر آگیا تھا۔ دارالعوام
 کے مناقشات اور اس جدید طریقہ حکومت کی ظاہری
 ناپسندیدگی نے اس کی امیدوں کو بہت قوی کر دیا تھا
 اسی مجبوری کی وجہ سے کراویل کو قدم آگے بڑھانا پڑا۔
 اس نے ایک فوری جوش کی حالت میں اپنی گاڑی طلب
 کی اور چند محافظوں کو ساتھ لیکر وِسٹ منسٹر کی طرف روانہ
 ہو گیا۔ فلیٹوڈ نے اسے سمجھایا مگر اس نے اس کے معروضات
 پر کچھ التفات نہ کیا اور ہر دو ایوانائے پارلیمنٹ کو اپنے روبرو
 طلب کر کے غصے سے بھری ہوئی تقریر میں ان لوگوں کو
 سرزنش کی، اور آخر میں یہ کہا کہ "میں اس پارلیمنٹ کو پارلیمنٹ
 برطرف کرنا ہوں خدا ہمارے اور تمہارے درمیان انصاف کی برطرفی
 کرے گا" یہ اگرچہ ایک مہلک غلطی تھی مگر بروقت اس سے سب کام درست ہو گئے
 اپنے مخالفین کی اس شکست سے فوج کا جوش ٹھنڈا چک گیا اور چند اشخاص جو ایک شاکی
 تھے وہ سب فوج کی ترتیب جدید کے وقت بہ لطائف الحیل خارج کر دیئے گئے
 نعمند افسروں نے حلف اٹھایا کہ موت و زلیت میں
 "اعلیٰ حضرت" کا ساتھ دیں گے۔ صوبوں کی طرف سے کثرت

کے ساتھ سپاس نامے آنے لگے جس سے شاہ پرستوں کی بناوت کا
 خطرہ رفع ہو گیا۔ بیرون ملک سے پراز اہمیت خبریں آنے لگیں
 فلینڈرز کی فتحیابی اور ڈنکرک کی حوالگی سے کرامویل کے
 عظیم الشان کارنامے پر تصدیق کی مہر لگ گئی لیکن بخار
 اندر ہی اندر اپنا کام کر رہا تھا۔ کوکرفاکس نے اسے ہمیشہ کورٹ
 کے باغ میں گھوڑے پر سوار ہو جاتے ہوئے دیکھا تھا۔
 وہ کتا ہے کہ اس کے چہرے سے موت کے علامات
 ظاہر تھے وہ جب اپنے محافظین کے آگے آگے جا رہا تھا
 تو دور سے دیکھ کر مجھے ایسا معلوم ہوا کہ موت نے اس پر
 اپنا پنجہ جمایا ہے اور جب میں پاس آیا تو
 میں نے اسے گویا بالکل ہی مردہ سمجھ لیا، اپنی ان کامیابیوں
 کے دوران میں کرامویل کا دل بست پریشان تھا۔ اسے
 یہ خیال ہو گیا تھا کہ وہ اپنے مقصد میں ناکامیاب رہا۔
 اسے مطلق العنان بننے کی مطلق خواہش نہیں تھی، نہ اس کا
 یہ عقیدہ تھا کہ محض مطلق العنانی سے ہمیشہ کام چل سکتا ہے۔
 وہ اس امید میں لگا ہوا تھا کہ ملک کو اپنا طرفدار
 بنالے، چنانچہ سابقہ پارلیمنٹ کے برطرف کرنے کے بعد ہی
 وہ دوسری پارلیمنٹ کے طلب کرنے کی کارروائی میں
 مشغول ہو گیا۔ مجلس سلطنت نے اس تجویز سے اختلاف
 کیا، جس سے کرامویل کو غصہ آگیا، اس نے اپنے گھر کے
 لوگوں سے رنج کے ساتھ یہ کہا کہ "میں خود اب اپنی تجویز پر

عمل کروں گا، مجھے اب یہ نہیں ہو سکتا کہ میں چپ چاپ بیٹھا رہوں اور ایماندار لوگوں، اور خود قوم کو برباد کرنے کا گناہ اپنے سرلوں، لیکن قبل اس کے کہ یہ تجویز عمل میں آسکے اس کی طاقت نے یکایک جواب دیدیا۔ وہ صاف دیکھ رہا تھا کہ انگلستان اس کے انتقال کے بعد کس اتنی میں مبتلا ہو جائے گا اور اسلئے وہ مرنے پر آمادہ نہیں تھا، ۶۱۶۵۸ اگست

اس نے اپنے اطباء سے بہت وثوق کے ساتھ کہا کہ ”یہ سمجھو کہ میں مر جاؤں گا۔ تم کہتے ہو کہ میرے حواس جاتے رہے ہیں مگر ایسا نہیں ہے میں اصل حقیقت سے خوب واقف ہوں اور اپنی حالت کو تمہارے جالینوس و بقراط سے زیادہ قابل وثوق طور پر جانتا ہوں۔ گویا خود خدا ہماری دعاؤں کا جواب دے رہا ہے، درحقیقت اس کی صحت کے لئے دعائیں ہو رہی تھیں مگر موت کا وقت قریب آتا جاتا تھا، یہاں تک کہ خود کراہول نے بھی سمجھ لیا کہ اب وقت آخر آگیا ہے۔ مرض الموت کی حالت میں اس کی زبان سے یہ نکلا کہ ”خداوند تعالیٰ اور اس کے بندوں کی خدمت کے لئے اگر میں زندہ رہتا تو بہتر تھا مگر اب میرا کام ختم ہو چکا ہے، بہر حال خدا اپنے بندوں کا نگہبان ہے۔“ اس کے انتقال کے قبل ایک سخت طوفان آیا جس سے مکان کی چھتیں اُڑ گئیں اور جنگلوں میں بڑے بڑے درخت گر گئے، یہ گویا اس کی پُرزور روح کے جسمِ خاکی سے پرواز کرنے کی تہ تیہ تھی

اس طوفان سے تین دن بعد ۳۰ ستمبر کو کراویل نے خاموشی کے ساتھ جان، جان آفریں کے سپرد کی یہ وہی تاریخ تھی جس روز سے وارنٹر اور ڈینار کی تعمیر حاصل ہوئی تھیں۔

طریقہ پٹی
کا زوال

مرنے کے بعد بھی اس کا اثر لوگوں کے دلوں پر اس قدر تھا کہ محض اس ظن پر کہ اس نے مرتے وقت اپنے بیٹے کی جانشینی کی وصیت کی ہے رچرڈ کراویل بلا تردد کہ ”محافظ“ بن گیا اور طرفداران شاہی حیرت کے ساتھ دیکھتے دیکھتے رہ گئے۔ حقیقت یہ ہے کہ بہت سے ایسے لوگ بھی نئے ”محافظ“ کے مطیع ہو گئے جنہوں نے اس کے باپ کے حکم سے روگردانی کی تھی۔ پرسیٹرین پادریوں میں بیکسٹر بڑی نمود کا شخص تھا، اس نے اپنے اظہارِ اطاعت کے وقت جس طرح رچرڈ کے سامنے گفتگو کی اس سے اس قسم کے لوگوں کے خیالات کی اصلی کیفیت معلوم ہو جاتی ہے۔ اس نے کہا کہ ”میں دیکھتا ہوں کہ قوم آپکے اس باسن طریق پر عنانِ حکومت اپنے ہاتھ میں لے لینے سے عام طور پر خوش ہے۔ بہت سے لوگوں کا یہ خیال ہے کہ یہ بھی ایک عجیب اتفاق تھا کہ ہمارے گزشتہ خونریز ہنگاموں میں آپ نے کسی قسم کی شرکت نہیں کی، گویا خدا کی یہ خواہش تھی کہ آپ کے ہاتھ سے گزشتہ نقصانات کی تلافی ہو اور جس عبادتگاہ کی تکمیل کی عود باوجود تمناؤں دلی کے حضرت داؤد کو اس وجہ سے زحال

ہوسکی کہ انہوں نے بہت خونریزی اور بہت جنگ کی تھی وہ آپ کے ہاتھ سے انجام کو پہنچے۔ یہ نیا "محافظ" ایک کمزور و بیکار شخص تھا، اور قوم کا بیشتر حصہ اس امر کو پسند کرتا تھا کہ اس کا حکمراں ایک ایسا شخص ہو جو نہ سپاہی ہو نہ پیورٹین ہو اور نہ نئی نئی باتیں سکالے۔ چرچرڈ کی نسبت یہ معلوم تھا کہ بالطبع ایک سست و دنیا دار آدمی ہے اور یہ بھی یقین تھا کہ وہ قدامت پرست بلکہ دل میں شاہ پرست ہے۔ اس کی مجلس سلطنت تک میں اس بازگشت خیال کا اثر محسوس ہونے لگا۔ اس مجلس نے پہلا کام یہ کیا کہ کرامویل کی سب سے بڑی اصلاح کو پلٹ دیا اور قدیم اصول انتخاب کے موافق نئی پارلیمنٹ کو طلب کرینکے احکام جاری کئے۔ اس کا اثر نئے دارالعوام کے انداز سے بہت ہی صاف عیاں ہو گیا۔ دین کے جمہوریت پسند پیروں کو خفیہ شاہ پرستوں سے پُر زور مدد مل گئی اور انہوں نے کرامویل کے طریق انتظام پر سختی کے ساتھ اعتراضات شروع کر دئے۔ سب سے سخت حملہ ملریٹے کوپر نے کیا۔ کوپر لارڈ شاہ کا ایک معزز شخص تھا اور خانہ جنگی میں اولاً بادشاہ کی طرف سے لڑا پھر پارلیمنٹ کی طرف ہو گیا۔ کرامویل کی مجلس سلطنت کا رکن رہا اور کچھ ہی زمانہ قبل اس مجلس سے علیحدہ ہو گیا تھا اس نے نہایت ورشتی و طعن و تشنیع کے ساتھ کہا کہ "علحضرت متوفی نے اپنی زندگی میں دغا و جبر سے

چرچرڈ کرامویل

تہاری آزادی سلب کر لی تھی اور اپنے مرنے کے بعد بھی تمہیں غلامی میں پھنسا گئے۔ سپاہیوں کے متعلق بھی اس نے اسی قسم کے سبب دہشتم سے کام لیا کہ ”انہوں نے نہ صرف اپنے دشمنوں کو مغلوب کیا بلکہ اپنے ان آقاؤں کو بھی زیر کر لیا جنہوں نے انہیں نوکر رکھا اور ان کی تنخواہیں مقرر کیں انہوں نے صرف اسکاٹلینڈ و آئرلینڈ ہی کو فتح نہیں کیا بلکہ باغی انگلستان کو بھی فتح کر لیا، اور اس کے اندر حکام و اہل قانون کے مفید فریق، کو پامال کر ڈالا،“ فوج نے بھی جواب دینے میں کوتاہی نہیں کی۔ وہ اسکے قبل ہی مطالبہ کر چکی تھی کہ نئے ”محافظ“ کی جگہ کوئی سپاہی اس کا جنرل مقرر کیا جائے۔ افسروں کی مجلس کا رویہ اس قدر تمہید آمیز ہو گیا تھا کہ دارالعوام نے ان تمام افسروں کی برطرفی کا حکم دیدیا جو پارلیمنٹ کے آزادانہ اجلاس میں دست اندازی و مداخلت سے باز رہنے کا قرار نہ کریں۔ رچرڈ نے افسروں کی مجلس کی برطرفی کا حکم دیا مگر انہوں نے اس کے جواب میں پارلیمنٹ کی برطرفی کا مطالبہ کیا اور رچرڈ کو مجبوراً اس مطالبے کو ماننا پڑا۔ تاہم فوج کا غنا اب بھی یہی تھا کہ ایک منضبط حکومت لائٹ پارلیمنٹ قائم ہو جائے۔ نئے محافظ کی کمزوری ظاہر ہو گئی تھی، فوج کے ہاتھیوں نے اسے بلائے طاق رکھ کر یہ ارادہ کر لیا کہ جس دارالعوام کو کی واپسی اس نے ۱۶۵۲ء میں سینٹ اسٹیون سے نکالا تھا، اسی کے

ماہیتی ارکان کو پھر طلب کرے۔ بادشاہ کے قتل کے بعد جو ایک سو ساٹھ ارکان پارلیمنٹ میں شریک ہوتے رہے تھے ان میں سے نوے ارکان نے واپس آکر انتظام ملک اپنے ہاتھ میں لیا۔ لیکن جو ارکان مسئلہ میں نکالے گئے تھے ان کو بدستور خارج رکھنے سے یہ ثابت ہو گیا کہ قانونی حکومت کے بحال کرنے کا دلی فضا نہیں ہے۔ دارالعوام اور سپاہیوں میں بہت جلد مناقشہ برپا ہو گیا۔ دین کے شورے کے باوجود دارالعوام نے افسروں میں اصلاح کرنے کی تجویز کر دی اگرچہ ماہ اگست میں چٹانر کے شاہ پرستوں کی یورش سے متخاصمین کچھ دیر کے لئے متحد ہو گئے مگر اس خطرے کے رفع ہوتے ہی پھر وہی کشمکش شروع ہو گئی۔ حقیقت لوگوں کے دلوں میں ایک نئی امید پیدا ہو گئی تھی۔ نہ صرف قوم فوجی حکومت سے دل برداشتہ تھی بلکہ خود فوج میں اختلاف کے آثار ظاہر ہونے لگے تھے۔ فوج جب تک متحد تھی وہ ناقابل فتح تھی مگر اب صورت معاملات دیگر گوں ہو رہی تھی۔ اسکاٹ لینڈ اور اسکاٹ لینڈ فوج کے اندر کی فوجیں اپنے انگلستان کے رفیقوں کی روش پر متعرض اختلافات تھیں اور اسکاٹ لینڈ کی فوج کے سپہ سالار منک نے یہ دہلی دی تھی کہ میں لندن میں داخل ہو کر پارلیمنٹ کو فوج کے اثر سے آزاد کرا دوں گا۔ ان اختلافات کے باعث ہیسرگ اور اس کے رفقا کی ہمت بڑھ گئی اور انہوں نے فلیٹوڈ

اور لیبرٹ کی برطرفی کا مطالبہ کر دیا۔ فوج نے اس کا جواب یہ دیا کہ پھر پارلیمنٹ کو ووٹ منسٹر سے نکال دیا اور منک کی فوج سے مقابلہ کرنے کے لئے لیبرٹ کی سرکردگی میں شمال کو روانہ ہو گئی۔ آپس کی مراسلت کے باعث منک کو وقت مل گیا کہ اس نے اوڈنبرا میں ایک عارضی مجلس ملکی جمع کر لی اور روپیہ اور مزید سپاہیوں کی بھرتی سے اپنے کو مضبوط کر لیا۔ اس کی اس روش نے تمام انگلستان کو ابھار دیا اور ملک کے خیال میں اس قدر جلد تغیر ہو گیا کہ فوج کو مجبور ہو کر باقی ارکان پارلیمنٹ کو پھر بلانا پڑا لیکن منک جلد جلد بڑھتا ہوا کولڈسٹریم سے گزر کر سرحد کے اندر آگیا، آزاد پارلیمنٹ کے پُرتور مطالبہ نے تمام ملک میں ایک آگ سی لگادی تھی، نہ صرف فیڈیکس نے دجوسلج ہو کر یارکشائر میں آگیا تھا، بلکہ ٹیمز کے جہازات اور لندن کی سڑکوں کے عوام اناس تک نے بھی شور مچانا شروع کر دیا۔ منک ایک طرف باقی ارکان پارلیمنٹ کے ساتھ وفاداری کا اظہار کرتا جاتا تھا اور دوسری طرف ایک آزاد پارلیمنٹ کے لئے درخواستیں بھی قبول کرتا جاتا تھا۔ وہ بے روک ٹوک لندن میں داخل ہو گیا، فوج اب تک اپنے خیال پر مستحکم تھی مگر وہ منک کے اظہار وفاداری سے دھوکے میں آگئی اور جب منک نے کوشش کر کے اس کے مخالف دستوں کو ناک میں منتشر کر دیا تو فوج کی قوت بالکل ٹوٹ گئی۔ مسئلہ میں پرامنہ نے

جن ارکان کو دارالعوام سے خارج کر دیا تھا ان میں سے جو باقی رکھے تھے وہ ایسٹ انڈیا کمپنی کے اشارے سے پھر بزور پارلیمنٹ میں داخل ہو گئے، اور فوراً ہی عارضی مجلس ملی یہ تجویز منظور ہو گئی کہ موجودہ پارلیمنٹ برطرف کر دی جائے اور ایک ۲۵ اپریل - نئے دارالعوام کا انتخاب عمل میں آئے۔ نیا دارالعوام جو "عارضی مجلس ملی" کے نام سے مشہور ہے اس نے جمع ہوتے ہی عہد و میثاق کو قبول کر لیا جس سے پریسیڈنٹ کی طرف اس کا میلان ظاہر ہو گیا۔ اور اس کے سرگروہوں نے بادشاہ کے واپس بلانے کے لئے شرائط مرتب کرنا شروع کر دیئے مگر اس اتنا میں یہ معلوم ہوا کہ ملک پہلے ہی سے جلاوطن بادشاہ سے مراسلت کر رہا ہے۔ اس صورت میں کسی قسم کی شرط کا عائد کرنا غیر ممکن تھا، پارلس نے اپنا ایک اعلان بریٹا سے شائع کیا اور اس میں اس نے عام معافی، مذہبی رواداری اور فوج کے مطمئن کرنے کا وعدہ کیا۔ اس اعلان سے قومی جوش کا چشمہ کھڑا اور "عارضی مجلس ملی" نے باقاعدہ طور پر قدیم نظام حکومت کو ان الفاظ کے ساتھ بحال کر دیا کہ "ملک کے قدیمی و اساسی قوانین کے بموجب حکومت بادشاہ والامرا دارالعوام سے مرکب ہے، اور یہی ہونا بھی چاہئے،" بادشاہ سے فوراً یہ درخواست کی گئی کہ وہ جلد تر اپنے ملک کو واپس آجائے۔ وہ ڈوور میں پارلس کی وہی اُترا اور ایک مجمع عظیم کے نعرے مسرت کو سنتا ہوا وہاٹ ہال کو ۲۵ مئی روانہ ہوا۔ اس موقع پر نئے بادشاہ نے اپنے طبعی طنز کے ساتھ ہنس ہنس کر یہ کہا کہ "یہ میری ہی غلطی ہے کہ میں اس سے قبل واپس نہ آیا کیونکہ کوئی شخص مجھے ایسا نہیں ملتا جو یہ نہ کہتا ہو کہ وہ ہر وہ میرے آنے کا آرزو مند تھا۔"

ملٹن

لوگوں کو اب یقین ہو گیا تھا کہ اس زوال کے بعد پھر کبھی مذہب پورٹین کو عروج حاصل نہیں ہوگا۔ سیاسی تجربے میں اسے قطعاً ناکامی ہوئی اور اس کی طرف سے ایک تفریق پیدا ہو گیا تھا۔ قومی زندگی کے مذہبی جزو کی حیثیت سے اس نے ایک ایسا سخت اخلاقی انقلاب پیدا کر دیا تھا کہ انگلستان کو کبھی ایسے انقلاب سے سابقہ نہیں پڑا تھا۔ لیکن درحقیقت طریق پورٹین مردہ نہیں ہوا تھا بلکہ اس مصیبت و شکست سے اس کا انداز پر وقار ہو گیا تھا۔ مذہب پورٹین کے زوال کے بعد سے اس کے اثر کی اصلی کیفیت جیسی کچھ ان مہتمم بالشان کتابوں سے معلوم ہوتی ہے جو اس کے اعلیٰ ترین و شریف ترین اثر کو نسلاً بعد نسل منتقل کرتی آئی ہیں۔ ایسی کیفیت کسی اور ذریعے سے نہیں معلوم ہوتی۔ اس زمانے سے اس وقت تک مذہبی کتابوں میں پورٹینی تمثیلی نظم ”پلگرس پروگرس“ (سفر زائر) سے زیادہ کوئی کتاب عام پسند نہیں ہوئی ہے جس میں مذہب پورٹین کو ایک قصے کے پیرے میں بیان کیا ہے۔ اسی طرح انگریزی نظموں میں سب سے زیادہ مہرولغزینہ نظم ”پریڈائز لاسٹ“ (دہوڑا از جنت) ہے اور وہ بھی ایک پورٹین طریقہ کی منہوی ہے۔ خانہ جنگی کے دوران میں ملٹن برابر پریسیڈین اور شاہ پرستوں کی مخالفت میں پھنسا رہا اور ہمیشہ مذہب، ملک، معاشرت اور مطالع کی آزادی کی حمایت کرتا رہا اور اگرچہ کثرت مطالعہ کی وجہ سے اسی زمانے میں اس کی آنکھیں خراب ہو چکی تھیں مگر خانہ جنگی کے بعد وہ ”محافظ“ کے لاطینی متمد کا کام انجام دیتا رہا۔ رجعت شاہی کے بعد

شاہ پرتوں کے نزدیک وہ سب سے زیادہ مینوف شخص تھا کیونکہ اسی کی کتاب ”حمایت قوم انگلیشہ“ (Defence of the English People) نے بادشاہ کے قتل کو تمام یورپ میں بجا ثابت کر دیا تھا۔ پارلیمنٹ نے حکم دیا تھا کہ اس کتاب کو ایک معمولی جلاہ کے ہاتھ سے جلا دیا جائے۔ وہ کچھ زمانے تک قید بھی رہا اور جب رہا ہوا اس وقت بھی اسے برابر خطہ لگا رہتا تھا کہ کوئی پُر جوش شاہی سپاہی اسے قتل نہ کر ڈالے۔ اپنے فریق کی تباہی کے ساتھ ذاتی مصیبتوں نے اسے اور بھی مبتلائے آلام کر دیا تھا جس کا سہو کے پاس اس کی جالداد کا بڑا حصہ محفوظ تھا اس کا دوالہ لکل گیا اور جو کچھ بچ رہا تھا، لندن کی آتش زدگی میں اس کا بھی بڑا حصہ تباہ ہو گیا۔ بڑھاپے میں وہ اور زیادہ غریب ہو گیا اور مجبور ہو کر اپنے کفاف کے لئے اپنا کتب خانہ اس نے فروخت کر ڈالا۔ سیاسی خیالات میں وہ جن لوگوں کے سیاسی اصولوں سے متفق تھا۔ مذہبی خیالات میں ان سے بھی جدا تھا کیونکہ اس نے رفتہ رفتہ مذہب کی تمام مروجہ صورتوں سے الگ ہو کر آریس کا طریقہ اختیار کر لیا تھا اور کسی عبادت گاہ میں نہیں جاتا تھا۔ گھر کے اندر بھی اسے مسرت حاصل نہیں تھی۔ مدرسے کی تعلیمی اوداس زندگی اور مخالفوں کی بحث و جدال میں پڑ کر جوانی کی لطافت و نزاکت سب اس سے پہلے ہی رخصت ہو چکی تھیں۔ بڑھاپے میں اسکے مزاج میں اور بھی سختی و درشتی آگئی۔ وہ اپنی لڑکیوں سے ان زبانوں کی کتابیں پڑھوا کر سنتا تھا جنہیں وہ سمجھ نہیں سکتی تھیں

لوکیاں اس مصیبت سے الگ دل برداشتہ تھیں لیکن اس تنہائی اور مصیبت نے ملٹن کی باطنی عظمت کو نمایاں کر دیا۔ اس کی زندگی کے آخری زمانے میں ایک باوقار سادگی پیدا ہو گئی تھی وہ روزانہ صبح کو عبرانی زبان کی کتاب مقدس سے ایک باب سنتا، پھر کچھ دیر تک خود خاموشی کے ساتھ سوچتا کرتا اس کے بعد دو پہر تک مطالعہ میں مشغول رہتا تھا۔ پھر ایک گھنٹہ ورزش کرتا۔ ایک گھنٹے ہمارے غول یار باب بجاتا اور پھر مطالعہ میں مشغول ہو جاتا۔ وہ اگرچہ ایک گوشہ نشین اور سب سے بیگانہ شخص تھا مگر ایک خاص خوبی اس میں ایسی تھی کہ جنت شاہی کے بعد کے اہل علم نے اسکے مکان واقع برن ہل فیلڈز کو ایک زیارت گاہ بنا لیا تھا۔ وہ عبد الہدیٰ کے لوگوں میں آخری شخص تھا ٹیکسپیراچی اسٹریٹ کی خانہ نشینی کے زمانے میں جب اپنے ہم مذاق دوستوں سے ملنے کے لئے لندن جایا کرتا تھا تو بریڈ اسٹریٹ سے گزرتا تھا اور اس آمد رفت میں ملٹن نے غالباً اسے دیکھا ہو گا۔ ملٹن، ویسٹر ہیمپٹن ہیرک، کراشا کا ہم عصر تھا۔ اس کے ”کوس“ اور ”آرکیڈیس“ نے جانسن کے طرافت آمیز قصوں کا مقابلہ کیا تھا۔ ان باتوں نے لوگوں کے دلوں میں اس کی ایک وقعت پیدا کر دی تھی اور وہ اس نابینا شاعر سے ملنے کے لئے اس کے مکان پر آتے تھے۔ وہ سیاہ لباس پہنے ہوئے بیٹھا رہتا تھا، اس کے کمرے میں پرانے سبز رنگ کے شجر کے پردے لٹکے رہتے تھے، اس کے خاموش و متین چہرے سے اب تک جوانی کا حسن ظاہر ہوتا تھا اور اس کے بھورے بھورے بال رخسارے کے دونوں جانب لٹکتے

رہتے تھے۔ اس کی ثقافت آنکھوں سے اندسے پن کا کوئی اثر نہیں معلوم ہوتا تھا۔ اس کی نثر کی تحریروں نے اسے نیکنام کیا ہو یا بدنام مگر اس پندرہ برس کے اندر چند غزلوں کے سوا اس نے نظم میں کچھ اور نہیں کہا تھا۔ اب اس بڑھاپے اور نابینائی کے زمانے میں جبکہ ”کوس“ کے اوباشوں کے انہوہ کے شل بدکار لوگوں نے اسکے محبوب ترین مقاصد کو پامال کر دیا تھا، اس نے اس طولانی نظم میں اپنا جوہر دکھانا چاہا جسے وہ برسوں سے دل ہی دل میں سوچ رہا تھا، اور اسی کو اس نے اپنی راحت کا ذریعہ سمجھا۔

اٹلی کے سفر سے واپس آکر ملٹن نے یہ کہا کہ ”ایک ایسی نظم ”پیریٹ اولڈ“ (سہوا از جنت) کہنے کے خیال میں ہے، جو ”جوش جوانی اور سرور سے نہیں پیدا ہو سکتی جیسے کہ ادنیٰ نظمین معمولی طریقوں اور قافیہ پیاؤں کی زباؤں سے نکلا کرتی ہیں، نہ قوت حافظہ و خوش الحانی اس موقع پر کام دیکتی ہے بلکہ یہ نظم صرف اس ہی قائم کی مخلصانہ پریش ہی سے وجود میں آسکتی جو گویائی و علم کی دولت کا عطا کرنے والا ہے اور وہی جسے چاہے اس کے لبوں کو اپنے فرشتوں کے ذریعے سے اپنی قربانگاہ کی مقدس آگ سے پاک کر دے، آخر اس کے لب بھی ایسی ہی آگ سے پاک ہو گئے۔ اس داد و گیر اور تنہائی کے زمانے میں وہ اپنی خاموش عورتگاہ میں اپنے عظیم الشان کام پر غور کرتا رہا۔ رجبت شاہی کے ساتھ یہ سہوا از جنت ”پیریٹ اولڈ“ اور پھر چار برس بعد ”پیریٹ اولڈ ریگنڈ“ اور ”سین اگونیٹین“ شائع ہوئے۔ اس آخری نظم کے پر شکوہ الفاظ سے پتہ چلتا ہے

کہ "سیمسن" کے پردے میں شاعر نے خود اپنے زوال کا خاکہ کھینچا ہے کہ لادیکونکر وہ تاریکی و خطرے کے اندر بُرے وقت اور بُرے لوگوں میں پھنس گیا ہے۔ یہ دونوں آخری نظمیں اگرچہ بہت بلند درجے کی ہیں مگر سابق کی نظم کے سامنے وہ ماند پڑ گئی ہیں۔ ملٹن نے اپنی ساری ذہانت "پیریڈائز لاسٹ" میں صرف کردی تھی "انسان کی اس پہلی نافرمانی اور شجر ممنوعہ کے پھل کھانے" کی داستان میں "جس سے یہ تمام مصیبت و موت نازل ہوئی"، حمد الیزبتھ کے شاعروں کی افسانہ پسندی، رفعت خیالی اور بلند پروازی، یونان و روم کے ادبیات کی خوبی و ترقیب، "کتاب مقدس" کی عظمت منوی و شوکت الفاظ سب خوبیاں جمع ہو گئی ہیں۔ جب ہم یہ دیکھتے ہیں کہ یہ نظم کیسے قبائل اجزا سے مرکب ہے، اس وقت ہمیں اس شخص کی ذہانت کا صحیح اندازہ ہوتا ہے جس نے ان متناظر اجزا کو ملا کر ایک شے واحد بنا دیا۔ ملٹن کی نظم کی شان و دلفریبی میں عبرانی قصے کے خطوط بالکل چھپ گئے ہیں۔ جینوا کے منعصانہ خیالات کو "نشأۃ جدیدہ" کے شاندار لباس میں پوشیدہ کر دیا ہے۔ اگر اسپنسر کی سی آزاد خیالی اور ابتدائی ٹانگ نویوں کی سی نقشہ کشی میں کمی رکھی ہے تو ان باتوں کے بجائے اس نظم میں قدما کے شاندار ربط و ترتیب کی ایسی بلند مثال ملتی ہے کہ انگریزی زبان اس کی نظیر نہیں پیش کر سکتی۔ مگر یہاں ہمیں "پیریڈائز لاسٹ" کی علمی حیثیت سے بحث نہیں ہے۔ بلکہ ہم اس کی تاریخی حالت پر نظر ڈالنا چاہتے ہیں۔ اس کی تاریخی اہمیت کی وجہ یہ ہے کہ وہ مذہب پیورٹین کی ایک منٹوی ہے۔ اسکی

تقریب ان مسائل پر رکھی گئی ہے جن کے لئے پیورٹین مصیبت و تاریکی کے وقت میں لڑ رہے تھے۔ گناہ و نجات اور بدی کے مقابلے میں نیکی کی عالمگیر جدوجہد پر اس نظم کی بنیاد قائم کی گئی ہے۔ پیورٹینوں نے محاسن اخلاق کے متعلق اس سختی سے توجہ کی تھی کہ گویا اخلاق کو مجسم بنا دیا تھا۔ اسی سلسلے میں ملٹن نے ”گناہ“ و ”موت“ کو زندہ و مجسم کر کے دکھایا ہے۔ پیورٹینوں نے تمام دنیا کی خرابیوں کے لئے ایک لفظ ”گناہ“ مقرر کر لیا تھا اور اپنے جوشِ تنقیر میں ان خرابیوں کو اس قدر بڑھا چڑھا کر دکھایا تھا کہ ان کا ایک مجسم بھوت بنا کر کھڑا کر دیا تھا۔ ملٹن نے ”شیطان“ کی جو ہیئت قرار دی ہے وہ اسی خیال کا نتیجہ ہے۔ پیورٹینوں نے جس شان کے ساتھ اس طویل و متلونہ الحالات کشمکش میں انصاف، قانون اور اعلیٰ مقاصد کے لئے کوششیں کیں، مخاصمت کی ترقی کے ساتھ ان کے اخلاق میں جیسی بلندی آگئی، تمام مراحل میں نیکی و بدی کا جیسا قومی و مجسم تصور انہوں نے پیدا کر دیا، بس برس تک لوگوں کی زندگی جس قسم کے بختِ مباحثہ سازش اور جنگ و جدل میں گزری ان سب کا اثر ”پیریڈز لاسٹ“ میں نمایاں ہے۔ پیورٹینوں کی طبیعت کے اعلیٰ ترین و برترین اوصاف اس نظم سے ظاہر ہوتے ہیں۔ اس نظم کی بلندی و برتری، اس کی پاکیزہ زبان، اس کے اعلیٰ خیالات، ایک خاص ترتیب و روانی کے ساتھ اپنے مقصد اعلیٰ کے حصول کی فکر، ان تمام امور سے پیورٹینوں کے اخلاق کا اثر ظاہر ہے۔ خیالات کی انتہائی بلند پروازی کے موقع پر بھی ملٹن

اپنے وقار و خودداری کو ہاتھ سے جانے نہیں دیتا۔ وہ جس بیان میں ہاتھ لگاتا ہے تیقن کے ساتھ اسے پیش کرتا ہے۔ وہ بہشت کے ذکر کو چھوڑ کر دوزخ کا ذکر کرنے لگے، یا شیطان کے ایوان شوریٰ سے نکل کر آدم و حوا کی دلپذیر مشورتگاہ میں آجائے مگر کسی موقع پر بھی اس کے پائے استقامت کو لغزش نہیں ہوتی اور نہ وہ مذہب میں پڑتا ہے۔ لیکن اس نظم سے جہاں پیورٹینوں کے اعلیٰ صفات ظاہر ہوتے ہیں وہیں ان کی خرابیاں بھی ہو ہو میان ہو جاتی ہیں۔ اس تمام نظم میں ہم حسرت کے ساتھ یہ محسوس کرتے ہیں کہ اس میں دل پر اثر کرنے والی قلبی جہدوی نہیں پائی جاتی، عام بنی نوع انسان کے ساتھ وسعت اخلاق و نیک طبعیتی کا ثبوت اس سے نہیں ملتا، اسرار روحانی کے احساس کا اس میں پتہ نہیں ہے۔ شاعروں نے جن مضامین پر خاص فرسائی کی ہے ان میں ملٹن کا مضمون سب سے زیادہ پُر اسرار اور مہیب مضمون ہے مگر شیکسپیر کی طرح وہ اپنے خیال کو غیر مرئی اشیاء کے انکشاف حقیقت کی فکر میں پریشان نہیں کرتا۔ اس میں آئس کیلوس کے سے بہم بیان کا کہیں ذکر نہیں ہے، انسان کی نافرمانی، اور اس کی سزا کی تجویز ایسی ہی صاف و غیر مبہم الفاظ میں بیان کی گئی ہے جیسے پیورٹینوں کے وعظ ہوا کرتے تھے، بقول پوپ ان موقعوں پر خداوند عالم بھی ”مدرسہ کا وعظ“ بجاتا ہے۔ ملٹن نے جس طرح اپنی ابتدائی نظموں میں فطرت کی ترتیب و تزئین قرار دی تھی اسی طرح اس نے ”پیریڈائز لاسٹ“ میں بہشت و دوزخ کو ترتیب دیا ہے۔ اس کے قصے کے افراد عظام، فرشتے

ملانک مقرب، شیطان، ہیلین، سب عظیم الشان گمراہوں کے ممتاز نظر آتے ہیں۔ اس لیے امور انسانی کے ساتھ اس قسم کی عام ہمدردی بھی نہیں پائی جاتی ہے جس سے چانسور و شیکسپیر کا کلام امقدر محبوب و مرغوب ہو گیا ہے گمراہوں کے ساتھ ہی پیورٹن شخصیت جیسی ملٹن کے کلام سے عیاں ہے، ایسی کسی اور جگہ نہیں پائی جاتی۔ وہ جو کچھ کہتا ہے اس میں گویا اپنی شخصیت کا حلول کر دیتا ہے اس کی نظم کے ایک ایک مصرعے سے صاف اسی کی آواز سنائی دیتی ہے۔ اس تمام نظم میں اخلاقی خوبیوں پر جس خشک مزاجی کے ساتھ وہ نظر ڈالتا ہے، جس قطع و برید کے ساتھ وہ سخن کا نقشہ کھینچتا ہے وہ اسی کے ساتھ مخصوص ہے جو آگے کے سخن کی جو حالت اس نے دکھائی ہے اسے کوئی فانی انسان ہرگز پسند نہیں کر سکتا۔ اس کے قصے کے افراد نے جس شان سے اپنے اندرونی جذبات کو دبایا ہے، اس سے خود ملٹن کی باطنی کیفیت کا اظہار ہوتا ہے۔ حضرت آدم نے بہشت سے نکلے جانے پر آہ تک نہ کی۔ شیطان اپنی مصیبتوں کو خاموشی و پامردی کے ساتھ برداشت کرتا رہا۔ یہی انتہائی خودداری ہے جس کی وجہ سے اس نظم میں مذاق کا نام و نشان تک نہیں پایا جاتا۔ عام پڑھنے والوں کی طرح ملٹن بھی اس وصف سے معرا تھا، اگر کہیں اتفاقیہ کوئی مذاق آجاتا ہے تو اس سے نظم کی شانیت غارت ہو جاتی ہے اور وہ بالکل چھوڑ معلوم ہوتا ہے۔ عام انسانی ہمدردی کی اسی کمی نے ملٹن میں ناگن فوئیل کی قابلیت نہیں پیدا ہونے دی۔ ہزاروں مختلف افراد کا خاکہ کھینچنا، ہر ایک کو اسی کے مخصوص الفاظ و افعال میں ظاہر کرنا، اپنی ہستی کو ان افراد کی ہستی میں فنا کر دینا، وہ اوصاف ہیں جن میں ملٹن کا درجہ تمام بلند پایہ شاعروں سے پست ہے۔

فوج کا
منتشر
کیا جانا ہے

ملٹن کی نظم ایک تباہی کی داستان تھی «ادلیا کی بادشاہت» کی امید جس طرح چشم زدن میں ہوا ہو گئی تھی وہ اس نظم کے نام ہی سے عیاں کیا جاتا ہے «عساکر جدیدہ» جس پر پورٹینوں کی قوت و امید کا مدار کار تھا، جب اس نے ہتھیار ڈال دیئے تو گویا ایک مرتبہ پھر بہشت ہاتھ سے نکل گیا چارلس نے دارالصدر کو جاتے جاتے ان سپاہیوں کا معائنہ کیا تھا جو بلیک ہیٹھ میں جمع ہوئے تھے۔ ان سپاہیوں پر اپنے سپہ سالار کی بیوفائی اپنے سرداروں کی ترک رفاقت، اور ایک مسلح قوم کے اندر گھرے ہونے سے جیسی ہیتناک خاموشی چھائی ہوئی تھی، اسے دیکھ کر اس لالہابی بادشاہ کو بھی ایک اندیشہ پیدا ہو گیا تھا لیکن «عساکر جدیدہ» کے فتوحات میں کوئی فتح اس سے زیادہ شاندار نہیں تھی کہ انہوں نے خود اپنے اوپر فتح حاصل کر لی جن کاشٹکاروں اور سوداگروں نے رپورٹ کے سواروں کے ٹکڑے اڑا دئے تھے، وورسٹر میں غیر ملکیوں کی فوج کو منتشر کر دیا تھا اور جو بادشاہ اب عیش کرنے کے لئے ملک میں آیا تھا اسے بے بار و مددگاہ ملک سے باہر نکال دیا تھا۔ سمندر پار کرسی اور ایجنکورٹ کے ناموں کو زندہ کر دیا تھا، پارلیمنٹ پر حاوی ہو گئے تھے، ایک بادشاہ کو عدالت میں حاضر کر کے اس کا سر قلم کر دیا تھا، انگلستان میں قوانین کی اشاعت کی تھی، کرا موئل تک کو خوفزدہ بنا رکھا تھا، وہی کاشٹکار و سوداگر آج راضی برضا ہو کر پھر اپنے قدیم مشغلوں میں مصروف ہو گئے اور اپنے اس پاس کے لوگوں میں اگر انہیں کوئی خاص امتیاز حاصل تھا تو یہی کہ وہ اوروں کی بہ نسبت زیادہ پرسیزگار و جفاکش تھے۔ ان کے ساتھ ہی مذہب پیورٹین نے بھی ہتھیار ڈال ڈیئے۔ وہ اپنی مدت کی اس کوشش کو

ترک کر کے کہ وہ جبر و زور سے خدائی بادشاہت قائم کر دے گا پھر اپنے اس صحیح کام میں مشغول ہو گیا کہ لوگوں کے دلوں میں نکو کاری کی بادشاہت قائم کرنا چاہئے۔ درحقیقت اسی ظاہری زوال کے وقت سے اسکی اصلی فتح شروع ہوئی۔ رجبت شاہی کی ہنگامہ خیزی جب ختم ہو گئی تو لوگ فوراً ہی یہ محسوس کرنے لگے کہ مذہب پیورٹین میں جو کام حقیقتاً کرنے کے تھے ان میں سے کوئی کام بھی ہنوز برباد نہیں ہوا ہے۔ وہاٹ ہال کی عیش پرستی، درباریوں کی لادہبی و عیاشی اور مدبروں کی تباہ کاریوں کے باوجود عام انگریز ویسے کے ویسے ہی رہے۔ وہ سنجیدگی، صداقت، پرہیزگاری مذہب پیورٹین اور آزادی کی محبت میں بدستور ثابت قدم تھے۔ ۱۶۸۸ء کے انقلاب میں مذہب پیورٹین نے ملکی آزادی کے لئے وہ کام کر دکھایا جسے وہ ۱۶۴۲ء کے انقلاب میں پورا نہ کر سکا تھا۔ ویسلی اور اٹھارویں صدی کی تجدید علوم کے ذریعے سے اس نے مذہبی اصلاح کے اس کام کو پورا کر دیا جسے اس کی ابتدائی کوششوں نے سو برس پیچھے ہٹا دیا تھا۔ اس نے آہنگی و استقلال کے ساتھ انگریزی معاشرت، انگریزی ادبیات، اور انگریزی سیاسیات میں اپنی شان و پاکیزگی کو دائر و سائر کر دیا۔ رجبت شاہی کے وقت سے انگلستان کی خلافتی و مذہبی ترقی کی تاریخ تاملر مذہب پیورٹین کی تاریخ ہے۔

صحت نامہ

تاریخ اہل انگلستان کا حصہ سوم

صفحہ	سطر	غلط	صحیح
۳	۲۱	انجیل نویسوں کی	انجیل نویسوں کے
۴	۱۴	مگر ایشاؤ کا لمدوم	مگر وہ ایشاؤ کا لمدوم
۶	حاشیہ	بیورٹیں لوگ	بیورٹیں
۷	۲	ناؤلوں	ناولوں
۸	۱۵	کسان دوکاندار	کسان دوکاندار
۱۰	۱۸	زندگی کے	زندگی کی
۱۱	۱	ہیڈت	ہیڈت
۱۱	۴	حفاظت	سیت
۱۳	۲	کس حد	کسی حد
۱۴	۱۹	اصحاب دوم	اصحاب ووع
۱۵	۱۹	اس کام	اسی کام
۲۳	۱۲	طرز کلیسا	طرز کے کلیسا
۲۴	۱۸	اور اس	اور اسی
۲۴	۸	استغفی یا انفرادی	استغفی ہو یا انفرادی

صفحہ	سطر	غلط	صحیح
۳۳	۹	اس مختصر	اسی مختصر
۳۷	۷	اختیار کر لی تھی	اختیار کر لیا تھا
۳۹	۲۰	دونوں کے دونوں	دو کے دونوں
۴۳	۹	کا ہیلس	کا ہیلس
۴۷	۳	پایا گیا	پایا گیا
۵۰	۲	اور جینز	اور جینز
۵۳	۵	مرکز ہو گئی	مرکز ہو گئی
۵۶	۱۶	جنہیں	جنہیں
۵۷	۴	امن و آمان	امن و آمان
۵۹	۱۹	تعاقب کے سبب سے	تعاقب کے دوران میں
۶۵	۱۲	جب غصہ	جیسا غصہ
۶۸	۱۷	عہدہ عہدہ	عہدہ
۷۲	۱۰	الکٹر	الکٹر
۷۶	۱۵	اسپینٹونکی	اسپینٹونکی
۸۷	۴	انکے	انکے
۹۰	۱۳	نزیسکس	نزیسکس
۹۱	۲	موجودہ	موجودہ
۱۱۶	۳	اصل	اصلی
۱۱۸	۱۷	میسجورٹس	میسجورٹس

صفحہ	سطر	غلط	صحیح
۱۲۳	۱۹	بھی	بہی
۱۲۶	۱۷	دونوں کو	دونوں
۱۳۵	۱۹	اسوقت	اس وقت
۱۴۰	۱۲	وہ تحصیل	تحصیل
۱۴۳	۲۱	بادشاہ کے	بادشاہ کی
۱۴۷	۱۴	مشلیو	اشلیو
۱۵۳	۵	پرسٹین	پرسٹیٹین
۱۵۷	۱۲	«طبقات»	«طبقات» کو
۱۶۶	۱۶-۱۱	(تکمیل)	«تکمیل»
۱۸۲	۱۹	کسی طرح	کسی طرح کا
۱۸۶	۲۰	اس گیارہ برس	ان گیارہ برسوں
۱۸۹	۱۵	ہمہ گیری	ہمہ گیری
۱۸۸	۹	پیرین	پیرن
۱۹۳	حاشیہ	لعرری	تعزیری
۱۹۵	۱۹	گیاس کا	گیاس کا
۲۰۰	۲۰	فریق طریق کے	فریق کے
۲۰۴	۵	کیمینوں کی مجلس	کیمینوں کی مجلس
۲۰۵	۶	خود مختار	(خود مختار)
۲۰۷	۱۴	ہیسلرگ	ہیسلرگ

صفحہ	سطر	غلط	صحیح
۲۱۰	۱۳	آلدس	آلدین
۲۱۱	۱۴	حامیان شاہی	(حامیان شاہی)
۲۱۳	۱۴	کولپسیر، ہاٹھ	کولپسیر اور ہاٹھ
۲۳۰	۷	پارلیمنٹ کی	پارلیمنٹ کی فوج
۲۵۶	۱	ممتاز	حمینز
۲۵۷	۲۱	کر لے نے	کر لینے
۲۶۱	۱۲	انکی اغراض	انکے اغراض
۲	۱۶	جائیں	جائیں گے
۲۶۵	۱۹	طلب	سلب
۲۹۰	۱۸	مجمع	مجمع
۲۹۸	۱	اُن س	اس سے
۳۰۰	۱۷	اُن یرتینہ	ان پر تینہ
۳۰۱	۱۹	فوج	قوم
۳۱۲	۷	چینسری	چینسری
۳۲۵	۱۷	کر دیا۔ گیا وصول	کر دیا گیا
۳۲۶	۱۲	مقصد	مفسد
۳۲۹	۱۴	اصطلاحات	اصلاحات
۳۳۳	۱۸	روک دیا	روک دیا تھا
۳۳۷	۱۶	قائم رکھا تھا	قائم کر رکھا تھا

